
ПАРАДАК СІНТАКСІЧНАГА РАЗБОРУ 
СЛОВАЗЛУЧЭННЯ 


1. Выдзеліць словазлучэнне са сказа. 

2. Знайсці галоўнае і залежнае словы, указаць, 
якімі часцінамі мовы яны выражаны. 

З. Вызначыць, свабоднае словазлучэнне ці 
несвабоднае. 

4. Ахарактарызаваць словазлучэнне паводле 
прыналежнасці галоўнага слова да той ці іншай 
часціны мовы: іменнае (назоўнікавае, 
прыметнікавае, лічэбнікавае, займеннікавае), 
дзеяслоўнае, прыслоўнае. 

Э. Устанавіць від падпарадкавальнай сувязі слоў: 
дапасаванне, кіраванне (беспрыназоўнікавае, 
прыназоўнікавае), прымыканне. 

б. Указаць граматычнае значэнне словазлучэння. 


ПАРАДАК СІНТАКСІЧНАГА РАЗБОРУ 
ПРОСТАГА СКАЗА 


1. Знайсці граматычную аснову сказа і паказаць, 
што ён просты. 

2. Назваць тып сказа па мэце выказвання 
(апавядальны, пытальны, пабуджальны), па. 
эмацыянальнай афарбоўцы (клічны, няклічны). 

З. Вызначыць від сказа паводле будовы: 

а) двухсастаўны ці аднасастаўны (пэўна-асабо- 
- вы, няпэўна-асабовы, безасабовы, назыўны); 

б) развіты ці неразвіты; 

в) поўны ці няпоўны. 

4. Указаць, ці ўскладнены сказ аднароднымі 
членамі, звароткам, пабочнымі словамі, 
адасобленымі членамі. 

5. Разабраць сказ па членах сказа і ўказаць, 
чым яны выражаны. 

ПАРАДАК СІНТАКСІЧНАГА РАЗБОРУ 
СКЛАДАНАЗЛУЧАНАГА СКАЗА 


. Знайсці граматычныя асновы, вызначыць 
часткі складанага сказа і абазначыць іх 
лічбамі. 

. Назваць сродкі сувязі частак (тып злучаль- 
нага злучніка -- спалучальны, супраціўны, 
размеркавальны). 


З. Вызначыць, якія сэнсавыя адносіны выра- 


жаюцца паміж часткамі складаназлучанага 
сказа (адначасовасці, паслядоўнасці і інш.). 


4. Пабудаваць схему сказа. 
5. Разабраць як просты сказ кожную грама- 


тычную частку (выключыць указанне на тое, 
што сказ просты). 


ПАРАДАК СІНТАКСІЧНАГА РАЗБОРУ ў 
СКЛАДАНАЗАЛЕЖНАГА СКАЗА 


. Знайсці граматычныя асновы, вызна- 


чыць галоўную і даданую граматычныя 
часткі і абазначыць іх лічбамі. 


. Вызначыць сродак сінтаксічнай сувязі 


частак (падпарадкавальны злучнік або 
злучальнае слова). 


. Вызначыць, да чаго адносіцца даданая частка. 
. Вызначыць від даданай часткі. 
. Пабудаваць схему сказа. 


. Разабраць кожную граматычную частку 


па схеме сінтаксічнага разбору простага 
сказа (выключыць указанне на тое, што сказ 
просты). 

УВОДЗІНЫ 
С. 
Я ан. 
УА». да 
ў ас. 6 1. Агульныя звесткі пра мову. 


Мова і мовазнаўства 


1. Прачытайце прыведзены ніжэй артыкул з «Глумачальнага слоўніка бе- 
ларускай мовы» (Мн., 1999). Скажыце, у якіх канкрэтных сітуацыях можна 
ўжываць слова «мова» з тым ці іншым значэннем. 


Мова, -ы, мн. -ы, моў, ж. 1. Сродак чалавечых зносін і вы- 
казвання думкі з уласцівымі яму фанетыка-граматычным ла- 
дам і лексічным фондам. Беларуская мова. Еласічныя мовы. 
2. Сукупнасць унармаваных сродкаў выражэння славеснай 
творчасці, уласцівых індывідуальнай манеры пісьменніка; 
стыль. Мова Янкі Купалы. Літаратурная мова. З. Здоль- 
насць гаварыць. У хворага адняло мову. А. Сістэма знакаў, гу- 
каў, сігналаў, якія перадаюць інфармацыю. Мова лічбаў. Мова 
формул. Э. Асаблівасць маўлення, манера гаварыць. Дзіцячая 
мова. б. адз., перан., чаго. Тое, што тлумачыць сабой што-не- 
будзь, паясняе. Мова фактаў. 

О Аналітычныя мовы -- мовы, у якіх граматычныя адносі- 
ны выражаюцца службовымі словамі, парадкам слоў, інтана- 
цыяй і інш. Жывая мова - мова, на якой гаворыць дадзены 
народ у дадзены перыяд. Індаеўрапейскія мовы -- мовы, што 
ўваходзяць у індаеўрапейскую сям'ю моў (славянскія, герман- 
скія, раманскія і інш. мовы). Эзопаўская мова -- алегарычная 
мова, пры дапамозе якой скрываецца прамы сэнс выказвання. 
ў Гаварыць на розных мовах -- не прыходзіць да ўзаемаразу- 
мення. Знайсці агульную мову -- прыйсці да згоды. // прым. 
моўны, -ая, -ае. 

Ці задумваліся вы калі-небудзь, паважаныя вучні, пто 
такое мова, як яна ўзнікла, колькі на свеце існуе моў і 
чаму іх так шмат? Паспрабуйце самі даць азначэнне тэр- 
міна «мова». Думаецца, што зрабіць гэта вельмі склада- 
на. Розныя слоўнікі, кожны вучоны, які займаецца мо- 
вазнаўствам, па-свойму тлумачаць гэта слова. У асноў- 
ным жа ўсе сходзяцца на думцы, што мова - гэта сродак 
чалавечых зносін. Яна адыгрывае важную ролю ў нашым 
жыцці. 


Для таго каб узнікла мова, патрэбны пэўныя абставіны. 
Па сваёй сутнасці мова -- сацыяльная з'ява, яе існаванне 
абумоўлена існаваннем чалавецтва. Па меры развіцця гра- 
мадства мацнее адзінства мовы. У новы перыяд гісторыі, 
калі пачалі складвацца нацыі, паўсюдна стварыліся ўмовы 
для фарміравання нацыянальных моў. Зараз іх налічва- 
ецца ад 3500 да 5000. Канкрэтная лічба не называецца, 
таму што няма адзінай думкі наконт таго, ці патрэбна аба- 
вязкова ўлічваць мёртвыя мовы, а таксама такія, якія іс- 
нуюць толькі ў вуснай форме, тыя, на якіх размаўляюць 
усяго некалькі дзесяткаў чалавек. 

Мова -- гэта адметная рыса народа, нацыі, племені. Звы- 
чайна з яе дапамогай аб'ядноўваюцца людзі ў адну этніч- 
ную супольнасць; мова з'яўляецца правадніком і заха- 
вальнікам культуры народа, яго адзінства і дзяржаўнасці. 
Аднак ёсць выпадкі, калі адной мовай карыстаюцца прад- 
стаўнікі некалькіх этнічных калектываў: нямецкая мова -- 
родная для немцаў, аўстрыйцаў, для значнай часткі на- 
сельніцтва Швейцарыі і Люксембурга, беларуская мова -- 
родная не толькі для беларусаў, але і для прадстаўнікоў 
іншых народаў, якія даўно жывуць на Беларусі, у пры- 
ватнасці беларускіх татараў. Бывае і па-іншаму. Напрык- 
лад, швейцарцы, якія карыстаюцца чатырма мовамі (ня- 
мецкай, французскай, італьянскай і рэтараманскай), зліва- 
юцца ў выніку працяглага сумеснага пражывання ў адзі- 
ную нацыю. 

Навошта чалавеку мова? Па-першае, для зносін; па-дру- 
гое, для захавання і перадачы вопыту 1 ведаў аднаго пака- 
лення другому; па-трэцяе, для выражэння эмоцый, пачуц- 
цяў, думак. Мова ўтварае арганічнае адзінства з мыслен- 
нем, адно без другога проста не можа існаваць. 

На працягу ўсяго свядомага жыцця чалавек здабывае 
новыя веды, якія з'яўляюцца вынікам пазнання наваколь- 
нага свету. Пазнанне пачынаецца з назіранняў і з пачуццяў. 
Пачуцці даюць веды пра знешнія ўласцівасці прадметаў: 
колер, гук, цвёрдасць, тэмпературу і г. д. Фарміруюцца гэ- 
тыя веды ў людзей у момант уплыву прадметаў на органы 
пачуццяў. На аснове адчування ўзнікае ўспрыняцце: яно 
адлюстроўвае ў свядомасці чалавека прадмет цалкам, без 
выдзялення асобных уласцівасцей. 

Веды, якія чалавек здабывае ў выглядзе пачуцця і 
ўспрыняцця, запамінаюцца, пакідаюць след у нашай свя- 
домасці. Пры неабходнасці чалавек можа ўзнавіць іх у па- 
мяці, уявіць. Такім чынам, уяўленне - гэта вобраз прад- 
метаў або з'яў рэчаіснасці, што захоўваюцца ў свядомасці 
людзей. Уяўленне можа быць вынікам як непасрэднага, так 


ы 


і апасродкаванага ўспрымання (напрыклад, на аснове па- 
чутага, прачытанага). Паколькі ўяўленне ўключае ў сябе 
элементы свядомасці, яно адлюстроўвае навакольны свет 
глыбей, чым пачуцці або ўспрыманні. Уяўленне - гэта пе- 
раходная форма паміж пачуццем і абстрактным паняццем. 

Пачуцці, успрыманні і ўяўленні даюць непасрэдныя 
веды пра якасці і ўласцівасці прадметаў. Мэта ж пазнання 
чалавекам навакольнага свету -- раскрыццё сутнасці прад- 
метаў, з'яў і іх заканамернасцей. Гэтага чалавек дасягае 
сам з дапамогай абстрактнага мыслення. 

Мысленне -- працэс адлюстравання рэчаіснасці, яно дае 
магчымасць выдзеліць найістотнейшыя, галоўныя якасці 
прадметаў і ўтварыць паняцці пра гэтыя прадметы. 

Мысленне непарыўна звязана з мовай. Усе паняцці, су- 
джэнні існуюць толькі ў выглядзе слоў. Мова занатоўвае з 
дапамогай сваіх сродкаў (гукаў, літар, слоў, сказаў і г. д.) 
і іх сістэмнай арганізацыі вынікі дзейнасці мыслення. 

Мысленне -- гэта актыўны, мэтанакіраваны працэс ад- 
люстравання навакольнай рэчаіснасці, вынікі якога матэ- 
рыялізуюцца ў мове і правяраюцца практыкаю людзей. На- 
вучыцца мысліць правільна (або лагічна) - адна з найваж- 
нейшых задач, якую павінен ставіць перад сабою кожны 
чалавек. 

Мова такая ж даўняя, як і мысленне. Мозг чалавека 
развіваўся разам са спецыфічнымі органамі маўлення, а 
здольнасці да абстрактнага мыслення -- разам са здольнас- 
цю выражаць думкі з дапамогай мовы. Нямецкі філосаф 
И. Дзіцген гаварыў, што мысленне, як мастак, адлюстроў- 
вае свет, а мова служыць для гэтага мастака пэндзлем, якім 
ён замалёўвае ўсе прадметы і з'явы. 

На працягу часу свайго існавання мова як бы прыста- 
соўваецца да ўсіх змен, што адбываюцца ў чалавечым ася- 
роддзі: у ей узнікаюць новыя словы, некаторыя ж, наадва- 
рот, выходзяць з ужытку, удасканальваюцца розныя фане- 
тычныя і граматычныя моўныя формы і г. д. Напрыклад, 
толькі ў апошні час у нашу мову ўлілося вельмі шмат новых 
слоў: маркетынг, менеджмент, камп'ютэр, плеер і г. д., 
некаторыя ж словы перасталі актыўна ўжывацца: піяне- 
рыя, акцябронак, чырвонаармеец і г.д. У выніку ўдаска- 
нальвання беларускай графікі асіміляцыйная мяккасць на 
пісьме мяккім знакам зараз не абазначаецца: свет, смех, 
песня, дзверы і інш. 

Мова -- жывы арганізм: яна нараджаецца, развіваецца 
1, на жаль, памірае. Зараз вядома, што ў УПІ стагоддзі пе- 
растала існаваць палабская мова (адна са славянскіх моў). 
Дзякуючы селяніну Яну Шульцу, які склаў слоўнік гэтай 

мовы, мы можам сабе ўявіць, якой яна была. Мэту стварэн- 
ня слоўніка Ян Шульц растлумачыў проста: «Калі я памру, 
то не застанецца ў акрузе чалавека, які будзе ведаць, як 
па-палабску называецца “сабака”». 

Значэнне мовы ў гісторыі нашай цывілізацыі цяжка пе- 
раацаніць. Таму мова -- гэта не менш важны аб'ект наву- 
ковага даследавання, чым, напрыклад, жывёльны і раслін- 
ны свет ці гісторыя розных краін і народаў. 

Мовазнаўства -- навука аб мове, яе сутнасці, будове, 
функцыянаванні і развіцці. Адрозніваюць агульнае мо- 
вазнаўства і прыватнае. Агульнае мовазнаўства вывучае 
ўласцівасці мовы як сродку зносін, як матэрыяльнага ўва- 
саблення мыслення, свядомасці, як знакавай сістэмы асо- 
бага роду. (Знакам прынята называць любую з'яву, здоль- 
ную абазначаць розныя прадметы і паняцці: стук у дзверы, 
званок тэлефона, дарожныя знакі, жэсты і інш.) Мова -- 
своеасаблівая знакавая сістэма, яе знак умоўны; нехта ка- 
лісьці ўмовіўся ўжываць пэўны знак -- гук, літару, марфе- 
му, слова і г. д. Ўсе моўныя знакі існуюць не ізалявана, яны 
арганізаваны ў сістэму, утвараючы ўзроўні: фанетычны 
(гукавы ), марфемны, лексічны, граматычны. Агульнае мо- 
вазнаўства вывучае мову ўвогуле як з'яву рэчаіснасці. 

Прыватнае мовазнаўства накіравана на даследаванне 
асобных моў: беларускай, армянскай, польскай, рускай 
і г.д. ці групы моў: славянскай, індаеўрапейскай, цюрк- 
скай і г.д. 

Вызначаюцца два падыходы да моўных з'яў: сінхра- 
нічны (калі вывучаецца мова пэўнага перыяду) і дыяхра- 
нічны (аналізуюцца змены мовы на працягу часу). 

У залежнасці ад таго, у якім накірунку праводзіцца 
даследаванне мовы, вучонымі выдзяляецца мовазнаўства 
структурнае - дае апісанне фармальных элементаў струк- 
туры мовы -- фанем, марфем, слоў - 1 іх размеркаванне па 
законах, уласцівых дадзенай мове; матэматычнае -- зай- 
маецца вывучэннем магчымасцей прымянення матэматыч- 
ных метадаў для вывучэння і апісання мовы; апісальнае - 
вывучае стан мовы ў сінхронным плане; прыкладное - 
даследуе пытанні тэорыі мовы з улікам магчымасцей іх вы- 
карыстання для вырашэння сучасных практычных задач, 
такіх, напрыклад, як машынны пераклад і г. д.; сацыяль- 
нае (этналінгвістыка) - звяртае ўвагу на знешнія абста- 
віны функцыянавання мовы. Апошнім часам актыўна раз- 
віваюцца такія галіны мовазнаўства, як паралінгвісты- 
ка,-- вывучае ў асяоўным фактары, што суправаджаюць 
маўленчыя зносіны: жэсты, міміку, сітуацыі маўлення 
іг.д.; псіхалінгвістыка - сінтэз псіхалогіі і мовазнаў- 


ства -- высвятляе, як успрымаецца маўленне, па якіх зака- 
намернасцях адбываецца авалодванне мовай (развіццё маў- 
лення ў дзяцей, двухмоўе), якія адносіны лінгвістычных 
працэсаў да пазнання; лінгвістыка тэксту -- даследуе звяз- 
нае маўленне і інш. 

У адпаведнасці з узроўнямі моўнай сістэмы вылучаюцца 
наступныя асноўныя раздзелы мовазнаўства: фанетыка, 
фаналогія, акцэнталогія, арфаэпія, арфаграфія, лексікало- 
гія, лексікаграфія, фразеалогія, этымалогія, граматыка, 
марфалогія, сінтаксіс, стылістыка. Кожны з раздзелаў мае 
свой аб'ект і метады даследавання, сваю сістэму паняццяў 
і тэрмінаў. Асноўная задача мовазнаўства -- выяўляць за- 
коны, па якіх развіваецца мова, яе ўласцівасці і якасці, 
дапамагаць авалодванню мовай, спрыяць зносінам паміж 
людзьмі. 


2. Адкажыце на пытанні: 


1. У чым заключаецца своеасаблівасць мовы як сістэмы? 

2. Як суадносяцца паміж сабой мова і мысленне, мова і мовазнаўства? 

З. Што вывучае мовазнаўства, у якіх асноўных накірунках праводзіцца 
даследаванне мовы? 

4. У адпаведнасці з чым і якія вылучаюцца раздзелы мовазнаўства? 


3. Прачытайце і перакажыце тэкст, вызначце яго стыль. Якія звесткі, 
прыведзеныя ў тэксце, вам былі ўжо знаёмыя, што новае вы адкрылі для 
сябе? Выпішыце выдзеленыя словы, вызначце іх лексічнае значэнне (пры 
ўзнікненні цяжкасцей звяртайцеся да тлумачальнага слоўніка). 


Полацк 


Полацк -- горад легендарны. Горад, які на працягу ўсёй 
сваёй гісторыі выклікаў і, безумоўна, будзе выклікаць ціка- 
васць і павагу не толькі беларусаў. Старэйшына сярод нашых 
гарадоў. Магічна і прыцягальна" гучаць" імёны слаўных пала- 
чан -- Усяслава Чарадзея, святой Ефрасінні, Францыска Ска- 
рыны, Сімяона Полацкага... А таямніца знікнення крыжа, 
створанага ў 1161 г. знатным ювелірам Лазарам Богшам? Ці 
не самая інтрыгуючая таямніца ў лёсах беларускай культуры 
ХХ ст.? Марыцца, што калі-небудзь усё ж будзе разгадана. Як 
вернем той, сапраўдны, крыж, можа, і зменіцца лёс нашай 
Бацькаўшчыны да лепшага... 

Полацк прыцягвае старажытнымі архітэктурнымі помні- 
камі. Канечне, захавалася меншая частка ад створанага 
продкамі, але і яна выклікае гонар за іх працу і талент. 
Сусветную вядомасць атрымала полацкая школа дойлідства 
ХІІ ст. З ліку ўзораў, створаных яе майстрамі, «на першым 

месцы трэба паставіць Спаскую царкву ў Ефрасіннеўскім ма- 
настыры, якая адна захавалася, апроч таго, у больш-менш 
суцэльным выглядзе да нашага часу». Гэтая выснова, зроб- 
леная ў 20-я гады ХХ ст. выдатным беларускім вучоным 
Міколам Шчакаціхіным, не аспрэчваецца і зараз. Як свед- 
чыць «Жыціе Ефрасінні Полацкай», мясцовы дойлід Іаан 
пабудаваў святыню за 30 тыдняў. Таксама Іаанам быў пабу- 
даваны і вялікі ансамбль Барысаглебскага Бельчыцкага ма- 
настыра. На жаль, гэты шэдэўр старажытнага дойлідства не 
захаваўся. Вялікі яго сабор быў разбураны яшчэ ў ХХІ ст. 
Адзінае суцяшэнне, што яго паспелі часткова даследаваць. 
Паказальна, што частка цэглы ад храмаў выкарыстоўвала- 
ся на пабудову мастоў. А самым старажытным збудаван- 
нем не толькі ў Полацку, але і ў Беларусі з'яўляецца Са- 
фійскі сабор. Праўда, не той аб'ём храма, што ўзведзены ў 
1750 г., а ўсходняя яго частка (1044- 1066 гг.). (Паводле 
Л. Трэпет.) 


Ф Растлумачце выпадкі напісання слоў у тэксце з вялікай літары. 


4. Прачытайце, вызначце мікратэмы тэксту, падбярыце да іх загалоўкі. 
Якія пачуцці выклікае ў вас дадзены тэкст? Якія моўныя сродкі выкарыс- 
тоўвае аўтар для перадачы сваёй думкі? 


Чым пахне зямля 


Чым жа ўсё-такі пахне зямля? Вось так, калі яе, толькі што 
перавернутую, халаднаватую яшчэ, возьмеш у руку, разатрэш 
у жмені - здаецца, у ёй паху асаблівага няма. Зямля як зям- 
ля. Чорная, бурая, белаватая ці жаўтаватая... І пахне яна 
толькі зямлёю. А з яе, апладнёнай працаю, і з яе, да якой ніхто 
нават не дакрануўся", нараджаюцца" ўсе пахі, якія толькі за- 
сведчылі, а можа, яшчэ і не змаглі засведчыць нават такія 
органы нюху, якімі ўзрадавала прырода звяроў і чалавека. Бо 
і пах агню, раскладзенага на ўзлеску ці ў полі, і пах свежага 
хлеба, які наганяе голад нават на сытага чалавека, і пах анто- 
навак, якія цяжка згінаюць долу галіны, -- усё гэта ад зямлі". 
І яна, зямля, ніколі не паўтараючыся, дае свой адменны пах 
кожнай кветачцы”, кожнай расліне, кожнай ягадзе, хоць усе 
яны, калі ўважліва ўдумацца, пахнуць толькі зямлёю”. Ды 
яшчэ, можа, сонцам, небам, ветрам і ўсімі чатырма порамі го- 
да... (Янка Сіпакоў.) 


Ф Растлумачце правапіс выдзеленых слоў. 

5 2. Мова і маўленне. Веданне мовы і валоданне мовай 


Мова --гэта сістэма фанетычных, лексічных і грама- 
тычных адзінак, з дапамогай якіх выражаюцца думкі, па- 
чуцці, волевыяўленне. Мова -- асноўны сродак зносін 
паміж людзьмі. 

Маўленне -- вуснае і пісьмовае выкарыстанне моўных 
сродкаў з мэтай зносін з іншымі членамі пэўнага калектыву 
або для ўнутранага маналога. 

У мове - набор моўных адзінак, сістэма правіл 
іх прымянення; умаўленні - выбар з гэтага «набору» 
і рэалізацыя правіл. У маўленні выбраныя адзінкі аргані- 
зуюцца ў паслядоўнасць, у ланцужок па правілах мовы і ў 
адпаведнасці з патрабаваннямі выражаемых звестак. 

Напрыклад, у вершы С. Давідовіча «Месца ў жыцці» 
ёсць радкі: 

Купіў білет кудысьці - і сядзі, 

Бо ёсць і рад, і месца на білеце. 

Зусім інакш бывае ў жыцці -- 

Вялікі свет -- дзе наша месца ў свеце? 


Паэт узяў кожнае слова з вялікай колькасці лексічных 
адзінак для выражэння паэтычнай задумы. У мове выбару 
няма. У маўленні ён непазбежны, прычым выбіраюцца не 
толькі словы, іх спалучэнні, але і мадэлі выказвання. 
У прыведзеных радках назіраецца і другая асаблівасць 
маўлення -- паўтарэнне: два разы ўжываюцца словы білет, 
месца, свет, тры разы - і. Кожны з нас у маўленчай сіту- 
ацыі адшуквае ў моўнай «скарбонцы» словы, словазлу- 
чэнні, граматычныя формы і г. д., каб як мага лепш і ясней 
выказаць думку.. 

Такім чынам, мова - з'ява абстрактная, а маў- 
ленне - канкрэтная, індывідуальная. Мы ведаем няма- 
ла прыкладаў, калі пісьменнікі і іншыя людзі самі ства- 
раюць словы. 

Напрыклад, лічыцца, што такія словы, як адлюстра- 
ваць, мілагучнасць, мэтазгодна, дабрабыт, ажыццяўленне, 
цемрашал, створаны і ўведзены ва ўжытак У. Дубоўкам. 

Маўленне як спецыфічная форма рэалізацыі мовы можа 
праяўляцца ў вуснай і пісьмовай фюрме, успрымацца на 
слых або пры дапамозе органаў зроку. 

Маўленне як спосаб прымянення, выкарыстання моў- 
ных сродкаў неаднароднае, бо мова функцыянуе не сама па 
сабе, а ў сувязі з патрэбамі зносін. Таму маўленне па- 
дзяляецца на літаратурнае і гутарковае (размоўнае). 

Літаратурнаму маўленню не ўласцівыя адхіленні ад 
нормы. 





Гутарковае маўленне характарызуецца персанальнасцю 
зносін (чалавек персанальна звяртаецца да іншага чалаве- 
ка), сітуацыйнасцю зносін (апора на сітуацыю, выка- 
рыстанне не толькі слоў і інтанацыі, але і мімікі, жэстаў). 
Гэта маўленне мае свае спецыфічныя фанетычныя, лексіка- 
фразеалагічныя, марфалагічныя і сінтаксічныя асаблі- 
васці. 

Калі чалавек умее размаўляць на якой-небудзь мове, то 
гэта яшчэ не азначае, што ён яе дасканала ведае. Беларус- 
кая мова багатая як па сваім слоўнікавым складзе, так і па 
колькасці граматычных форм і іх варыянтаў, па сваіх сты- 
лістычных рэсурсах. Да таго ж яна пастаянна развіваецца, 
у сувязі з чым змяняюцца нарматыўныя адзнакі розных 
моўных сродкаў. 

Каб дасканала валодаць беларускай мовай, патрэбна 
вучыцца, умець слухаць і аналізаваць сваё маўленне і маў- 
ленне іншых людзей (асабліва ўзорнае), пастаянна карыс- 
тацца даведачнай літаратурай. Праца гэта па-сапраўднаму 
захапляльная і прыносіць задавальненне, таму што, пазна- 
ючы мову, кожны з нас глыбей разумее складаную ўзаема- 
сувязь мовы і грамадства, мовы і яе творцы -- народа. Нель- 
га ўявіць сучаснага інтэлігентнага чалавека без глыбокай 
культуры маўлення. Упэўненасць у сваім веданні літара- 
турнай мовы, уменне шукаць і знаходзіць адказы на пы- 
танні, як лепей сказаць ці напісаць у пэўнай маўленчай 
сітуацыі, робіць больш зручнымі і паспяховымі зносіны на 
ўсіх узроўнях. 


5. Адкажыце на пытанні. 


1. Як суадносяцца паміж сабой мова і маўленне? 
2. ІЦто такое маўленне, якія яго асноўныя асаблівасці? 


6. Са «Слоўніка лінгвістычных тэрмінаў» пад рэдакцыяй М. В. Бірылы, 
П. У. Сцяцко (Мн., 1990) выпішыце артыкул «Мова», параўнайце яго з тым, 
што пададзены на с. З у падручніку. Якія асаблівасці ў тлумачэнні вы заў- 
важылі? 


7. Спішыце, устаўце прапушчаныя літары і знакі прыпынку, вусна аб- 
грунтуйце свой выбар. Раскажыце, як вы разумееце прыведзеныя ніжэй вы- 
казванні пра мову. 


1]. Як ты дорага мне мая родная мова! Мілагучнае звонкае 
спеўнае слова! (Н. Гілевіч.) 2. Магутнае слова ты роднае слова! 
Са мной ты наяве і ў сне. (Купала.) З. Не мы стварылі нашу 
мову і нам трэба вельмі асцярожна аб..ходзіцца з ёю каб не 
абразіць волю і вопыт тых б..ларусаў што ад..шлі ў гісторыю 

чалаве..тва“. За кожным словам іх жыццё іх надзеі іх пакуты 
і кроў іх мудрасць і запавет. (Г. Бураўкін.) 4. Мова гэта тое 
што ахопліва.. літаральна ўсе формы жыцц..дзейнасці”" гра- 
ма..ства? як жывога арганізма і ў гэтай жыцц..дзейнасці аб'яд- 
ноўва.. ўсіх нас усё насельніцтва р..спублікі. (Н. Гілевіч.) 
Э. Мова жывая істота. Яна жыве а не існуе. (К. Чорны.) б. Той 
хто не паважа.. родную мову не паважа.. роднага народа. 
(І. Мележ.) 7. Мова гэта душа народа: калі ёсць такая душа то 
ёсць і гаспадар яе гэта сам народ... (Ядвігін Ш.) 8. Мова крылы 
душы мова ў цемры маяк мова гэта й жыцця а..чуванне“. Нам 
без мовы сваёй не ўзл..цець аніяк нам без мовы ў цемры блу- 
каць. (С. Давідовіч.) 


8. Прачытайце тэкст, дайце яму загаловак, вызначце асноўную думку. 
Выпішыце ключавыя словы, якія адлюстроўваюць тэму тэксту. Складзіце і 
запішыце план пераказу тэксту. 


У мовазнаўцаў ёсць цвёрдае перакананне: адну якуюсьці? 
мову ведаць грунтоўна і глыбока, засвоіць навукова, зразумець 
яе складаную сістэму нельга. Гэта правільна, гэта -- аксіёма. 
І граматычны лад беларускай мовы, і яе фанетычная сістэма 
паддаюцца навуковаму засваенню шляхам параўнання фане- 
тычных, граматычных, лексічных, фразеалагічных асабліва- 
сцей беларускай мовы з адпаведнымі асаблівасцямі іншых 
моў, у першую чаргу славянскіх. Пасля далучэння Беларусі 
да Расіі рускія лінгвісты ХІХ ст. (А. Вастокаў, Ф. Буслаеў, 
І. Сразнеўскі 1 іншыя), азнаёміўшыся” з жывой беларускай мо- 
вай праз фальклорныя тэксты, з вялікім захапленнем" пісалі 
пра вартасць і каштоўнасць характэрных рыс беларускай фа- 
нетыкі, граматыкі, словаўтварэння”, лексікі для вывучэння 
славянскіх моў, у тым ліку рускай. Беларуская мова з яе асаб- 
лівасцямі з'явілася" неацэннай крыніцай для славістычнай на- 
вукі. Многія вядомыя вучоныя часта звярталіся да фактаў з 
беларускай мовы пры гістарычна-параўнальным вывучэнні 
славянскіх і іншых індаеўрапейскіх моў. У канцы ХІХ -- па- 
чатку ХХ ст. елавуты на ўвесь славянскі свет акадэмік 
Я. Карскі ў сваіх капітальных працах паказаў на незлічоных, 
старанна сабраных фактах і прыкладах, што беларуская 
мова -- асобная, самастойная славянская мова, што яе шмат- 
лікія фанетычныя і граматычныя асаблівасці выступаюць як 
непаўторная сістэма жывога, развітога моўнага арганізма“. 
(Паводле Ф. Янкоўскага.) 


Ф У першым сказе адзначце выпадкі напісання слоў паводле: а) фанетыч- 
нага; б) марфалагічнага прынцыпаў. 

Ф Зрабіце поўны сінтаксічны разбор апошняга сказа, растлумачце паста- 
ноўку знакаў прыпынку ў ім. 

араў ный ач анааныачу -- 

ў 3. Багацце беларускай літаратурнай мовы. 
Нормы літаратурнай мовы 


Як вы думаеце, у чым заключаецца багацце беларускай 
МОВЫ? 

Беларуская мова -- гэта ключ ад скарбніцы беларускай 
культуры, усе элементы якой знаходзяць сваё выражэнне 
ў слове. Таму багацце літаратурнай мовы ў значнай сту- 
пені залежыць ад багацця лексічнага складу. Вобразная і 
выразная мова мае шырокі і разнастайны слоўнікавы 
склад. 

У беларускай мове -- вялізная колькасць слоў. На- 
прыклад, самы вялікі «Тлумачальны слоўнік беларускай 
мовы» (т. І-- У, 1977-1984) змяшчае каля 100 тысяч лек- 
січных адзінак. Аднак гэта лічба не зусім дакладная, таму 
што слоўнікавы запас пастаянна мяняецца: адны словы вы- 
ходзяць з ужытку, другія, наадварот, уліваюцца ў вялікую 
моўную плынь у сувязі з неабходнасцю называць усё новыя 
і новыя прадметы і з'явы рэчаіснасці. 

Багацце беларускай мовы і ў гнуткай і разгалінаванай 
сістэме фанетычных, граматычных і сінтаксічных форм, 
якія дазваляюць аб'ядноўваць усе словы такім чынам, што 
яны дапамагаюць дастаткова дакладна і выразна выражаць 
і разумець любую выказаную думку. Беларуская літара- 
турная мова - адна з дасканалейшых моў свету па разна- 
стайнасці граматычных форм і па багацці слоўніка. Трап- 
ная і прыгожая, яна заўсёды была прадметам гонару бела- 
рускіх пісьменнікаў, якія любілі свой народ і сваю Радзіму. 

Літаратурная мова сфарміравалася ў выніку доўгага і 
складанага гістарычнага працэсу, яна арганічна звязана з 
народнай асновай, з якой увабрала ў сябе ўсё лепшае. 

Літаратурнай мовай называюць вышэйшую (узорную, 
апрацаваную) форму нацыянальнай мовы, якая гістарычна 
склалася, мае багаты лексічны фонд, упарадкаваную гра- 
матычную структуру і развітую сістэму стыляў. 

Збліжаючыся на розных этапах свайго развіцця то з 
кніжна-пісьмовай, то з гутаркова-вуснай формамі, беларус- 
кая літаратурная мова ніколі не была чымсьці штучным і 
чужым народнай мове. У той жа час паміж імі нельга ста- 
віць знак роўнасці. Для літаратурнай мовы характэрны на- 
ступныя ўласцівасці: 

1) наяўнасць пэўных норм (правіл) словаўжывання, 
націску, вымаўлення і г. д. (прычым норм больш строгіх, 
чым, напрыклад, у дыялектах), прытрымлівацца якіх аба- 
вязаны кожны носьбіт дадзенай мовы; 


2) імкненне да ўстойлівасці, да захавання агульнай 
культурнай спадчыны і літаратурна-кніжных традыцый; 

3) стылістычнае багацце, якое змяшчае ў сабе мноства 
функцыянальна апраўданых варыянтных і сінанімічных 
сродкаў, што дазваляе дасягаць найбольш эфектыўнага вы- 
ражэння думкі ў розных маўленчых сітуацыях. 

Вядома, гэтыя ўласцівасці літаратурнай мовы з'явіліся 
не адразу, а ў выніку працяглага і адмысловага адбору най- 
больш дакладных і важкіх слоў і словазлучэнняў, най- 
больш зручных і мэтазгодных граматычных форм і кан- 
струкцый. Гэты адбор ажыццяўляўся з улікам творчага аба- 
гачэння і ўдасканалення роднай мовы. 

Пад нормай разумеецца выпрацаванае грамадствам най- 
больш пашыранае або агульнапрынятае выкарыстанне моў- 
ных сродкаў, якія замацаваны ў нарматыўных слоўніках, 
даведніках, граматыках і якія сталі ўзорам і заканадаўча 
замацаваны ў выглядзе правіл, рэкамендацый. Прынятая 
норма з'яўляецца абавязковай для ўсіх носьбітаў літаратур- 
най мовы. Добра ведаць мову немагчыма без стараннага 
вывучэння яе норм вымаўлення і націску, словаўжывання, 
граматыкі (марфалогіі 1 сінтаксісу), а таксама стылістыч- 
ных норм. 


Сістэма норм літаратурнай мовы 
Нормы Іх змест .. 


арфаграфічныя 


пунктуацыйныя правільная пастаноўка знакаў прыпынку 


Сучасная беларуская літаратурная мова, для якой ха- 
рактэрна нарматыўнасць, грунтуецца на гаворках цэнт- 
ральнай часткі Беларусі, але ў працэсе развіцця яна ўвабра- 




















перадача вуснага маўлення на пісьме ў адпавед- 
насці з пэўнымі правіламі 













ужыванне слоў ва ўласцівых ім значэннях і 
правільнае спалучэнне слоў па сэнсе 







правільнае ўжыванне форм слоў і пабудова ска- 
заў 







выкарыстанне моўных сродкаў у адпаведнасці 
з выбраным стылем 

ла ў сябе найбольш характэрныя для многіх беларускіх га- 
ворак рысы і таму не супадае цалкам з якім-небудзь тэры- 
тарыяльным дыялектам. Норма адлюстроўвае паступаль- 
нае развіцце мовы 1 рэгулюе не толькі ўзнаўленне «гатовых 
узораў», але і стварэнне новых фактаў у працэсе маўленчай 
дзейнасці. 

Літаратурная норма не з'яўляецца нязменнай. З развіц- 
цём мовы развіваецца і норма, часта мы назіраем суіснаван- 
не паралельных, ці, як зараз кажуць, варыянтных, форм. 
Прывядзём некалькі прыкладаў такіх выпадкаў: надалей і і 
надалей, ламаны і ломаны, лейчына і ляйчына, кураня і 
куранё, зямлёй і зямлёю і г. д. З цягам часу адны з гэтых 
форм могуць устарэць і выйсці з ужывання. 

Норма -- цэнтральнае паняцце культуры маўлення; ве- 
данне норм беларускай літаратурнай мовы неабходна кож- 
наму адукаванаму чалавеку. 


9. Уважліва прачытайце тэкст, вызначце яго стылістычную прыналеж- 
насць. Скажыце, ці адпавядаюць асобныя лексічныя і арфаграфічныя асаб- 
лівасці сучасным нормам літаратурнай мовы. Запішыце тэкст, прывёўшы яго 
ў адпаведнасць з сучаснымі патрабаваннямі. 


Найвялікшым племем (на Полацкай тэрыторыі) былі 
крывічы, каторыя жылі па вышнявінах рэк - Заходняй 
Дзьвіны, Дняпра і Лаваці. Што датычыць назвы «крыві- 
чы», то адны вучоныя гавораць, што крывіча так назвалі 
за тое, што ён быў хітры, крывадушны чалавек. Другія ву- 
чоныя вядуць імя «крывічы» ад слова «кроў», тады назву 
«крывічы» магчыма разумець: «сваякі па крыві», «кроў- 
ныя». Раскіданыя па шырокаму абшару, крывічы сваёю на- 
зваю як-бы падкрэсьлівалі сваё сваяцтва. Дрыгвічы рась- 
сяліліся паміж Прыпяцьцю і Заходняй Дзьвіною. Сярэдзіна 
сялібы дрыгвічоў супадае з Меншчынай. Яны жылі пася- 
род лясоў і балот, дзе шмат было багчын, інакш кажучы, 
дрыгвы. Адсюль і пашло іх імя. Пасьля іх толькі ў Мен- 
шчыне засталося больш як 30 тысяч курганоў-магільнікаў. 
Радзімічы былі невялікім племем і жылі па абодвух берагох 
Сожу. Яны прышлі сюды пазьней ад крывічоў і дрыгвічоў 
з ляскай (польскай) страны. Летапіс гаворыць аб іх так: 
«Бяста бо два брата в Лясех: Радзім, а другі Вятко, і прі- 
шедша седоста Радзім на Соже, і прозвашася Радзімічі, Вят- 
ко седе с родом своім по Оце, от него-же прозвашася 
Вятічі». (У. М. Ігнатоўскі.) 


Ф Раскажыце пра паходжанне назваў плямён, якія калісьці жылі на тэры- 
торыі сучаснай Беларусі. 

10. Прачытайце тэкст, звярніце ўвагу на яго структуру. Скажыце, чаму 
так шмат дзеясловаў загаднага ладу ўжывае аўтар. Успомніце правапіс дадзе- 
ных дзеяслоўных форм. Растлумачце расстаноўку знакаў прыпынку. 


Дэкаратыўныя маскі з кары 


Маску -- вобраз з пэўным характарам, настроем можна лёг- 
ка зрабіць з кары. Кару нарыхтоўваюць” толькі з сухіх дрэў. 
Для маскі Бабы-ягі, лесавіка, мядзведзя?, зубра вазьміце кару 


цёмную, маршчыністую, з яловага пня. Белатварую”" дзяўчы- 
ну лепш зрабіць з бярозавай кары. Шэрая кара асіны -- добры 
матэрыял для маскі ката, осліка, каня. Перш чым пачынаць 
работу, трэба вызначыць, якой велічыні будзе маска. Можна 
зрабіць маску-кулончык, якую вы будзеце насіць на тоўстай 
дэкаратыўнай нітцы як арыгінальную біжутэрыю, або вялікую 
маску -- насценнае ўпрыгажэнне. 

З кары выражыце галаву характэрнай для дадзенага вобра- 
за формы. Напрыклад, для ката - круглай формы, для дзяў- 
чынкі -- авальнай, для лісы, ваўка - у выглядзе трохвуголь- 
ніка. Выражыце з гэтай жа кары вушы, нос, рот. Для вачэй 
маскі-кулона можна выкарыстаць зярняткі рысу, намаля- 
ваўшы" на іх зрэнкі. Вочы для вялікай насценнай маскі можна 
зрабіць з гарбузікаў і наклеіць на іх цёмныя зрэнкі з маленькіх 
шляпак жалудоў або палавінак гароху. 

Павекі зрабіце са шкарлупіны каштана. 

Валасы, вусы, бровы лесавіку, прычоску дзяўчынцы, 
грыву каню, ільву можна зрабіць з сухой тонкай травы, з 


“чыста вымытых каранёў памідораў або тонкіх ветак ніцай бя- 


розы, а для масак-кулонаў выкарыстоўвайце лён, пакулле, 


ніткі.” Перш чым прыклеіць усе дэталі, яшчэ раз выверце 
іх прапорцыі і намецьце месцы, куды іх прыклеіць. (К. Но- 
вікава.) 


Ф Зрабіце партытуру выразнага чытання тэксту; вызначце тон чытання і 
прачытайце ў адпаведнасці з арфаэпічнымі нормамі беларускай мовы. 

Ф Выкарыстайце парады, дадзеныя ў тэксце, і паспрабуйце самі зрабіць 
маску, апішыце яе. 


ў 4. Энцыклапедычныя і лінгвістычныя слоўнікі 


Чалавек з даўніх часоў імкнуўся сістэматызаваць і ўпа- 
радкаваць свае веды пра акаляючае асяроддзе, прывесці іх 
да пэўнай нормы і захаваць для нашчадкаў. Найлепшая 
форма для такой справы - энцыклапедычныя і галіновыя 
слоўнікі. 

15 

Энцыклапедычныя слоўнікі -- гэта слоўнікі, якія сціс- 
ла падаюць у сістэматызаваным выглядзе сучасны стан на- 
вуковых ведаў, або, па-іншаму, навуковую карціну свету, 
звесткі пра з'явы, прадметы, падзеі, асоб, краіны і г. д. 

Працы энцыклапедычнага характару вядомы з глыбо- 
кай старажытнасці. За 2 тысячы гадоў да нашай эры ў Ва- 
вілоне была створана выключная па дакладнасці звестак 
матэматычная энцыклапедыя, напісаная на 44 гліняных 
плітках. Узнікненне энцыклапедый сучаснага тыпу звязва- 
юць са стварэннем у Францыі ў 1751-1780 гг. «Энцыкла- 
педыі, ці Тлумачальнага слоўніка навук, мастацтваў і ра- 
мёстваў» у 35 тамах. 

Найбольш значнымі рускімі энцыклапедыямі сталі 
86-томны Энцыклапедычны слоўнік Ф. А. Бракгаўза і 
І. А. Эфрона (1890- 1907 гг.), Энцыклапедычны слоўнік у 
58 тамах братоў А. і У. Гранат (1910-1948 гг.), Вялікая 
Савецкая Энцыклапедыя (т. 1--30, 3-е выд., 1970-1978), 
Дзіцячая Энцыклапедыя (т. 1--12, 3-е выд., 1971-1977) 
і іншыя. 

Вынікам росквіту беларускай нацыі і сведчаннем ста- 
ласці беларускай мовы з'явілася выданне Беларускай Са- 
вецкай Энцыклапедыі (БелСЭ) (т. 1--12, 1969-1975), у 
якой адлюстраваўся нацыянальны погляд на Сусвет. Каля 
40 се яе матэрыялу асвятляюць беларускую тэматыку, 
а 12-ы том цалкам прысвечаны Беларусі. 

На працягу 1970- 1990 гадоў у нашай рэспубліцы на- 
друкавана шмат арыгінальных і наватарскіх энцыклапе- 
дычных прац. Назавём некаторыя з іх: «Энцыклапедыя 
прыроды Беларусі» (у Э т., 1983-1986 гг., атрымала сярэ- 
браны медаль спецыялізаванага органа ЮНЕСКА), «Энцы- 
клапедыя літаратуры і мастацтва Беларусі» (у 5 т., 1984-- 
1987 гг.), кароткі энцыклапедычны слоўнік «Слова пра па- 
ход Ігаравы» ў літаратуры, мастацтве і навуцы» М. Г. Бу- 
лахава (1989 г.), «Беларуская мова: Энцыклапедыя» пад 
рэд. А. Я. Міхневіча (1994 г.) і многія іншыя. 

Слоўнік -- даведачнае выданне, зборнік слоў у пэў- 
ным парадку, з тлумачэннямі, перакладам і г. д. У стара- 
жытнасці замест тэрміна слоўнік ужываліся «лексікон» 
(ХШ ст.), «азбукоўнік» (ХУІ ст.), «алфавіт» (ХУІ- 
ХУП стст.). А да гэтых часоў значэнні слоў тлумачылі на 
палях рукапісаў і называліся яны гласарыямі або 
словапаказальнікамі. Самыя раннія з усходнесла- 
вянскіх слоўнікаў - гэта «Лексісь» Л. Зізанія (1596 г.) і 
«Лексіконь» П. Бярынды (1627 г.). Яны мелі перакладны 
характар. 


Сёння створана ўжо некалькі соцень розных беларускіх 
слоўнікаў. Паколькі асноўны аб'ект апісання лінгвістыч- 
ных слоўнікаў - слова -- адзінка мовы, якая можа быць 
ахарактарызавана з розных бакоў (семантыкі, структуры, 
паходжання, стылістычнай аднесенасці і г. д.), існуюць 
розныя тыпы слоўнікаў: тлумачальныя (даюць не 
толькі значэнне слоў, але і часткова характарызуюць іх 
граматычныя і стылістычныя асаблівасці, на падставе чаго 
іх можна аднесці да нарматыўных); этымалагічныя 
(раскрываюць паходжанне слоў праз іх генетычнае су- 
пастаўленне з іншым словам як зыходным); гістарыч- 
ныя (паказваюць гісторыю слова на падставе яго ўжы- 
вання ў старажытных помніках пісьменства); грама- 
тычныя (фіксуюць марфалагічныя асаблівасці елова і 
характар яго спалучэння з іншымі словамі); арфа- 
эпічныя (замацоўваюць нормы вымаўлення гукаў, іх 
спалучэнняў і пастаноўкі націску); арфаграфічныя 
(утрымліваюць алфавітны пералік слоў і іх нарматыў- 
нае напісанне); марфемныя (адлюстроўваюць структу- 
ру слова ў сучаснай беларускай мове і гістарычнае 
пераразмеркаванне марфем); фразеалагічныя (даюць 
апісанне ўстойлівых выразаў). Існуюць таксама слоў- 
нікі мовы пісьменніка, дыялектныя і тэр: 
міналагічныя, перакладныя і іншыя слоўнікі. 

Слоўнікі бываюць адна-, двух- і шматмоўнымі. 

Усе пералічаныя вышэй тыпы слоўнікаў ужо сталі 
набыткам беларускай мовы. Яны маюць важнае значэн- 
не для мовазнаўства і дапамагаюць у асваенні роднай 
МОВЫ. 

У сучасных слоўніках выкарыстоўваюцца спецыяльныя 
паметы: для назоўнікаў указваецца род, форма роднага 
склону адзіночнага ліку (любоў, род. любові, ж.), для пры- 
метнікаў, дзеепрыметнікаў, парадкавых лічэбнікаў і нека- 
торых займеннікаў - родавыя формы (людскі, -ая, -ое), 
для дзеясловаў - формы 1, 2 і 3-й асобы адзіночнага 
ліку ці множнага ліку (адпачыць, адпачну, адпачнеш, 
адпачняце). У слоўніках часта падаецца стылістычная 
характарыстыка слова, прыводзяцца ілюстрацыі (прыкла- 
ды) з мастацкіх ці публіцыстычных твораў, навуковых 
прац, прыказкі, узоры дыялектнай мовы, цытаты і Г. дД.-- 
у залежнасці ад тыпу слоўніка. 

Слоўнікі беларускай мовы, як 1 іншых моў, складаюцца 
на аснове тых навуковых дасягненняў, якія мае сучасная 
навука аб мове, яны даюць правераны, сістэматызаваны ма- 
тэрыял. 

11. Адкажыце на пытанні. 

І. Якія энцыклапедычныя і лінгвістычныя слоўнікі вы ведаеце? Хто іх 
аўтар? 

2. Для чаго ствараюцца энцыклапедыі і слоўнікі? Які ў іх парадак раз- 


мяшчэння артыкулаў? 
З. Ці часта вам даводзіцца карыстацца слоўнікам? Чаму? 


12. Затранскрыбіруйце дадзены ніжэй тэкст у адпаведнасці з нормамі бе- 
ларускага літаратурнага вымаўлення. Пры ўзнікненні цяжкасцей звяртай- 
цеся да выдання: «Слоўнік беларускай мовы: Арфаграфія. Арфаэпія. Акцэн- 
туацыя. Словазмяненне» пад рэдакцыяй М. В. Бірылы (1987 г.). 


Валік разумеў маці, ведаў -- хоць ён і дарослы, а ўсё адно 
застаецца для яе такім жа сынам, пра якога яна клапацілася, 
як пра малога. 

Валіку станавілася неяк сорамна. Але ён нават не ведаў, 
чаго саромеўся: самога сябе ці сваёй даросласці. Апраўданне, 
бадай, знаходзіў у апошнім. Але і першае не давала спакою. 
Яно шчымела, абуджала, нешта штурхала ўнутры, ніяк не ма- 
гло выліцца, падступала да горла, нешта замінала яму, бы той 
птушцы ў палёце. Можа, і ён быў падобны на тую птушку, 
хутчэй на падлётак, які яшчэ не ўпэўнены ў сабе, але ірвануўся 
ад зямлі, узняўся, а яна цягне яго назад, нібы магнітам. 


(У. Бельскі.) 


Ф Зрабіце сінтаксічны разбор другога сказа ў другім абзацы, растлумачце 


пастаноўку знакаў прыпынку ў ім. 
8 Якая фанетычная асаблівасць назіраецца ў слове ірванулася? 


ід. Спішыце. У адпаведнасці з арфаграфічнымі і пунктуацыйнымі норма- 
мі ўстаўце прапушчаныя літары і знакі прыпынку, раскрыйце дужкі. Адка- 
жыце, паводле якога арфаграфічнага прынцыпу иапісаны выдзеленыя словы. 


Вечар наступіў не..к н..спадзявана нібы хто закрыў якую 
заслону. Цемра апусцілася на горад затым на..кола разлілася 
ш..раватая сінь. Было яшчэ і (не)вельмі поз..на і (не)рана. 
Было проста добра і радасна на душы. 

Адзін за адным замільгалі уключыліся вулічныя ліхтары. 
Праз хвіліну роўнае мя..кае святло заліло шырокую прастору 
праспекта які (да)гэтуль быў шэрым і панурым. Здавалася 
(у)пыркі раздалося і неба і нават зоркі сталі ярчэй гарэць на- 
бліжаліся маразы. У рэшце рэшт яму хацелася каб было светла 
і добра каб неба было высока.. і зоркі свяцілі. Кожнаму свая. 


(У. Бельскі.) 

14. Выканайце графічны марфемны разбор прапанавалыл 1.2, ----., 
сябе па «Марфемным слоўніку беларускай мовы» А. М. Бардовіча 4 


Л. М. Шакуна (1989 г.). 


Адзіноцтва, акінуць, бязбоязны, выгадавацца, глыток, доб- 
расуседства, закручасты, з'едлівасць, іншаземец, касьба, мілі- 
цыянерскі, нахінуцца, па-братэрску, прамоўніцкі, падысці, 
выязны, зернесклад, васемнаццаць. 


Ф Падкрэсліце словы, у якіх колькасць літар 1 гукаў не супадае; вусна рас- 
тлумачце прычыну. 


15. Да фразеалагізмаў падбярыце і запішыце словы, з якімі яны суадно- 
сяцца сваім значэннем. Складзіце з імі сказы. Пры неабходнасці карыстай- 


цеся слоўнікамі «Беларуская фразеалогія: фразеалагізмы, іх значэнне, ужы- 
ванне» Ф. Янкоўскага (1969 г.), «Этымалагічны слоўнік фразеалагізмаў» 


І. Я. Лепешава (1981 г.) і інш. 


Віламі па вадзе пісана, на край свету, гады ў рады, намы- 
ліць шыю, лісам падшыты, як снег на галаву, аднаго поля яга- 
ды, ваду муціць, званіць у разбіты лапаць. 


16. Да ўстарэлых слоў падбярыце адпаведнікі ў сучаснай беларускай мо- 
ве, запішыце іх; назавіце, калі ёсць, словы, у якіх захаваўся корань устарэ- 


лых слоў. 


ЛДаніты, андарак, чало, перст, чада, вой, дружына. 


17. Растлумачце значэнне прыведзеных ніжэй слоў. Пры ўзнікненні цяж- 
касцей звярніцеся да «Тлумачальнага слоўніка беларускай мовы» А. Я. Ба- 


ханькова, І. М. Гайдукевіча, П. П. Шубы. 


Ветах, луста, жолаб, шаты, бухматы, каляны, ветразь, 
адшчапенец, цемрашал, барва, дзік, краска, прысак, істотны, 
мізэрны, развілка. 


Ф Спішыце, пастаўце ў словах націскі; назоўнікі праскланяйце. 


18. З дапамогай «Руска-беларускага слоўніка» перакладзіце тэкст на бе- 
ларускую мову. 


Если вас мучит тягостная мысль о трудном подвиге вашей 
жизни и слабости ваших сил, вы здесь забудете ее; если душа 
ваша алкала когда-нибудь любви и упоения, если в вашем во- 
ображений мелькал когда-нибудь, подобно легкому видению 
ночи, какой-то пленительный образ, давно вами забытый, как 

,77 вдесь эта жа 
неукротимою силой жда вспыхнет в вас с новою 


О, ступайте, ступайте в театр, 
может! (В. Г. Белинский.) 


живите и умрите в нем, если 


Што вы думаеце пра тэатр? 
Вы згодны са словамі В. Бялінскага? 
Ці падабаецца вам хадзіць у тэатр? 


Падрыхтуйце і правядзіце дыспут на тэму «Тэатр у анін: зана 
ў. 


19. Зрабіце лексікаграфічную ап 
шыце кожнае слова ў пачатковай фю 
тычныя 1 стылістычныя паметы, 


рацоўку дадзенай часткі верша. Выпі- 
к рме на асобную картку, зрабіце грама- 
дайце тлумачэнне. 
Дваццаты век на схіл раптуча верне 
; 

Ды белы свет ад жаху не аслеп. 
ааарга Людзі сеюць, спеляць зерне, 

9Уу1м--1 доля, і штодзённы хлеб. (С. Законнікаў ) 











СІНТАКСІС І ПУНКТУАЦЫЯ 


Сінтаксіс (грэч. зупбфахіз - складанне, пабудова, раз- 
мяшчэнне ў пэўным парадку) -- раздзел граматыкі, у якім 
вывучаюцца словазлучэнне і сказ: іх будова, зна- 
чэнне, роля ў маўленні. 

Пунктуацыя (лац. рипсіцт -- кропка) - гэта сукуп- 
насць знакаў прыпынку і правілаў іх выкарыстання ў 
пісьмовым тэксце. 


4 СЛОВАЗЛУЧЭННЕ 
ў 5. Словазлучэнне як сродак абазначэння прадметаў, 
з'яў, працэсаў; яго будова і граматычнае значэнне 


20. Прачытайце тэкст. Выпішыце са сказаў словазлучэнні. Назавіце ся- 
род іх тыя, што ярка характарызуюць стыль тэксту. Абазначце ў словазлу- 
чэннях галоўнае слова, пастаўце пытанне да залежнага. Вызначце, якімі ча- 
сцінамі мовы яны выражаны. 


які? а М 
Іх 
У зор: асенні лес (прым. Т наз.). 


Асенні лес. Спакой і царства фарбаў, колераў. Не зварух- 
нецца ні адна галінка на дрэве. А дрэвы ў гаі - быццам у ка- 
зачным палацы. 

Вось праляцеў бярозавы лісток, апусціўся ціха на зямлю. 
Я асцярожна ўзяў яго. Яшчэ засталіся на дрэвах яго бра- 
ты, а ён ужо аджыў сваё, пакінуў родную галінку. Але ж 
угледзьцеся ў гэты лісток! Колькі сонечнага цяпла падаравала 
яму лета! І мне здаецца: часцінка гэтага цяпла так і засталася 
ў ім. (Паводле М. Шыманскага.) 


Ф Што больш дакладна і канкрэтна называе прадмет, дзеянне, пры- 
мету -- галоўнае слова словазлучэння ці ўсё словазлучэнне? 
Ф Чым адрозніваецца словазлучэнне ад сказа? 


Словазлучэнне -- гэта сінтаксічная адзінка, утвораная з 
двух ці больш самастойных слоў, якія звязаны паміж сабой 
сэнсава і граматычна. : 

і адрозніваецца ад іх. Як і словы, словазлучэнні называюць 
прадметы, прыметы, дзеянні, з'явы аб'ектыўнай рэчаісна- 
сці, аднак робяць гэта больш дакладна і канкрэтна, па- 
І раўн.: дрэва -- высокае дрэва, здольны -- вельмі здольны, 
/ маляваць - прыгожа маляваць, дождж -- моцны дождж. 

І У адрозненне ад сказа словазлучэнне не з'яўляецца ка- 


І Словазлучэнне мае падабенства са словам і сказам, але 
Н 


мунікатыўнай адзінкай. Яму не ўласцівы сэнсава-грама- 

тычная самастойнасць ] інтанацыя паведамлення. 

І Словазлучэнне складаецца з галоўнага і залежнага слоў. 
У залежнасці ад таго, якой часцінай мовы з'яўляецца 

І галоўнае слова, словазлучэнні падзяляюцца на іменныя 

(назоўнікавыя, прыметнікавыя, лічэбніка: 


Х Х 
выя, займеннікавыя): высокае дрэва, белы ад снегу, 


Х Х 

другі ад лесу, што-небудзь цікавае; дзеяслоўныя: 
Хх Х 

рыхтавацца да спаборніцтваў, абагрэтыя сонцам, узняў- 


Х Хх 
шыся ў паветра; прыслоўныя: недалёка ад горада, 


Х 
вельмі цікава. 
Словазлучэнні як сінтаксічныя адзінкі неабходна адроз- 


ніваць ад іншых спалучэнняў слоў. Не з'яўляюцца слова- 
злучэннямі складаныя формы будучага часу дзеясловаў: 
буду працаваць, будзем вучыцца; складаныя формы загад- 
нага ладу дзеясловаў: давай пісаць, давайце маляваць, ня- 
хай гаворыць, хай пішуць; складаныя формы вышэйшай і 
найвышэйшай ступеней параўнання якасных прыметнікаў 
і прыслоўяў: менш вядомы, найбольш цікавы, самы скла- 
даны, больш выразна, найменш зручна, хутчэй за ўсіх; спа- 
лучэнні прыназоўнікаў з назоўнікамі: пры дарозе, у час ка- 
нікул, на працягу тыдня; састаўныя лічэбнікі, састаўныя 
злучнікі: трыста дваццаць пяць, для таго каб. Не адно- 
сіцца да словазлучэнняў і спалучэнне дзейніка і вы- 
казніка -тграматычная аснова сказа. 


21. Выпішыце са сказаў словазлучэнні ў наступнай паслядоўнасці: імен- 
ныя, дзеяслоўныя, прыслоўныя. Назавіце тыя спалучэнні слоў, якія слова- 
злучэннямі не з'яўляюцца. 


1. Снег пачаў іскрыцца, нібыта над ім успыхвалі на імгнен- 
не рознакаляровыя агеньчыкі 1 тут жа зноў гаслі. (Я. Сіпакоў.) 
2. Позняя ноч. (Я. Брыль.) 3. Вецер свежы, незласлівы. 
(І. Мележ.) 4. Ішлі яны не спяшаючыся, выбіраючы найбольш 
глухія лясныя дарожкі і сцежкі, абыходзячы небяспечныя 

мясціны. (Я. Колас.) 5. Хай будзе вечна мір над вамі, Радзі- 
мы верныя сыны. (А. Бачыла.) 6. Ён (Васіль Аляксеевіч) 
спаў непадалёку ад гарматы, у неглыбокай ямцы... (А. Жук.) 
7. І раптам аднекуль з поўначы пачуліся тужлівыя гукі, ад 
якіх сціснулася сэрца. (М. Капыловіч.) 


22. Карыстаючыся табліцай, раскажыце пра будову і граматычнае зна- 


Граматыч- 
нае значэнне 


чэнне словазлучэнняў. 


які? 
Х 
цёплы дзень 


касцюм у палоску 
якая? 


ў [Хх 


разгорнутая кніга 
ЧЫЙ? 


х [Г Ў 


дом лесніка 


як? 
Х ў 
ісці хутка 
я к? 

Х І ў 
працаваць з задавальнен- 
нем 

што? 


Хх 
будаваць дом 


у што? 


Х ў 
верыць у поспех 


каму? 


Х ў 
спачуваць сябру 
як? у якой ступені? 


ў [Хх 


надзвычай прыгожы 


як? у якой ступені? 


ў Чх 


вельмі ўдала 


прым. -“ наз. 


Х 
наз. наз. у В. скл. з прыназ. 


Хх 
дзеепрым. -- наз. 


Хх 
наз. -- наз. у Р. скл. 


Хх 
дзеясл. 3. прысл. 


Хх 
дзеясл. -- наз. у Т. скл. з пры- 


наз. 


Х 
дзеясл. З. наз. у В. скл. 


Хх 
дзеясл. -- наз. у В. скл. з пры- 


Ваз. 


Х 
дзеясл. -- наз. у Д. скл. 


Хх 
прысл. Ў прым. 


Хх 
прысл. т прысл. 


прадмет і яго 
прымета 


дзеянне і яго 
прымета 


дзеянне і 
прадмет, 

з якім яно 
звязана 


прымета і 
ступень яе 
праяўлення 





У беларускай мове ёсць словазлучэнні, якія маюць роз- 
ную будову, але блізкія па лексіка-граматычным значэнні. 
Такія словазлучэнні называюцца сінанімічнымі: залаты 
пярсцёнак - пярсцёнак з золата, ехаць на адпачынак -- 
ехаць адпачываць. 


23. Да словазлучэнняў падбярыце сінанімічныя. Вызначце граматычнае 
значэнне словазлучэнняў. 
Узор: гліняны посуд -- посуд з гліны (прадмет і яго прымета). ] 


І“ 


Працаваць з ахвотаю, дарога ў полі, птушыныя галасы, 
ісці лесам, прыехаць на вучобу, дзіцячыя кніжкі, часопіс з 
ілюстрацыямі, зайсці пазнаёміцца, дубовы стол, юнак са свет- 
лымі вачамі, пяцігадовы хлопчык. 


У словазлучэннях сувязь паміж кампанентамі можа 
быць рознай. У адных кожнае слова захоўвае самастойнае 
лексічнае значэнне, з'яўляецца ў сказе пэўным членам ска- 
за, можа свабодна ўступаць у сінтаксічную сувязь з іншымі 
словамі. Такія словазлучэнні называюцца свабоднымі. На- 
прыклад, у сказе Дзьмуў свежы вецер (М. Стральцоў) сло- 
вазлучэнне свежы вецер свабоднае, бо кожнае слова ў ім 
лексічна самастойнае, выконвае ў сказе пэўную сінтак- 
січную функцыю (вецер -- дзейнік, свежы -- дапасаванае 
азначэнне), можа спалучацца з іншымі словамі: свежы 
хлеб, моцны вецер. У несвабодных словазлучэннях асобныя 
кампаненты аслабілі ці поўнасцю страцілі самастойнае 
лексічнае значэнне. Такія словазлучэнні збліжаюцца са 
словамі і выконваюць у сказе ролю аднаго члена сказа. 
Напрыклад: Каля іх стаяў невысокага росту чалавек... 
(Э. Самуйлёнак.) Тут словазлучэнне невысокага росту 
несвабоднае (Зневысокі), яно не членіцца, бо назоўнік 
«росту» семантычна аслаблены (нельга сказаць: чала- 
век росту). У сказе Блізка падаў голас сабака (В. Ка- 
рамазаў) словазлучэнне падаў голас таксама несвабод- 
нае, таму што з'яўляецца непадзельнай моўнай адзінкай -- 
фразеалагізмам. 


24. Спішыце. Знайдзіце несвабодныя словазлучэнні і вызначце, якім чле- 
нам сказа яны з'яўляюцца. 


1. Сцежка перайшла ў дарогу на дзве каляіны, вывела ў 
поле. (А. Кудравец.) 2. Хоць якім прамоўцам будзь - яны й 
вухам не вядуць. (К. Крапіва.) З. У зарасніках туліўся ста- 

ражытны цёплы дом са свечкамі калон. (У. Караткевіч.) 
4. Рытвінскага вельмі злавала думка, што нейкі хлапчук 
колькі часу вадзіў яго за нос. (С. Баранавых.) 5. Наваль- 
ніца, робячы то кароткія, то доўгія перапынкі, бушавала дні з 
чатыры. б. Скарына яшчэ ў Кракаве загарэўся ідэяй 
паставіць геніяльнае вынаходніцтва Гутэнберга на службу 
свайму народу, і гэта ідэя стала мэтай, дзеля ажыццяўлення 
якой ён безразважна ахвяраваў спакойным і забяспечаным 
жыццём чалавека з двума вучонымі тытуламі доктара навук, 
не збаяўся беднасці 1 іншых неймаверных цяжкасцей і нягод.. 
(Н. Гілевіч.) 


25. З наступнымі словамі складзіце свабодныя і несвабодныя словазлу- 
чэнні. Запішыце. 


Абвесці, біць, узрост, апусціць, вадзіць, паверх, узяць, 
гнуць, колер, цягнуць, іграць. 


ў 6. Сувязь слоў у словазлучэнні і сказе 


26. Утварыце словазлучэнні і запішыце іх. Укажыце сродкі граматычнай 
сувязі галоўнага слова з залежным (падкрэсліце прыназоўнікі, у залежных 
словах абазначце канчаткі). 


(Шырокі) дарога, (наш) рэспубліка, (дагледжаны) дом, 
кроплі (дождж ), паважаны (усе), перадаць (сябар ), спыніцца 
каля (лес), плыць па (рака), недалёка ад (горад), чырвоны 


ад (мароз). 


27. Вызначце ў кожным словазлучэнні залежнае слова. Як выражаецца 
яго сувязь з галоўным словам? 


Чытаць уголас, па-летняму гарачы, ісці не спяшаючыся, 
жаданне працаваць, папрасілі спець. 


28. Прачытайце словазлучэнні. Вызначце адрозненні ў іх значэннях. 
Чаму ўзнікаюць гэтыя адрозненні? 


Прайсці пяць кіламетраў -- прайсці кіламетраў пяць, су- 
стракацца чатыры разы -- сустракацца разы чатыры, прачы- 
таць дзесяць кніг -- прачытаць кніг дзесяць, наведаць шэсць 
краін -- наведаць краін ішцэсць. 


кампанентамі словазлучэнняў з'яўляюцца канчаткі і пры- 

І Найважнейшымі сродкамі сінтаксічнай сувязі паміж 

якая? чыя? 


с Хх Хх Х 
назоўнікі: залап(ая] восень, песня жаваранка], вучыц: 


дзе? ад чаго? 
Ж 


ца ў школе], недалёка ад горада). 

Граматычная сувязь слоў у словазлучэннях можа вы- 
ражацца таксама з дапамогай парадку слоў, які абу- 
моўлівае значэнне словазлучэння і ўплывае на характар 
сінтаксічных адносін. Напрыклад, словазлучэнне тры кіла- 
грамы абазначае дакладную колькасць, а словазлучэнне 
кілаграмы тры -- прыблізную; словазлучэнне халодная 
зіма выражае атрыбутыўныя (азначальныя) адносіны, а 
паміж словамі Зіма халодная ўстанаўліваюцца прэды- 
катыўныя адносіны (слова халодная з'яўляецца ў сказе 
выказнікам - прэдыкатам). 

Існуюць два віды сувязі слоў -- злучэнне і падпарадка- 
ванне. 

Злучэнне- гэта сувязь граматычна раўнапраўных 
кампанентаў: Ад навукі мацнеюць розум і рукі. (Прык.) 

Падпарадкаванне- гэта сувязь граматычна не- 
раўнапраўных слоў. Асноўнымі відамі падпарадкаваль- 
най сувязі з'яўляюцца дапасаванне, кіраванне і прымы- 
канне. 

Дапасаванне -- гэта від сувязі, пры якім залежнае слова 
ўжываецца ў той жа граматычнай форме, што і галоўнае: 


Х Хх й Хх 
шырокая рака, прачытаная кніга, наша краіна, другі год. 


Пры дапасаванні змяненне формы галоўнага слова вядзе 


9, 


Ж 
да змянення і формы залежнага слова: прыгожы дом, прыго- 


р Хх Хх Хх 
жыя дамы; наш раён, нашага раёна, нашым раёнам. 


Кіраванне -- гэта від сувязі, пры якім галоўнае слова 
патрабуе ад залежнага формы пэўнага ўскоснага склону: 


Хх Хх Х 
чытаць кнігу (В. скл.), будынак школы (Р. скл.), невысока 
над лесам (Тв. скл.). Пры кіраванні змяненне формы га- 
лоўнага слова не прыводзіць да змянення формы залежнага 


слова: закончыць справу, закончыў справу, закончыўшы 
справу. 

Існуе кіраванне прыназоўнікавае (залежнае слова 
ўжываецца з прыназоўнікам) і беспрыназоўнікавае 


“чэ? “я з Хх 
(залежнае слова ўжываецца без прыназоўніка): здольны да 


Хх 
матэматыкі, слухаць песню. 





Прымыканне -- гэта від сувязі, пры якім залежнае ня- 
зменнае слова звязваецца з галоўным толькі па сэнсе: чы- 


х Х . Х 
таць выразна, загад спыніцца, адказваць стоячы. 


29. Спішыце. У кожным словазлучэнні абазначце галоўнае слова, у дуж- 
ках укажыце від сінтаксічнай сувязі. Вызначце, якімі часцінамі мовы з'яў- 
ляюцца залежныя словы. Зрабіце вывад, якія часціны мовы могуць ужывац- 
ца ў якасці залежных слоў пры дапасаванні, кіраванні, прымыканні. 


Ранішняя пошта, вывучаць гісторыю, гаварыць жартуючы, 
вышэйшы за яго, узаранае поле, дасягненні ў навуцы, ісці 
ціха, дваццатае стагоддзе, гудок паравоза, паехаць адпачы- 
ваць, мокры ад дажджу, кожны дзень, побач з намі, горад 
Мінск, імкненне падарожнічаць. 


90. Карыстаючыся табліцай, раскажыце пра некаторыя асаблівасці кі- 
равання ў беларускай мове. Праілюструйце адказ уласнымі прыкладамі. 


1. Дзякаваць, аддзячыць, падзякаваць, І 1. Адпаведны дзеяслоў З наз. ці 

выбачаць, прабачыць, дараваць займ. у В. скл.: благодарить 
наз. ці займ. у Д. скл.: дзякаваць брата, простить его. 
брату, прабачыць яму. 



















. Адпаведны дзеяслоў -- наз. ці 
займ. у Т. скл. з прыназ. над: 
смеяться над ним, шутить 
над соседом. 


. Смяяцца, насміхацца, жартаваць, 
кпіць, здзекавацца, глуміцца, дзі: 
віцца, цешыцца З наз. ці займ. у 
Р. скл. з прыназ. 3: смяяцца з яго, 
жартаваць з суседа. 


























. Адпаведны дзеяслоў - наз. ці 
займ. у Т. скл. з прыназ. за: 
пойти за хлебом, приехать 
за ним, ходили за грибами, 

пошли за ягодами. 


. Дзеяслоў, які абазначае рух, пера- 
мяшчэнне і паказвае на мэту дзе- 
яння (ісці, бегчы, ехаць, плыць 
1 інш.) З наз. ці займ. у В. скл. з 
прыназ. па: пайсці па хлеб, пры- 
ехаць па яго. Назоўнікі грыбы, ягады 
ў падобных словазлучэннях звычай- 
на ўжываюцца ў В. скл. з прыназ. 
у: хадзілі ў грыбы, пайшлі ў ягады. 


























. Болеть, больной - наз. у Т. 
скл.: болеть гриппом, боль- 
ной ангиной. 


. Хварэць, хворы Т наз. у В. скл. з 
прыназ. на: хварэць на грып, хворы 
на ангіну. 







. Прыметнік ці прыслоўе ў 
форме выш. ступені параў- 
нання ў наз. ці займ. у Р. 
скл.: старше брата, лучше 
его. 


.: Прыметнік ці прыслоўе ў форме 
выш. ступені параўнання “ наз. ці 
займ. у В. скл. з прыназ. за: старэй- 
шы за брата, лепш за яго. 

31. Прачытайце. Параўнайце будову словазлучэнняў у беларускай і рус- 
кай мовах. Пра якія яшчэ спецыфічныя для беларускай мовы рысы ў будове 
словазлучэнняў вы даведаліся? 


Кіламетры за два ад горада -- километрах в двух от горо- 
да, метраў за дзесяць ад берага -- метрах в десяти от берега; 
ажаніўся з Вольгай -- женился на Олыге; не прыйшлі праз 
хваробу - не пришли из-за болезни, спазніліся праз на- 
двор'е --опоздали из-за погоды; адказваць праз слёзы -- 
отвечать сквозь слезы, гаварыць праз зубы -- говорить сквозь 
зубы; зайсці да сястры -- зайти к сестре, прыехаць да вас -- 
приехать к вам; загадчык лабараторыі -- заведуюіций лабора- 
торией. ан . 


32. Прачытайце словазлучэнні. У тэксце якога стылю маўлення выка- 
рыстанне іх будзе дарэчным? Запішыце. Вызначце віды і сродкі сінтаксічнай 
сувязі. 


Сінтаксічная адзінка, звязаныя граматычна, падабенства са 
словам, адрозніваецца ад сказа, галоўнае слова, іменныя сло- 
вазлучэнні, не з'яўляюцца словазлучэннямі, будова словазлу- 
чэння, граматычнае значэнне, сінанімічныя словазлучэнні, 
блізкія па значэнні, свабоднае словазлучэнне, збліжаюцца са 
словам, сродкі сувязі, парадак слоў, падпарадкавальная су- 
вязь, асаблівасці кіравання. 


8 Падрыхтуйце вуснае паведамленне на тэму «Словазлучэнне». Выка- 
рыстайце, па магчымасці, запісаныя словазлучэнні. 


33. Прачытайце тэкст. Да якога стылю і тыпу маўлення ён адносіцца? 
Выпішыце з тэксту па два словазлучэнні з рознымі відамі падпарадкавальнай 
сувязі 1 зрабіце іх сінтаксічны разбор. 


Ноч была ціхая-ціхая. Ад цішыні аж звінела ў вушах. За- 
раз яна супакойвала, ад яе хіліла ў сон. Так звычайна бы- 
вае пад самую раніцу; перад тым, як развіднее зусім. Быц- 
цам усё жывое і нежывое сцішылася, каб не прагледзець, не 
прапусціць з'яўлення сонца: дрэвы склалі лісты, сунялі 
шум і глядзяць на ўсход. А як моцна і шматгалоса загучыць 
іхняя песня з першымі сонечнымі промнямі! (Паводле Я. Сі- 


пакова.) і 
ў 

Парадак сінтаксічнага разбору словазлучэння 


1. Выдзеліць словазлучэнне са сказа. 
2. Знайсці галоўнае і залежнае словы, указаць, якімі час- 


цінамі мовы яны выражаны. 


З. Вызначыць, свабоднае словазлучэнне ці несвабоднае. 
4. Ахарактарызаваць словазлучэнне паводле прыналежна- 


сці галоўнага слова да той ці іншай часціны мовы: іменнае 
(назоўнікавае, прыметнікавае, лічэбнікавае, займеннікавае), 


дзеяслоўнае, прыслоўнае. 


5. Устанавіць від падпарадкавальнай сувязі елоў: дапа- 
саванне, кіраванне (беспрыназоўнікавае, прыназоўнікавае), 


прымыканне. 
б. Указаць граматычнае значэнне словазлучэння. 


Узор разбору 
Зелянела цёплая вясна. (Я. Сіпакоў.) 


Вусны разбор 
Цёплая вясна -- словазлучэнне. Галоўнае слова -- вясна, 


выражана назоўнікам; залежнае слова - цёплая, выражана 
прыметнікам. Свабоднае; іменнае (назоўнікавае). Від падпа- 
радкавальнай сувязі -- дапасаванне. Граматычнае значэнне -- 


прадмет і яго прымета. 


Пісьмовы разбор 
якая? 


Х 
Цёплая вясна -- свабоднае; іменнае (назоўнікавае); дапаса- 


ванне; граматычнае значэнне -- прадмет 1] 
яго прымета. 


(набыў (Ваз 


ПУНКТУАЦЫЯ 


ў 7. Знакі прыпынку і іх прызначэнне. 
Інтанацыя і пунктуацыя 


Вуснае маўленне на пісьме перадаецца з дапамогай літар 
і знакаў прыпынку. Сукупнасць знакаў прыпынку і правіл 
іх ужывання ў пісьмовым тэксце называецца пунктуа- 
ЦЫЯЙ. 
Знакі прыпынку адыгрываюць вельмі значную ролю ў 
арганізацыі і афармленні пісьмовага маўлення. іны падзя- 
ляюць тэкст на пэўныя часткі і забяспечваюць яго правіль- 
нае ўспрыманне і разуменне. Знакі прыпынку паказваюць 
таксама на сінтаксічную будову сказа, вызначаюць яго сэн- 
савыя і інтанацыйныя асаблівасці. 

разРааВенаезаз чанае р: Ай А а анат анантарараычы 
аа АА аа. 


а аа. 


80 


Сучасная беларуская пунктуацыя грунтуецца на трох 
асноўных прынцыпах: сэнсавым, граматычным 
(сінтаксічным) і інтанацыйным. Гэта значыць, 
што знакі прыпынку на пісьме адлюстроўваюць сэнс выказ- 
вання, сінтаксічную будову і інтанацыйнае афармленне 
сказа. Напрыклад, кропка ў канцы сказа паказвае на 
тое, што ён граматычна завершаны, мае адносна законча- 
ны сэнс і аформлены няклічнай інтанацыяй: Вясна ўсту- 
пала ў сілу. Снегу ўжо зусім не было ў полі. Ажылі балоты. 
(Я. Колас.) 

У сучаснай беларускай мове ўжываюцца дзесяць знакаў 
прыпынку: кропка, пытальнік, клічнік, шмат 
кроп'е, коска, кропка з коскай, двукроп'е, 
працяжнік, дужкі, двукоссе. Функцыю пунк- 
туацыйнага знака выконвае таксама абзац (чырвоны 


радок). 
Знакі прыпынку бываюць раздзяляльныя і вы- 


дзяляльныя. 

Раздзяляльныя (няпарныя) знакі прыпынку служаць 
для аддзялення сказаў і іх частак. Гэтую функцыю выкон- 
ваюць кропка, пытальнік, клічнік, шматкроп'е, якія ста- 
вяцца ў канцы самастойных сказаў; коска, кропка з коскай, 
двукроп'е, працяжнік, што ўжываюцца для раздзялення 
асобных членаў простага сказа і прэдыкатыўных частак 
складанага сказа: 1. Высока ў небе звінелі жаваранкі. 
(Я. Колас.) Дзе ж вы тут, мае старыя знаёмыя? (Я. Сіпа- 
коў.) О, як добра тут пахне зямлёй! (А. Астрэйка.) Хораша 
ў лесе зімою... (М. Лынькоў.) 2. Дзень быў ясны, ціхі. 
(Я. Колас.) У гарадок Надзя дастаўляла лістоўкі і газеты, 
загады, міны, розныя іншыя рэчы; з гарадка ж у парты- 
занскі край перапраўляла зброю і данясенні, медыкаменты 
і паперу, соль і запалкі... (М. Ткачоў.) На момант усё змоўк- 
ла: ні шораху, ні гуку. (А. Пальчэўскі.) Вясна прыйшла - 
і рэчка заспявала. (Я. Брыль.) 

Выдзяляльныя (парныя) знакі прыпынку выкарыстоў- 
ваюцца для выдзялення са структуры сказа пэўных яго час- 
так: адасобленых членаў, звароткаў, параўнальных зваро- 
таў, пабочных і ўстаўных слоў і сказаў, простай мовы. Да 
гэтых знакаў прыпынку адносяцца коска, працяжнік, 
дужкі, двукоссе: 1. Атрад, падзяліўшыся на тры групы, 
рушыў у дарогу. (М. Лынькоў.) 2. На зліцці дзвюх баравых 
рэчак - Вусы і Лошы -- паміж векавечных курганоў і ля- 
соў пачынаецца Нёман. (П. Прыходзька.) З. Я ўзяў лазовы 
кошык (у нас іх робяць вельмі прыгожа ) і сцяжынкаю цераз 
грэчневае поле пашыбаваў да лесу. (К. Кірэенка.) 4. Нездар- 


ма кажуць у народзе: «Хлеб - усяму галава». (М. Чар- 
няўскі.) 

У творах мастацкай літаратуры можна сустрэць знакі 
прыпынку, ужыванне якіх не адпавядае правілам пунктуа- 
цыі. Гэта так званыя аўтарскія знакі прыпынку. Сярод іх 
найбольш часта сустракаецца працяжнік: Яны на колькіх 
сустрэчах спрачаліся на тэму -- як будзе арганізавана бу- 
дучае грамадства. (І. Шамякін.) 


34. Прачытайце тэкст. Якая яго асноўная думка? Ці згодныя вы з ёй? 
Падзяліце тэкст на абзацы. Спішыце, расстаўце неабходныя знакі прыпынку. 
Вызначце, якія з іх раздзяляльныя, а якія -- выдзяляльныя. 


Адна з самых галоўных патрэб для адчування шчасця любі- 
мая справа. Кім бы ты ні быў токарам акцёрам музыкантам 
механізатарам касманаўтам не будзеш шчаслівы калі твая пра- 
фесія табе не падабаецца. І кім бы ты ні быў настаўнікам шах- 
цёрам слесарам хлебаробам акцёрам калі ты захоплены працай 
калі адчуваеш сябе майстрам калі адданы сваёй справе тады і 
шчаслівы. Так было ў свеце і так будзе. Але як не памыліцца 
не заблытацца ў тым мностве дарог што адкрываюцца для ма- 
ладога чалавека які скончыў школу? На гэты выпадак ёсць 
даволі простае правіла усе чалавечыя заняткі роўныя. Няма 
работ лепшых ці горшых. Усе патрэбныя усе пачэсныя усе 
творчыя. І ўсе цяжкія. Але неабходна выбраць тую да якой ты 


здольны. (Паводле Л. Максімава.) 


35. Перакладзіце тэкст на беларускую мову. Запішыце. Растлумачце 
пастаноўку знакаў прыпынку. 


Любить свою профессию, безусловно, очень важно. Но это 
только один кирпичик в сложном зданий мастерства. Дом из 
него не постройшць. Вторым кирпичиком является способность 
к выбранной профессий, одаренность, талант. Но и этого мало 
для человека, который желает стать настояіцим мастером. Лю- 
бовь к профессиий и талант нужно сцементировать, слить Во- 
едино. И такой цементируюіций материал есть. Называется он 
трудолюбие. И только тогда, когда любовь, талант и трудолю- 
бие неразрывно связаны между собой, можно стать мастером 


своего дела. (Паводле М. Стуруа.) 


36. Прачытайце выказванні бацькоў аб тым, як яны раяць сваім дзецям 
выбіраць прафесію. Які ваш погляд на гэтую праблему? Састаўце пісьмовае 
выказванне ў выглядзе адказу бацькам. Вызначце, да якога тыпу маўлення 

належыць створаны вамі тэкст і якія віды складаных сказаў у ім перава- 
жаюць. 


1. Я раю сыну адно: вучыся, каб потым не працаваць так, 
як давялося мне. Галоўнае, трэба атрымаць такую спецыяль- 
насць, каб быць матэрыяльна забяспечаным. Што пажа- 
даеш -- тое і купіш. У што пажадаеш -у тое і апранешся. 
Куды пажадаеш -- туды і паедзеш. Кожны чалавек жыве дзеля 
сябе. Рыба шукае, дзе глыбей, а чалавек -- дзе лепей. (Іван 
Пятровіч.) 

2. Ідэалы ідэаламі, але ж імі сыты не будзеш. Я, як дарослы 
чалавек, хачу пераканаць сына, што спецыяльнасць не 
дзяўчына. Любоў тут -- справа дзесятая. Важна тое, што можа 
цяпер гэта прафесія, ці зможа яна стварыць для цябе матэры- 
яльную базу. Сын усё яшчэ гарачыцца, але я думаю, што на- 
вучу яго выбіраць сваё шчасце. (Мікалай Анатольевіч.) 


37. Прачытайце тэкст. Перакажыце яго змест. Якая ўзаемасувязь існуе 
паміж пунктуацыяй і інтанацыяй? 


Інтанацыя (лац. іпбопаге- гучна вымаўляць) - су- 
купнасць фанетычных сродкаў, якія служаць для афарм- 
лення фразы і асобных яе частак як адзінага цэлага, а так- 
сама для больш дакладнай перадачы думак і пачуццяў асо- 
бы, якая гаворыць. 

На пісьме інтанацыя ў пэўнай ступені перадаецца з да- 
памогай знакаў прыпынку 1 іншых графічных сродкаў (пад- 
крэслівання слоў, розных шрыфтоў). 

З дапамогай пунктуацыйных знакаў вылучаюцца сэнса- 
ва і сінтаксічна звязаныя часткі выказвання. Кропка свед- 
чыць пра тое, што вылучаны ўрывак - закончанае паве- 
дамленне. Коска паказвае, што думка не закончана, як 
правіла, яна суправаджаецца інтанацыяй незавершанасці. 
(Параўнаем: Трэба вучыцца, працаваць і адпачываць. Трэба 
вучыцца працаваць і адпачываць.) 

Двукроп'е таксама перадае незавершанасць, але яна 
адрозніваецца ад той, якую паказвае коска. Звычайна 
лічыцца, што пасля двукроп'я будзе ісці ўдакладненне або 
тлумачэнне папярэдняга выказвання. (Параўнайце: Муж. 
чына называецца: палкі дроў не ўсячэ. Мужчына называ- 
ецца, але палкі дроў не ўсячэ.) 

Шматкроп'е абазначае, што маўленне па розных прычы- 
нах перапынена, паведамленне не закончана, што трэба 
зрабіць паўзу. Вельмі трапна назваў шматкроп'е ў сваёй 
граматыцы Б. А. Тарашкевіч -- «недаказ». (А ты мне... Не 
крыўдзі... мяне.) 

Зар. 


ЫЫ 


-. Сказы з працяжнікам пры агучванні звычайна афарм- 
ляюцца як фразы з паўзай 1 са змяненнем руху тону голасу 
пасля гэтай паўзы. Значная інтанацыйная нагрузка пра- 
цяжніка як знака прыпынку садзейнічае таму, што ім часта 
карыстаюцца аўтары для перадачы асаблівасцей тэксту: 
“Жыццё - яно камедыя і драма: то ўсмешкамі, то громам 
паласне. (Я. Янішчыц.) 
Інтанацыя дапамагае пры стварэнні мастацкага вобра- 
за на сцэне. Яна -адзін з важных сродкаў сэнсавай і 
эмацыянальнай выразнасці ў вершаванай мове. Увага да 
інтанацыі неабходна пры авалоданні навыкамі выразнага 
чытання і для павышэння культуры маўлення. (Л. Вы- 
гонная.) 


СКАЗ 


ў 8. Сказ як адлюстраванне адносін паміж паняццямі 
і як адзінка мовы 


38. Параўнайце прыведзеныя ніжэй згрупаваныя словы. Скажыце, якую 
канструкцыю можна назваць сказам, а якую -- нельга. Чаму? 


1. Была асенняя, але надзіва яшчэ цёплая ноч -- ціхая, 
парная, з нізкім валакністым небам. 

2. Быць асенні але, надзіва ноч яшчэ цёплы ціхую парную, 
нізкім з валакністай, неба. 


Сказ -- гэта адна з асноўных адзінак сінтаксісу, у ім ад- 
люстроўваюцца адносіны паміж паняццямі, якія ў мове 
абазначаюцца словамі. 

Пад паняццем разумеюць лагічна аформленую агульную 
думку аб прадмеце. Праз паняцце слова звязваецца са 
знешняй рэчаіснасцю. Арганічная сувязь паміж словам і 
паняццем праяўляецца ў імкненні слова як мага дакладней 
і паўней увасобіць у сабе адпаведнае паняцце. Сувязь паміж 
паняццямі, іх узаемадзеянне найбольш яскрава выражаюц- 
ца ў сказе. 

Сказам называецца сэнсава, граматычна, інтанацыйна 
аформленая сінтаксічная адзінка, у якой выражаецца пэў- 
ная думка, напрыклад: Піяніна зрабілася ёй (Валі) быццам 
бы сяброўкаю, быццам сястрою, быццам нейкаю жывою ду- 
шою, з кім было хораша дружыць. (Я. Сіпакоў.) 

Сказ выконвае камунікатыўную функцыю, гэта значыць 
арганізоўвае і выражае думкі і паняцці, пачуцці, паведам- 


М “ 


2 Беларуская мова, 11 кл. 

ляе пра пэўныя з'явы рэчаіснасці. Камунікатыўная функ- 
цыя сказа рэалізуецца ў яго інтанацыйнай афдюрмленасці і 
прэдыкатыўнасці. 

Для сказа характэрна інтанацыя закончанасці, якая 
на пісьме звычайна абазначаецца пэўным знакам пры- 
пынку. Сказы, у якіх адчуваецца эмацыянальнасць, 
узрушанасць, урачыстасць, вымаўляюцца з клічнай 
інтанацыяй і называюцца клічнымі. (Параўн.: Яшчэ гу- 
чыць у маім сэрцы твой шэпат, голас ціхіх мар. Вясна мая, 
юнацтва жар, у свет расчыненыя дзверцы! (Я. Колас.) 
Хай славіцца век, чалавек, бязмежная веліч. твая! (П. Пан- 
чанка.) 

Калі ж у сказе няма названых вышэй інтанацыйных 
асаблівасцей, сказ будзе няклічным. Пайшоў Сымон сваёй 
пуцінай, бо ён прыроджаны пясняр. Панёс ён людзям песень 
дар - агонь душы і сэрца жар, панёс пяснярскай каляінай. 
(Я. Колас.) 

Прэдыкатыўнасць (лац. ргаедісаўц -- выказанае) - 
гэта выражэнне моўнымі сродкамі адносін зместу выказ- 
вання да рэчаіснасці. Граматычнымі сродкамі выражэння 
прэдыкатыўнасці з'яўляюцца катэгорыя часу (усе з'явы 
рэчаіснасці працякаюць у часе, а змест выказвання 
асэнсоўваецца таксама ў якім-небудзь часе), катэгорыя 
асобы (выказванне, як правіла, суадносіцца з дзеяннем 
адной з трох асоб ці некалькіх асоб разам). Перадаць час 
і асобу можна з дапамогай дзеясловаў, якім, як вядома, 
уласцівы гэтыя граматычныя катэгорыі, таму прэдыка- 
тыўнасць часцей за ўсё выражаецца выказнікамі, у ролі 
якіх выступаюць дзеясловы ў розных формах. Бывае так, 
што дзеяслоў-звязка ў сказе адсутнічае, але ён лёгка 
ўзнаўляецца ці падразумяваецца: Мы вучні. - Мы ёсць 
вучні. (Ёсць - дзеяслоў цяперашняга часу абвеснага ладу.) 
Для прэдыкатыўнасці важна таксама выражэнне адносін 
таго, хто гаворыць, да зместу выказвання. 

Маўленчыя адносіны заўсёды з'яўляюцца мэтанакі- 
раванымі. "Той, хто гаворыць (ці піша), у адным вы- 
падку паведамляе, апавядае пра якую-небудзь з'яву рэ- 
чаіснасці, у другім - звяртаецца да субяседнікаў з мэ- 
тай атрымаць адказ на пастаўленае пытанне, у трэ- 
цім -- пабуджае субяседніка да выказвання якога-небудзь 
дзеяння. У залежнасці ад мэты выказвання сказы дзеляц- 
ца на: 


Апавядальныя [ паведамляюць пра якую-небудзь з'яву рэчаіснасці. 


Пытальныя уяўляюць сабой: 
пытанне, звернутае да субяседніка (субяседнікаў) з мэ- 
тай атрымаць звесткі пра тую ці іншую з'яву рэчаіс- 
насці (уласна-пытальныя); 

пытанне, якое ўтрымлівае ў сабе адказ: Ды хіба ж так 
можна рабіць? (пытальна-рытарычныя); 

патрабаванне да выканання якога-небудзь дзеяння: 
Чаму ты не вучыш? Ты будзеш працаваць ці не? (пы- 
тальна пабуджальныя). 




















заклікаюць субяседніка да выканання якога-небудзь 
дзеяння: Падрыхтуйцеся да кантрольнай працы. 


Пабуджальныя 


39. Адкажыце на пытанні, выканайце заданне. 





1. Што называецца сказам? 

2. Назавіце характэрныя рысы сказа. 

3. Якія сказы называюцца клічнымі? 

4. Ахарактарызуйце тыпы сказаў паводле мэты выказвання. 


40. Зрабіце партытуру тэксту для выразнага чытання: пазначце слоўныя, 
тактавыя 1 фразавыя націскі, фанетычныя словы. Выразна прачытайце, звяр- 
таючы ўвагу на інтанацыйнае афармленне сказаў. 


Дзісна 


Назва Дзісна пайшла хутчэй за ўсё ад агульнаславянскага 
«дзесная» -- правая, ці «дзясніца» -- правая рука. Праўда, тут 
гаворка вялася, мабыць, не толькі пра дзясніцу -- руку, але і 
пра значэнне гэтага слова «правая палавіна або правы бераг». 
Народнае паданне, якое зафіксавана намі ў гэтых мясцінах, 
пацвярджае? вышэй прыведзены факт. 

Даўным-даўно, за незапамятнымі часінамі, у гэтых мясці- 
нах жылі пастаянна варагуючыя паміж сабою плямёны. Біліся 
яны па любой, самай дробязнай нагодзе. Разумелі ўжо і самі, 
што далей так жыць немагчыма, а як спыніць кровапра- 
ліцце” - не ведалі. Тады нехта з мудрых воінаў прапанаваў: 

-- А калі звярнуцца за парадай да старога вешчуна, які 
жыве ля свяшчэннага? дуба? 

Вяшчун уважліва выелухаў просьбу людзей, потым пачаў 
рыхтавацца да ўрачыстага абраду, нешта шаптаў, гледзячы 
паверх вогнішча. І раптам, нібы страпянуўшыся"“, загаварыў, 
звяртаючыся" да людзей: 

-- Бачыце гэтыя вось дзве рукі - левую і правую? Абедзве 
яны ад аднаго цела, але не перашкаджаюць і не замінаюць 

ж ж М 


42. З наступных груп слоў складзіце сказы. Вызначце, якімі яны з'яў” х 


адна адной. Так і вашыя плямёны павінны жыць: па левы бок 
ракі Дзісны ставяць свае паселішчы назаўсёды тыя, хто там 
і жыў, а па правы - наадварот, тыя, хто там даўно займаў 
месцы.” І з гэтага дня не павінна быць паміж вамі боек і вой- 
наў, бо вы ад аднаго цела. 

Сказаў так вяшчун, і разышліся людзі ад яго, дзякуючы за 
такую простую 1 разам з тым мудрую параду. 

Але потым з левага берага жыхары перасяляліся ўсё далей 
ад ракі, а вось на правым, там, дзе сёння Дзісна стаіць, заста- 
ліся. (Паводле А. Ненадаўца.) 


Ф Зрабіце поўны сінтаксічны разбор апошняга сказа. 

Ф Да якога моўнага стылю адносіцца дадзены тэкст? Чаму? 

Ф Раскажыцепра гісторыю ўтварэння назвы населенага пункта, дзе вы 
жывяце. 


41. Падзяліце тэкст на сказы. Спішыце, расстаўляючы знакі прыпынку; 
лічбы замяніце словамі. 


Як захоўваць букет 


Кветкі якія маюць малочны сок трэба адразу ж пасля зра- 
зання паставіць у цёплую ваду каб сок не загусцеў і не спыніў 
паступленне вады ў сцябліну тое ж трэба рабіць і пры змене 
вады многія зрэзаныя кветкі захоўваюцца лепш і больш пра- 
цяглы час калі ў ваду палажыць кавалачак драўніннага вуга- 
лю ці насыпаць вугальнага парашку карысна дабавіць крыху 
нашатыру ці чайную лыжку солі на літр вады некаторыя 
кветкі лепш захоўваюцца ў падсалоджанай вадзе напрыклад 
для ружы найлепшы 7--10-працэнтны раствор цукру а для 
гваздзікоў нават 15-працэнтны у вадзе для вяргінь хрызантэм 
гваздзікоў карысна растварыць аспірын 0,5 таблеткі ў З літрах 
вады. 

Трымайце букет па магчымасці у халодным пакоі іні ў якім 
разе не стаўце на асветленыя сонцам месцы злёгку звялы букет 
можна іншы раз выправіць пакрыўшы яго намочаным вадой 
папяровым каўпаком («функцікам») паветра павышанай 
вільготнасці якое ствараецца пад такім укрыццем дапаможа 
кветкам «уваскрэснуць». (З календара.) 


Ф Словы з фанетычным падаўжэннем падкрэсліце адной рыскай, з мар- 
фалагічным падваеннем -- дзвюма. 

Ф Выпішыце 5 слоў, напісанне якіх заснавана на фанетычным прын- 
цыпе, і 5 слоў з марфалагічным прынцыпам напісання. 

Ф Вызначце тып і стыль тэксту. Чым ён адрозніваецца ад папярэдняга 
тэксту? 

ляюцца паводле сваёй інтанацыйнай аформленасці і мэты выказвання. 


і. Паволі, плысці, над, белы, галава, хмурынкі. (М. Лынь- 
коў.) 2. Не, не, спіць, дрэмле, не, старажытны, бор. (Я. Колас.) 
З. У, лагер, не, быць, гук, яшчэ, ніякі. (К. Чорны.) 4. А, хіба, 
у, калодзеж, тут, ужо, няма, вада? (І. Мележ.) 5. Хто, не, лю- 
біць, адпачынак, на, зялёны, луг?! (М. Лынькоў.) б. Ты, дага- 
дацца, зрабіць, гэта, раней? (К. Крапіва.) 7. Здорава, ж, я, вы, 
разыграць! (К. Крапіва.) 8. Яна, расплюшчыць, вочы -- ча- 
лавек, у, архіепіскапскі, адзенне, стаяць, каля, яна. (В. Іпа- 
тава.) 9. Быць, давеку, крыніца, на, гэты, зямля, быць, давеку, 
наш, мужны, і, мудры, вялікі, народ. (У. Караткевіч.) 


43. Пакажыце, як з дапамогай розных інтанацыйных сродкаў можна зра- 
біць так, каб прыведзены ніжэй сказ быў: а) няклічны, апавядальны; б) ня- 
клічны, пабуджальны; в) няклічны, пытальны; г) клічны, пабуджальны. 


Пойдзем заўтра ў школу з сястрой. 


Ф Прыдумайце самі і запішыце 2--3 сказы, дзе б у залежнасці ад 


інтанацыі мянялася мэта выказвання. , 


44. Колькі адказаў можна даць на кожнае з прыведзеных ніжэй пытан- 
няў? Чаму? 

1. Вы пойдзеце сёння ў бібліятэку? 2. Хто гэта быў у вас 
учора? 3. Калі вы прынесяце кнігу? 


45. Прачытайце тэкст і адкажыце на пытанне да яго. 


Расказваюць, што французскі пісьменнік Віктор Гюго ў 
дзень выхаду ў свет сваёй новай кнігі, жадаючы даведацца, як 
ідзе распрадажа, паслаў выдаўцу запіску, у якой стаяў толькі 
пытальнік «?». 

Адказ выдаўца быў не менш трапны і кароткі: «!». 


Фе Чаму В. Гюго і выдавец зразумелі адзін аднаго? 


ПРОСТЫ СКАЗ 


ў 9. Граматычная аснова сказа 
ДЗЕЙНІК І СПОСАБЫ ЯГО ВЫРАЖЭННЯ 


46. Прачытайце тэкст, спішыце, падкрэсліце ў ім галоўныя члены сказа. 
Якімі часцінамі мовы яны выражаюцца? 


Рубеж, на якім адбывалася" развітанне з летам і пачы- 
налася” восень, указваўся ў народзе па-рознаму. Відавочныя 

знакі восеньскай пары прыкмячалі ўжо на Іллю, потым на 
Спаса, на Прачыстую... Умоўна ж восень лічыцца ад пачатку 
верасня. Крыху панылыя, але яшчэ” з пробліскамі сонца 
карціны першага восеньскага" месяца малююць народныя 
прыкметы. Усё мацней бяруцца халады, звычнымі робяцца” 
туманы, ападаюць лісты з дрэў, чырванеюць арабіны. 
(З календара.) 


47. Прачытайце прыведзеныя ніжэй сказы, знайдзіце дзейнікі і вызначце 
спосаб іх выражэння. Уявіце сабе, што вам трэба растлумачыць малодшаму 
брату ці сястры, што такое дзейнік і якія спосабы яго выражэння ў сказе. 
Як бы вы гэта зрабілі? 


1. Над полем, над шырокім прасцягам нячутна плыў ра- 
нак. (І. Мележ.) 2. Як прыгожа вы ўмееце марыць! (У. Краў- 
чанка.) 8. І даўно гэта было? (К. Чорны.) 4. Раптам аднекуль 
з'явіўся перад ёю нізкарослы стары. (К. Чорны.) 5. Дваццаць 
дзеліцца без астачы на два, чатыры, пяць і дзесяць. б. Васіліна 
заўважыла, іцто сеяць у такую пару - значыць выкінуць на- 
сенне на вецер. (Т. Хадкевіч.) 7. Даўно перажытае ім зараз ад- 
давалася тупым болем у сэрцы. 8. Гэта «куды» ўстала цяпер 
перад Пракопам з усёй вострасцю. (Я. Колас.) 9. Адзін стаяў 
на сонцы, другі ў цяні. (К. Чорны.) 10. Потым да Аксёна да- 
лучыліся яшчэ двое, бацька і сын. (Я. Колас.) 11. Магутнае 
партызанскае «ўра» разносіцца па наваколлі. (У. Краўчанка.) 
12. Жыццёвы шлях Паўлюка Труса такі кароткі, але як многа 
пакінута людзям! (У. Кісялёў.) 13. Многа людзей загінула ў 
Ліпску, і сярод іх і жонка, і сын камандзіра партызанскага 
атрада. (М. Паслядовіч.) 14. Двое людзей ішлі гэтым часам па 
лясной дарозе. (М. Паслядовіч.) 15. Дрэмле памятка дзён, што 
ў нябыт уцяклі,-- удзірванелы курган векавечны. (Я. Купала.) 
16. «За» прагаласавалі сем чалавек. 17. У спалучэннях з“, сч. 
[з] і [с] вымаўляюцца як [1]: пакашчык, перапі[іш]чык (па- 
казчык, перапісчык ). (Ф. Янкоўскі.) 18. Кляваць носам -- гэта 
значыць драмаць. 19. Зося з бацькам занялі суседні пакойчык. 
(К. Чорны.) 20. І меч адзін мы з ім кавалі на злы варожы стан. 
(Я. Колас.) 


Граматычную аснову, структурны цэнтр простага двух- 
састаўнага сказа ўтвараюць дзейнік і выказнік, вакол якіх 
групуюцца (пры наяўнасці) усе даданыя члены сказа. 

Дзейнік -- гэта галоўны член сказа, які граматычна не 
залежыць ад іншых членаў, абазначае прадмет думкі, ха- 
рактарызуецца выказнікам і адказвае на пытанні хто? 
шт 0? 

Дзейнік найбольш часта выражаецца фюрмай назоўнага 
склону назоўніка і займенніка: 

Шчасце - гэта заўсёды нешта недасягальнае. Яно -- 
толькі наперадзе. (Я. Сіпакоў.) 

У ролі дзейніка таксама могуць выступаць прыметнікі, 
лічэбнікі, дзеепрыметнікі, нязменныя словы, розныя фор- 
мы зменных слоў, непадзельныя словазлучэнні і нават цэ- 
лыя сказы або, наадварот, часткі слоў, назвы літар ці гукаў. 
У такіх выпадках усе яны ўжываюцца ў ролі назоўніка -- 
выконваюць назыўную функцыю і набываюць прадметнае 
значэнне. Напрыклад: Барадатыя і безбародыя, маладыя і 
старыя сядзяць і стаяць, дзе толькі можна, плячо ў плячо. 
(Я. Колас.) Па старой завядзёнцы, мацнейшы валіў работу 
на слабейшага. (А. Асіпенка.) Затрыманыя пад аховай па- 
ліцыі некаторы час стаялі ў калідоры дырэкцыі. (П. Пе- 
страк.) Адзін муруе, другі цэглу робіць, трэці дрэва чэша, 
чацвёрты зямлю арэ. (К. Чорны.) Пярэчыць яму -- усё роў- 
на што ў сцену гарохам страляць. (Я. Колас.) І гэтае «доб- 
ра» чамусьці так кальнула Еосцю, што ён ажно падскочыў. 
(І. Шамякін.) Вось гэтыя «быццам», «можа» і «нібыта» 
інтрыгуюць нас. (У. Калеснік.) І не ведаў сам старшыня, 
да чаго «ага» было. (М. Лынькоў.) І гэта «іх», як здань 
ліхая, спакой ад дзядзькі адганяе... (Я. Колас.) Колькі та- 
лентаў звялося, колькі іх і дзе ляжыць невядомых, не- 
прызнаных, не аплаканых нікім, толькі ў полі адспяваных 
ветру посвістам пустым! (Я. Колас.) Нават палонныя і 
тыя прынеслі сюды сваю гаворку. (К. Чорны.) Гэта «Ну як 
здароў, Васіль?» гучыць сёння не так, як гучыць яно звы- 
чайна. (Я. Колас.) Бог зберагае беражоных -- сівая прымаў- 
ка бабуль... (П. Панчанка.) 

Значна радзей ролю дзейніка выконваюць дзеепры- 
метнікі незалежнага стану цяперашняга і прошлага часу: 
Камандуючы ўважліва слухаў, але амаль нічога не за- 
пісваў. (І. Мележ.) Дзеепрыметнікі залежнага стану цяпе- 
рашняга часу ў ролі дзейніка амаль не выступаюць, што 
тлумачыцца іх малаўжывальнасцю ў сучаснай беларускай 
мове. 

Калі ў ролі дзейніка выступае інфінітыў, а функцыю вы- 
казніка выконвае прыслоўе, то інфінітыў-дзейнік у сказе 
знаходзіцца перад прыслоўем-выказнікам: Праз гэты двор 
прайсці прыемна: тут відзен клопат, ёсць і план. (Я. Ко- 
лас.) Пры перастаноўцы прыслоўе разам з інфінітывам вы- 
ступаюць у ролі галоўнага члена сказа (сказ становіцца ад- 
насастаўным безасабовым): Удваіх нам з табой па жыцці 
гэтак лёгка і добра ісці. (А. Астрэйка.) інфінітыў з'яўля- 
ецца дзейнікам, калі ў ролі выказніка выступаюць іменныя 

часціны мовы (часцей розныя формы назоўнікаў і прымет- 
нікаў) і ён (інфінітыў) займае пазіцыю перад выказнікам: 
У бор хадзіць Алёшку не навіна. (А. Якімовіч.) 


ВЫКАЗНІК І СПОСАБЫ ЯГО ВЫРАЖЭННЯ 


48. Разгледзьце прыведзеную ніжэй табліцу. Успомніце, які член сказа 
называецца выказнікам. Скажыце, якія тыпы выказнікаў выдзяляюцца ў бе- 
ларускай мове, чым яны выражаюцца. 


Выказнік 
Тып выказніка Спосаб выражэння Прыклады 


Просты дзея- Дзеяслоў у фюрме інфі- Марыць -- значыць 
слоўны. нітыва, цяперашняга, / жыць. 
прошлага і будучага (у Я чытаю; я чытаў, я 
тым ліку складанага) ча- [ быў чытаў; я прачытаю, 
су. я буду чытаць. 

Формы дзеяслова загад- Чытай гэту кнігу. 
нага ладу. 

Формы дзеяслова ўмоў- 
нага ладу. 


































Я чытаў бы гэту кнігу, 
але перашкаджае шум. 























Дні ішлі і ішлі. 
Бягуць плывуць хмаркі, 
Чакаць то я чакаў, ды 
не сёння. 
Я ўзяў ды прачытаў. 
Ён схадзіў прынёс 
вады. 


Паўтарэнне двух ад- 
нолькавых або блізкіх па 
значэнні слоў. 


Просты дзея- 
слоўны ўсклад- 
нены. 



















Спалучэнне дзеясловаў, 
якія выражаюць асноўнае 
значэнне выказніка, з 
дзеясловамі ўзяць, сха- 
дзіць, пайсці, што ўно- 
сяць дадатковыя адценні 
(стылістычныя або сэнса- 
выя). 






























Ён пачаў чытаць. 
Я стаў чытаць. 
Яна заканчвала чы- 
таць. 
Мы хацелі б чытаць. 
Яны жадаюць чытаць. 
Я магу прачытаць. 


Састаўны дзея- 
слоўны. 


Спалучэнне дзеяслова- 
звязкі (дапаможны дзея- 
слоў), які выражае грама- 
тычнае і часткова лексі- 
чнае значэнне выказніка 
(пачаць, стаць, заканч- 
ваць, хацець, жадаць, маг- 
чы і інш.) з неазначаль- 
най формай дзеяслова, 
што выражае асноўнае 
лексічнае значэнне вы- 
казніка. 

Выказнік 


Састаўны імен- Спалучэнне дзеяслова- Ён працаваў настаўні- 
НЫ. звязкі, які выражае гра- [ кам. 
матычнае і часткова лек- Дзяўчына была прыго: 
січнае значэнне выказ- [ жая. 
ніка (быць, называцца, Тваё месца будзе трэ- 
стаць, з'яўляцца, рабіць, І цяе. 
працаваць, ляжаць іінш.) [І Ён быў наш. 
з іменнай часткай, у якой На дварэ было сонечна. 
выражаецца асноўнае Дзверы былі зачынены. 
лексічнае значэнне вы- Удар быў ого-го? 
казніка. У ролі іменнай 
часткі выступаюць на- 
зоўнікі, прыметнікі, лі- 
чэбнікі, займеннікі, пры- 
слоўі, дзеепрыметнікі, 
выклічнікі. 
Дзеяслоў-звязка ў такіх 
тыпах выказнікаў можа 
адсутнічаць, дакладней, у 
іх маецца нулявая звязка. 


Яна прыгожая. 
Дзверы зачынены. 


Выказнік - гэта галоўны член сказа, які абазначае 
дзеянне, стан або прымету прадмета, якасць ці ўласцівасць, 
носьбітам якіх звычайна з'яўляецца дзейнік, і адказвае на 
пытанні што рабіць? што зрабіць? хто (што) 
ён такі (такое)? які ён? што гаворыцца аб 
прадмеце? 

У ролі выказніка, акрамя адзначаных у табліцы часцін 
мовы, могуць выступаць розныя спалучэнні слоў. 

Часта выказнік выражаецца фразеалагічнымі словазлу- 
чэннямі: Адзін толькі паручнік Жыгалкоўскі не згубіў га; 
лавы. (Я. Колас.) Не апошняя ж я тут спіца ў калясе. 
(Я. Колас.) Да якога тыпу выказніка іх адносіць? Калі фра- 
зеалагізм у ролі выказніка суадносіцца з дзеясловам, тады 
гэты выказнік просты дзеяслоўны ўскладнены. У тым вы- 
падку, калі выказнік-фразеалагізм можна суаднесці з пры- 
метнікам, то такі выказнік састаўны іменны ўскладнены. 
Параўн.: А калі ён і цябе вакол пальца абвёў? (К. Крапіва.) 
(падмануў, абхітрыў - выказнік просты дзеяслоўны 
ўскладнены); А мне дык яны абое рабое... (Ф. Янкоўскі.) (зу- 
сім аднолькавыя - выказнік састаўны іменны ўскладнены). 

Ролю выказніка могуць выконваць не адна ці дзве, а тры 
і больш лексічныя адзінкі, якія сэнсава і граматычна аб'яд- 

наны. Такі выказнік называецца складаным: Гаворачы так 


са сваім Сержам, ён адчуваў патрэбнасць расказаць каму- 


небудзь аб сваім жыцці, аб самім сабе. (К. Чорны.) Ён прый- 
шоў на Случчыну і гатовы быў цалаваць зямлю, якой так 


доўга цураўся. (А. Чарнышэвіч.) Чым павінен быць гэты 


кабінет? (К. Чорны.) У вершы «Пастушка» Бядуля піша 
пра лёс парабчанскай дачкі, якая вымушана была стаць 


пастушкай у фальварку. (А. Кучар.) Антон Крамарэвіч мог 


быць залічаны ў натуры дробныя, якія могуць убачыць у 
растрэсенай на дарозе саломе вялікую страту. (К. Чорны.) 


Бываюць выпадкі, калі складана вызначыць, які з га- 
лоўных членаў сказа з'яўляецца дзейнікам, а які-- 
выказнікам. Напрыклад, цяжкасці ўзнікаюць тады, калі 
абодва галоўныя члены сказа выражаны назоўнікамі ў на- 
зоўным склоне: Дружнасць - першы крок свабоды, згода -- 
сіла грамады. (Я. Колас.) Перш за ўсё трэба звяртаць увагу 
на парадак слоў у сказе: дзейнік стаіць перад выказнікам. 
Аднак парадак слоў можа быць і адваротным. Тады неаб- 
ходна звярнуць увагу на фразавы націск: інтанацыйна звы- 
чайна выдзяляецца выказнік. І трэцяе. Назоўны склон на- 
зоўніка ў ролі выказніка можна замяніць фдюрмай творнага 
склону. Параўн.: Дружнасць з'яўляецца першым крокам 
свабоды, згода -- сілай грамады. 


49. Адкажыце на пытанні. 


1. Які член сказа называецца дзейнікам? Выказнікам? 

2. Якія спосабы выражэння дзейніка вы ведаеце? 

3. Штотакое просты дзеяслоўны выказнік і просты дзеяслоўны выказнік 
ускладнены? Чым яны выражаюцца? 

4. Які выказнік называецца састаўным дзеяслоўным? Састаўным імен- 
ным? Састаўным іменным ускладненым? Складаным? Назавіце спосабы іх 
выражэння. 

5. Якім чынам можна адрозніць дзейнік ад выказніка пры ўзнікненні 
цяжкасцей? 


5. Спішыце, устаўляючы прапушчаныя літары, раскрыйце дужкі, рас- 
стаўце знакі прыпынку. Падкрэсліце ў сказах галоўныя члены сказа, вызнач- 
це спосаб іх выражэння, назавіце тыпы выказнікаў, звярніце ўвагу на наяў- 
насць звязкі ў састаўных іменных выказніках. 


1. І нешта такое было ў гэтым голасе што кранула сэрца 
Ал..ксея. (І. Мележ.) 2. М..сцовасць была з кустамі і (не)вялі- 
кімі лясамі. (К. Чорны.) З. А вы самі (нетутэйшы? (К. Чорны.) 
4. ЎКы..ё ёсць радасць, вялікае ..часце, б..сцэнны дар. (Я. Ко- 
лас.) 5. А Сымон іграе-творыць ён забыўся ён не тут... Льюцца 

гукі гучна бурна віхрам кружацца-плывуць. (Я. Колас.) 
б. Хлопец а..чувае сябе бадай што п..ўнаякасным майстрам. 
(Я. Брыль.) 7. Дык служыце (ж) людзям родныя бары мы былі 
і будз..м тут гаспадары. (Я. Колас.) 8. Змешаны лес у якім 
спынілася група быў ахутаны в..чэрнім спако..м. (Т. Хад- 
кевіч.) 9. Жанчына яна скупая на словы але справа гарыць у 
яе руках. (Т. Хадкевіч.) 10. Калі чалавек сынку умее добра 
лічыць ён - ого! (І. Мележ.) 11. Касцюм на гэтай асобе з..ле- 
наватага колеру такая ж кепка. (ІП. Пестрак.) 12. Спадзяюся 
што сме..я з хаты выносіць вы (не)будз..це каб гэта не лягло 


-. бруднай плямай на нашу ўстанову. (К. Крапіва.) 13. Старая 


кніга як бы злучае сё..яшняе з даўно мінулым што адляцела 
ў нябыт але тым (н..)менш працягвае жыць. (І. Навуменка.) 
14. Дык вось на граніцы я думаў чамус..ці ўвесь час аб тым 
як добра было б мне быць на гэты час яшчэ і мастаком. 
(Я. Брыль.) 15. Тут адвечныя гаспадары птушкі. (І. Пташ- 
нікаў.) 

51. Спішыце, падкрэсліце галоўныя члены сказа і вызначце, чым яны 
выражаны. Скажыце, да якога стылю адносіцца гэты тэкст. 


Спалучэнне шс у інтэрвакальным становішчы, гэта значыць 
паміж галосных, ужываецца толькі ў зваротных дзеясловах: 
вучышся, трымаешся, пытаешся, рыхтуешся. 

У іншых еловах яно стаіць паміж галосным і зычным (ла- 
тышскі). У такіх словах у выніку прыпадабнення шыпячага 
ш да свісцячага с павінна было атрымацца падоўжанае (пад- 
войнае) с. Аднак у неінтэрвакальным становішчы двайны гук 
сцягваецца ў адзін гук -- е. Такім чынам, на месцы шс вымаў- 
ляецца е. Мы гаворым [таварыства], [таварыскі], [птаства], [ха- 
раство], [латыскі], [чуваскі]. Параўн.: таварыш, птушка, ха- 
рошы, латыц, чуваш. У некаторых словах вымаўленне адлю- 
строўваецца і на пісьме: таварыскі, але латышскі, чувашскі. 
(Паводле Ф. Янкоўскага.) 


Ф Выпішыце спачатку словы з фанетычным падаўжэннем, а потым з 
марфалагічным падваеннем. 
Ф Фанетычна затранскрыбіруйце першы абзац тэксту. 


52. Спішыце, разбіўшы тэкст на абзацы, падкрэсліце галоўныя члены 
сказа і вызначце спосаб іх выражэння. Зрабіце поўны марфалагічны разбор 
выдзеленых слоў. 


Чатыры штыкі на помніку ўзвіліся ўверх. Чатыры 
штыкі -- сімвал чатырох франтоў -- Першага, Другога, Трэця- 
га Беларускіх і Першага Прыбалтыйскага. Яны вызвалялі 

нашу родную зямлю, нашу Беларусь ад фашысцкай навалы. 
Штыкі, падобныя на стрэлы. Тады, у грозныя дні баёў, нібы 
маланкі, урэзаліся ў варожую абарону і пачалі ірваць яе на 
кавалкі. У полымі гэтай бітвы выяўляліся магутнасць і да- 
сканаласць нашай тэхнікі, створанай розумам і працай лю- 
дзей, уменне нашых палкаводцаў, адвага, мужнасць і гераізм 
Узброеных Сіл Радзімы. Гэта была адплата фашысцкім рабаў- 
нікам за ўсе тыя жахі, што давялося перанесці нашаму народу. 
Гэта была адплата за смерць мільёнаў людзей, якія закатаваны 
ў фашысцкіх засценках, загінулі на шыбеніцах, згарэлі ў фа- 
шысцкіх душагубках, былі замучаны ў канцлагерах. Гэта 
была помста за попел нашых гарадоў і вёсак. Гэта была адна 
з вялікіх бітваў, якая завяршылася вызваленнем нашай зямлі. 
У памяць тых, што склалі галовы свае, каб мірна і шчасна 
жылі мы, каб рунелі палі нашы, каб працавалі фабрыкі і за- 
воды, каб расло здаровым і вучылася наша юнацтва, стаіць 
вечны помнік на кургане, што ўзняўся на 21-м кіламетры ад 
Мінска на Маскоўскай шашы. (З часопіса «Беларусь».) 


Ф Растлумачце напісанне слоў з вялікай літары ў дадзеным тэксце. 

Ф Выпішыце па пяць слоў, у якіх назіраецца напісанне: а) паводле 
фанетычнага прынцыпу; б) паводле марфалагічнага прынцыпу. Вусна 
пракаменціруйце гэтыя напісанні. 

Ф Вызначце стыль, тып і жанр тэксту, дайце яму загаловак; 
ахарактарызуйце моўныя асаблівасці, спосабы сувязі сказаў і частак 
тэксту. 

Ф Раскажыце, якія яшчэ помнікі гераічнай славы беларускага народа 
вы ведаеце. Напішыце пра іх невялікае сачыненне ў выглядзе заметкі ў 
газету ці часопіс. 


ў 10. Складаныя выпадкі дапасавання выказніка 
да дзейніка 


Дзейнік 1 выказнік выражаюцца рознымі словамі і спа- 
лучэннямі слоў, у сувязі з чым іх марфалагічныя ўласці- 
васці могуць не адпавядаць адна адной. Суадноснасць форм 
галоўных членаў сказа залежыць як ад марфалагічных 
форм, так і ад многіх іншых фактараў. Напрыклад, ад па- 
радку размяшчэння дзейніка і выказніка ў сказе, ад таго, 
якія дадатковыя значэнні яны маюць, ад стылістычнай 
афарбоўкі ўсяго сказа, ад таго, маюць ці не галоўныя члены 
сказа залежныя словы, 1 інш. Пра асобныя выпадкі дапа- 
савання выказніка да дзейніка вам ужо вядома. Успомніце 
іх, выкарыстоўваючы наступныя прыклады: Лена з Васем 
пайшлі ў школу. Лена з Васем пайшла ў школу. Заданне 
выканалі тры вучаніцы. Большасць дзяцей падрыхтавала- 

ся да заняткаў. (Са словам некалькі дапускаецца множны 
лік: Некалькі чалавек выйшлі з залы.) Урач працаваў доўга 
1 ўрач працавала доўга (у залежнасці ад рэальнага мужчын- 
скага ці жаночага роду). Дададзім, што калі прыводзіцца ў 
тэксце ўласнае жаночае імя, то выказнік абавязкова ста- 
віцца ў жаночым родзе: Урач Марыя Паўлаўна ўвайшла ў 
палату. 

Да гэтых правіл можна дадаць іншыя. Назавём некато- 
рыя з іх. 

1. Калі дзейнік выражаны складаным назоўнікам з эле- 
ментам паў-, то выказнік ужываецца ў фюрме адзіночнага 
ліку ніякага роду: Паўкніжкі прачытана. Засталося 
паўхвіліны. Форма множнага ліку магчыма тады, калі 
дзейнік называе групу асоб: Паўгрупы не прыйшлі на су- 
стрэчу. Калі дзейнік мае пры сабе дапасаванае азначэнне 
(ці некалькі), то выказнік ужываецца толькі ў форме множ- 
нага ліку: Прайшлі самыя хвалюючыя паўхвіліны. 

2. Пры дзейніку, выражаным нязменным назоўнікам, 
які з'яўляецца геаграфічнай назвай, назвай органаў друку 
іг. д., форма выказніка вызначаецца агульным назоўнікам, 
які абазначае радавое паняцце: Баку асабліва прыгожы вяс- 
ной. (Горад.) «Таймс» надрукавала артыкул. (Газета.) 

3. Калі дзейнік выражаецца нескланяльнай абрэвіяту- 
рай, выказнік дапасуецца да галоўнага слова скарачэння. 
ААН прыняла рашэнне. (Арганізацыя Аб'яднаных Нацый.) 

4. Выказнік можа стаяць як у адзіночным, так і ў множ- 
ным ліку, калі дзейнік выражаецца зборным лічэбнікам: 
Двое не прыехала (прыехалі). 

Але ў тым выпадку, калі лічэбнік мае азначэнне ў множ- 
ным ліку, то дзеяслоў-выказнік ужываецца толькі ў множ- 
ным ліку: Усе сямёра спазніліся; а калі дадаюцца словы ўся- 
го, толькі да дзейніка, то выказнік ставіцца ў форме адзі- 
ночнага ліку: Усяго трое мужчын зайшло ў хату. 

Пры спалучэнні зборнага лічэбніка з займеннікамі нас, 
вас, іх выказнік мае толькі форму адзіночнага ліку: Нас 
было двое. 

5. Калі дзейнік выражаецца словамі большасць, мно- 
ства ці спалучэннем гэтых слоў з назоўнікам у родным 
склоне, то выказнік можа стаяць як у множным, так і адзі- 
ночным ліку: Большасць дэлегатаў прагаласавала (прага- 
ласавалі). 

Тады, калі выказнік знаходзіцца перад дзейнікам або 
калі сказ з'яўляецца неразвітым, ужываецца толькі фор- 
ма адзіночнага ліку: Прыйшла большасць. Прагаласавала 
большасць выбаршчыкаў. Большасць маўчала. 

б. Выказнік мае форму адзіночнага ліку, калі ў склад 
дзейніка ўваходзяць словы гадоў, месяцаў, тыдняў, дзён, 
гадзін, мінут, зім і г. д., а таксама словы тысяча, мільён, 
мільярд: Тысяча чалавек сабралася на плошчы. Семнаццаць 
гадоў прайшло з таго часу. Але калі такі дзейнік мае пры 
сабе паясняльныя словы, то выказнік ставіцца ў форме 
множнага ліку: ГПіяць страшных гадоў вайны мінулі. 


53. Спішыце, дзеясловы-выказнікі пастаўце ў патрэбнай форме, пакажы- 
це ў дужках магчымыя варыянты. Вусна абгрунтуйце свой выбар. 


і. Чалавецтва (прайсці) вялікі шлях, і гэты шлях нас 


вучыць. (К. Чорны.) 2. Чатыры коннікі (замыкаць) абоз.. 


(Я. Колас.) З. Ля камля (стаяць) трое, а ля хваіны - двое. 
(П. Пестрак.) 4. Сямёра аднаго не (чакаць). (Прыказка.) 
5. Стараючыся не парушыць цішыні, усе трое засцярожліва 
(падацца) да таго ўваходу. (В. Быкаў.) 6. Два галубы (купац- 
ца) ў праменнях, (цвісці), абняўшыся, дзве вішні ля акна. 
(А. Александровіч.) 7. Шаснаццаць страшных, нясцерпных 
год штогадзінным болем (адмераць) свой лік у матчыным сэр- 
цы. (В. Быкаў.) 8. З таго часу (прайсці) многа год. 9. Але 
Тбілісі, як фенікс, зноў (падымацца), зноў (распраўляць 
крылле ), зноў (спяваць) сваю салаўіную песню. (Б. Мікуліч.) 
10. На світанні цеплаход «Пабеда» (праплыць) Басфор... 
(І. Мележ.) 11. БелТА (паведаміць) цікавую звестку. 12. Ва- 
кол круглага століка (сядзець) чацвёра. (І. Шамякін.) 
і3. Брыгадзір Зінаіда Іванаўна (паехаць) ў горад. 14. Песняй 
вясны лебядзінаю, скінуўшы зімнія чары, (шаптацца) явар 
з калінаю ў сумнай даліне над ярам. (Я. Купала.) 


54. Прачытайце. Звярніце ўвагу на стылістычныя асаблівасці тэксту, 
спосабы сувязі ў ім сказаў і частак. Перакладзіце тэкст на беларускую мову, 
у дужках пакажыце магчымыя варыянты дапасавання выказніка да дзейні- 
ка. Вызначце тыпы выказнікаў, спосабы выражэння галоўных членаў сказа. 


О письмах военных лет 


Миллионы людей в годы Великой Отечественной войны 
оказались оторванными от родного дома и привычной жизни. 
Война веколыхнула всю страну, и бессчетное множество ду- 
ховных ниточек протянулись между фронтом и тылом. К. Си- 
монов писал: «...Торопясь, с утра ар темна сортируют трое 
девчушек то, что пишет домой война... 

В “Волгограде, на Солдатском поле, есть памятник потряса- 
юіцей силы: стойт на просторе с цветком в руке девочка, а ря- 
дом на мемориальной плите высечены слова неотправленного 


46 


фронтового письма майора Петракова дочери Миле. Письмо 
было найдено на этом песчаном месте после ожесточенных бо- 
ев: «Моя черноглазая Мила! Идет тяжелый бой. Мы у Сталин- 
града. Взрывом снаряда срезан цветок. Я хочу, чтобы твоя 
жизнь не оказалась срезанной...» 

Письма тех лет -- уникальный материал по историй войны 
и историй духовной культуры. Й каждое из фронтовых писем 
являлось живой трагической судьбой, живым трепетным го- 
лосом мужественного человека. По словам А. Н. Толстого, 
это -- «голос геройческой души гнарода». (По Л. А. Глин- 
киИиной.) 


55. Спішыце, устаўляючы, дзе трэба, прапушчаныя літары і знакі пры- 
пынку. Падкрэсліце галоўныя члены сказа, вызначце спосаб выражэння і 
тыпы выказнікаў. 


Красавік 


У красавіку вясна ў поўную сілу лёгка і ўпэўнена крочыць 
па зямлі. Яе прысутнасць а..чуваецца і ў ласкавым подыху цё- 
плага ветр.. і ў пес(ь)ні жаваранк.. і ў кветачках падбел... 

Зазелянелі кусцікі чаром..хі і дзікай парэчкі. У бярозы 
яшчэ ў самым разгары рух сок... Дзяцел? (вось хітрун!) лепш 
за ўсіх інфармаваны аб гэтым выдзеўб” на яе кары кольц.. з 
мален..кіх гл..бокіх дзірачак і злізвае цяпер з іх сок доўгім 
шурпатым языком. 

Красавік гэта і час першых в..снавых грыбоў. На ўзлеску” 
высоўваюцца" галоўкі смар..коў і страчкоў. У смар..коў шапкі 
высокія ў форме куры..ага яйка перавернутага носікам угору 
звілістыя палоскі на іх пераплятаюцца” ў выглядзе пчаліных 
сотаў. У страчкоў шапкі няправ..льнай акруглай формы са 
складкамі самага рознага характар... 

Смар..кі і страчкі ўмоўна ядомыя грыбы спажываюцца пас- 
ля папярэдняга адвар(а?)вання і сушаныя. Адвараныя і туша- 
ныя затым у смятане смар..кі 1 страчкі сапраўдны д..лікатэс. 

Красаві..кае сонца грэе ўсё цяплей. Вось ужо і сады зацвілі 
над кветкамі віюцца” працавітыя пчолы. Красавік цвіце нясе 
людзям радасць абнаўлення. (З календара.) 


Ф Выпіпыце па некалькі слоў з падоўжанымі і падвоенымі зычнымі, а 
таксама тыя, дзе назіраецца асіміляцыйная мяккасць. 

Ф Абгрунтуйце пастаноўку працяжніка паміж дзейнікам і выказнікам. 
Успомніце выпадкі пастаноўкі працяжніка паміж галоўнымі членамі 
сказа. 

Ф Напішыце невялічкае сачыненне пра ваш любімы месяц года ў стылі 
мастацкай літаратуры, выкарыстоўвайце пры гэтым як мага болей выяўлен- 
чых сродкаў мовы: эпітэтаў, параўнанняў, метафар і інш. 

ў 11. Даданыя члены сказа / 


56. Назавіце даданыя члены сказа, успомніце, як яны графічна абазна- 
чаюцца і чым выражаюцца. 8 


57. Зрабіце поўны сінтаксічны разбор прыведзенага ніжэй сказа. 


А дарога мая чуць віднаю шэраю ніткаю ідзе ўсё далей і 
далей, круціцца, абвіваецца наўкруг курганаў, узбягае на го- 
ры, спускаецца ў лагчыны, прападае ў лесе пад жывою стра- 
хою высокіх хвой і ялін. (Я. Колас.) 


ДАПАЎНЕННЕ 


Дапаўненне - гэта даданы член сказа з прадметна- 
аб'ектным значэннем, які паясняе часцей за ўсё дзеяслоў 
ці словы, утвораныя ад дзеяслова (радзей -- назоўнікі, пры- 


метнікі, лічэбнікі, прыслоўі), і адказвае на пытанні ўскос-. 


ных склонаў: Вучань прачытаў верш. У думках раптам 
паўсталі ўспаміны пра сяброў. 

Дапаўненне звычайна выражаецца назоўнікамі або зай- 
меннікамі (з прыназоўнікам ці без прыназоўніка) ва ўскос- 


ных склонах, словамі, якія ўжываюцца ў значэнні назоўні-: 


каў (субстантываванымі часцінамі мовы), а таксама слова- 
злучэннямі і фразеалагізмамі: /Жыццё падзеі закруцілі 
вірам... (С. Давідовіч.) Песень шмат у вае прыгожых... 
(П. Панчанка.) Васіль Цімафеевіч любіў слухаць шум. 
(І. Мележ.) Я мармытнуў толькі «ўгу». (Я. Брыль.) Еаб 
былі разам, магчыма, лягчэй было б абодвум. (А. Кула- 
коўскі.) Шмат каго з моладзі Павел не пазнаваў. (І. Ме- 
леж.) Ён дачакаўся рабінавай ночы і пайшоў паліць маён- 
так пана. (Ф. Янкоўскі.) 

Семантыка дапаўнення разнастайная, у значнай ступені 
яна вызначаецца склонавай формай, акрамя таго, на яе 
аказваюць уплыў семантыка-граматычныя асаблівасці па- 
ясняльнага слова. З улікам гэтага выдзяляецца некалькі 
тыповых значэнняў дапаўнення: 1) прамога аб'екта: Гене- 
рал прачытаў загад; 2) ускоснага аб'екта: Туман акінуў 
прасторы і застыў. (П. Пестрак.); 3) аб'екта думкі маўлен- 
ня: Пагаворым пра былое; 4) адрасата: Ты мне нядрэнна 
расказаў пра вясковую раніцу... (М. Паслядовіч.); 5) прыла- 


ды працы: Пішы ручкай; 6) удзельніка: Брат працаваў з 
сястрой. 


58. Разгледзьце табліцу. Адкажыце, якія прыдзеяслоўныя дапаўненні 
называюцца прамымі, а якія - ускоснымі. Чым выражаюцца прамыя і 
ўскосныя дапаўненні? Прывядзіце свае прыклады. 

“В 

















“ К Я 
заа даўна 


Прамое дапаўненне 
залежыць ад пераходных 
дзеясловаў і абазначае 
прадмет, на які непасрэд- 
на накіроўваецца дзеян- 
не іахоплівае яго поўнас- 
цю або часткова. 





В. скл. без прыназоў- 
ніка. 


Р. скл. без прыназоў- 
ніка: 

а) калі пры дзеяслове 
ёсць не; 

б) калі дапаўненне аба- 
значае частку ад цэлага. 









Я чытаю кнігу. 






















Я не сустрэў 
сябра. 
Я выпіў малака. 


























Ускоснае дапаўнен- 
не залежыць ад дзея- 
словаў, назоўнікаў, пры- 
метнікаў, прыслоўяў 1 
абазначае прадмет, на 
які дзеянне накіравана 
ўскосна. 


Усімі ўскоснымі скло- 
навымі формамі, акрамя 
пералічаных вышэй. 


Гаворка ішла 
пра сучасную лі: 
таратуру. 
Неабходна доб- 
рая падрыхтоўка 
вучняў да ўрока. 
Яблыкі карыс- 
ныя для здароўя. 
Ён вучыцца 
лепш за ўсіх. 










Аб'ектны змест дапаўнення адрознівае яго ад іншых да- 


даных членаў сказа, якія выражаюцца формамі ўскосных 
склонаў назоўнікаў. 


АЗНАЧЭННЕ 


59. Разгледзьце прыведзеную ніжэй табліцу. Скажыце, якія члены сказа 
называюцца азначэннямі, якія тылы азначэнняў вылучаюцца ў сучаснай бе- 
ларускай мове, чым выражаюцца дапасаваныя і недапасаваныя азначэнні. 


Азначэнне 
Тыпы азначэнняў Спосабы выражэння Прыклады 


Дапасаваныя 
азначэнні дапасуюц- 
ца да азначаемых 
слоў у ліку, склоне, а 
ў форме адзіночнага 
ліку - і ў родзе; звяз- 
ваюцца з азначаемы- 
мі словамі сувяззю 
дапасавання. 


















а) прыметнікамі; 

б) дзеепрыметнікамі 
(могуць быць з залеж- 
нымі словамі); 

в) парадкавымі лі- 
чэбнікамі; 

г) абагульнена-якас- 
нымі займеннікамі 
(змяняюцца, як пры- 
метнікі) 






















Вучань прачытаў ці- 
кавае апавяданне (адз. 
л., В. скл., н. р.). 

Паказаўся занесены 
снегам двор (адз. л., 
Н. скл., м. р.). 

Вася напісаў першае 
ў жыцці апавяданне 
(адз. л., В. скл., н.р.). 

Нашы ўспаміны 
ўсхвалявалі яго (мн. л., 
Н. скл.). 

Азначэнне 


ая 


а) назоўнікамі ў Сшытак (які?) ў лё 
форме ўскосных скло- ] нейку ляжаў на стале. 
наў; Яго гаворка (я ка я?) 

б) прыслоўямі; па-руску была нясме- 

в) інфінітывамі; лая. 

г) сінтаксічна непа- Атрымалі загад 
дзельнымі словазлу- ] (які?) выступаць у па- 
чэннямі; ход. 

д) іншымі нязмен- Са мною за партай 
нымі часцінамі мовы ] сядзела дзяўчынка 
(субстантываванымі, (якая?) з блакітнымі 
якія ўжываюцца Ў [ вачыма і русымі вала- 
значэнні назоўнікаў); [ самі. 

е) асабовымі займен- Ерыкі (якія?) «ура» 
нікамі ў форме 3-й ] заглушалі (чыю?) яго 
асобы Р. скл., якія ] прамову. 
маюць прыналежнае 
значэнне 






























Недапасаваныя 
азначэнні не дапасу- 
юцца да азначаемых 
слоў, а звязваюцца з 
імі на аснове сувязі 
кіравання ці прымы- 
кання, 











































Азначэнне -- даданы член сказа, які адносіцца да слова 
з прадметным значэннем, характарызуе яго з боку якасці, 
уласцівасці і адказвае на пытанні які? ка- 


прыметы, 
торы? чый? 
Азначэнне, выражанае назоўнікам, які дапасуецца да 


азначаемага слова ў склоне і ліку, называецца пры- 
даткам: Мацей-каваль зрабіў спецыяльныя рыдлёўкі 
каўшы. (Я. Колас.) Прыдатак можа быць і недапа- 
саваны. У газеце «Рэспубліка» друкуюцца цікавыя арты- 
кулы. 

Прыдаткі могуць мець пры сабе паясняльныя словы: 
Снуецца аааайрамка ў небе, жыхарка ціхіх баравін. 


(Я. Колас.) 


АКАЛІЧНАСЦЬ 


60. Разгледзьце прыведзеную ніжэй табліцу. 
Скажыце, што называецца акалічнасцю. Якія разрады акалічнасцей вы- 


дзяляюцца ў адпаведнасці са значэннем? 
Чым выражаюцца акалічнасці? 

т 7 
А 


Акалічнасць 


рана 


а) прыслоўямі; Многа грыбоў вырасце 



































месца; 
часу; б) назоўнікамі ва І (калі?) ноччу (дзе?) у 
прычыны; ўскосных склонах; ][ лясах 

Маты» в) дзеепрыслоўямі ішлі 

спосабу дзеяння; і дзеепрыслоўнымі [ (ся, спатыкаючыся аі 
меры або ступені; зваротамі: саўна: 9 а ча аа а чай аа а аа 





-- р т Шш шш 


Настаўнік сеў(з якой 
мэта й?) правяраць 
сшыткі, І 

Лена сядзела (як? 
якім чынам?) паве 


-. а тс а ше 






умовы; уступкі 





г) інфінітывамі; 




















д) фразеалагізма- 
мі; 







сіўшы нос. 


- е. аза з аа 


Яны адышлі (як да- 
лёка?) на трыццаць 


- з зю ё шш ў ен ф ень 






е) сінтаксічна не- 
падзельнымі слова- 
злучэннямі 







-- а ч фо “шш ц аш ф ты ф шша Чаша 


Акалічнасць -- даданы член сказа, які паказвае харак- 
тар дзеяння, стану або прыметы, розныя абставіны (акаліч- 
насці), пры якіх адбываецца дзеянне, і адказвае на пытанні 
як? дзе? адкуль? куды? чаму? іінш. 

У сказах акалічнасці адносяцца да выказніка, які выра- 
жаецца дзеясловам ці прыслоўем, да азначэнняў ці іншых 


акалічнасцей. 


61. Прачытайце верш. Выпішыце назоўнікі ва ўскосных склонах разам 
са словамі, да якіх яны адносяцца. Вызначце від сувязі ў словазлучэннях, 
склон назоўнікаў, сінтаксічную ролю ў сказах. 

У зор: Вучні ідуць у школу. 

ідуць (ку ды?) ушколу -- кіраванне; В. скл. 


-еФе ы Ф? ыма Ф шт” 


Мама 


Свет вялікі... Словы, словы... 
Колькі іх -- і не злічыць! 
Толькі «мама» на ўсіх мовах 
Скрозь аднолькава гучыць. 


І хоць розных моў таксама 
У цэлым свеце о-ё-ёй! 
Толькі мамы, нашы мамы, 
Размаўляюць на сваёй. 

Той, што змалку сэрцу блізка, Я 
На якой зімой і ў май 
Пела маці над калыскай: й 
«Спі, мой сынку, засынай...» / 


Адганяла цень трывожны, 

Атуляла дабратой і 
І спявала... Хіба ж можна 
Адрачыся песні той? ! 


Хай табе яе засціць памяць 
Аніякая імгла... 

Калі крыўдзіў хто, ты ж маму 
Клікаў... Мама ўсё магла: 


Адагнаць бяду, нягоды, 
Холад, немарач, адчай... 
Добрым сынам будзь заўсёды 
І яе не засмучай. (А. Бачыла.) 


Ф Зрабіце партытуру верша для выразнага чытання. 
Ф Якія вершы, прысвечаныя маме, вы ведаеце? Раскажыце ці прачы- 
тайце іх. 


62. З прыведзенымі яіжэй інфінітывамі складзіце сказы так, каб яны вы- 
конвалі функцыю: а) дзейніка; б) простага дзеяслоўнага выказніка; в) са- 
стаўнога дзеяслоўнага выказніка; г) дапаўнення; д) азначэння; е) акалічнасці. 


Адпачыць, працаваць, захоўваць. 


63. Спішыце, зрабіце сінтаксічны разбор сказаў. У другім абзацы пазнач- 
це спосабы выражэння кожнага члена сказа і іх тыпы. Вусна растлумачце 
расстаноўку знакаў прыпынку. 


Івянец 


У гісторыі беларускай народнай керамікі Івянец (Ва- 
ложынскі раён) займае асаблівае месца. Па-першае, гэта адзін 
з буйнейшых ганчарных пэнтраў Беларусі ў ХІХ -- першай па- 
лове ХХ стагоддзя, прадукцыя якога па разнастайнасці асар- 
тыменту і мастацкіх якасцях вырабаў не мела сабе роўных ся- 
род іншых асяродкаў ганчарства. Тут выраблялі не толькі 
самы розны бытавы посуд (збанкі, гарлачы, талеркі, міскі, гар- 
шкі, слоікі, глякі, спарышы, кубкі, патэльні), але і рэчы уты- 
літарна-мастацкага характару: фігурныя сасуды, букетнікі, 
попельніцы, насценную пластыку і інш. Была наладжана?“" 
вытворчасць глазураванай манахромнай (жоўтай, карычне- 

вай, белай, зялёнай і іншай) кафлі з рэльефнымі выявамі 
раслін, кветак адвольных кампазіцый у стылі «мадэрн» 
(майстры Ц. Лотыш, К. Дамброўскі, браты Собалі). Шырокай 
папулярнасцю карысталася мясцовая кафля з рэльефнымі 
малюнкамі: печы з яе можна бачыць у многіх старых будынках 
заходняй часткі Беларусі. 

Па-другое, Івянец -- адзіны ганчарны цэнтр у рэспубліцы, 
дзе створана буйная дзяржаўная вытворчасць керамікі. Пасля 
вайны тут арганізавалі спачатку арцель, затым -- фабрыку 
мастацкай керамікі, на якой прадаўжалі 1 развівалі мясцовыя 
традыцыі рамяства. Аздоблены гладкімі і хвалістымі палос- 
камі рознакаляровай гліны (фляндроўкай) посуд івянецкіх 
майстроў славіўся далёка за межамі Беларусі. Вырабы івяне- 
цкай керамікі экспартуюцца ў многія замежныя краіны. Ка- 
лекцыі ёсць у Дзяржаўным музеі этнаграфіі ў горадзе Пецяр- 
бургу. (Я. Сахута.) 


Ф Вызначце структурна-стылістычныя асаблівасці тэксту. 

Ф З якой мэтай выкарыстоўваюцца ў тэксце азначэнні? 

Ф У выглядзе пісьма сябру напішыце пра асаблівасці таго населенага 
пункта, дзе вы жывяце. 


64. Як вядома, дапаўненні знаходзяць шырокае выкарыстанне ў дзела- 
вых паперах. Напішыце ўзор заявы, даверанасці, распіскі. Падкрэсліце да- 
паўненні, вызначце спосаб іх выражэння. 


ў 12. Сказы развітыя і неразвітыя. Сказы двухсастаўныя 
і аднасастаўныя, іх роля ў тэкстах розных стыляў 


65. У прыведзеным ніжэй тэксце знайдзіце сказы, якія б адпавядалі да- 
дзеным схемам 1 характарыстыкам. Успомніце, якія сказы называюцца прос- 
тымі, двухсастаўнымі, аднасастаўнымі, развітымі, неразвітымі. Якія тыпы 
аднасастаўных сказаў вылучаюцца ў сучаснай беларускай мове? 


1. А А ц... ..-- Апавяд., някл., просты, ад- 
насаст. назыўны, разв., поўны, няўскладн. 
Ды ы. сынава абша аца а за а аза ны .-- Апавяд., 


някл., просты, аднасаст. безас., разв., поўны, няўскладн. 

АА ыі са задрныных 
.... .-- Апавяд., някл., просты, аднасаст. абагульнена-ас., 
разв., поўны, ускладн. аднар. дапаўненнямі. 


4, рдн аа анаананацннінай ар а та "н Апавяд. 4 
някл., просты, двухсаст., разв., поўны, няўскладн. 








А. а т а а а аш 

5. 22. .-- Просты, двухсаст., 


разв., поўны, няўскладн. 





Пясняр новага жыцця. Так коратка і трапна можна аха- 
рактарызаваць Паўлюка Труса. Творчасць гэтага беларуска- 
га паэта, яго вершы не зблытаеш з іншымі. Песенная 
прастата --адметная рыса творчасці П. Труса. Яго вершы 
апярэджвалі час. 

...У зацені старых дрэў на вайсковых могілках у Мінску 
стаіць сціплы помнік з барэльефам юнака, ніжэй кароткі 
надпіс «Паўлюк Трус. 1904-1929». Такое кароткае жыццё, 
але як многа пакінута людзям! (Паводле У. Кісялёва.) 


Простым называецца сказ, у якім ёсць адна грама- 
тычная аснова: Маладосці няўтольная смага ўспамі- 
намі еэрца кране... (З. Марозаў.) Зярнятка. НЁолае. 
Мытнпні хлеб... (З. Марозаў.) Не чуваць было ні лёскату 
машын, ні грукату матораў, ні людскіх галасоў. 


(М. Лынькоў.) 
Простыя сказы могуць быць развітыя і неразвітыя. 
Развітым называецца сказ, у якім ёсць даданыя (дада- 


ны) члены сказа: Ціхая дарога. (З. Марозаў.) Стомленасць 
хіліла іхда думкі заначаваць тут. (Я. Колас.) 


а аа анты анн? чання" «нію 


Неразвіты сказ складаецца толькі з граматычнай асно- 
вы: Туман. (П. Панчанка.) Было цёпла, вільготна. (У. Краў- 


чанка.) Яна была чалавекам практычных інтарэсаў. 
(І. Мележ.) 


ДВУХСАСТАЎНЫЯ СКАЗЫ 


Падставай для падзелу простых сказаў на двухсастаў- 
ныя і аднасастаўныя з'яўляюцца асаблівасці іх будовы. 
Калі мы робім разбор па членах сказа, то выдзяляем сярод 
іх галоўныя і даданыя. Галоўныя адрозніваюцца ад дада- 
ных сваёй граматычнай самастойнасцю, незалежнасцю. На- 
прыклад: Высока праз усё неба цягнулася вузкая хмарка. 
(М. Лынькоў.) Тут, акрамя дзейніка хмарка, які стаіць у 
форме граматычна незалежнага назоўнага склону, і выказ- 
ніка цягнулася, які граматычна дапасуецца да дзейніка, усе 
астатнія словы - высока праз усё неба, вузкая -- з'яўля- 


юцца залежнымі ад дзейніка (хмарка якая? вузкая) або 
выказніка (цягнулася дзе? высока, цягнулася як да- 


ы. т а. т а тц 

лёка? праз ўсё неба) і ўтвараюць з гэтымі галоўнымі чле- 
намі састаў дзейніка, у які ўваходзіць сам дзейнік і, калі 
ёсць, словы, што ад яго залежаць (хмарка вузкая ), ісастаў 
выказніка, у які ўваходзіць сам выказнік і, калі ёсць, сло- 
вы, што ад яго залежаць ( высока праз усё неба цягнулася ). 


т Ф шш Чэчат й «шата Ф аны Ф панна Ф панна Ф янна б ана, 


Наяўнасць двух саставаў, гэта значыць састава дзейніка і 
састава выказніка, і з'яўляецца асноўнай прыметай двух- 


састаўнага сказа. 


АДНАСАСТАЎНЫЯ СКАЗЫ 


Аднасастаўныя сказы -- гэта такія простыя сказы, у 
якіх ёсць састаў толькі аднаго галоўнага члена. Напрыклад: 


«Мішку так проста голымі рукамі не возьмеш. (М. Даба- 


снянскі.) Наяўнасць толькі аднаго галоўнага члена сказа 
не азначае, што другі проста не названы, таму што ён 
зразумелы з кантэксту або сітуацыі. Аднасастаўныя сказы 
якасна адрозніваюцца ад двухсастаўных тым, што яны 
дастаткова інфарматыўныя без другога галоўнага сказа і 
без кантэксту. Аленцы не спалася -- фюрма гэтага сказа не 
дапускае ўжыванне дзейніка, які выражаецца назоўным 
склонам. Другі прыклад: Сей у пару - збярэш хлеба гару. 
У дадзены сказ можна было б уключыць дзейнік -- ты. Але 
паспрабуйце яго ўставіць -і вы ўбачыце, што сэне сказа 
зменіцца, у ім канкрэтызуецца дзеючая асоба -- дзейнік, 
што прывядзе да зніжэння абагульненага сэнсавага значэн- 


ня дзеяння. 


Трэба мець на ўвазе наступнае. У саставе галоўнага чле- 
на сказа могуць быць толькі галоўныя члены: Мароз. 


Змяркаецца. У гэтым выпадку сказы будуць аднасастаўнымі, 


неразвітымі, поўнымі. Бывае і так, што ў састаў галоўнага 
члена сказа ўваходзяць толькі даданыя члены, а сам галоўны 
член сказа адсутнічае: Ужо раніца. Раніца -- дзейнік, гэта 
слова ўтварае састаў дзейніка. Ужо -- акалічнасць часу, за- 


лежыць ад выказніка, якога ў сказе няма, але які лёгка ўзнаў- 
ляецца: можна сказаць -- Ужо наступіла раніца; наступіла 
калі? ужо. Такім чынам, ўжо ўтварае састаў выказніка і 
сказ гэты (Ужо раніца) двухсастаўны, няпоўны, развіты. 
Часта на месцы апушчанага выказніка ставіцца працяжнік: 
За полем - Заполле, за лугам -- Залужжа, а потым -- За- 
лессе, а побач -- Загор'е. (А. Вялюгін.) 

66. Спішыце, расстаўляючы, дзе трэба, знакі прыпынку і ўстаўляючы 
прапушчаныя літары. Разбярыце па членах сказа; зверху над сказамі (у тым 
ліку і ў саставе складаных) пазначце словамі аднасастаўныя і двухсастаўныя. 


1. Не толькісё..я а і працяглы час у будучыні літаратурная 
мова будзе вельмі спорна жывіцца народнымі гаворкамі як 
найпершаю найбагацейшаю гаючаю крыніцай пашырэння яе 
актыўных запасаў. (Ф. Янкоўскі.) 2. Лёг Сымон з дзядзькам 
на сене -- не змыка.. вочак ён: перад ім плывуць як цені думкі- 
вобразы такія для якіх не знайдз..ш слоў каб іх выказаць 
дакладна і ўлавіць іх рух дзіўны то трывожна то павабна звалі- 


клікалі яны. (Я. Колас.) З. Спасцігаю і слова і справу але ўсім: 


жыццём даводзіцца спасцігаць што свет які ты намерваешся 
“дабыць ты ўжо ..дабыў і так - самім з'яўленнем на свет. 
(А. Разанаў.) 4. У краях незнаёмых, нязведаных буду ў ра- 


дасці я ці ў журбе беларусачка беларусачка не забуду ніколі 
цябе. (А. Ставер.) 


ў 13. Тыпы аднасастаўных сказаў 


Выдзяляюць пяць тыпаў аднасастаўных сказаў: пэ ў на- 
асабовыя; няпэўнаасабовыя; абагульнена- 
асабовыя; безасабовыя; намінатыўныя. 

Назвы гэтых сказаў дадзены ў асноўным у адпаведнасці 


са спосабам выражэння іх галоўнага члена і агульным зна- 
чэннем сказа. 


ПЭЎНА-АСАБОВЫЯ СКАЗЫ і 


67. Прачытайце, знайдзіце галоўныя члены сказа, адкажыце, якой дзея- 


слоўнай фюрмай яны выражаюцца. Што ўказвае на асобу, якая выконвае дзе- 
янне? 


Тужыць, браток, не маем часу. (П. Панчанка.) Не пакідай. 


Пабудзь са мной... Хачу нарэшце ў тым прызнацца, што не 
сказаў табе вясной. (З. Марозаў.) 


Пэўна-асабовымі называюцца аднасастаўныя сказы, 


якія выражаюць дзеянне пэўнай асобы, таго, хто гаворыць, 
або субяседніка. 


У гэтых сказах ёсць толькі адзін галоўны член, які можа 
выражацца: 


а) дзеясловам у форме 1-й асобы адзіночнага ліку: Чы- 
таю кнігу; 


б) дзеясловам у форме 1-й асобы множнага ліку: Чыта- 
ем кнігу; 

в) дзеясловам 2-й асобы адзіночнага ліку: Чытаеш 
кнігу?; 

г) дзеясловам 2-й асобы множнага ліку: Чытаеце 
кнігу?; 

д) дзеясловам у форме загаднага ладу: Чытай кнігу! 

У канчатках гэтых дзеясловаў знаходзіцца ўказанне на 
дзеючую асобу: пэўна-асабовыя сказы ўжываюцца ў тым 
выпадку, калі маўленне павінна быць больш дынамічным, 
калі звяртаецца ўвага менавіта на дзеяяне пэўнай асобы. 

Часцей за ўсё такі тып сказаў сустракаецца ў дыялогах, 
таму што суб'ектам дзеяння ў іх з'яўляецца ці той, хто га- 
ворыць, ці яго субяседнік. Такія сказы характэрны і для 
паэзіі. 

Пэўна-асабовыя сказы выкарыстоўваюцца таксама ў 
публіцыстычнай мове газет 1 часопісаў. Яны, напрыклад, 
вядуць «сюжэт рэпартажа», калі аўтар уводзіць расказ пра 
ўласныя дзеянні: У школу прыязджаю вечарам. Такім чы- 
нам, званю дырэктару дадому. 

У артыкулах (навуковых і навукова-папулярных) рас- 
паўсюджаны пэўна-асабовыя сказы з галоўным членам- 
дзеясловам у форме 1-й асобы множнага ліку, якія маюць 
значэнне загаднага ладу (запрашэнне да сумеснага выка- 
нання дзеяння). Часцей за ўсё яны пачынаюць абзац, пры 
гэтым называюць тэму, да якой прыступае аўтар. У такіх 
выпадках яны выконваюць кампазіцыйную функцыю, а 
таксама надаюць апавяданню характар гутаркі: Паспрабу- 
ем зазірнуць у мінулае. 


68. Адкажыце на пытанні. 


1. Якія сказы называюцца аднасастаўнымі. 

2. Якія члены сказа ўтвараюць: а) састаў дзейніка; б) састаў выказніка? 

8. Якія спосабы выражэння галоўнага члена ў пэўна-асабовых сказах? 

4, Чаму галоўны член сказа пэўна-асабовых сказаў не можа быць выра- 
жаны дзеясловамі ў форме 3-й асобы і прошлага часу? 


5. Якія стылістычныя асаблівасці пэўна-асабовых сказаў? Дзе яны час- 
цей за ўсё сустракаюцца? 


69. Знайдзіце пэўна-асабовыя сказы, адкажыце, як выражаецца ў іх га- 
лоўны член. 


Як мы вучыліся 


Маці аддала мяне ў школу. Там чыталі псалтыр, часаслоў; 
навука была -- нікуды. Вучыў нас айцец Якаў - худы і высокі 
поп, злосны, як яшчарка. Калі не вывучыш што-небудзь, дык 
ён абавязкова лінейкай па плячах лясне. Але больш за ўсё ён 
любіў цягаць за валасы. 


5“ 


-- Я вам,-- кажа,-- пакажу зараз гару Арарат,-- іцягне за 
валасы, ажно свет з авечы хвост здаецца. 

Хлопцы часта заплаканыя ішлі дадому. 

Надумаліся мы з Антонам зрабіць папу такую штуку. 

Зарабляў” я ў дзень трыццаць капеек. Маці аддаў тады 
дваццаць, а дзесяць капеек узяў? сабе. 

Раніцай, як толькі хлопцы пайшлі ў школу, сабраў усіх, 
хто быў з доўгімі валасамі, і павёў да цырульніка, які жыў 
каля царквы. Ён за гэтыя грошы і пастрыг усіх пад першы 
нумар. 

Прыйшлі ў школу. Сядзім, чакаем папа. Заходзіць. 

А мы паціху смяёмся ў кулак. Пытаецца поп у Янкі: 

--. Вывучыў? 

Той вочы апусціў да зямлі: «Не ведаю,-- кажа,-- урока». 

Бацюшка падышоў, толькі нацэліўся за чупрыну ўзяць, аж 
яе і няма. 

Раззлаваўся”, глядзіць -- усе голеныя. І тут усё зразумеў. 

“Але хітры поп з таго часу пачаў цягаць нас за вушы. 

Вось так і вучыліся. (Паводле А. Гурскага.) 


Ф Вызначце сэнсава-стылістычную ролю пэўна-асабовых сказаў у тэксце. 
Ф Зрабіце партытуру выразнага чытання тэксту. 


70. Спітыце, зрабіце сінтаксічны разбор пэўна-асабовых сказаў, вызнач- 
це іх стылістычную ролю. 


Матчын хлеб 


З дзяцінства ўрэзаўся ў памяць пах матчынага? хлеба - 
сакавіты, духмяны, любы. Іду, бывала, са школы і яшчэ да- 
лёка ад дому чую яго. Адразу прыбаўляю ходу, спяшаюся, каб 
у каторы раз пабачыць, як маці нетаропка” дастае з печы драў- 
лянай лапатай, зробленай з бярозы, румяныя круглыя боханы. 
Яна ўважліва аглядвала з усіх бакоў кожны з іх, пасля нажом 
саскрабала рэшткі кляновых ці капусных лістоў, абцірала ха- 
лоднай вадой скарынку і мякка ўкладвала на кут на белы 
ручнік. Пры гэтым нахвальвала, лашчыла хлеб, дзякавала 
сонцу, дажджу?, дзяжы, печы... 

Мы, малеча, бралі той цёплы, пахкі жытнёвы бохан, адра- 
залі ладны акраец і елі, наталяючы" не столькі голад, колькі 
ўшаноўваючы гэты дзіўны, цяпер ужо, здаецца, такі далёкі і 
непаўторны смак матчынага хлеба. Многа дзе давялося з таго 
часу пабываць, спрабаваць і лаваш, і ляпёшкі, і чурэк, і па- 
ляніцы, і баурсакі... А вось смачней за матчын хлеб не су- 
стракаў нічога. (А. Сачанка.) 

7. Спішыце, устаўляючы прапушчаныя літары і знакі прыпынку. Ад- 


кажыце, ці магчыма ўжыванне пэўна-асабовых сказаў замест двухсастаўных 
у наступных тэкстах. Абгрунтуйце свой пункт гледжання. 


1. Ты заслону гадоў а..хіні 
Каб далёкае наша імгне..е 
Узышло у святле цішыні 
У блакітных танах і а..ценнях. (М. Баравік.) 


2. Рыфмую я збаве..е і падман 
Рыфмую я самоту і бяду. 
Чаму ж ніяк да ім..ні твайго 
Патрэбную я рыфму не знайду? (М. Мушынская.) 


НЯПЭЎНА-АСАБОВЫЯ СКАЗЫ 


72. Зрабіце сінтаксічны разбор прыведзеных ніжэй сказаў. Скажыце, ці 
ёсць састаў дзейніка ў іх; якімі дзеяслоўнымі фюрмамі выражаны галоўны 
член, ці ўказвае ён на пэўнага выканаўцу дзеяння. Якое агульнае значэнне 
кожнага са сказаў? 


]. З нашай бульбы тысячу, не меней, смажаць і гатуюць 
розных страў. (ІП. Панчанка.) 2. Палотны беляць на росах 
чыстых і ясным сонцам абаграваюць. (П. Панчанка). З. Рых- 
таваліся да пачатку работ над першай асушальнай магістрал- 
лю. (К. Чорны.) 4. Там адразу з парадамі вернымі чула схіляц- 
ца над табой: «Не хвалюйцеся... Кепска з нервамі...» (ІП. Пан- 


чанка.) 


Галоўны член няпэўна-асабовых сказаў выражаецца 
дзеясловам у форме 3-й асобы множнага ліку цяпе- 
рашняга ці будучага часу або формай множнага ліку 
прошлага часу абвеснага ладу. 

У гэтых сказах уся ўвага сканцэнтравана на дзеянні і 
выканаўца дзеяння тут не толькі не называецца, але і 
мысліцца няпэўна. 

Асобныя звесткі пра выканаўцу дзеяння мы можам 
атрымаць дзякуючы наяўнасці ў сказах даданых членаў. 
Сітуацыя або агульны сэнс таксама могуць садзейнічаць 
веданню, хоць і ў самым агульным выглядзе, пра каго ідзе 
размова. 

Усе звесткі аб выканаўцы дзеяння ў няпэўна-асабовых 
сказах, якія атрымлівае той, хто чытае ці слухае, маюць 
самы агульны характар, і канкрэтны выканаўца так і за- 
стаецца нявысветленым, няпэўным. Пасля вайны мяне 
прынялі адразу на другі курс інстытута. 

Няпэўна-асабовыя сказы могуць ужывацца і тады, калі 
выканаўцам з'яўляецца адна асоба, а не дзве і болей: 
У дзверы пазванілі. Я адчыніў, перада мной стаяў хлап- 
чук... 

Есць выпадкі, калі ўзнікае неабходнасць ва ўжыванні 
няпэўна-асабовых сказаў: 

калі таму, хто гаворыць, выканаўца дзеяння невядомы, 
але гэта не з'яўляецца перашкодай для выказвання, таму 
што ўся ўвага сканцэнтравана на дзеянні, факце: Нам далі 
заданне; 

калі таму, хто гаворыць, выканаўца дзеяння вядомы, 
але ён не хоча яго называць па розных прычынах, таму што 
аўтара болыш цікавіць сам факт, з'ява, дзеянне, а не дзею- 
чыя асобы, якія не маюць прамога дачынення да зместу 
тэксту: На маё пісьмо адказалі; 

у публіцыстыцы ў інфармацыйных жанрах; гэта сказы 
тыпу: Як паведамілі карэспандэнту, гэта адбылося ня- 
даўна. 

Ад няпэўна асабовых сказаў трэба адрозніваць н япоў- 
ныя двухсастаўныя з апушчаным дзейнікам. Га- 
лоўны член у такіх сказах выражаецца дзеясловам у форме 
З-й асобы множнага ліку. Выканаўца дзеяння ўяўляецца 
канкрэтна і называецца ў папярэднім кантэксце. Напры- 
клад: Нашы суседзі цудоўныя. У цяжкую хвіліну заўсёды 
дапамогуць. 

Па-за кантэкстам такія сказы не ўжываюцца, таму што 
з'яўляюцца семантычна няпоўнымі і патрабуюць дзейніка. 

Есць выпадкі, калі і ў двухсастаўным сказе адчуваецца 
няпэўнасць выканаўцы дзеяння. У якасці дзейніка ў такіх 
сказах выкарыстоўваюцца словы з самым агульным зна- 
чэннем: людзі, чалавек, многія, некаторыя і г. д., а таксама 
няпэўныя займеннікі: хтосьці, нехта, штосьці і г. д. 
Напрыклад: І. Хтосьці пастукаў у дзверы. 2. Многія лю- 
бяць піць каву з малаком. Некаторыя не дачакаліся канца 
спектакля і выйшлі з залы. 


Няпэўнасць у такіх сказах выражаецца лексічна, састаў 


дзейніка ў іх ёсць, таму нельга адносіць іх да аднасастаў- 
ных. 


73. Адкажыце на пытанні. 


1. Чым выражаецца галоўны член няпэўна-асабовых сказаў і якое іх 
асноўнае значэнне? 


2. У якіх выпадках узнікае неабходнасць у выкарыстанні няпэўна-асабо- 
вых сказаў? 


З. З якімі двухсастаўнымі сказамі нельга блытаць аднасастаўныя няпэў- 
на-асабовыя? 

4. Выпішыце няпэўна-асабовыя сказы, зрабіце іх сінтаксічны разбор. 
Вызначце, з дапамогай якіх сродкаў (даданыя члены сказа, кантэкст, сітуа- 
цыя) чытач атрымлівае звесткі пра выканаўцу дзеяння. 


Народнае матэматычнае навучанне 
ХІ-- ХШ стагоддзяў 


У самай далёкай старажытнасці матэматычную вучобу па- 
чыналі з уменняў чытаць, пісаць, лічыць і пералічваць (гэта 
значыць запісваць і прамаўляць лікавы шэраг). Пасля выву- 
чэння лікаў пераходзілі да геаметрычных пабудоў, вымярэння 
даўжыні, аб'ёмаў, вагі. 

Нумарацыя (запіс лікаў) была самастойным арыфметыч- 
ным дзеяннем даволі доўгі час. Для запісу як літар, так і лічбаў 
выкарыстоўвалі навошчаную дошчачку (цэру) і навостраную 
палачку (пісала, або стыло), а дома дзеці практыкаваліся на 
кавалках бяросты. 

Лічыць і пералічваць дзеці вучыліся найперш самі -- праз 
гульні, напрыклад бабкі ці шахматы, а з дарослымі займаліся 
адкладаннем палачак, костачак ці загінаннем пальцаў. Сістэм 
падліку было некалькі, у тым ліку -- пры дапамозе адымання: 
600 без двудзесяці (580); лічылі паловамі наступнага разраду: 
паўтара (1,5), паўтраця (2,5). 

Спецыяльныя сістэмы вылічэння для розных прадметаў 
пакінулі след у сучаснай мове. Напрыклад, назва ліку «ча- 
тырдзесят» была выціснута назвай «сорак» (так спачатку на- 
зывалі толькі 40 шкурак). 


У народным побыце дагэтуль захаваліся элементы шасці- 
дзесяткавай сістэмы вылічэння. «Капа» (60 снапоў, або яек, 
або арэхаў) дзеліцца на «паўкопкі» (30), «паўкопак» мае пяць 
«шастакоў (шостак)», а «шастак» разбіваецца на «траякі». 

Веды з народнай матэматыкі перадавалі «з вуха да вуха». 
(Паводле А. Вячоркі.) 


Ф Праскланяйце прыведзеныя ў тэксце лічэбнікі. Растлумачце іх правапіс. 


75. Ці можна замяніць наступныя няпэўна-асабовыя сказы двухсастаў- 
вымі з дзейнікам хтосьці? Аргументуйце свой пункт гледжання. 


1. Яго праводзілі авацыяй. Білі ў ладкі, крычалі, нагамі 
стукалі. (М. Зарэцкі.) 2. У хаце пасварыліся. (К. Чорны.) 
З. Спяць у вагоне, імчыцца цягнік. (І. Дубоўка.) 4. Незнаёмы 
правёў Каленіка да самай хаты. У хаце яго не адразу пазналі. 
Старая маці, якая была пасадзіла дзяцей есці, узнялася з-за 
стала, абтрэсла фартух 1, толькі прыгледзеўшыся, падалася да 

сына: «Рыгорка!.. Дзеткі... гэта ж бацька прыйшоў». (П. Га- 
лавач.) 5. Як жа вас завуць? (К. Чорны.) 


Ф Вызначце тып выдзеленага выказніка. 


76. Спішыце, аднасастаўныя няпэўна-асабовыя сказы падкрэсліце. Вы- 
значце, ці вядомы выканаўца дзеяння таму, хто гаворыць, і чаму ён не на- 
зываецца. 


І. Праведаць каралішчавіцкіх творцаў часамі наязджаў і 
Міхась Лынькоў. Такая падзея адразу набывала сваю прыкме- 
ту: на палянцы перад домам раптам паяўляўся абярэмак хмыз- 
няку. Неўзабаве абярэмак вырастаў у ладную кучу ламачча, 
потым нехта прывалакаў корч, а яшчэ нехта -- добрую су- 
хастойну. І ўжо ведалі, што будзе раскладзена“ вогнішчаў. 

Раскладалі агонь і без Лынькова, але што гэта быў за 
агонь -- смехата, на яго нават мала хто збіраўся. А лынькоўскі 
агонь -- гэта рытуал, чарадзейства”, гіпноз. Можна падбіраць 
бог ведае колькі высокіх елоў, але яны мала перададуць адчу- 
ванне сапраўднага набажэнства, якому аддавалася ў такія 
часіны ўся істота Міхася Лынькова. Усё жыло ў нейкім узнёс- 
ла-зачараваным руху: вочы, твар, пастава ў бронзавых водблі- 
сках полымя... (Я. Скрыган.) 

П. З цягам часу, калі княскае валадарства распаўсюджва- 
лася не толькі на земляныя і лясныя абшары, але і на водныя 
шляхі таксама, паўсюдна на ўзбярэжжах пачалі будаваць 
шматлікія пункты для збору аплаты за правоз грузаў.” Ля іх 

знаходзіліся спецыяльныя служкі, якія пастаянна жылі тут 
жа. Распавядаюць, што адзін з такіх вось пунктаў быў на 
месцы сучаснай Друі. Мясцовыя жыхары, а спачатку імі былі 
толькі тыя, хто адносіўся да княскіх назіральнікаў, рэчку па- 
чалі зваць на балцкі лад - Друйка, бо чулі, як яе называлі 
шматлікія гандляры з балцкіх краін. Друйка ды Друйка, а по- 
тым і паселішча стала Друйкай, ад назвы ракі, ці Друяй, як 
і захавалася да нашых часоў. (А. Ненадавец.) 


Ф Растлумачце, якая фанетычная з'ява адбылася ў выдзеленых словах. 
Ф Вызначце стылёвую прыналежнасць тэксту. 


АБАГУЛЬНЕНА-АСАБОВЫЯ СКАЗЫ 


71. Прачытайце, знайдзіце галоўныя члены сказаў. Адкажыце, якое 
агульнае значэнне маюць гэтыя сказы, да каго адносіцца выказваемае ў іх. 
Якой дзеяслоўнай фюрмай выражаецца галоўны член? 

1. Як дбаеш, так і маеш. (Прык.) 2. Не рабі ліхога і не 
бойся нікога. (Прык.) З. Пераначуем -- болей пачуем. (Прык.) 
4. А каханне прыйшло -- не ўтрымаеш у жмені. (М. Лужанін.) 
5. Ідзеш пад цёмна-зялёныя шаты ельніку, іў зацені яго такая 
празрыстасць, што дробную ігліцу ці порсткую з вусамі му- 
рашку прымеціш на адлегласці. (І. Грамовіч.) б. А павярніся 
назад - і ўбачыш яшчэ адно дзіва прыроды -- лес. (І. Ша- 
мякін.) г. Клін клінам выганяюць. (Прык.) 





Ф ВБыдзеленую частку разбярыце па членах сказа. Скажыце, які ў ёй састаў 
дзейніка 1 выказніка. 


Абагульнена-асабовыя -- гэта аднасастаўныя сказы, га- 
лоўны член якіх выражаецца дзеясловам у 2-й асобе адзі- 
ночнага і множнага ліку абвеснага ці загаднага ладу, 
радзей -- формамі 1-й або 2-й асобы множнага ліку цяпе- 
рашняга часу абвеснага ладу. У іх гаворыцца пра дзеянне, 
якое адносіцца ці можа быць аднесена да любой асобы. 

Абагульнена-асабовыя сказы могуць выражаць думку, 
што адносіцца да ўсіх, кожнага, Класічным прыкладам 
такіх сказаў з'яўляюцца прыказкі і прымаўкі: Скажаш -- 
не вернеш. Часам абагульнена-асабовыя сказы выкарыстоў” 
ваюцца з мэтай утаіць інтымны характар пачуццяў і думак, 
калі аўтар, расказваючы пра сябе, пра свае адносіны да 
чаго-небудзь, выкарыстоўвае абагульненне: Мешкавіны ка- 
валак адрэжаш -- вось і шалік на шыю добры. (У. Дубоўка.) 

Абагульнена-асабовыя сказы не трэба блытаць з супа- 
даючымі з імі па форме пэўна-асабовымі. Адрозніваюцца 
яны тым, што абагульнена-асабовыя сказы маюць большую 
ступень абагульнення, у пэўна-асабовых сказах выканаўца 
дзеяння хоць і не называецца, але мысліцца канкрэтна. 


78. Адкажыце на пытанні. 


І. Якія сказы называюцца абагульнена-асабовымі? 

2. Чым выражаецца галоўны член у абагульнена-асабовых сказах? 

З. З якой мэтай ужываюцца абагульнена-асабовыя сказы? 

4. З'якім тыпам аднасастаўных сказаў структурна супадаюць абагульне- 
на-асабовыя? Чым яны адрозніваюцца? 

5. Дайце агульную характарыстыку аднасастаўных асабовых сказаў. 


79. Знайдзіце абагульнена-асабовыя сказы, вызначце, чым выражаецца 
ў іх галоўны член. 


1. Старыя робяць крыху інакш, па другому прынцыпу: 
болей рабі і меней гавары пра гэта. (М. Лынькоў.) 2. Загляні 
цяпер да нарачанцаў. Раз вугра іх тлустага з'ясі, пра цану не 

станеш больш спрачацца. (П. Панчанка.) З. А там, за сасновым 
лесам, за борам, як золатам сінім, іграюць азёры! А глянеш 
навокал -- такая краіна: дзе ступіш -- то рэха, то казка, бы- 
ліна. (М. Танк.) 4. Глядзіш, бывала, і здаецца, што скрозь сця- 
ну галін жывую, скрозь гэту тканку маладую ні мыш, ні 
пташка не праб'ецца. (Я. Колас.) 5. Аб чалавеку мяркуюць па 
яго справах. (Прык.) 


80. Спішыце, параўнайце структуру рускіх прыказак і прымавак з іх бе- 
ларускімі адпаведнікамі. Дайце характарыстыку аднасастаўным абагульне- 
на-асабовым сказам. 


1. Волка бояться -- в лес не ходить. -- Баючыся ваўкоў, за- 
станешся без грыбоў. Баяўшыся трэску, і ў лесе не трэба 
хадзіць. Хто ваўкоў баіцца, па ягады не ходзіць. Баючыся воў- 
ка, у лес не ісці. 

2. Без труда не выташиць и рыбку из пруда.-- Каб рыбу 
есці, трэба ў ваду лезці. Трэба нахіліцца, каб з ручая напіцца. 
Каб вады напіцца, трэба ёй пакланіцца. Вады не засіліш не 
паварухнуўшыся, рыбу не зловіш не намачыўшыся. Па дарозе 
ідучы, грыбоў не набярэш. 

8. Береги платье снову, а честь смолоду.-- Шануйся зама- 
лада -- не напаткае бяда. Шануй рапуху ў садзе, а сябе ў гра- 
мадзе. Шануй сябе, то й людзі шанаваць будуць. 

4. Готовь летом сани, а зимой телегу.-- Ладзь калёсы 
зімою, а сані летам. На свята думай пра будзень, а ўлетку пра 
зіму. 

Э. Гром не грянет -- мужик не перекрестится.-- Не прый- 
дзе трывога -- не ўспомніш і Бога. Як трывога, тады да Бога. 
Пакуль пярун не грымне, чалавек яму не паклоніцца. Пакуль 
не загрыміць, мужык не перахрысціцца. 

б. Дают -- бери, бранят -- беги.-- Калі вераць, не бажыся, 
калі б'юць, не прасіся. Што кажуць -- рабі, што даюць -- бяры 
(еш). Не ймуць веры -- не бажыся, а б'юць -- не маліся. Хоць 
няшмат даюць -- бяры, хоць недалёка шлюць -- не йдзі. 


Ф Растлумачце значэнне прыведзеных прыказак. 
Ф Затранскрыбіруйце ў адпаведнасці з беларускім літаратурным вымаўлен- 
нем беларускія прыказкі, змешчаныя пад нумарам 6. 


БЕЗАСАБОВЫЯ СКАЗЫ 


81. Прачытайце сказы, знайдзіце ў іх граматычную аснову, у аднасастаў- 
ных сказах вызначце спосаб выражэння галоўнага члена сказа. 


І. Змяркалася. (П. Панчанка.) 2. На шыбах пачынала 
днець. (М. Танк.) З. Мясцін у нас прыгожых многа, з маленства 

сэрцам іх люблю. (С. Давідовіч.) 4. Хоць розум ёсць, а сіл ужо 
няма павыпраўляць мінулыя памылкі. (С. Давідовіч.) 5. Як 
мала сэрцу патрэбна для пазнання душы жаночай -- што без 
берагоў: прынесці ў гэты вечны храм кахання адзінае - 
любоў. (С. Давідовіч.) б. Пахла зімой у паветры халодным... 
(С. Давідовіч.) 7. Ні воблачка ў небе, ні хмаркі, ні ценю нідзе. 
(С. Давідовіч.) 


Аднасастаўнымі безасабовымі называюцца сказы, у якіх 
галоўны член абазначае працэс ці стан, незалежны ад 
актыўнага дзеяча ці носьбіта прыметы. 

Безасабовыя сказы шырока ўжываюцца ва ўсіх моўных 
стылях. Галоўны член сказа можа быць выражаны: безаса- 
бовымі дзеясловамі, якія ў цяперашнім і будучым часе су- 
падаюць з формай 9-й асобы адзіночнага ліку, а ў прошлым 
часе і ўмоўным ладзе -- з формай ніякага роду: Вечарэе. 
Дзень даўно павесіў на сасне сваю касу зары. (М. Танк.) Не 
сядзіцца ў хаце хлопчыку малому. (Я. Купала.) Ад поля 
веяла халадком, але дыхалася тут хораша, лёгка. (Т. Хад- 
кевіч.); асабовымі дзеясловамі ў безасабовым значэнні: 
«Няйначай ля станцыі гарыць»,-- выказаў нехта здагад- 
ку. (М. Лынькоў.); безасабовымі дзеясловамі ў спалучэнні 
з неазначальнай формай дзеяслова: Пра радасць хочацца 
спяваць. (П. Панчанка.); дзеепрыметнікамі залежнага ста- 
ну ў спалучэнні з неазначальнай формай дзеяслова: Аляк- 
сею было даручана таксама вартаваць. (11. Пестрак.); спа- 
лучэннямі займенных прыслоўяў дзе, куды, недзе, некуды, 
а таксама адмоўных і некаторых іншых займеннікаў з не- 
азначальнай формай дзеяслова: Вас бізуном паны часта- 
валі, ад бед схавацца вам было недзе. (Я. Купала.); дзея- 
словам быць у форме прошлага часу ніякага роду ў спалу- 
чэнні з родным склонам назоўніка ці займенніка: І паце- 
хі ж было пасля. (М. Лынькоў.); дзеясловам быць у форме 
прошлага часу ніякага роду з адмоўем не, а таксама словам 
няма, часта ў спалучэнні з займеннымі прыслоўямі і 
займеннікамі: У пакоі нікога не было. (І. Мележ.) Другі бу- 
дынак, як жабрак бязвокі, глядзіць маўкліва на ўсход. На 
ім няма за што праменю зачапіцца, няма каму аддаць 
агонь свой зыркі. (П. Панчанка.); прыслоўямі без звязкі ці 
са звязкай быць, станавіцца, рабіцца і інш.: З вечара было 
зорна, месячна. (К. Чорны.) Ціха тут... (С. Давідовіч.); спа- 
лучэннем прыслоўяў з неазначальнай формай дзеяслова 
(часта з часціцай было): Амаль палавіна вёскі была на ву- 
ліцы, сачыла за Васілём і, значыцца, за Ганнаю, і Ганне 
трэба было асабліва трымацца няпісанага, але неадменна- 
га закона. (І. Мележ.); формай роднага склону назоўніка з 

ужываннем часціцы ні: Ні слова просьбы, ні слова жальбы. 
(Я. Колас.); займеннікамі нікога, нічога: Ранюткі час. Ні- 
дзе нікога, між дрэў звіваецца дарога. (Я. Колас.) і інш. 

Базасабовыя сказы могуць абазначаць розныя з'явы 
прыроды, яе стан, розныя псіхічныя і фізічныя адчуванні 
чалавека або наогул стан жывых істот, магчымасць (немаг- 
чымасць), жаданне, патрэбнасць (непатрэбнасць) чаго-яе- 
будзь, паведамленне аб наяўнасці або адсутнасці каго ці 
чаго-небудзь. 


82. Адкажыце на пытанні. 


1. Якія сказы называюцца безасабовымі? 

2. Чым выражаецца галоўны член у безасабовых сказах? 

З. Ці шырока выкарыстоўваюцца ў мове безасабовыя сказы? Якія зна- 
чэнні яны могуць выражаць? 


88. Спішыце, знайдзіце безасабовыя сказы, вызначце ў іх галоўны член 
1 спосаб яго выражэння. 


1. Ёй, чужой дзяўчыне, нядобра было не тое што ісці за 
хлопцам, але і глядзець доўга ўслед яму, у Куранях лічылася 
гэта за вялікі грэх для дзяўчыны. (І. Мележ.) 2. Пятро, у якога 
і без таго было пагана на душы, гадзіны дзве трываў... (І. Ша- 
мякін.) д. Сарамлівы ад прыроды, Пятро заўсёды адчуваў сябе 
няёмка і быў нязграбны сярод людзей незнаёмых, асабліва ў 
прысутнасці дзяўчат і жанчын. (І. Шамякін.) 4. Ціха ў храмах. 
Цёмна ў душах. Свеціць матчына любоў. (З. Марозаў.) 5. Трэба 
прынесці вады -- напаіць карову. (І. ІЦамякін.) б. Сонца ўжо 
даўно мінула поўдзень. Прыпарвала. (Я. Колас.) 7. Косцю зда- 
валася, што ён нават уголас выказаў свае думкі. (М. Лынькоў.) 
З. Мне пераваліла ўжо на восьмы дзесятак. (Т. Хадкевіч.) 
9. У яе шчымела ў грудзях. (К. Чорны.) 10. І ў два разы пры- 
бавілася зораў на нашым небе. (П. Панчанка.) 11. Гарачае 
сонца прымае парад: вясну пачынаць пара. (П. Панчанка.) 
12. Здавалася, ушыркі раздалося і неба, і нават зоркі сталі 
ярчэй гарэць -- набліжаліся маразы. У рэшце рэшт, яму хаце- 
лася, каб было светла і добра, каб неба было высокае і зоркі 
свяцілі. Кожнаму -- свая. (У. Бельскі.) 13. А потым пры- 
выклася. Нібы так і трэба. (А. Чарнышэвіч.) 14. Яны нічога 
не казалі - пра ўсё было сказана, дамоўлена. (І. Шамякін.) 
15. Валянціне Андрэеўне стала і радасна, і балюча, і боязна 
за дачку. (І. Шамякін.) 16. Ні шолаху, ні ветрыку ў апусцелым 
полі. (С. Грахоўскі.) 


Ф Растлумачце правапіс выдзеленых у тэксце слоў. Абгрунтуйце расста- 
ноўку знакаў прыпынку ў сказах. 


“ ш. 


84. Перакладзіце сказы на беларускую мову. Звярніце ўвагу на суаднос- 
насць безасабовых сказаў у рускай і беларускай мовах. 


1. Туман розовел, таял. В мглистой вышине светлело, теп- 
лело. В небесах, в дыму облаков обозначалось что-то радостное, 
нежное. (И. Бунин.) 2. На карте этот кусок Онеги выглядит 
так же, как и веюду. Вдоль реки по самому берегу помечен 
проезжий тракт. Но тракта здесь нет, нет даже проселочной 
дороги, хотя бы частично доступной машинам. Тут можно рас- 
считывать только на два вида транспорта: на случайные лодки 
и на собственные ноги. (В. Тендряков.) З. Сегодня решено дви-. 
нуться наконец в поход по горам. Погода, правда, сомнитель- 
ная. Дождя нет, но какой-то туман. (З. Гусева.) 4. Пора на охо- 
ту, но собрать собак после охоты трудно. (В. Тендряков.) Э. Мы 
загостились у Александра Алексеевича. Сюда нелегко забрать- 
ся, а выбраться еце сложнее. (В. Тендряков.) б. Пахло пере- 
зреваюіцей лесной мешаниной, да от заброшенной земли исхо- 
дило пресное сухое дыхание. (В. Распутин.) 7“. Он увидел в 
глубине воды стволы берез и крону ольхи: они переплетались 
с веплываюіцими навстречу солнцу кувшинками, почти неуло- 
вимо размываясь у самого дна. Й ему стало вдруг грустно от 
сознания, что пройдет миг и всё исчезнет, исчезнет навсегда, 
а когда вернется, то будет иным. И Егор Полушкин вдруг до- 
гадался, чего ему хочется:зачерпнуть ладонями эту красоту и 
бережно, не замутив ий не расплескав, принести ее людям. 
(Б. Васильев.) 


е Падбярыце, калі магчыма, сінанімічныя двухсастаўныя сказы да аднаса- 
стаўных, параўнайце значэнні сінанімічных канструкцый. 


НАЗЫЎНЫЯ СКАЗЫ 


85. Прачытайце прыведзеныя ніжэй сказы, разбярыце іх па членах сказа. 
Скажыце, чым выражаны ў іх галоўны член сказа. Як называюцца такія 
аднасастаўныя сказы? 


1. Хата... Хата... бацькоўская хата. (С. Давідовіч.) 2. Апош- 
ні дзень зімы. (С. Давідовіч.) З. Дарогі, трывогі, хвіліны, га- 
дзіны... (А. Куляшоў.) 4. Гудкі і калёс перазвон... (М. Танк.) 
5. Снягі і снягі, халодная ўсеўладная і бясконцая бель. 
(М. Ракітны.) 


Да назыўных (намінатыўных) адносяцца аднасастаўныя 
сказы, якія сцвярджаюць наяўнасць, існаванне прадмета ці 
з'явы, называемых галоўным членам сказа. 

Такі галоўны член часцей за ўсё выражаецца назоўным 
склонам назоўніка. Радзей у ролі галоўнага члена назыў- 

ных сказаў могуць выкарыстоўвацца займеннікі, лічэбнікі З. Што можна сказаць пра катэгорыю часу ў намінатыўных сказах? 
ці колькасна-іменныя спалучэнні: Ідзём у школу. Вось і яна. 4. Якія даданыя члены сказа ўваходзяць у склад намінатыўных сказаў? 
Толькі некалькі лічбаў. Двухпавярховы будынак. Дзве спар- Чаму? а 
тыўныя залы. Восемсот вучняў. 5. Дзе найчасцей выкарыстоўваюцца намінатыўныя сказы? 
Сродкам выражэння наяўнасці, існавання прадмета ці 


з'явы, пра якія гаворыцца ў назыўных сказах, з'яўляецца 87. Спішыце, намінатыўныя сказы падкрэсліце, вызначце іх састаў. Якія 

асобая інтанацыя: сказы звычайна вымаўляюцца запаволе- 
на, калі іх некалькі, то паміж імі робіцца працяглая паўза, 
лагічны націск падае на дзейнік. 

Назыўныя сказы не маюць спецыяльных слоў ці форм 
слоў, якія выражаюць значэнне часу, але тое, што ім 
супрацьпастаўляюцца двухсастаўныя сказы са значэннем 
прошлага ці будучага часу, сведчыць пра характэрны для 
іх цяперашні час: Зіма.-- Была зіма.-- Будзе зіма. 

Назыўныя сказы могуць быць развітымі і неразвітымі. 
У якасці даданых членаў сказа выкарыстоўваюцца толь- 
кі азначэнні -- дапасаваныя і недапасаваныя: Радасць су- 
стрэчы. Вясёлыя галасы. 

Калі даданыя члены маюць акалічнаснае ці аб'ектнае 
значэнне, то бывае цяжка вызначыць, з'яўляюцца гэтыя 
сказы аднасастаўнымі назыўнымі ці двухсастаўнымі: 
Дождж, снег, імгла над полем і возерам. Буслянка над да- 
хам. Спераду агеньчыкі. У такіх выпадках многае залежыць 
ад інтанацыі і кантэксту. Але калі прытрымлівацца таго, 
што акалічнасць 1 дапаўненне ўваходзяць звычайна ў састаў 
выказніка, пры адсутнасці выказніка (ён апушчаны) сказы 
разглядаюцца як двухсастаўныя няпоўныя. Часта на пісьме 
на месцы прапушчанага выказніка ставіцца працяжнік. 

Функцыя дапасаванага азначэння ў сказе залежыць ад 
парадку слоў. Калі азначэнне стаіць перад дзейнікам, тады 
сказ будзе аднасастаўны, назыўны, развіты; калі ж азначэн- 
не стаіць пасля дзейніка, то сказ характарызуецца як двух- 


састаўны. Параўн.: Шырокая вуліца. Вуліца шырокая. 
Лаканізм, пэўная адцягненасць і ў той жа час вобраз- 
насць, маляўнічасць -- гэта спецыфічныя функцыянальна- 
стылістычныя асаблівасці назыўных сказаў. Яны звычайна 
малююць толькі контуры карціны, даючы тым самым 
свабоду чытачу ў яе дамалёўцы. Гэта асабліва адчувальна 
ў паэзіі, дзе чытач можа (і нават павінен) намаляваць свой, 
блізкі яму па ўспрыняцці, успамінах, настрою вобраз. 
Шырока выкарыстоўваюцца назыўныя сказы і ў публі- 
цыстыцы, у жанры нарыса, асабліва падарожнага. 


86. Адкажыце на пытанні. 


1. Якія сказы адносяцца да назыўных? 
2. Чым выражаецца галоўны член назыўных сказаў? 





вобразы ўзнікаюць у вас пры чытанні вершаў З. Марозава. 


Ноч. Поле. Маладзік 
Сярод хмурын вяслуе, 
Касцёр, як мой двайнік, 
У цемрадзі танцуе. 
Хачу я праз яго 
Пазнаць быццё зямное 

І прашчура свайго, 

Што быў калісьці мною. 
Працягваю далонь 

Да полымя. Здаецца, 
Усё, што з ім было, 

І мне перадаецца. 
Вяртаюцца вякі, 

І ажывае памяць... 
Начныя жаўрукі 

Над полымем крыляюць.: 


ж ж ж 


Зіма. Мароз. Снягі. Завеі. 
Вясна. Цяпло. Вада. Лілеі... 


Усё змяняецца бясконца! 


За ноччу -- дзень, 
За пемрай -- сонца. 
За пакаленнем -- пакаленне, 
За чалавекам -- чалавек. 
І толькі з жытняга насення 
Нязменна -- колас. 

З веку ў век. 


Ж ж ж 


Вечар. Ціхая дарога. 

Колькі ў сэрцы згадак -- дум! 
То салодкая трывога, 

То, як ветру подых, сум. 
Лугавых абсягаў млечнасць,: 
Спавядальны жыта сон... 

Дзе імгненне? Дзе тут вечнасць? 
Воля дзе? А дзе -- палон? 

ёд Знайдзіце няпоўныя двухсастаўныя сказы. 


Ф Зрабіцепартытурудля выразнага чытання аднаго з трох вершаў, выразна 
прачытайце. 


88. Спішыце, вызначце граматычную аснову сказаў, іх тып. 


Май 


Май... Вясна раскрылася ва ўсёй сваёй прыгажосці, напоў- 
ніла наваколле разнастайнасцю фарбаў і гукаў. 

І першы яе цуд -- у раскінутых галінах па-веснавому белага 
саду. 

Заканчваецца вяртанне” з цёплых краёў пералётных пту- 
шак. У ліку апошніх завяршаюць падарожжа ластаўкі, 
стрыжы, казадоі. 

У некаторых птушак у поўным разгары будаўніцтва гнёз- 
даў. На карчах плятуць круглаватыя кошыкі з сухой травы 
дразды. Сарока змайстравала сваё гняздо ў непралазнай 
лясной глушы. 

Сярод тонкіх галінак дзікай парэчкі, у самай іх гушчыні, 
прымацавала" сваё гняздзечка пеначка. Лясны ж конік не стаў 
мудрагеліць і звіў гняздо проста на зямлі, у неглыбокай ямцы. 

А зязюля наогул гнязда не робіць. Яна таксама прыляцела 
нядаўна. Знойдзе «кватэру» невялікай птушачкі, падкіне туды 
сваё яйка ды кукуе сабе бесклапотна. 

У некаторых птушак самкі даўно сядзяць на яйках. Гэта -- 
гракі, шпакі, жаваранкі. 

Падрастае першы прыплод зайчанят. Зайчыха пасля нара- 
джэння?” пакідае малых. Насмокчацца" малачка зайчаня -- да 
трох і больш сутак без ежы можа абыходзіцца. А пра- 
галадаецца -- пачынае рабіць кароткія перабежкі, пакідае 
след, па якім знаходзяць яго зайчыхі. Корміць зайчанят не 
абавязкова маці. 

Заканчваецца лінька ў пушных звяроў. У больш лёгкія лет- 
нія ўборы апранаюцца вавёркі, гарнастаі, куніцы. Блукае ў по- 
шуках жукоў 1 іх лічынак барсук. З'яўляецца на свет патом- 
ства ў ваўкоў, лісіц, янотападобных сабак, розных дробных 
грызуноў. 

Ап'яняюча пахне маладая клейкая лістота бярозы і таполі, 
наліліся свежай смалою і пайшлі ў рост іголкі елкі і сасны, 
а ўнізе -- незлічонае мноства разнатраўя, кветак." Расцвіла 
чаромха, і ні на хвіліну не змаўкаюць птушыныя спевы. Гэта 
клапатлівыя самцы забаўляюць сваіх сябровак. Бесперапынна 
трашчаць дразды, пералівіста заліваецца шпак, адрывіста 
пасвістваюць івалгі. А па начах заводзіць непаўторныя за- 

хапляльныя пошчакі цуд нашага лесу -- аліўкавы салавей, 
надаючы асаблівую прыгажосць цёплай майскай ночы. 


Ф Ці даводзілася вам назіраць за паводзінамі якіх-небудзь звяроў ці пту- 
шак? Раскажыце пра гэта. 


89. Спішыце, расстаўляючы, дзе трэба, знакі прыпынку, раскрываючы 
дужкі і ўстаўляючы прапушчаныя літары. Зрабіце поўны сінтаксічны разбор 
аднасастаўных сказаў (у тым ліку і тых, што ўваходзяць у састаў складаных). 
Складзіце схему 1-га сказа. 


Было ціха і ядрана як бывае перад марозчыкам калі і восень 
не восень 1 зіма не зіма а да Піліпаўкі -- як да неба. У такі час 
ужо толькі (сямутам можна пачуць адзінокае курлыканне 
журавоў ды трапяткое трывожнае пакрэктванне качак што 
мабыць адбіліся ад чарады і зараз блукаюць па с..дзёнай вадзе 
між шапаткога чароту. 

Дарога павярнула (на)лева некаторы час цягнулася ўздоў.. 
рэчкі дзе за дубовымі карчамі падала (ў)дніз упіралася прама ў 
ваду. У тым месцы было мелка але ад..дзеш (убок -- глыбін... 
(не)малая (н..)раз куляліся тут вазы з сенам і таму для пе- 
расцярогі летам звычайна з аднаго берага да другога звязвалі 
і клалі жэр..кі каб адзначыць мель. (Паводле У. Бельскага.) 


Ф Да якога стылю адносіцца дадзены тэкст? Абгрунтуйце адказ пры- 
кладамі. 


90. Прачытайце тэкст, вызначце яго сэнсава-стылістычныя асаблівасці і 
ролю аднасастаўных сказаў. Дайце загаловак тэксту. З якой мэтай ужыва- 
юцца словы, граматычныя формы якіх не адпавядаюць сучаснай літаратур- 
най норме? Выпішыце з тэксту аднасастаўныя сказы, няпоўныя сказы, зра- 
біце іх поўны сінтаксічны разбор. 


У ноч з 6 на 7 ліпеня - Купалле (Купала, Ян, Іван). Калі 
кульмінацыяй зімовых падзей былі ў народным жыцці" Каля- 
ды, то адпаведным па значнасці святам улетку было Купалле, 
якое адзначалася дзень у дзень праз паўгода. Напярэдадні яго 
дзяўчаты збіралі кветкі на вянкі, рабілі запасы лекавых раслін 
ад рознай немачы. Асаблівую ўрачыстасць святу надавала 
купальскае вогнішча”. Дзяўчаты і хлопцы з усёй вёскі сцяг- 
валі розную старызну (атопкі, абноскі, непрыгодны посуд, па- 
лазы), а таксама траецкі ссохлы” «май» 1 вывозілі ўсё гэта за 
сяло, дзе меркавалася гулянне. Туды ж увечары накіроўваліся 
вяскоўцы з купальскімі песнямі. Агонь для вогнішча здабы- 
валі ад трэння драўляных брускоў. Як сімвал сонца ўздымалі 
на шасце запаленае кола. Полымя купальскага вогнішча на- 

дзялялася ачышчальнай сілай, хлопцы і дзяўчаты скакалі 
праз яго. Моладзь забаўлялася гульнямі, варажбою, вадзіла 
карагоды, спявала песні. 

Сягоння Купала, заўтра Ян, 

Да пойдзем, дзевачкі, у зялёны гай, 

Да нарвём Купала па пучочку, 

Да саўём, дзевачкі, па вяночку, 

Каб нашыя вяночкі харошы былі, 

Каб нашыя хлопцы нас любілі. 


З Купаллем звязана адна з самых рамантычных легенд бе- 
ларускага народа пра папараць-кветку. Верылі, што ў купаль- 
скую ноч на папараць сыходзіць агонь Перуна, і яна ўспыхвае 
яркім цветам, цвіце апоўначы некалькі імгненняў, і трэба 
паспець ухапіць яе.” Лічылася: хто гэту кветку здабудзе, будзе 
мець усё, чаго толькі яго душа пажадае, ведаць усё, што на 
свеце робіцца. Недасягальнасць папараці-кветкі ў беднага ча- 
лавека атаясамлівалася з багаццем, з закапанымі немаведама 
кім і калі скарбамі, якія ў гэтую ноч «выходзяць на паверхню 
прасушыцца». Скарбы, якія ахоўваюцца нячысцікамі, могуць 
дацца ў рукі толькі ўладальніку папараці-кветкі. У паданнях 
расказвалася, што ў купальскую ноч расліны размаўляюць 
між сабою, дрэвы пераходзяць з месца на месца, а рэкі свецяц- 
ца прывідным святлом. 

Купалле, як вынікае таксама з песень, пазначана было 
магутным прыродным рухам і адначасова рухам чалавечай 
працы: «Святы Іван коласе наліваець... пчолы садзіць, коску 
правіць - лугі пратаць, у сцірты кідаць»; «Святы Ян папар 
арэць, барануець... гнаёк возіць»; «Святы Ян - божы каваль: 
косы круціць, сярпы зубіць». Свята святам, але і ў гэты дзень 
селяніна не пакідала думка пра ўраджай, пільна ўзіраўся гас- 
падар у кнігу прыроды, зямлі, чытаў па зразумелых яму зна- 
ках іх прадказанні. (У. Васілевіч.) 


ў 14. Сінтаксічнае і стылістычнае значэнне парадку слоў 


Парадкам слоў у сказе называецца размяшчэнне ў ім 
членаў сказа. Асаблівасцю простага сказа ў беларускай 
мове з'яўляецца свабодны парадак слоў, гэта значыць -- за 
тым ці іншым членам сказа не замацавана строга канкрэт- 
нае месца. 

Аднак пры значнай свабодзе парадку слоў у простым 
сказе ўсё ж для кожнага члена сказа маецца найбольш звы- 
чайнае для яго месца, якое вызначаецца структурай сказа, 
спосабам сінтаксічнага выражэння дадзенага члена сказа, 
месцам іншых слоў, якія непасрэдна з ім звязаны. На гэтай 

падставе адрозніваюць прамы (звычайны) парадак Аа . 
адваротны (з'яўляецца адступленнем ад звычайнага). Пер- 
шы характэрны для навуковага і дзелавога стылю, другі 
часцей сустракаецца ў творах мастацкай літаратуры. 


МЕСЦА ДЗЕЙНІКА І ВЫКАЗНІКА Ў СКАЗЕ 


У апавядальных сказах дзейнік звычайна знаходзіцца 
перад выказнікам: Марыя Паўлаўна павольна ішла па 
вуліцы. 

Пры адваротным парадку слоў выказнік ставіцца перад 
дзейнікам. Звычайна так бывае: 

а) у апісальных тэкстах: Стракаталі конікі, густа і 
моцна пахлі падсохлыя краскі, аж кружылася галава ад 
гэтага духавітага настою. (Л. Левановіч.); 

б) калі дзейнік абазначае нейкі адрэзак часу ці з'яву 
прыроды, а выказнік выражаецца дзеясловам са значэннем 


станаўлення, працякання дзеяння: Прайшло дзесяць гадоў; 


Прыйшла вясна; Была сумная асенняя пара; 
в) калі ў пачатку сказа маецца акалічнасць месца ці ча- 
су: Над светлай галавой Радзімы гучыць, грыміць мелодыя 


вясны! (А. Звонак.); 
г) часта ў пытальных, пабуджальных, клічных сказах: 


Ці чуе зямля боль, як па ёй саха крывая робіць боразны?.. 
(Я. Колас.); Няхай ляцяць, ляцяць, ляцяць майго юнацтва 
крылы. (А. Куляшоў.); А як заліваецца вецер у полі! 
(Я. Коласе.) 





МЕСЦА ДАПАЎНЕННЯ Ў СКАЗЕ 


Дапаўненне (прыдзеяслоўнае і прыіменнае) звычайна 
стаіць пасля таго члена сказа (дзеяслова ці іменнай часціны 


твам разам з дзецьмі. (У. Калеснік.) 
Адваротная пазіцыя дапаўнення часта сустракаецца ў 


аднасастаўных безасабовых сказах: Мне захацелася па- 
ехаць у Ляўкі і сваімі вачыма засведчыць тую славу пес- 
няра, якой вянчаў яго славуты «Ляўкоўскі цыкл» вершаў. 
(К. Камейша.) 

МЕСЦА АЗНАЧЭННЯ Ў СКАЗЕ 


Дапасаванае азначэнне пры прамым парадку слоў стаіць 
перад тым членам сказа, да якога яно адносіцца: Усё: 
і хмурнае неба, і мёрзлая чорная зямля -- было ахоплена 
нечым сумным, халодным і грозным. (К. Чорны. ) 

Адасобленае дапасаванае азначэнне звычайна стаіць 
пасля азначаемага слова: Ён (Васіль) адчуваў, што ззаду 
стаіць маці, пазірае ўслед, ласкавая і гордая, і ад гэтага 


ў руках і нагах сілы быццам большала. (1. Мележ.) 
Часта пастаноўка дапасаванага азначэння пасля азна- 
чаемага назоўніка служыць стылістычным мэтам: надае 


маўлённю характар народнага апавядання: З васілёчкаў 


а анна” енн анна” «шша санне ашшаў 


сініх, з муравы зялёнай ты спляці вяночак, ты спляці 
карону. (Я. Купала.) 

Недапасаванае азначэнне, як правіла, стаіць пасля азна- 
чаемага слова: Вось і гоман горада даходзіць да яе вушэй. 
(З. Бядуля.) 

Недапасаваныя азначэнні, якія выражаюцца асабовымі 
займеннікамі ў ролі прыналежных, знаходзяцца часцей за 
ўсё перад азначаемым словам: Ніколі яшчэ Яго пачуццё да 
яе не даходзіла да такой сілы. (К. Чорны.); але здараецца 
і наадварот: Ногі яго па калені ўлазілі ў снег. (Я. Колас.) 

Калі разам ужываецца дапасаванае і недапасаванае азна- 
чэнне, то першае (дапасаванае) звычайна папярэднічае дру- 
гому (недапасаванаму): Ён (настаўнік) прынёс з сабою 


вялікую кнігу. ў чорнай вокладцы, з наклеенаю на адным 


баку белаю паперкаю. (Я. Колас.) 


МЕСЦА АКАЛІЧНАСЦІ Ў СКАЗЕ 


Акалічнасці спосабу дзеяння, якія выражаны пры- 
слоўямі, акалічнасці меры і ступені, месца, прычыны, часу 
звычайна папярэднічаюць у сказе таму дзеяслову, да якога 
яны адносяцца: Лес маркотна гаманіў. (Я. Колас.); Мы на 


той на дарозе аса аны ацы адны дні і мары 


ша. Ф аа. е шшы. Ф га п аа 
чы. Ф «шшыь Ц «нача ыа. Ф шшы Ф шшы Ф анна 


шшы. Ф пш Шан Ф «шыты ў шым 


з «нш б нц б а. ф ташшыа Ф ацца? ' 


а. . Шамякін.) 





з 


Выражаныя назоўнікамі ў прыслоўным значэнні акаліч- 
насці спосабу дзеяння, акалічнасць месца ў тых выпадках, 
калі яна неабходна для паўнаты выказвання, ставяцца пас- 


ля дзеяслова: Я ступаю смелым крокам без пае шрааса: 


шы 3... е а. т аш е ---. а аша” Ф «наыт Ф чаце ама" 4 «шні ў шша В шш е шы а а а 


а ц. Ф. з аш т цц ЫЫЫ 


(В. Мікуліч.) 
Акалічнасці мэты ўжываюцца як перад дзеясловам, так 
і пасля яго: аднай БНаМЦЫЕ песню і спявалі на ДбЕёЕ 


ы. а» а, е... е а-а 


" -- е «маш? Ф ана З «анна Ю «наь Ф аша 


(А. Мулачоўскіў. 

Парадак слоў мае сінтаксічнае і стылістычнае зна- 
чэнне. 

Сінтаксічнае значэнне заключаецца ў тым, што па- 
радак слоў служыць адным са сродкаў выражэння сінтак- 
січных адносін паміж словамі ў сказе. Напрыклад, у сказе 
(Маці любіць Джавані) сінтаксічная функцыя абодвух на- 
зоўнікаў вызначаецца іх месцам у сказе: маці -- дзейнік, 
Джавані -- прамое дапаўненне. Пры перастаноўцы слоў у 
гэтым сказе (Джавані любіць маці) сінтаксічная функцыя 
першага назоўніка пераходзіць да другога, і наадварот. 

У сказах, дзе атаясамліваюцца два ўяўленні, абазнача- 
ныя галоўнымі членамі сказа, перастаноўка галоўных чле- 
наў сказа цягне за сабой змяненне іх сінтаксічнай ролі:. 
Кіеў - маці гарадоў рускіх і Маці гарадоў рускіх - Кіеў. 
Параўнайце таксама: Настаўнік вярнуўся хворы і Хворы 


настаўнік вярнуўся; Халодны вечар і Вечар халодны. 

Граматычнае значэнне мае таксама парадак слоў у спа- 
лучэннях колькаснага лічэбніка з назоўнікам: калі лічэбнік 
паставіць пасля назоўніка, то ствараецца так званая 
катэгорыя прыблізнасці, параўнайце: прысутнічае дзесяць 
чалавек -- прысутнічае чалавек дзесяць. 

Ад парадку слоў часам залежыць адасабленне даданых 
членаў сказа, напрыклад: азначэнні, выражаныя дзеепры- 
метнымі зваротамі ці адзіночнымі дзеепрыметнікамі 1 пры- 
метнікамі, адасабляюцца, калі стаяць пасля азначаемага 
слова, а адзіночныя яшчэ і тады, калі аддзелены ад яго 
іншымі словамі, у пазіцыі ж перад азначаемым словам -- 
толькі ў асобных выпадках. 

Стылістычнае значэнне парадку слоў заключаецца 
ў тым, што з іх перастаноўкай ствараюцца дадатковыя сэн- 
савыя адценні, узмацняецца ці аслабляецца сэнсавая на- 
грузка члена сказа. Параўнайце: Ты мне раскажаш пра гэ- 
та.-- Раскажаш пра гэта мне ты. (Узмацняецца сэнсавая 

роля дзейніка ты.); Я не ўпэўнены ў яго ведах.-- Не ўпэў- 
нены я ў яго ведах. (Узмацняецца сэнсавая роля выказніка 
не ўпэўнены.); Вы мне далі цікавую кнігу.- ЕЁнігу вы мне 
далі цікавую. (Узмацняецца сэнсавая роля азначэння ціка- 
вую.) і г. д. Як паказваюць прыведзеныя прыклады, у най- 
больш выйгрышным становішчы аказваецца член сказа, 
які стаіць або ў самым пачатку, або ў самым канцы сказа. 

Заўвага. Мы не вялі гаворку пра асобныя выпадкі, 
калі з дапамогай спецыяльнай інтанацыі, лагічнага 
націску, паўзы і г. д. акцэнты могуць перамяшчацца, і сін- 
таксічная і стылістычная функцыі членаў сказа тады змя- 
няюцца. па-іншаму. 


91. Адкажыце на пытанні. 


і. Што называецца парадкам слоў? 

2. Якія тыпы парадку слоў існуюць у сучаснай беларускай мове? 

З. Якое месца займаюць у сказе: а) дзейнік і выказнік; б) дапаўненне; 
в) азначэнне; г) акалічнасць? 

4. У чым заключаецца сінтаксічная роля парадку слоў? 

5. Што разумеюць пад стылістычным значэннем парадку слоў? 


92. Спішыце, замяняючы лічбы словамі. Знайдзіце выпадкі прамога і ад- 
варотнага парадку слоў для кожнага з членаў сказа. 


Метэоры 


Метэоры -- гэта з'явы?, што ўзнікаюць у зямной атмасферы 
пры праніканні ў яе часцінак касмічнага рэчыва -- метэорных 
цел, ці метэароідаў. Большасць метэорных цел -- камяністыя 
прадукты распаду каметных ядраў, зрэдку -- астэроідаў. Бе- 
ларуская народная назва метэораў -- знічкі. Знічкі начнога 
неба -- сляды згарання цвёрдых часцінак у зямной атмасферы. 
Яны пралятаюць на вышыні 55--120 кіламетраў. Калі пана- 
зіраць за небам, асабліва ў жніўні, можна заўважыць, што ме- 
тэоры як бы веерам вылятаюць з аднаго і таго ж месца. Кропка 
ўяўнага разыходжання" метэораў называецца радыянтам. Зям- 
ля часта сустракаецца не з адным метэорным целам, а з цэлым 
воблакам іх, так званым метэорным патокам. Назвы патокам 
далі тыя сузор'і, у якіх знаходзяцца кропкі-радыянты: метэор- 
ны паток Леаніды (з ім Зямля сустракаецца ў лістападзе), Лі- 
рыды (у красавіку), Персеіды (у жніўні) і г. д. 

Найбольш інтэнсіўныя метэорныя патокі называюць ме- 
тэорнымі, або зорнымі, дажджамі. У гэты час па небе за мінуту 
праносяцца тысячы знічак. Напрыклад, д красавіка 1938 года 
ў Ленінградзе такі дождж? працягваўся” паўтары гадзіны. 

Чалавек назіраў за знічкамі вельмі даўно, вывучаць пачаў 
каля ста гадоў назад і толькі за апошнія тры-чатыры дзесяці- 
годдзі? сталі высвятляцца прырода метэораў, іх фізічныя 
якасці, паходжанне, характарыстыкі арбіт. 

На Зямлю за суткі выпадае ад некалькіх дзесяткаў да 100 
тон метэароідаў. 

Яны істотна ўплываюць на газавы, іонны і аэразольны 
састаў верхніх слаёў атмасферы, садзейнічаюць утварэнню так 
званых серабрыстых воблакаў, удзельнічаюць у іншых працэ- 
сах верхніх слаёў атмасферы. (М. Давыдаў.) 


Ф Да якога стылю адносіцца дадзены тэкст? Чаму? 

Ф Пакажыце выпадкі тоеснасці галоўных членаў сказа. 

Ф Кэлі вы назіралі за падзеннем зорак, падзяліцеся сваімі ўражаннямі. 

Ф Якія народныя прыметы, звязаныя з падзеннем зорак, вы ведаеце? 
Раскажыце пра іх, выкарыстоўваючы прамы і адваротны парадак слоў з 
мэтай надаць выказванню выразнасць і вобразнасць. 


93. Прачытайце тэкст, вызначце сінтаксічнае 1 стылістычнае значэнне ад- 
варотнага парадку слоў у сказах. 


Капыль 


Там, дзе зараз Капыль, стаяў замак багатага князя, і была 
ў яго адзіная дачка, ды такой прыгажосці, што здавалася, нібы 
само сонца пасялілася ў гэтых змрочных сутарэннях.” 
Дзяўчына жыла ў самым верхнім пакоі высачэзнай вежы. Не 
дазваляў ёй бацька нават уніз апускацца, не тое што з дваро- 
вымі пагаварыць. Толькі зверху, праз вузенькае акенца, магла 
яна пазіраць на наваколле. 

Але аднаго разу здарылася нечаканае - князёўна пачула 
дзівосную мелодыю. Рызыкнула яна, пераапранулася ў сялян- 
скую вопратку, непрыкметна для варты спусцілася з акна за 
вал і пабегла да возера, адкуль неслася мелодыя. Там убачыла 
маладога пастуха-прыгажуна, што сядзеў на купіне і іграў на 
жалейцы. Калі ён заўважыў дзяўчыну, то вачэй не мог адвесці 
ад яе. Пагаварылі яны і дамовіліся пакатацца ў чоўне. Пры 
развітанні паабяцалі адзін аднаму сустракацца кожны вечар. 
Так працягвалася ўсё лета, бо князь паехаў са сваёй дружынай 
ваяваць, а слугі не здагадваліся, што князёўны не бывае дома. 

Неўзабаве гаспадар замка вярнуўся дадому з багатай зда- 
бычай і паведаміў дачцэ?, што збіраецца аддаваць яе замуж за 
аднаго з далёкіх вяльможных суседзяў. Загаравала дзяўчына, 
сказала пра гэта каханаму. Вырашылі яны збегчы. У адну са 
страшных рабінавых начэй, калі найшла навальніца і безу- 
пынна білі маланкі ды грымеў гром, пастух падплыў на чоўне 

да самага вала. Кінулася князёўна да яго і паплылі яны да 
супрацьлеглага" берага. Хвалі залівалі човен, але ўцекачы ўсё 


ж аддаляліся. 


Стары князь нечага пайшоў да дачкі ў пакой і не знайшоў 
яе там. Загарлаў валадар замка на шматлікіх слуг і дружын- 


нікаў: 

-- Не ўбераглі! У пагоню! Знайсці яе! 

У гэты момант вартавы з вала крыкнуў: 
-- Княжа, вось яны! 


Усе кінуліся да яго. Дружыннік выцягнуў руку ў бок возе- 


ра. І сапраўды, калі бліснула маланка, заўважылі човен. 

-- Схапіце іх! -- узвыў князь. 

Але зноў бліснула маланка, і чоўна на вадзе ўжо не ўбачылі: 
заглынула яго сквапнае возера. 

А месца тое сталі называць Капыль, бо каханых звалі Коля 
і Поля. Вось стуль Капыль і пайшоў. (А. Ненадавец.) 


Ф (Скажыце, якімі членамі сказа з'яўляюцца інфінітывы ў дадзеным 


тэксце. 
Ф Знайдзіце аднасастаўныя сказы, вызначце спосаб выражэння ў іх 


галоўнага члена. 
Ф Затранскрыбіруйце 1-ы абзац тэксту. 
Ф Складзіце і запішыце план, зрабіце вусны пераказ тэксту. 


ў 15. Сказы з аднароднымі членамі. 
Сэнсава-стылістычная функцыя 
аднародных членаў сказа. 
Дапасаванне ў сказах з аднароднымі членамі 


94. Успомніце, якія члены сказа называюцца аднароднымі. Спішыце 
тэкст, падкрэсліце аднародныя члены сказа, вызначце, якімі часцінамі мовы 
яны выражаюцца, злучнікавая ці бяззлучнікавая паміж імі сувязь, звярніце 
ўвагу на расстаноўку знакаў прыпынку. 


Чабор 


Пахне чабор... Яго пазнаеш нават узімку сярод высушаных 
зёлак. А ўжо цяпер! Ад нагрэтага сонцам пясчанага ўзгорка 
струменіцца чароўны водар... Пахне чабор... Верагодна, ме- 
навіта гэтую адметнасць маленькай раслінкі заўважылі перш- 
наперш старажытныя лекары і жрацы. 

Чабор уваходзіў у склад раслінных збораў, што апісаны ў 
старажытнаегіпецкім папірусе Эберса. Мяркуюць, што яго 
ўжо ў першым тысячагоддзі да нашай эры выкарыстоўвалі 
карфагеняне для бальзамавання. Старажытныя грэкі, славяне 
спальвалі чабор на паганскіх капішчах, прыносячы ахвяру 


тя 


сваім багам. Выяву чабору можна было ўбачыць на рыцарскіх 
уборах, бо лічылася, што гэтая непрыкметная расліна надзя- 
ляе людзей мужнасцю і смеласцю. А лекары ХУІ стагоддзя 
зрабілі з чабору амаль панацэю: «...ён мае ўласцівасць умацоў- 
ваць страўнік, галаву і сэрца, сунімаць ваніты, спрыяе апеты- 
ту, выганяе санлівасць і дурноту з галавы, умацоўвае зрок...» 

Чабор даўгавечны, жыве 30 гадоў, а таму не выдзірайце з 
коранем увесь кусцік, а толькі нашчыпайце сцяблінак з дроб- 
нымі лісткамі і фіялетава-чырвонымі кветкамі -- беражыце 
гэтую даволі рэдкую расліну. (Э календара.) 


Ф Вызначце сэнсава-стылістычную ролю аднародных членаў сказа. 
Ф Штоцікавае вы можаце расказаць пра іншыя расліны? 


Аднароднымі называюцца такія члены сказа, якія вы- 
конваюць у сказе аднолькавую сінтаксічную функцыю, звя- 
заны з іншымі членамі сказа аднолькавай сінтаксічнай су- 
вяззю, вымаўляюцца з пералічальнай ці супрацьпастаў- 
ляльнай інтанацыяй і выражаюць лагічную аднароднасць 
паняццяў: Ён (Васіль Аляксеевіч) зябка перасмыкнуў 
плячыма, зачыніў дзверцы, злез з печы. 

Аднародныя члены сказа могуць быць развітымі і не- 
развітымі, гэта значыць могуць мець ці не мець пры сабе 
паясняльныя словы. Аднародныя члены сказа могуць злу- 
чацца пры дапамозе злучальных, супраціўных, раздзяляль- 
ных, супастаўляльных злучнікаў, а таксама бяззлучні- 
кавай сувяззю: На дварэ было холадна і золка. (Л. Лева- 
новіч.); Праз колькі часу ў мяне ўжо было паўкаша 
зялёнак, шаравата-белых, крамяных ад марозу радовак, 
рыжыкаў. (Л. Левановіч.) 

Аднародныя члены сказа пашыраюць структуру выказ- 
вання, ускладняюць яго. Напрыклад: Так лёгка і хораша, 
спраўна і спорна ідуць у пракосе сапраўдныя касцы. 
(Я. Брыль.) Тут даданы член - акалічнасць спосабу дзе- 
яння -- прадстаўлены некалькімі незалежнымі адно ад ад- 
наго словамі, якія падпарадкоўваюцца непасрэдна дзеясло- 
ву. Гэтыя акалічнасці з'яўляюцца аднароднымі; сэнс сказа 
ўяўляе сабою як бы спалучэнне чатырох выказванняў, звя- 
заных адносінамі чаргавання, узаемнага дапаўнення. 

Любыя члены сказа могуць быць аднароднымі. Асаблі- 
вай увагі патрабуюць азначэнні, якія могуць быць як адна- 
роднымі, так і неаднароднымі. 

Не лічацца аднароднымі азначэнні, якія: а) харак- 
тарызуюць прадмет у розных адносінах (шырокае зялёнае 
поле ); б) звязаны тлумачальнай сувяззю (спяваць іншым, 
ніжэйшым голасам); в) адно з азначэнняў выражаецца 

якасным прыметнікам, а другое -- адносным (шырокія га- 
радскія вуліцы). 

Пры аднародных членах сказа могуць быць абагуль- 
няльныя словы, якія з'яўляюцца тым жа членам сказа, што 
і аднародныя члены. Абагульняльныя словы могуць стаяць 
як перад аднароднымі членамі сказа, так і пасля іх: Ака- 
дэмікі і хірургі, паэты і маршалы - усе былі вучнямі, іх 
талент разбудзіў просты вясковы настаўнік. (С. Гра- 
хоўскі.) Усё: і хмурае неба, і мёрзлая чорная зямля -- было 
ахоплена нечым сумным, халодным і грозным. (К. Чорны.) 

Не адносяцца да аднародных: а) паўтарэнні: Ёнігі, кнігі, 
кнігі, увесь пакой у кнігах; б) фразеалагічныя спалучэнні: 
дзень і ноч, ні рыба ні мяса, рана ці позна; в) спалучэнні 
двух дзеясловаў тыпу: узяў і пайшоў, вазьму і скажу; 
г) словы ў спалучэннях іменнага і дзеяслоўнага характару, 
звязаныя паміж сабою часціцамі дык, не: працаваць дык 
працаваць, вер не вер, смех не смех і інш. 

Дапасаванне ў сказах з аднароднымі членамі мае 

пэўныя асаблівасці. Выказнік ставіцца ў множным ліку 


пры аднародных дзейніках: 

1) калі ўсе аднародныя дзейнікі маюць форму множнага 
ліку: Да дзён яго старасці на ўсіх тутэйшых дарогах 
увабраліся ў сілу, выраслі і далі мясцовасці зусім іншы 
выгляд - клёны і бярозы, ясені, вязы, ліпы і таполі. 


(К. Чорны.); 


2) калі ў аднародным радзе дзейнік мае розныя формы 
ліку, але бліжэйшы да выказніка мае форму множнага 
ліку: Ціхая сельская ваколіца і прасторы неба і зямлі 
жычліва прынялі настаўніка на сваё ўлонне, атулілі яго 
цішынёй і спакоем. (Я. Колас.); 

3) стылістычна дапушчальна ставіць выказнік у форме 
множнага ліку і пры аднародных дзейніках, якія маюць 
форму адзіночнага ліку: Беднасць і благароднасць заўсёды 
ішлі поруч. (Э. Самуйлёнак.) Адзін толькі штаб, ды раз- 
ведка, ды Толя Клімёнак ведаюць пра новую блакаду. 
(Я. Брыль.) 

У форме адзіночнага ліку ў сказах з аднароднымі дзей- 
нікамі выказнік можа ставіцца: 

1) калі аднародныя дзейнікі маюць форму адзіночнага 
ліку і выказнік мае форму адзіночнага ліку, дапасуючыся 
ў родзе да бліжэйшага дзейніка: Тут быў таран, мянёк 
пузаты, шчупак, лінок, акунь, карась, кялбок і ялец, 
плотка, язь, яшчэ засушаныя з лета. (Я. Колас.); 

2) выказнік дапасуецца ў форме адзіночнага ліку і ў ро- 
дзе да бліжэйшага з дзейнікаў, сярод якіх некаторыя маюць 
форму множнага ліку: Дрымотна звінела сухая трава і 
галінкі кустоў. 

Азначэнне, выражанае прыметнікам, дзеепрымет- 
нікам, займеннікам, ставіцца ў форме адзіночнага ліку, 
калі ўсе аднародныя дзейнікі ці дапаўненні маюць форму 
адзіночнага ліку: З-за вугла пачуўся незвычайны шум і 
шоргат. . 

Аднак магчыма ў такіх выпадках і форма множна- 
га ліку: Выпусцілі першыя лісточкі маладыя яблынька і 
вішня. 

Азначэнне мае фюрму множнага ліку, калі ўсе аднарод- 
ныя члены (ці бліжэйшыя з іх) стаяць у множным ліку: 
Старыя таполі і бярозы раслі абапал дарогі. 

Найчасцей ужываюцца формы адзіночнага ліку ў спалу- 
чэннях тэрміналагічнага характару: філалагічная і матэ- 
матычная адукацыя, опернае і балетнае мастацтва, 
раслінны і жывёльны свет. 

Калі азначэнні-прыметнікі абазначаюць разнавіднасці 
прадмета і звязваюцца паміж сабою злучнікам і, то слова, 
якое азначэнні паясняюць, ставіцца ў множным ліку: рус- 
кая і беларуская мовы (параўн.: руская мова і беларуская 
мова); залаты і сярэбраны медалі, наша і ваша заявы, пер- 
шы і другі паверхі і г. д. 


95. Адкажыце на пытанні. 


1. Якія члены сказа называюцца аднароднымі? 

2. Штоазначаюць паняцці развітыя і неразвітыя аднародныя члены сказа? 
8. З якой мэтай ужываюцца аднародныя члены сказа? 

4. Якія азначэнні адносяцца да аднародных, а якія не? Чаму? 

5. Якія асаблівасці дапасавання ў сказах з аднароднымі членамі? 


96. Карыстаючыся прыведзенымі ніжэй схемамі, раскажыце пра паста- 
ноўку знакаў прыпынку пры аднародных членах сказа. 


1. Знакі прыпынку пры аднародных членах, спалучаных 
адзіночнымі злучнікамі: 


О, а О а, але, ды (Зале), аднак, затое 





і, або, ці, ды (зі) 


2. Знакі прыпынку пры аднародных членах, спалучаных 
паўторнымі злучнікамі: 


а) 10, 10,1 0, 10,1 0; в) О, іО,іО, О; 

б) 0,1 0,1 0, і 90; Г 010, 010, 010; 

і--і, ні- ні, або - або, то -- то, ці -- ці, не то- не то. 

З. Знакі прыпынку пры аднародных членах, спалучаных 


парнымі злучнікамі: 


як О, такі Ў; 


як - так і, не толькі --але і, не столькі -- колькі, калі 


не М то, 


4. Знакі прыпынку ў сказах з абагульняльнымі словамі: 
АС аа 

СЭ СЬ да 

Факела ач 


97. Спішыце, падкрэсліце аднародныя члены, вызначце спосаб іх выра- 
жэння. Растлумачце расстаноўку знакаў прыпынку ў сказах. 


Вазьміце атлас і прыгледзьцеся да карты паўднёваамеры- 
канскай краіны Чылі. Бачыце: ля Ціхага акіяна, там, дзе да 
яго падступаюць магутныя вяршыні Андаў, знаходзіцца горад 
Дамейка. А крыху паўночней - горны хрыбет, які носіць 
тое ж імя. Геолагі могуць назваць мінерал, батанікі -- фіялку, 
заолагі -- малюска, звязаных таксама з іменем Дамейкі. Ад- 
нак мала хто ведае, што ўсё гэта: і горад у далёкай краіне, і 
горны ланцуг, і кветка, і мінерал, і жывёліна -- названа так у 
гонар нашага земляка, выдатнага рэвалюцыянера, вучонага і 
падарожніка Ігната Дамейкі. Сын беларускай зямлі, ён увай- 
пюў у сусветную навуку, пакінуў прыкметны след у самых роз- 
ных галінах чалавечых ведаў: мінералогіі і фізіцы, хіміі і ме- 
талургіі, геаграфіі і батаніцы, геалогіі і педагогіцы, этнаграфіі 
і заалогіі. (А. Мальдзіс.) 


Ф Вызначце сэнсава-стылістычную ролю аднародных членаў сказа. 


Ф Пра каго яшчэ са знакамітых людзей зямлі беларускай вы ведаеце? На- 
пішыце пра яго невялікі нарыс. 


98. Да прыведзеных ніжэй словазлучэнняў дадайце развітыя аднародныя 
выказнікі, аформіце сказы і запішыце. 


Узор: 
Уважлівы позірк...-- Уважлівы позірк яе шэрых вачэй быў накіраваны 


на Алеся і, здаецца, падбадзёрваў яго. 


Сонечнае святло... 
Птушыны спеў... 
Родныя мясціны... 

99. Спішыце, расстаўляючы прапушчаныя знакі прыпынку. Падкрэсліце 
аднародныя члены сказа, вызначце, дзе ёсць, асаблівасці дапасавання ў ска- 
зах з аднароднымі членамі і іх сэнсава-стылістычную ролю. 


зЖанчына-маці свету 


Жанчына-маці: пяшчота дабрыня прыгажосць і мужнасць. 
Мы паважаем кахаем жанчыну прысвячаем ёй трапяткія вер- 
шы знаходзім у таямніцах душы самыя цёплыя і шчырыя сло- 
вы за яе мілавіднасць абаяльнасць гаспадарлівасць адданасць 
сямейнаму ачагу... Але за ўсімі гэтымі якасцямі бачу галоў- 
ную мужнасць. Інакш: і не выходзіць бо паспрабуй напрыклад 
адпрацаваць нароўні з мужчынамі змену пасля пастаяць у чэр- 
гах дабрацца ў транспарце дадому згатаваць памыць прыбраць 
у кватэры і ў той жа час каб былі «губкі як малінкі а стан як 
лілея». А дзеці? А сама работа? У нашай рэспубліцы ёсць сфе- 
ры, дзе пераважна заняты толькі жанчыны. Лёгкая прамыс- 
ловасць ахова здароўя адукацыя гандаль... Якая цяжкая ча- 
сам невыносна напружаная тут праца! 

Жанчына і дзеці. Здаецца гэта адвечная” гармонія яна 
ўзбагачае нас множыць доўжыць жыццё на зямлі. Роля жан- 
чыны -маці сёння ўзрастае як ніколі раней. Менавіта яна за- 
кладвае ў чалавеку такія якасці як прыгажосць подзвіг муж- 
насць культура духоўнасць” надае напрамак 1 афарбоўку ў ўсім 
яго імкненням і здольнасцям. Важна вытрымаць не страціць 
сваё жаночае прызначэнне не паддацца дробязным спакусам 
не згубіць мяккасць сэрна тонкасць пачуццяў” мужнасць цяр- 
пення міласэрнасць. Невыпадкова ж усё часцей мы гаворым 
аб жанчыне як выратавальніцы свету. Менавіта свету! 

Так жанчыну ўвесь час прыніжалі яе правы не захоўваліся. 
І цяпер фактычнага раўнапраўя не існуе. Алена Іванаўна Рэ- 
рых жонка і паплечніца вядомага мастака, вучонага і грамад- 
скага дзеяча Мікалая Іванавіча Рэрыха сцвярджае што па гэ- 
тай прычыне не існуе раўнавагі паміж мужчынскім і жаночым 
пачаткамі -- асновы паўнацэннага гарманічнага развіцця кож- 
нага чалавека. Гэта толькі бачнае раўнапраўе вылілася фак- 
тычна ў перайманне кепскіх звычак а не ў паўнакроўнае 
развіцце індывідуальнасці разнастайнасці таленту духоўнасці. 
(Паводле А. Сачанкі.) 


100. Прачытайце. Выпішыце сказы з аднароднымі членамі, вызначце іх 


сінтаксічную і стылістычную ролю ў тэксце. Растлумачце правапіс выдзеле- 
ных слоў. 


Разам з травой 


Лёгшы ў траву, забываюся, як мяне зваць і навошта я ў 
гэтым свеце. 


Шчыльна мяне абступае трава. 


Гэта -- наша сустрэча, гэта -- наша паразуменне: колькі ра- 
зоў я намерваўся, але ні разу дагэтуль яшчэ не сустрэўся з тра- 
вой, усе замінала нешта, усё нешта аказвалася бліжэй. 


Чую: здалечыні мяне клічуць-гукаюць клопаты і абавязкі, 
якім прызначаў я на сёння сустрэчу. 


Я голасу не падаю, я ляжу ў зялёнай траве і ўпершыню ра- 
зумею, што я адначасова ёсць і не ёсць, што я адначасова пры- 
сутны й адсутны, усюды і Тут... 

Быццам воблака, мяняючыся на вачах, кудысьці сплывае 
маё аблічча, якое ўмела так шмат: гневацца і разважаць, за- 
сяроджвацца і ўсміхацца, прасіць прабачэння і пагарджаць, 
нідзе не знаходзіць сабе прытулку і ўпісвацца ў розныя ася- 
родкі. 

Дыхаю разам з травой; 

слухаю разам з травой, як наплывае ціша; 

разам з травой назіраю, як сціраецца-растае ў чыстым небе 


той цень, тое воблачка, тая кропка, якая ўсё парушала сабой 
1 усе дзяліла надвое... 


І няма ў мяне сёння іншага клопату, іншага абавязку, як 
проста быць -- разам з травой. (А. Разанаў.) 


Ф (Скажыце, якія асаблівасці дапасавання назіраюцца ў сказах з адна- 
роднымі членамі. 


Ф Назавіцесловы, у якіх назіраецца: а) фанетычнае падаўжэнне; б) марфа- 
лагічнае падваенне. 


101. Прачытайце верш, знайдзіце аднародныя члены, вызначце іх сінтак- 
січную 1 стылістычную ролю. Вывучыце верш, запішыце яго па памяці. 


Усё ў чалавеку, што робіць яго чалавекам 


Усё ў чалавеку, што робіць яго чалавекам: 

І памяць, і клопат надзённы, і мараў разбег. 

Таму і не проста яго зразумець, што ў сабе“ 
Сучаснасць ён лучыць з мінулым і будучым векам. 

Як дрэва карэннем у доле, у сховах нябачных, 
Лістотай -- у сонцы, насеннем - у заўтрашнім дні,-- 
Таксама і ён: да жыцця паўстае з глыбіні, 

Каб сцвердзіць сябе“ 1 застацца ў нашчадках удзячных. 


(Н. Гілевіч.) 


Ф Затранскрыбіруйце словы з фанетычным падаўжэннем: зрабіце 
марфемны аналіз слоў з марфалагічным падваеннем. 

ў 16. Сказы са звароткамі. 
Спосабы выражэння звароткаў. 
Стылістычная функцыя звароткаў 





102. Успомніце, што называецца звароткам. Карыстаючыся прыведзенай 
ніжэй схемай, раскажыце, якімі знакамі прыпынку можа выдзяляцца зва- 
ротак у сказе, прывядзіце прыклады. 


[34 [З, ...І Г... З... ІГ... З] 


Зваротак -- гэта слова ці спалучэнне слоў, што называе 
асобу ці прадмет, да якіх звяртаюцца з мовай. 

Прынята лічыць, што зваротак граматычна не звязаны 
з членамі сказа і сам не з'яўляецца членам сказа. Аднак 
гэта не азначае, што ён ніякім чынам са сказам не суадно- 
сіцца. Звычайна зваротак адносіцца да дзеяслоўнага выказ- 
ніка. Параўн.: Вучань, будзь уважлівы і Вучні, будзьце 
ўважлівыя. 

Зваротак можа знаходзіцца ў пачатку, у сярэдзіне і ў 
канцы сказа і інтанацыйна заўсёды выдзяляецца (на пісь- 
ме -- знакамі прыпынку): «Тата, ёсць прыемная навіна». 
(Л. Левановіч.); «Ці верыце вы, Павел Аляксеевіч, што 
прыгажосць выратуе свет?» (Л. Левановіч.); «Сядай, 
Пятроўна». (Л. Левановіч.) Калі ж інтанацыя асаблівая -- 
заклік, пабуджэнне да дзеяння, тады зваротак можа вы- 
носіцца за межы сказа: Вясна мая! Развей утому! 
(П. Глебка.) 

Часцей за ўсё зваротак выражаецца назоўнікам у назоў- 
ным склоне. У беларускай мове ў ролі зваротка можа ўжы- 
вацца клічная форма назоўніка: «Еоце, браце, мяне ліска 
нясе за высокія горы...» (З народнай казкі.) 

Зваротак можа быць выражаны і іншымі часцінамі 
мовы -- прыметнікамі, дзеепрыметнікамі, лічэбнікамі і 
займеннікамі, калі яны ўжываюцца ў значэнні назоўніка: 
«Аляксеевіч, міленькі, родненькі, я так хачу вас паба- 
чыць...» (Л. Левановіч.); «Гэй, забінтаваны, павярніся сю- 
ды». «Трэці, выйдзі са строю!» Эй, ты, чаму не едзеш? 
(К. Чорны.) 

Па сваёй структуры звароткі могуць быць неразвітыя і 
развітыя: Мір вам, людзі, палі і дубровы, мір табе, дара- 
гая зямля. 

Зваротак можа выкарыстоўвацца не толькі з мэтай пры- 
цягнуць увагу субяседніка, але і дзеля таго, каб выказаць 
адносіны да яго той асобы, якая гаворыць: «Тодарка, са- 
колік, можа б ты мне каня даў?» (К. Крапіва.) 

Звычайна зваротак ужываецца ў вусным дыялагічным 
маўленні, а таксама ў мове мастацкай літаратуры пры пе- 

радачы простай мовы. Акрамя таго, шырока выкарыстоў- 
ваецца зваротак у прамовах і дзелавым стылі. 

Калі пры зваротку стаіць выклічнік, то ён звычайна ад- 
дзяляецца коскай (выклічнік о толькі тады, калі ўжываец- 
ца ў значэнні ах): Эх, Андрэй, Андрэй! (М. Лынькоў.); 
О, дарагі мой чалавек. 

Часціца о, якая стаіць перад звароткам, ад яго коскай 
не аддзяляецца: О край мой любімы, як многа прыволля, 

І і думак і працы бяскрайні прастор. (А. Русак.) 


103. Адкажыце на пытанні. 


1. Што называецца звароткам? 

2. Якімі часцінамі мовы і іх дюрмамі можа выражацца зваротак? 
З. ўікія бываюць звароткі па структуры? 

4. Дзе найчасцей ужываюцца звароткі? 

5. Якія знакі прыпынку ставяцца пры зваротках? 


104. Спішыце, звароткі падкрэсліце, вызначце спосаб іх выражэння. Ска- 
жыце, з якой мэтай звароткі ўжываюцца ў гэтым тэксце, якая іх сэнсава- 
стылістычная функцыя. 


Воўк і клубок 


Стаяла каля цёмнага лесу хатка. А ў той хатцы жыла ба- 
булька і вязала ўнуку шарсцяныя рукавічкі. Маленькі коцік 
памагаў ёй размотваць клубок. Ды так напамагаў, што закаціў” 
клубок аж у дрымучы лес. 

Убачыла клубок лісіца-хітрыца і гукнула: 

--. Воўк, воўк, бяжы сюды. Я нешта знайшла. 

Прыбег воўк, а лісіца і кажа: 

-- Бяры еш вожыка. Ён цяпер ліняе, дык пагубляў свае 
іголкі. 


Схапіў воўк клубок, праглынуў і і вочы зажмурыў. Адчуў?, 
што не вожык гэта. 

-- Штоты, воўча, натварыў,-- сказаў кот.-- Ты ж з'еў? ба- 
булін клубок. 

-- А што мне рабіць цяпер? -- завыў воўк. 


--. Не варушыся, - сказаў кот, - а то парвеш нітку, сам за- 


гінеш і клубок наш прападзе. Пойдзем да бабулі параімся. 

Выслухала бабуля, што расказаў кот, ды кажа ваўку: 

-- Я буду вязаць унуку рукавічкі, а ты сядзі, воўк, спакой- 
на”, пакуль не разматаецца клубок. 

Сядзіць воўк з разяўленай пашчай, а бабуля робіць рука- 
вічкі і казкі расказвае, каб весялей было. А казкі тыя пра Чыр- 


воную Шапачку і шэрага Ваўка ды пра розныя ваўчыныя 
хітрыкі. 

Слухае моўчкі воўк, толькі вачыма моргае. А бабуля ўсё 
расказвае ды расказвае, колькі шкоды робяць ваўкі людзям. 

Сорамна стала ваўку за сваіх бацькоў, братоў, суседзяў. 
І папрасіўся ён у бабулі, як скончыўся клубок, застацца на 
двары вартаваць хату. 

Так з'явіўся першы сабака ў людзей. (І. Шахрай.) 


105. Спішьшце сказы, расстаўце знакі прыпынку, звароткі падкрэсліце. 


1. Хата хата бацькоўская хата. Да цябе я на крылах лячу. 


(С. Давідовіч.) 2. Васількі тваіх воч узыходзяць пяшчотай 


Беларусь -- бераг белых буслоў. (Р. Барадулін.) 8. Я люблю 
цябе брат 1... шкадую. (С. Давідовіч.) 4. Дарагая мая настаў- 
ніца Не крыўдуй што затрымаўся з адказам... (Л. Левановіч.) 
5. Мілая Галя Твае лісты для мяне - нібы глыток чыстай 
крынічнай вады... (Л. Левановіч.) б. Дзіўлюся на цябе Цімчук. 
Добры ты хлопец. Але задзірысты надта. (Л. Левановіч.) 7. Ад- 
куль зямля бярэш ты сілы каб іх насенню перадаць? (З. Ма- 
розаў.) 8. Першы другі трэці Мірнае сонца вам свеціць. Дзе 
адкажыце чацвёрты? (Э. Марозаў.) 9. Даўніной прычашчоны 
не раз як акрайцам духмянага хлеба берагу я матулі наказ: 
«Паважаць сыне працу трэба!» (З. Марозаў.) 10. Што ж ты дру- 
жа мой верны сумуеш углядаешся ў неба часцей? (З. Марозаў.) 
11. Люблю цябе матчына мова да болю. Да слёз уваччу. 
(З. Марозаў.) 12. Любая мне сумна. Сыпле дождж асенні... 
(З. Марозаў.) 13. Жанчына ў чорным Вас я знаю. Я Вас кахаў 
даўным-даўно. (З. Марозаў.) 


106. Напішыце ліст да сябра, выкарыстайце ў ім як мага болей звароткаў. 


ў 17. Сказы з пабочнымі і ўстаўнымі словамі, 
словазлучэннямі і сказамі. 
Фуякцыя пабочных слоў 


107. Успомніце, якія словы называюцца пабочнымі. Карыстаючыся пры- 
ведзенай ніжэй схемай, раскажыце пра адасабленне пабочных слоў і слова- 
злучэнняў; сказаў. 


[аС, ...] [..., 


Пабочнымі называюцца словы, якія граматычна не звя- 
заны з членамі сказа (гэта значыць не звязаны з імі споса- 
бам дапасавання, кіравання ці прымыкання), не з'яўляюц- 
ца членамі сказа і выражаюць адносіны гаворачага да вы- 
казваемай думкі, характарызуюць спосаб яе фарміравання 
і г. д.: Праўда, толькі трава вымахала ў рост чалавека... 
(У. Бельскі.) 


ПС, ...1[..., ПС] 

Пабочныя словы па сваіх марфалагічных якасцях суад- 
носяцца з назоўнікамі: к шчасцю, па звычцы, праўда, сло- 
вам, без сумнення, на бяду, самае галоўнае, самае лепшае; 
займеннікамі: акрамя таго, апрача ўсяго, звыш таго, да 
таго ж, між іншым; прыслоўямі: адпаведна, бясспрэчна, 
відавочна, увогуле, па-сапраўднаму, па-твойму; дзеясло- 
вамі: відаць, прызнацца, думаю, кажуць (дарэчы, суаднос- 
ныя з дзеясловамі пабочныя словы можна лічыць і пабоч- 
нымі сказамі -- аднасастаўнымі, неразвітымі). 

Пабочнымі могуць быць не толькі словы, але і слова- 
злучэнні: на мой погляд, на нашу думку, ва ўсякім выпадку 
і сказы: мне здавалася; я думаю; калі гаварыць па парадку. 

Пабочныя сказы выдзяляюцца: 

а) коскамі (сінанімічныя пабочным словам); 

б) працяжнікамі і дужкамі (змяшчаюць дадатковыя заў- 
вагі або тлумачэнні). 

У залежнасці ад выражаемага значэння пабочныя кан- 
струкцыі падзяляюцца на некалькі груп. Гэта словы, сло- 
вазлучэнні і сказы, якія: 

1) абазначаюць ацэнку тым чалавекам, хто гаворыць, 
ступені верагоднасці таго, пра што паведамляецца: вядома, 
зразумела, безумоўна, бясспрэчна, без усялякага сумнення, 
магчыма, верагодна, можа, мабыць, мусіць, відаць, па сут- 
насці справы 1 інш.; 

2) даюць ацэнку паведамляемаму факту з пункту гле- 
джання яго звычайнасці: бывае, здараецца, як заўсёды, па 
звычцы 1 інш.; 

3) змяшчаюць эмацыянальную адзнаку - радасць, за- 
давальненне, здзіўленне, шкадаванне, спачуванне, абурэн- 
не: на шчасце, на радасць, на задавальненне, на жаль, на 
маё здзіўленне, надзіва, на бяду, чаго добрага, як спецыяль- 
на, шчыра кажучы; 

4) указваюць на сувязь думак, паслядоўнасць выказван- 
ня: па-першае, па-другсе, з аднаго боку, з другога боку, 
нарэшце, наадварот, увогуле, дарэчы, значыць, такім чы- 
нам, напрыклад, так; 

5) паказваюць на прыёмы і спосабы афармлення думак, 
на экспрэсіўны характар выказвання: словам, карацей ка- 
жучы, іншымі словамі, лепш сказаць, смешна сказаць, мяк- 
ка кажучы, ва ўсякім выпадку, трэба думаць; 

б) паведамляюць пра крыніцу выказвання: па словах, 
паводле звестак, на думку, з пункту гледжання..., па-мой- 
му, па-твойму, па-вашаму, як паведамляе..., кажуць, як ка- 
жуць; 





7) ужываюцца з мэтай прыцягнуць увагу субяседніка ці 
чытача, навязаць пэўныя адносіны да фактаў: ці бачыш, 
прабач, калі ласка, зразумей, памятаеш, згадзіся, дазволь- 
це, падумай толькі, 

Пабочныя словы, словазлучэнні і сказы ўжываюцца з 
мэтай надання мове выразнасці, эмацыянальнасці, даклад- 
насці. Яны шырока выкарыстоўваюцца ў розных моўных 
стылях. У мастацкіх творах пабочныя словы, словазлучэнні 
і сказы дапамагаюць пісьменніку стварыць больш поўную 
характарыстыку герояў. 

Ёсць словы і словазлучэнні, якія выкарыстоўваюцца 
толькі ў пэўным стылі, напрыклад афіцыйна-дзелавым і на- 
вуковым: як адзначалася вышэй, галоўным чынам, як мяр- 
куе.., такім чынам, на нашу думку, як паказвае статы: 
стыка 1 інш. 

Трэба памятаць, што празмернае ўжыванне пабочных 
слоў прыводзіць да засмечвання мовы, гаворыць пра нізкую 
маўленчую культуру гаворачага. 

Устаўнымі называюцца граматычна не звязаныя з чле- 
намі сказа, інтанацыйна выдзеленыя адасобленыя словы, 
словазлучэнні і сказы, якія выражаюць дадатковыя паве- 
дамленні, заўвагі, удакладненні, тлумачэнні папярэдняга 
слова, словазлучэння або ўсяго сказа. Напрыклад: 
1. У восем гадзін яны акуратна ядуць свой брэкфэст (сне- 
данне), у дзевяць ідуць на работу, а першай гадзіне ядуць 
ланч (абед) і да шасці гадзін работу канчаюць. (К. Кра- 
піва.) 2. Не будку мае Жук - палацы (хоць не свае, вядо- 
ма, працы). (К. Крапіва.) З. У адным сяле (не важна дзе) 
хадзіў баран у чарадзе. (К. Крапіва.) 

Адасабленне ўстаўных канструкцый. 

1. Устаўныя словы, словазлучэнні і сказы, якія маюць 
адносна цесную сувязь з асноўным зместам сказа, аддзяля- 
юцца працяжнікамі: 1. Па перакідным мосціку -- калідо- 
ры на вышыні другога-трэцяга паверхаў -- мы перайшлі 
з парахода ў будынак вакзала. (М. Лынькоў.) 2. Лабано- 
віч - так называўся малады настаўнік -- слухаў апавя: 
данні бабкі з цікавасцю. (Я. Колас.) 

2. Устаўныя словы, словазлучэнні і сказы, якія маюць 
аслабленую сувязь са зместам сказа, заўседы выдзяляюцца 
дужкамі: 1. Яна (вуліца) упіраецца прама ў цёмнасіні за- 
ліўчык возера. (М. Гамолка.) 2. На глухі паўстанак (пяць 
далёкіх вёрст) будзе слацца ельнік лапкамі напрост. 
(П. Глебка.) З. Ніна ўгаварыла Зіну (яе бацькі загінулі ў 
вайну) паехаць да сваіх. (І. Гурскі.) 

Для выдзялення ўстаўных сказаў, асабліва развітых і 
тых, што маюць уласныя знакі прыпынку, болыи мэтазгод- 

на выкарыстоўваць дужкі, таму што працяжнік даволі час- 
і та ўжываецца ў сказах іншай сінтаксічнай будовы. Да 
: таго ж, дужкі вельмі выразна выконваюць выдзяляльную 
“ролю: 1. Яго ворагі і прыяцелі (што часам бывае адно і 
і тое ж) рады якой-небудзь няўдачы. (Э. Самуйлёнак.) 
2. Што навука трэба мужчынам (а навуку стараста ра- 
зумеў як уменне чытаць, пісанне ж - ліха яго бяры: без 
яго можна абысціся лягчэй), стараста не спрачаўся. 
(Я. Колас.) 

Часта бывае цяжка правесці мяжу паміж устаўнымі і 
пабочнымі словамі, словазлучэннямі і сказамі. У такіх вы- 
падках трэба мець на ўвазе наступнае: а) пабочныя словы, 
словазлучэнні 1 сказы маюць адметную сэнсавую нагрузку 
(выражаюць мадальнае значэнне) і служаць для выражэння 
эмацыянальна-ацэначных адносін таго, хто гаворыць, да 
выказванняў, да фактаў, пра якія паведамляецца; указ- 
ваюць на паслядоўнасць і сувязь думак і г. д.; б) устаўныя 
словы, словазлучэнні і сказы заключаюць у сабе дадатковае 
да асноўнага паведамленне, тлумачэнне, удакладненне або 
заўвагу; в) пабочныя сказы, калі ёсць такая неабходнасць, 
звычайна ўводзяцца ў асноўны сказ з дапамогай падпарад- 
кавальных злучнікаў як, калі і інш., што збліжае іх з да- 
данымі часткамі складаназалежнага сказа: 1. Дзед, як нам 
здалося, меў добры настрой. (Б. Сачанка.) 2. На беларускую 
дзяўчыну, калі тут праўду ёй аддаць, ніхто яшчэ каме: 
нем не кінуў і не паважыцца кідаць. (А. Кулакоўскі.); 

г) устаўныя сказы, калі ёсць такая неабходнасць, пачына- 
юцца злучальнымі злучнікамі а, і і інш. і зрэдку -- словамі 
хоць, што, дзе і інш.: 1. Яны вярнуліся з горада і прывезлі 
повен воз усялякага дробнага (а на сваё мястэчка нават 
і нядробнага) тавару. (К. Чорны.) 2. З'явіўся нейкі атрад 
на вуліцы. Пачалася страляніна (хоць стралялі, відаць, 
для прыліку). (М. Лынькоў.) 


108. Прачытайце тэкст, знайдзіце пабочныя словы. Скажыце, з якой мэ- 
тай яны ўжываюцца, з якой часцінай мовы суадносяцца, якое маюць значэн- 
не. Паспрабуйце ўставіць у тэкст, дзе магчыма, дадатковыя пабочныя словы, 
словазлучэнні і сказы, тэкст запішыце. 


Дзіўныя жабы 


Гэта жыхарка балот, вадаёмаў 1 лугоў добра вядомая нам з 
ранняга дзяцінства. І нічым, здаецца, здзівіць не можа. Між 
тым ёсць на зямлі такія віды гэтых земнаводных, якія з'яў- 
ляюцца сапраўднымі «дзівакамі». Так, напрыклад, у Бразіліі 
жыве жаба піпа. Самка яе адкладвае яйкі ў сябе на спіне. 

У працэсе развіцця з яек паяўляюцца маленькія жабяняты. 
Інкубатарны перыяд працягваецца каля васьмідзесяці дзён, 
пасля чаго «калыскі» раскрываюцца, і іх насельнікі, а іх звы- 
чайна 40-- 120, саскокваюць са спіны маці і пачынаюць сама- 
стойнае жыццё. 

Яд паўднёваамерыканскіх жаб-дрэвалазаў настолькі моц- 
ны, што не саступае па сваіх якасцях яду курарэ. Мяс- 
цовыя паляўнічыя выкарыстоўваюць яго для змазвання 
стрэл, якімі забіваюць буйных жывёл, напрыклад ягуара ці 
аленя. 

У адрозненне ад піпы ў жабы рынадэрмы, што сустракаецца 
ў Чылі, жабянят выношвае самец. Для гэтага ён заглынае 
лічынкі і носіць іх у галасавым мяшку да з'яўлення малых. 

А вось жаба-бык, якая жыве ў Паўночнай Амерыцы, можа 
паспяхова выйсці пераможцай конкурсу крыкуноў сярод сваіх 
сародзічаў. Яе вельмі падобны да рову быка крык можна па- 
чуць за некалькі кіламетраў. 

Самай буйной жабай у свеце з'яўляецца камерунскі галіаф, 
вага якога перавышае тры з палавінай кілаграмы. Самая ж 
маленькая -- сейшэльская часночніца. Даўжыня яе цела не да- 
сягае і двух сантыметраў. (В. Томфчы.) 


Ф Скажыце, як скланяюцца лічэбнікі сорак і сто. 
е Растлумачце правапіс выдзеленых слоў. 


Парадак разбору простага сказа 


Від простага сказа 

1) памэце выказвання: апавядальны, пабуджальны, 
пытальны; 

2) паводлеэмацыянальнай афарбоўкі: клічны, ня- 
клічны; 

3) паводле наяўнасці галоўных членаў: двух- 
састаўны, аднасастаўны; тып аднасастаўнага: пэўна-асабо- 
вы, няпэўна-асабовы, абагульнена-асабовы, безасабовы, намі- 
натыўны, 

4) паводле наяўнасці 
развіты, неразвіты; 

5) паводле структуры: поўны, няпоўны (назваць, які 
член сказа апушчаны); няўскладнены, ускладнены (ускладня- 
ецца аднароднымі ! адасобленымі членамі сказа, звароткам, 
пабочнымі і ўстаўнымі словамі, словазлучэннямі і інш.); 

б) разбор па членах сказа (спачатку разбіраюцца галоўныя 
члены сказа, потым - даданыя, што ўваходзяць у састаў 
дзейніка, пасля -- даданыя члены з саставу выказніка). 


даданых членаў сказа: 

Разбор па членах сказа 


І. Дзейнік: якой часцінай мовы выражаны. 

2. Выказнік (просты дзеяслоўны, састаўны дзеяслоў- 
ны, састаўны дзеяслоўны ўскладнены, састаўны іменны, 
складаны ): спосаб выражэння. 

З. Дапаўненне (прамое, ускоснае): якой часцінай мовы 
выражана. 

4. Азначэнне (дапасаванае, недапасаванае): якой час- 
цінай мовы выражана. 

5. Прыдатак (абазначае род заняткаў, прафесію, нацыя- 
нальнасць, уласнае імя, агульную эмацыянальную ацэнку 
прадмета і інш.); адасоблены прыдатак. 

б. Акалічнасць (часу, месца, прычыны, мэты, спосабу 
дзеяння, умовы, уступкі, меры і ступені): якой часцінай мовы 
выражана. 

7. Словы, граматычна не звязаныя з членамі сказа. 


109. Спішыце. Устаўце прапушчаныя літары, раскрыйце дужкі і расстаў- 
це знакі прыпынку. Пабочныя словы, словазлучэнні і сказы падкрэсліце. 


І. Хмурны (не)разгаворлівы ён аднак кінуўся ў вочы і Ма- 
рылі. Можа таму што быў (не)лпадобны да іншых... Праз які 
год яны пажаніліся і здаецца не было відаць краёў іх малень- 
кага сумеснага шчасця. (У. Бельскі.) 2. «Угнявілі Марыля мы 
з табой Бога нечым. Не ўпадабаліся адным словам яму...» 
(У. Бельскі.) З. Возера было (не)вялікае і (не)на..а гл..бокае 
можа метраў сто ў шырыню і (ўдвая болей у даўжыню. 
(У. Бельскі.) 4. «Ну думаю,- закаціў вочы пракурор,-- усё 
канец Павел Андрэевіч». (У. Бельскі.) 5. Тым часам недзе ма- 
быць за язэпавай хатай глуха нібы ў бо..цы мерна зарыпеў ка- 
лаўрот студні. (У. Бельскі.) 6. Крыху пабадзяўшыся па лу..ку 
Аўсей здаецца супакоіўся размяк. (У. Бельскі.) 7. «Ну вось ты 
напрыклад пад..шоў да дзвярэй націснуў на кнопку а там за- 
мест званка: «Хто там?» 8. Параўна..е пэўна ж не з лепшых і 
Іван Пятровіч успрыняў гэта блізка да сэрца... (У. Бельскі.) 
9. Маці відаць а..чула што сын не слухае яе што ў яго зараз 
іншыя думкі уздыхнула... 10. Пра..шоўшы як кажуць праз 
агонь і ваду -- ад камандзіра ўзвода да такой высокай пасады, 
Аляксандр Васільевіч не разумеў нечага ў жыцці. (У. Бельскі.) 
11. Тваю мы ўбачылі мяжу на досвітку мне помніцца. (М. Ка- 
лачынскі.) 12. На гэтых дубах так павялося ўжо з незапомных 
часоў на Купалле вешалі качэлі. (Б. Сачанка.) 13. Недзе тут 
за бродам трэба ж такому здарыцца Алёшка вывіхнуў нагу. 
(Б. Сачанка.) 14. Я слухай сюды усё перадумаў. (А. Асіпенка.) 

110. Перакладзіце сказы на беларускую мову. Асаблівую ўвагу звярніце 
на пабочныя словы і сказы, падкрэсліце іх. Чым яны адрозніваюцца ад устаў- 
ных канструкцый? 


І. 1. Ранней весной в половодье Волга до того пере- 
полняется водой, что ей уже некуда принимать в себя воду 
притоков. Напротив, лишняя вода из Волги выливается. 
(М. Пришвин.) 


Напротив Летнего сада на правом берегу Невы находится 
музей -- Домик Петра І. 


2. Присмотритесь, выберите себе дело по вкусу, и я обегцаю 
учесть ваши склонности. Кстати, этих склонностей мы пока 
не знаем. (А. Антонов.) 


Разведка подвернулась Мечику как нельзя кстати. (А. Фа- 
деев.) 


З. Вот дождь зашуршал по соломенной крыше дальнего са- 
рая, вот перешел через дорогу, вот ударил по ступеням и, на- 
конец, залил все вокруг. 

Наконец наступила весна. 


П. 1. Сплоць ий рядом для небольшого рассказа нужно, как 
говорят на писательском языке, «поднять» большой материал, 
чтобы выбрать из него самое ценное. 2. Довольно давно, больше 
десяти лет назад, я решил написать трудную, но, как я тогда 
думал да и сейчас думаю, ийнтересную книгу. 3. На высоком 
берегу Оки есть село Окоемово. Из Окоемова, как говорят его 
жители, видно половину России. 4. Москвичи, как вам извест- 
но, в троллейбусах и автобусах разговаривают довольно редко, 
а больше читают. 5. Дом был, как говорила Екатерина Петров- 
на, «мемориальный». (М. Пришвин.) 

ЦІ. 1. Я оглядываю бесконечную даль леса - сторожка 
стойт на взгорье--й почти шалею от весеннего счастья. 
(Н. Смирнов.) 2. День облачный, ветреный -- стойт уже конец 
сентября,-- и ветер проносит по улице пыль и листья. (Й. Бу- 
нин.) З. Прошел первый снегопад - сколько их предстояло 
впереди! -- ий нормальная работа управления и участников на- 
рушилась, пришлось заниматься исключительно расчисткой 
дорог. (А. Ажаев.) 4. Орешник - в некоторых местах его на- 
зывают леіциной -- широколистный кустарник, который вы- 
гоняет свой стебли до вышины деревьев. (В. Солоухин.) 

ІУ. І. Когда я попал впервые в Крым (его я до того вдоль 
ий поперек изучил по карте), то, конечно, он оказался совсем 
другим, чем я о нем думал. (К. Паўустовекий.) 2. Наконец 
(и ешце ныне с самодовольствием поминаю эту минуту) чувство 
долга восторжествовало во мне над слабостью человеческою. 
(К. Паустовекий.) 

111. Прачытайце. Выпішыце сказы з пабочнымі словамі, словазлучэн- 
нямі і сказамі. Скажыце, з якой мэтай яны ўжываюцца ў дадзеным тэксце, 
да якога стылю адносіцца тэкст. 


Калі шанавалі Месяц 


Даныя маладой сучаснай навукі палеаастраноміі сведчаць, 
што ў сваім часе Месяц, а не, напрыклад, Сонца ці іншыя 
зоркі, быў найбольш шанаваным свяцілам нашага неба на пра- 
цягу дзесяткаў тысячагоддзяў. Старажытныя людзі не проста 
абагаўлялі і ўслаўлялі Месяц, але й пільна сачылі за яго 
рухамі 1 зменамі фаз, па іх сувымяраючы свае дзеянні і ўсё 
жыццё. Нават назвы гэтых фаз яўна былі суаднесены з назвамі 
пэўных этапаў чалавечага жыцця: Маладзік, Поўня, Ветах. 
Назіранні” за месяцавымі фазамі далі першыя штуршкі да 
паўстання шматлікіх адменнікаў міфа пра бога, які памірае і 
ўваскрасае. 

Відаць, назіраючы за Месяцам, людзі навучыліся вымяраць 
і лічыць час. Есць падставы думаць, што дзесяткі тысяч год 
таму ўзніклі і першыя ўяўленні? пра каляндар - пра меся- 
цавы тыдзень, месяц, год і, магчыма, пра большыя за год 
месяцавыя цыклы. З тых часоў за адным з каляндарных 
перыядаў замацоўваецца” назва «месяц». 

Месяцавы тыдзень быў адрозны ад нашага сённяшняга, ён 
меў 9 дзён і пачынаўся адначасова з чарговай месяцавай фазай. 
Відаць, з тых далёкіх часоў перайшло ў беларускі фальклор 
шанаванне лічбы 9. Верагодна, тады ж павялося называць пер- 
шы дзень тыдня «месяцавым днём» (напрыклад, англ. Мопаау 
і г. д.). Пазней, калі спатрэбілася ўзгадніць сонечны і месяца- 
вы гады, адбыўся пераход з 9-дзённага тыдня да 5-дзённага. 
Тады ўсталяваўся і прыняты зараз парадак ліку дзён тыдня 
пяцёркамі з адпаведнымі лічбамі-назвамі: панядзелак, аўто- 
рак, серада, чацвер, пятніца. 

І ўжо ў апошнюю чаргу быў прыняты ў нас да ўжытку 
вядомы нам сёння “-дзённы тыдзень - відавочна, найменш 
угрунтаваны ў самой нашай традыцыі. (С. Санько.) 


е Растлумачце правапіс выдзеленых елоў, затранскрыбіруйце іх. 


ў 18. Сказы з адасобленымі і ўдакладняльнымі 
членамі сказа 


112. Успомніце, якія члены сказа называюцца адасобленымі, якія -- 
удакладняльнымі. Якімі знакамі прыпынку яны выдзяляюцца на пісьме? 
Пры адказе карыстайцеся прыведзенымі ніжэй схемамі адасаблення: 

1) дапасаваныя азначэнні, выражаныя дзеепрыметнікавым 
зваротам: 


Х, дапасаванае азначэнне, “. 
дапасаванае азначэнне, Хх 
дапасаванае азначэнне, Х 


(з дадатковым акалічнасным 
значэннем прычыны, уступкі, 
умовы); 


ў] 
Х е 
дапасаванае азначэнне, 
асабовы займеннік 


2) адзіночныя азначэнні: 


Х ,... азначэнне, (падкрэсліваецца яго сэнсавая нагрузка) 


р 4 


азначэнне, Хх 
асабовы займеннік 


ў І 


азначэнне х 


3) акалічнасці, выражаныя дзеепрыслоўнымі зваротамі: 


ў І [Ў 


акалічнасць, , акалічнасць: 


4) акалічнасці, выражаныя адзіночнымі дзеепрыслоўямі: 


ў І 


2, акалічнасць, 


, акалічнасць, Ў. 


ц е ше Ф шшым Ф «няш аа Й а 


5) акалічнасці з дзеепрыметнікавымі прыназоўнікамі ня- 
гледзячы (на), дзякуючы: 
2, нягледзячы на ..., Ў 


а е. е... "е а е «тае Ф чаш Ф «ат 


?, дзякуючы -.. Ў 

Дзякуючы ..., Ў 


-. т а т ша Я а т 


Нягледзячы на ..., “ 


--. е ша й аа. Фа аа эш. та-- 


--. з --- а -“-- -. е - т ыа ча 


б) дапаўненні з прыназоўнікамі акрамя, апрача, за выклю- 
чэннем, замест і інш.: 
Дапаўненне, “ », дапаўненне, “ 


а тт? зашш анін” сш” «шаю сана а М, М. шашы а мм 


?, дапаўненне. 


ЎЎ? ЙШЫЎ Ма М а а ыт 


7) удакладняльныя акалічнасці месца і часу: 
2», дзе? дзе іменна?, “ 


а е Мам... 


а. еа ей еа фа ец 


5) прыдаткі: а 


АЕ р Ў 


Х -- прыдатак Хх «Прыдатак» 


неразвіты 
сана прыдатак,-- ... ЦЬ прыдатак, --... 
агульны р) неразвіты агульны р развіты 
назоўнік з назоўнік 
паясняльнымі 
словамі 
Хх, прыдатак прыдатак, Хх 
уласнае й з дадатковым уласнае 
імя і акалічнасным імя 

значэннем 

Х, прыдатак прыдатак, Хх 
асабовы асабовы 
займеннік займеннік 


Хх, прыдатак: 
а) са злучнікам як са значэннем прычыны, 
б) са словамі па імені, па прозвішчу, па клічцы, родам і г. д. 


Адасабленнем называецца сэнсавае і інтанацыйнае вы- 
дзяленне даданых членаў з мэтай надаць ім пэўную сама- 
стойнасць у сказе. Адасобленыя члены ўтрымліваюць эле- 

мент дадатковага паведамлення, дзякуючы чаму яны лагіч- 
на падкрэсліваюцца і набываюць большую сінтаксічную 
“значнасць і стылістычную выразнасць у сказе. Параўн.: 
Вёска стаяла паміж балота, паросшага густою лазою і 
алешнікам. (М. Чарот.) 1 Вёска стаяла паміж паросшага 
густою лазою і алешнікам балота. 

Сэнсавае вылучэнне адасобленых членаў сказа ў вусным 
маўленні дасягаецца інтанацыйным выдзяленнем: перад 
адасобленым членам (калі ён знаходзіцца не ў пачатку ска- 
за) голас звычайна павышаецца, затым робіцца паўза. На 
адасабленне падае фразавы націск. 

Адасобленыя члены сказа паводле сэнсавай нагрузкі 
1 інтанацыйнага афармлення набліжаюцца да даданых 
сказаў. 

Існуюць агульныя і выключныя ўмовы ада- 
саблення. Першыя тычацца ўсіх ці большасці даданых 
членаў, другія -- толькі асобных. Агульныя ўмовы ада- 
саблення вызначаюцца: 1) парадкам слоў; 2) ступенню 
развітасці члена сказа; 3) сэнсавай нагрузкай даданага 
члена сказа; 4) наяўнасцю ці адсутнасцю ўдакладняльнага 
характару адносін аднаго члена сказа да другога. 

1. Парадак еслоў улічваецца пры адасабленні азна- 
чэнняў, прыдаткаў, акалічнасцей. 

а) Азначэнне, якое стаіць перад азначаемым словам і 
якое выражана дзеепрыметнікам ці прыметнікам з за- 
лежнымі словамі, не адасабляецца (калі не мае дадат- 
ковых адценняў значэння), а калі яно знаходзіцца пасля 
азначаемага слова, то адасабляецца: Над хатамі стаяла 
ноч, пустая і глухая.-- Над хатамі стаяла пустая і глу- 
хая ноч. 

Калі азначэнне стаіць не непасрэдна перад азначаемым 
словам, а адарвана ад яго іншымі членамі сказа -- яно ада- 
сабляецца: На хвіліну асвечаны маланкай, перад намі быў 
будынак школы. 

б) Прыдатак у пазіцыі перад уласным імем, як правіла, 
не адасабляецца, а пасля ўласнага імені - адасабляецца: 
Шырокай светлай паласою нясе свае воды Дняпро -- 
любімая рака ўсходніх славян. (В. Вольскі.) 

в) Акалічнасць, выражаная адзіночным дзеепрыслоўем, 
звычайна адасабляецца, калі папярэднічае выказніку, і 
часцей за ўсё не адасабляецца, калі выказнік папярэднічае 
акалічнасці: Павел падышоў да яго ўсміхаючыся. 

2. Ступень развітасці члена сказа мае значэнне 
для адасаблення азначэнняў, прыдаткаў, акалічнасцей, 
дапаўненняў. 

а) Адзіночнае азначэнне ў пазіцыі пасля азначаемага 
слова звычайна не адасабляецца, развітае -- адасабляецца: 
Льецца Нёман паміж гораў, поўны сілы і красы. (Я. Колас.) 

б) Адзіночны прыдатак, які выражаны агульным (не 
ўласным) назоўнікам і характарызуе агульны назоўнік, 
звычайна не адасабляецца, цесна зліваючыся з ім, а развіты 
прыдатак адасабляецца: Замяцеліла полька-цыганачка. 
(Я. Брыль.); На сяле праспявалі апошнія пеўні, вешчуны 
блізкай зары і новага дня. (В. Каваль.) 

в) Адзіночная акалічнасць, выражаная дзеепрыслоўем, 
у становішчы пасля выказніка звычайна не адасабляецца, 
а развітая з тым жа значэннем і ў той жа пазіцыі -- 
адасабляецца: Ён чытаў лежачы; Ён чытаў, лежачы на ка- 
напе. 

г) Дапаўненні з прыназоўнікамі акрамя, замест, апра- 
ча, за выключэннем і інш. адасабляюцца ў залежнасці ад 
ступені развітасці: Апрача настаўніка сёння працаваў 
яшчэ і студэнт -практыкант.-- Апроч той зямлі і зямное 
арбіты, былі ў ім яшчэ і сузор'і адбіты. (А. Куляшоў.) 

з. Сэнсавая нагрузка даданых членаў сказа мае 
значэнне для адасаблення азначэнняў, прыдаткаў, акаліч- 
насцей. 

а) Азначэнне, якое мае толькі сваё прамое значэнне, у 
пазіцыі перад азначаемым словам не адасабляецца, а азна- 
чэнне, ускладненае акалічнасным значэннем, адасабляец- 
ца: Узрушаны і выведзены з раўнавагі, старшыня грозна 
ўшчуньвае крыкуноў. (Я. Колас.) 

б) Прыдатак, што адносіцца да ўласнага імені і стаіць 
перад ім, не адасабляецца, калі мае толькі азначальнае зна- 
чэнне; калі ж ён ускладняецца акалічнасным значэннем, 
то адасабляецца: Мой таварыш Васіль адразу адказаў на 
пісьмо; Чалавек невысокага росту, Іван амаль што быў не 
бачны з-за студні. 

в) Акалічнасці, выражаныя назоўнікамі ва ўскосных 
склонах з прыназоўнікам, адасабляюцца, калі, акрамя 
свайго асноўнага значэння (напрыклад, часу), маюць яшчэ 
дадатковае адценне значэння (напрыклад, прычыны, умо- 
вы іінш.): З прыбліжэннем ночы ўсё вакол дзіўна перамяні- 
лася.-- У ваенны час з прыбліжэннем ворага да горада, на- 
сельніцтва пачынала рыхтавацца да абароны. 

4. Удакладняльны характар аднаго члена сказа ў 
адносінах да другога мае значэнне для адасаблення 
азначэнняў, прыдаткаў, дапаўненняў, акалічнасцей: Зусім 
не па душы прыйшлося Грышку новае жыццё з новымі, 
дагэтуль незнаёмымі, людзьмі. (М. Чарот.); Яна, Валя, 
таксама любіла патанцаваць. (І. Шамякін.); Яму хацела- 


ся аднаго - спакою. Там, дзесьці далёка на ўсходзе, 
застаўся яго сын. (І. Шамякін.) 

Да прыватных умоў адасаблення адносяцца такія, як 
сінтаксічная неспалучальнасць сэнсава звязаных слоў (на- 
прыклад, уласных займеннікаў і азначэнняў), слабая сін- 
таксічная сувязь азначаемага слова з тым, якое яго азначае 
(слабае кіраванне назоўнікаў ва ўскосных склонах), наяў- 
насць іншых адасобленых членаў сказа. 


113. Адкажыце на пытанні. 


. Што называецца адасабленнем? 
. Што ляжыць у аснове адасаблення? 
. Якіўплыў на адасабленне даданых членаў сказа аказвае парадак слоў? 
. У чым заключаецца асаблівасць адасаблення развітых членаў сказа? 
. ЎІкое значэнне мае сэнсавая нагрузка для адасаблення даданых членаў 
сказа? 

б. Ці ўплывае на адасабленне ўдакладняльны характар даданых членаў 
сказа? 

7. Якія прыватныя ўмовы адасаблення даданых членаў сказа? 

114. Спішыце, падкрэсліце адасобленыя члены сказа, вызначце іх сінтак- 
січную ролю і спосабы выражэння. Растлумачце ўмовы адасаблення. 


Старажытныя паясы 


Поясу заўжды адводзілася важная роля ў касцюме, як жа- 
ночым, так і мужчынскім. Лічылі, што ён садзейнічае плада- 
роддзю, абараняе ад хвароб, перагароджвае шлях «нячыстай 
сіле». Адным са старажытнейшых паясоў, што добра захавалі- 
ся, з'яўляецца скураны пояс з грунтовага магільніка ў Сто- 
лінскім раёне, упрыгожаны бронзавымі бляшкамі і спраж- 
кай, які адносіцца да ІІ ст. да н. э.- П ст. н. э. 

Шмат вядома аб паясах з раскопак курганоў ХІ- ХІІ ста- 
годдзяў. Гэта паясы скураныя, з тканін, плеценыя, тканыя, з 
залататканай тасьмы. На скураных паясах і на паясах, шытых 
зтканін, насіліся жалезныя і бронзавыя спражкі разнастайнай 
формы, шмат было падковападобных спражак са спіралепа- 
добнымі канцамі. Да паясоў на ланцужках або шнурках пад- 
вешваліся амулеты: падвескі-конікі, бразготкі, ножыкі. Но- 
жыкі часта, асабліва на Панямонні, знаходзяць у скураных 
вышываных футаралах. У кургане каля вёскі Відагошч на Ла- 
гойшчыне знойдзены цікавы жаночы пояе: скураны, ад пояса 
да кален спускаюцца чатыры шнуры з шарсцяной тканіны, пе- 
рахопленыя частымі абручыкамі з бронзавай бляхі. Кожны са 
шнуроў заканчваецца бразготкай. (Л. Дучыц.) 


Ф Вызначце спосаб выражэння галоўных членаў сказа, назавіце віды 
аднасастаўных сказаў. 

115. Спішыце, расстаўце знакі прыпынку. Адасобленыя і ўдакладняль- 
ныя члены сказа падкрэсліце. 


І. Нават тут гледзячы ў гэтае бяздоннае неба не трэба ду- 
маць пра былое трэба засяродзіцца на іншым на жаўруку ў 
небе мурашках што снуюць у траве на бярозцы што таемна 
шапоча лісцікамі - толькі не думаць пра яе пра Мальвіну... 
(У. Бельскі.) 2. Наперадзе чарнела аселая ў зямлю хата у вок- 
нах якой хоць быў час не гарэла святло. (У. Бельскі.) З. Яшчэ 
не пачаліся дажджы касыя з хлёсткім пранізлівым ветрам 
калі на цэлыя дні шарэе прыпадае да зямлі цяжкае”? неба. 
(А. Жук.) 4. Была асенняя але надзіва яшчэ цёплая ноч ці- 
хая парная з нізкім валакністым небам якое выпрамень- 
вала слабае роўна рассеянае святло завоблачнага месяца. 
(М. Ракітны.) 5. І як многа выпетралае травы хоць здалёку 
гледзячы здаецца што трава ўся зяленая стракатая ад кветак. 
І кветак нямнога але яны ярка-жоўтыя ружовыя здалёк 
кідаюцца ў вочы і таму здаецца што так пышна цвіце яшчэ 
зямля. (А. Кук.) б. Хто ў нашай рэспубліцы не ведае імя 
Ларысы Пампееўны Александроўскай гэтай «беларускай 
Няжданавай» зоркі першай велічыні нацыянальнай опернай 
сцэны. (Л. Лявонава.) 7. Архіп і без яго таго лектара ведае што 
да чаго. (У. Бельскі.) 8. І раптам зусім нядаўна тыдзень назад 
Архіпу прадказанне з'явілася па-іншаму загавораць пра яго 
людзі і можа не толькі ў сваёй вёсцы а і далей. (У. Бельскі.) 
9. Ён не па-старэчы жвава падхапіўся з ложка шаргануў 
босымі нагамі па настылай за ноч падлозе навобмацак 
знайшоў ля ложка атопкі пахістваючыся узбуджаны усхва- 
ляваны ўспамінамі таропка пашлэпаў да засланага дама- 
тканым абрусам стала сярод хаты. (У. Бельскі.) 10. Тут ля 
гэтай засені вялізнае каменне што выконвала некалі ролю 


фундамента. (М. Лупсякоў.) 


116. Спішыце, адасобленыя члены сказа падкрэсліце, вызначце іх сінтак- 
січную ролю і спосаб выражэння. Паспрабуйце змяніць сказы так, каб у іх 
не стала адасобленых членаў сказа. Як ад гэтага зменіцца тэкст? 


Тры сцяблінкі 


Каля дарогі ў траве сарваў тры сцяблінкі, густа ўбраныя 
ў дробныя белыя кветачкі: некаторыя паспелі раскрыцца і 
зіркавата глядзелі на свет, некаторыя спалі яшчэ ў бутончы- 
ках з макавае зярнятка. 

Прынёс гэту жменьку дадому і паставіў у самую маленькую 
вазу на стале. Напіўшыся чыстай вадзіцы, сцяблінкі выпрас- 

таліся: як і там, пры дарозе, развінуліся пруценькай зялёнай 
павуцінкай. 

Калі пакой пачаў напаўняцца блакітным вечаровым змро- 
кам, зорачкі-кветкі пазіралі з сутоняя някідкім вяночкам-су- 
зор'ем. 

А выйшаў на ганак, з высокай глыбіні ўжо глядзелі ўніз 
зоркі Сусвету. Здавалася, пераміргваліся, пасылаючы прыві- 
танне тром сцяблінкам у вазе на стале. (В. Дранчук.) 

б, 
117. Выпішыце з тэксту сказы з адасобленымі членамі, дайце ім харак- 


тарыстыку, абгрунтуйце ўмовы адасаблення; вызначце сэнсава-стылістыч- 
ную ролю адасобленых членаў сказа. 


Святаслава 
(Урывак з апавядання.) 


Лось, якога высачылі яшчэ з учарашняга дня і амаль за- 
гналі княжацкія дружыннікі, знік, нібыта скрозь зямлю пра- 
валіўся. І хаця Рагвалод, прышпорыўшы каня, усё яшчэ ша- 
лёна гнаў яго між высачэзных соснаў, увесь час прыгінаючы- 
ся, каб не выбіў вочы які сук ці галінка, прадчуванне? ўдачы 
знікала, шырокі ласіны круп, што мільгануў у маладым 
сасняку, болей не паказваўся. 

..“Не чуваць было ні хрыплага гаўкання ганчакоў, ні кры- 
каў загоншчыкаў. 


..Грыдні адсталі ад княжыча, і ён неспадзявана” для сябе 
самога апынуўся ў лесе адзін. 


Рагвалод выняў з сядзельнай" торбы рог. Працяжны покліч 
як ускалыхнуў нетры: з дрэваў пырхнулі птушкі, нешта 
вогненна-рыжае мільганула ў кустах, мацней затрымцелі 
лісты асіны. Але адказу не было: далёка ад сваіх адарваўся 
княжыч, у глухое, нежылое месца завяла яго пагоня! Ста- 
міўшыся, ён апусціў руку, праехаў яшчэ наперад, аглядаю- 
чыся",--і нечакана ўбачыў непадалёк дзяўчыну. У кабаце, 
што быў накінуты на грубую кашулю, падол якой пакрывалі 
пырскі балотнай твані, у лапцях, яна трымала ў руках лубянку 
з журавінамі. Танны металічны абручык на галаве блішчаў 
паміж позніх асенніх кветак. Дзяўчына стаяла, прыхіліўшыся 
да сасны, і княжыч не адразу ўбачыў калчан са стрэламі, які 
вісеў на плячы... (В. Іпатава.) 


е Падумайце, пры напісанні якіх слоў вы маглі б памыліцца. Чаму? 
101 


ыа 


Гая 


цаў 


118. Перакладзіце тэкст на беларускую мову. Запішыце, адасобленыя 
члены сказа падкрэсліце. 


Русский соловей 


Слыхали ли вы «Соловья» -- знаменитый романс русского 
композитора Александра Александровича Алябьева на слова 
поэта Дельвига? Помните начало: «Соловей мой, соловей, го- 
лосистый соловей»!? ЗЕ 


Эта замечательная мелодия родилась в тюремной камере 
московской городской полицейской части. Уже около года то- 
мился здесь композитор Алябьев, человек вольнолюбивый, 
близкий к кругам декабристов. После трех лет судебного раз- 
бирательства его сослали в Сибирь, лишив всех чинов, отличий 
и прав. Но песню, сочиненную им, нельзя было ни арестовать, 
ни сослать. «Соловей», вырвавшись за решетки, понесся по 
белу свету, сразу же очаровав слушателей неповторимой поэ- 
тической выразительностью. Алябьева, автора романса, стали 
называть «русским соловьем». (З календара.) 


119. Зрабіце сінтаксічны аналіз прыведзенага ніжэй тэксту: вызначце ў 
ім звароткі, пабочныя словы, адасобленыя і ўдакладняючыя члены сказа, 
ахарактарызуйце іх. Вызначце стылістычную прыналежнасць тэксту. Рас- 
тлумачце расстаноўку знакаў прыпынку. 


Пяроспар 
(Балада азбукі. ІХ стагоддзе) 
І 


Яны крычаць яму: «Ерэтык!» Але ён не чуе гэтага. Яны 
плююць яму ў твар. Але ён не бачыць гэтага. Яны, заезджыя 
ў Рым святары, топчуць вырваную з ягоных рук славянскую 


кнігу, якая і лёс яму, і жыццё. Толькі гэта ён бачыць і толькі 
гэта ён чуе. 


П 


І гаворыць спакойна ў азвярэлыя, зненавідныя, памут- 
нелыя лютасцю вочы: «Гора вам, ашалелым ад злосці! Наво- 
шта ж вы, самі сляпыя і глухія, асуджаеце на вечную сле- 
пату і глухату цэлыя народы? Ці ж не адно на ўсіх свеціць 
сонца? Ці ж не ўсе дыхаюць адным паветрам? Ці ж не ўсе 
мовы родныя -- пад гэтым сонцам і пад гэтым паветрам? Ці 


ж не кожан народ павінен гаварыць і пісаць на сваёй род- 
най мове? 

А яны, разгневаныя, зневажаюць ягоную кнігу. Б'юць вы- 
спяткамі, петаюць ножкамі, расціраюць падэшвамі, топчуцца 
па ёй - як па жывым чалавеку. І яму здаецца, што яны не па 
кнізе, а па ім самім топчуцца, б'юць яго самога нагамі ў твар - 
аж крывяцца, ён адчувае шчокі... 


ІУ 


«Гора вам, пыхліўцы і кепскаробы!» -- крычыць ён. Цяпер 
ужо яны не чуюць яго - так заюшыліся сваім шалам, так 
зрасліся са сваім вар'яцтвам. З-пад іхніх ног, здаецца, аж пыр- 
скаюць ва ўсе бакі славянскія словы, славянскія літары. Тыя, 
над якімі ён так руплівіўся - хацеў, каб яны былі і пры- 
гожыя, і зразумелыя, і простыя -- ім жа мусяць радавацца 
няўмелыя рукі перапісчыкаў. 


у 


Дык які ж гэта дыспут, калі спрачаюцца нагамі? Дык які 
ж гэта пяроспар, калі спрачаюцца ногі з галавою, а не сэрца 
з сэрцам, душа з душою? 


УІ 


Бацька яго быў друнгарый, брат Мяфодзій -- страціг, і ён, 
ціхі хлопчык з вялікімі задуменнымі вачыма, ён, Канстанцін, 
які ў манастве прыме імя Кірыла, таксама мог бы стаць вай- 
скоўцам, але ён, дзіўнаваты для іншых, дзіўнавата і ачапіў- 
ся -- выбраў сабе ў вечныя жонкі асобу з незвычайным імем -- 
Навука. (Я. Сіпакоў.) 


е Перакажыце тэкст, замяняючы простую мову на ўскосную. 
Ф З дапамогай гістарычнага слоўніка беларускай мовы вызначце значэнне 
выдзеленых слоў. 


СКЛАДАНЫ СКАЗ 


5 19. Сэнсава-стылістычныя магчымасці 
складанага сказа 


Складаным называецца сказ, у які ўваходзяць дзве або 
некалькі сэнсава-граматычных частак, падобных на про- 
стыя сказы. 

Колькі ў складаным сказе граматычных асноў, столькі 
і частак. 

120. Абапіраючыся на схемы, назавіце тыпы складаных сказаў: 


гі ріі БІ ) [але)ў[ І [ ]. (Таму, шта)...); 
[ І, «азў)...). 
пр; БІ: БС 1-6 1. 


Ф Да схем прыдумайце або падбярыце з мастацкай літаратуры і запішыце 
сказы; растлумачце пастаноўку знакаў прыпынку і вызначце сінтаксічную 
функцыю злучальнага слова. Чаму ў схемах сродкі сувязі частак абазначаны 
па-рознаму? 


Складаныя сказы ў залежнасці ад структуры, сродкаў і 
відаў сувязі, сэнсавых адносін і некаторых іншых прымет 
падзяляюцца на тыпы і падтыпы. 


121. Уважліва разгледзьце табліцы класіфікацыі складаных сказаў і па- 
раўнайце іх. Паводле якіх прымет зроблена такая класіфікацыя? 


Складаныя сказы 
злучнікавыя бяззлучнікавыя 













з падпарадкавальнымі 
злучнікамі 


Складаныя сказы 







са злучальнымі 
злучнікамі 




















з рознымі 






складаназлу- складаназа-] [бяззлучні- відамі сувязі 
чаныя лежныя кавыя (камбінаваныя) 

Складаныя сказы 















з рознымі 
відамі сувязі 
(камбінаваныя) 









злучнікавыя бяззлучнікавыя 





складаназа- 
лежныя 






Ф Назавіце злучальныя і падпарадкавальныя злучнікі, якія ўжываюцца ў 
складаных сказах. 

Ф Якаязгэтых табліц найболып поўна адлюстроўвае сэнсава-граматычныя 
адносіны паміж часткамі складанага сказа і чаму? 

Ф Паспрабуйце абгрунтаваць, ці можна адну класіфікацыю складаных 
сказаў падмяняць другой. 

Ф Зрабіце схемы або прыдумайце і запішыце сказы камбінаванай будовы з 
самымі рознымі варыянтамі састаўных частак (са злучальнай і падпа- 
радкавальнай; злучальнай і бяззлучнікавай; падпарадкавальнай і бяззлучні- 
кавай сувяззю і інш.). 


122. Назавіце асноўныя раздзелы навукі аб мове. Што вы ведаеце пра 
стылістыку як раздзел мовазнаўства? Заканспектуйце артыкул «Стыліс- 
тыка» з энцыклапедыі «Беларуская мова» (Мн., 1994, с. 538--541). 


123. Прачытайце звесткі пра сэнсава-стылістычныя магчымасці склада- 
ных сказаў. і 


Усе тыпы складаных сказаў (злучнікавыя і бяззлучніка- 
выя) маюць вялікія сэнсава-стылістычныя магчымасці, па- 
колькі шырока выкарыстоўваюцца ва ўсіх стылях мовы: 

а) з дапамогай складаных сказаў афармляюцца адпавед- 
ныя паведамленні, г. зн. складаныя сказы выступаюць як 
камунікатыўныя адзінкі, з'яўляюцца сродкам перадачы 
інфармацыі; 

б) саскладаных сказаў арганізуюцца розныя маналагіч- 
ныя і звышсказавыя адзінствы. Прыкладам такіх функцый 
можа быць наступны ўрывак: У беларускай літаратуры 
Якуб Колас -- постаць, якая ніколі ў сваёй эпічнай велічы 
нікому не ўступіць першынства, якімі б геніяльнымі ні 
былі эпікі, што прыходзілі і будуць прыходзіць пасля. Так 

распарадзілася сама гісторыя, у якой ён заняў сваё асобае 
месца. Тое, што зрабіў у нашай літаратуры Якуб Колас, 
застаецца недасягальным назаўсёды. І рэч не ў тым, што 
яго наступнікі і паслядоўнікі менш таленавітыя. Рэч у 
тым, што ён быў першы, хто ахапіў душой увесь неабдым- 
ны свет беларуса, хто пранік у гэты свет на ўсю глыбіню, 
ува ўсе яго куткі і закуточкі. (Н. Гілевіч.); 

в) складаныя сказы дазваляюць выкарыстоўваць вялі- 
кую колькасць елоў 1 сэнсава-граматычных частак, выра- 
жаць спалучальныя, супастаўляльныя, размеркавальныя, 
прычынна-выніковыя, аб'ектныя, прасторавыя і іншыя ад- 
носіны, ужываць шматлікія стылістычныя фігуры (анты- 
тэза, паралелізм, градацыя, параўнанне, перыяд, эліпсіс, 
асіндэтан і інш.). 

Прыклады складаных сказаў -- 


з параўнаннем: 


Усё праходзіць, быццам дождж няроўны,-- 

І боль, і злосць, і дробная брыда, 

А застаецца важны і галоўны 

І самы светлы талент -- дабрата. (С. Грахоўскі.); 


Над Вязынкаю дождж імжэў 
І вербы гнуліся, як хвалі. (А. Грачанікаў.); 


з супастаўленнем (антытэза): Дарослыя, праходзячы, 
усміхаліся або паціскалі плячамі, а мы стаялі, як саляныя 
слупы, уражаныя, пакрыўджаныя. (У. Караткевіч.); 

з пропускам слоў ці словазлучэнняў (эліпсіс): У гарад- 
скім парку валтузіліся ў сасновых шатах і ляніва крычалі 
галкі -- стаяла ноч. (М. Стральцоў.); 

з пропускам злучнікаў пры частках складанага сказа 
(асіндэтан): 


Неспакойная зелень прарвецца з узлесся 

На дарогі, абмытыя першым дажджом, 

Ажыве ў бурных водах лясное Палессе, 

Грымне стрэлам далёкім па-новаму гром. (А. Бачыла. ); 


г) часта ў якасці прыказак і прымавак ужываюцца скла- 
даныя сказы: 


Дзяцей - як бобу, а хлеба -- ні дробу. (Прымаўка.) 


Ф (Скажыце, якуюінфармацыю вы атрымалі, прачытаўшы першы прыклад. 
Што вы можаце яшчэ сказаць пра жыццёвы і творчы шлях Я. Коласа? 

Г 


Ф Растлумачцезнакі прыпынку ва ўсіх прыведзеных прыкладах. Начарціце 
схемы складаных сказаў. Апошні з іх разбярыце па членах сказа. 


Ф Выкарыстоўваючы слоўнікі лінгвістычных тэрмінаў, пазнаёмцеся з на- 
званымі і іншымі стылістычнымі фігурамі, звярніце ўвагу на складанае сін- 
таксічнае цэлае, зрабіце канспект. 


124. Прачытайце верш. Вылучыце складаныя сказы, запішыце іх грама- 
тычныя асновы, ахарактарызуйце гэтыя сказы паводле відаў сувязі, растлу- 
мачце пастаноўку знакаў прыпынку. 


Накцюрн 


Над краем гэтак міла-міла 
Увесну сонейка свяціла - 
Свяціўся ліст, свяціўся свет. 
І быў для сэрца не замкнёны, 
І быў душою бласлаўлёны с 
Птушыны свіст і траўны цвет. 
Уранку гэтак ветла-ветла, 
Уранку гэтак светла-светла 
Зырчэў туман, трымцеў прамень. 
І з промнем гэтым заручоны, 
Надзеяй ціхай пазлачоны, 
Прыходзіў дзень, праходзіў дзень... 
Дык не маніце, дык скажыце, 
Што перапёлка змоўкла ў жыце, 

7... Што восень лісця намяла, 

Што нешта ў свеце адбылося, 

Што нешта ў свеце не збылося 
І што чаромха адцвіла. (М. Стральцоў.) 


Ф Якая са стылістычных фігур яскрава вылучаецца ў гэтых радках? 


125. Дапоўніце сказы 1 запішыце іх у такой паслядоўнасці, каб атрыма- 
лася невялічкае апавяданне. 


За акном нетаропка шапацеў дождж, і .... У тую восень, 
калі ...,.... Стаяў зімовы сонечны дзень, але ..., ..., якія.... 
Я ішоў і думаў, як ..., якую..., што.... Насоўвалася ноч, яна 
несла з сабой нейкую таямнічасць, хавала ў прыцемак зямлю, 
нібы хацела, каб .... Дні цягнуліся, ЯК ..., аднак .... Цяпер 
стоена і маўкліва ўладарыла мутнаватая зімовая ноч, і..., што 
.., У які.... 

ў 20. Сэнсава-граматычнае ўзаемадзеянне частак. 
складанага сказа 


126. Прыдумайце два сказы са злучальным словам дзе, якія можна за- 
пісаць у варыянтах са злучнікамі або злучальнымі словамі што, калі, якія, 
як. Вызначце сінтаксічную функцыю злучальных слоў. Якія адценні набывае 
даданая частка сказа ў кожным выпадку? 


127. Спішыце сказы, расстаўляючы знакі прыпынку; вызначце састаў- 
ныя часткі складаных сказаў і параўнайце іх з простымі сказамі. Ці маюць 
часткі складаных сказаў сэнсавую самастойнасць і інтанацыйную законча- 
насць? 


І. 1. Возера ўжо блішчыць паміж чэзлых соснаў што рас- 
туць на качкаватай імшары якая цяпер увосень зноў набры- 
няла стала мокрай і слізкай. 2. Застаецца яшчэ прамінуць гат- 
ку каб выйсці на сухую грыву засланую апалым лісцем. 3. Там 
дарога губляецца ў маладым ельніку які падступаецца да са- 
мых каляін. 4. Скрозь на пасівелых яловых галінах вісяць 
пасмы пажоўклае асакі нацярушанай яшчэ ўлетку калі вазілі 
з расцяробаў сена. 5. Сям-там калышацца пакулле павуціння 
на якім нібы застылі як вішнёвая смала кроплі парудзелай 
дажджавой вады. б. Ластаўкі горнуцца да вады мітусяцца над 
пакошаным берагам -- у познюю восень яны чамусьці заўсёды 
злятаюцца сюды за цэлую вярсту ад вёскі. 7. Ветру не было і 
жыта паабапал стаяла на ўвесь рост. (І. Чыгрынаў.) 

П. і. Арцём распранаецца бярэ на ўслоне вядро з вадой 
размаляваную фарфоравую чашку і выходзіць на падворак. 
2. У лесе пахла растопленай смалой. З. Дзьмуў едкі густы і 
парывісты вецер. 4. Ля берага у вялікай проламцы гойдалася 
паціху дашчаная лодка пашпакляваная і прасмоленая. (І. Чыг- 
рынаў.) 


Ф Зрабіце класіфікацыю складаных сказаў паводле сродкаў сінтаксічнай су- 
вязі частак, назавіце і падкрэсліце гэтыя сродкі. Растлумачце значэнне вы- 
дзеленых слоў. 


Часткі складаных сказаў знаходзяцца паміж сабой у 
пэўных сэнсава-граматычных узаемаадносінах: дапаўня- 
юць або характарызуюць адна адну. Састаўныя часткі 
аб'ядноўваюцца ў структурнае, сэнсавае і інтанацыйнае 
адзінства з дапамогай сінтаксічнай сувязі. Паводле відаў су- 
вязі 1 сэнсавых адносін, як вядома, складаныя сказы падзя- 
ляюцца на: 

а) складаназлучаныя, часткі якіх сінтаксічна раўна- 
праўныя, звязаны злучальнымі злучнікамі і выражаюць 
спалучальныя, супастаўляльныя, размерка- 

вальныя, прычынна-выніковыя і некаторыя ін- 
шыя разнавіднасці далучальных адносін; 

б) складаназалежныя. Іх часткі сінтаксічна нераўна- 
праўныя (галоўныя і даданыя), звязаны падпарадкаваль- 
нымі злучнікамі і злучальнымі словамі, выражаюць 
атрыбутыўныя (азначальныя), аб'ектныя, 
суб'ектныя ірозныя акалічнасныя адносіны; 

в) бяззлучнікавыя, арганізаваныя з сінтаксічна раўна- 
праўных або нераўнапраўных частак, што звязаны бяз- 
злучнікавай сувяззю па сэнсе, інтанацыяй, парадкам слоў, 
трывальна часавымі суадносінамі выказнікаў і іншымі 
сродкамі. Часткі бяззлучнікавых сказаў выражаюць, як 
правіла, адносіны, аналагічныя злучнікавым сказам; 

г) сказы з рознымі відамі сувязі (камбінаваныя). У іх 
склад уваходзяць тры і больш часткі, якія аб'ядноўваюцца 
на ўзор розных мадэлей складаназлучаных, складаназа- 
лежных і бяззлучнікавых складаных сказаў. 


128. З мастацкай літаратуры падбярыце па адным прыкладзе на кожны 
від сінтаксічнай сувязі, вызначце разнавіднасці адносін паміж часткамі скла- 
даных сказаў. Скажыце, чым адрозніваюцца злучнікі ад злучальных слоў. 

Зыходзячы з папярэдняга матэрыялу, начарціце табліцу пра разна- 
віднасці адносін паміж часткамі складаных сказаў. 


Складаныя сказы могуць мець больш за дзве часткі. 

У складаназалежных сказах з некалькімі даданымі су- 
вязь паміж галоўнай і даданымі часткамі бывае суза- 
лежнай або паслядоўнай ці спалучае сузалежную 
і паслядоўную сувязь. 

Сузалежнае падпарадкаванне, пры якім некалькі дада- 
ных частак паясняюць адну, можа быць аднародным і не- 
аднародным. 

Пры сузалежным аднародным падпарадкаванні ўсе 
даданыя часткі аднаго віду сувязі паясняюць галоўную 
частку ў цэлым або які-небудзь адзін член сказа галоўнай 
часткі: 

Пайду адзін па золкіх туманах 

Туды, дзе срэбрам зімавее восень, 

Дзе спеў мой ціхі росіцца ў палях 

І позняй птушкай просіцца ў нябёсы. (М. Шабовіч.) 


ы? 

даданыя часткі аднаго або розных відаў сувязі паясняюць 
розныя члены сказа галоўнай часткі: Калі высадзіліся на 
бераг, лодку, да якой быў прывязаны доўгі кавалак кабеля, 


І Пры сузалежным неаднародным падпарадкаванні 
разведчыкі пацягнулі назад. (А. ІШашкоў.) 


У сказах з паслядоўным падпарадкаваннем першая да- 
даная частка паясняе галоўную, а кожная наступная -- 
папярэднюю даданую: Бор пачынаецца з берага стройнымі 
соснамі, якія ўтвараюць суцэльную сцяну, калючую, з сіва- 


калі? 
якую? 
а (Калі)...), [наз., (да (акой)...), дзеясл.] 


зялёным верхам макавак, што выскачылі за сёлетні год. 


якіх? 


(І. Грамовіч.) 
; [наз.], (акі») ... наз.), (бат)... 


якімі? 


Пры епалучэнні сузалежнага і паслядоўнага падпарад- 
кавання магчымы розныя варыянты сувязі: Не ведалі 
людзі, кладучы зярняты ў старанна абробленую пульхную 
глебу, што іх праца можа прапасці марна, што буйныя ка- 
ласы, якія вырастуць з тых зярнят, будуць не радасць вы- 
клікаць, а смутак, словы праклёну і нянавісці да варожай 
навалы. (І. Мележ.) 


чаго? якія? 


чаго? 


НЕ 
[дзеясл.], (бптд)...), (што)... наз., ((акі5) гае да 


129. Прачытайце сказы, выпішыце спачатку складаназлучаныя, потым 
складаназалежныя, бяззлучнікавыя і сказы з рознымі відамі сувязі (камбіна- 
ваныя). Растлумачце пастаноўку знакаў прыпынку. Пабудуйце схемы. 


1. Церусіў маленькі дожджык, але было цёпла і ціха -- во- 
сень абяцала быць лагоднаю. (У. Дамашэвіч. ) 2. Ён смела на 
вуліцу выйшаў, дзе бэз густалісты за нізкім штыкетнікам рос, 
дзе трошачкі воддаль на роўным шырокім узвышшы спічасты 
касцёл нарываўся да мройных нябёс. (А. Зарыцкі.) З. Чорна 
ворана крыло хмарна неба заняло, дробны дожджык сее. 

(А. Вялюгін.) 4. Здаецца, недзе і гром далёка грыміць, і ма- 
ланкі неба ўначы ў тым баку паласуюць, а дажджу ўсё не да- 
чакацца. (І. Чыгрынаў.) 5. Поезд яшчэ быў далёка ад Мінска, 
а малады русавалосы капітан ужо нецярпліва паглядваў на 
гадзіннік, дастаў з-пад сядзення свае рэчы, апрануў шынель, 
фуражку. (У. Дамашэвіч.) 6. Цягнік тармазіў, падыходзіў да 
станцыі, колы стукалі на стрэлках. (У. Дамашэвіч.) 7. Перуны 
грукаталі ў прасторы пустым, прыгіналіся долу кусты, і ў цём- 
ным прадонні набухшых крыніц гаслі водсветы бліскавіц. 
(П. Панчанка.) 8. Хмарнае ранішняе неба прыўзнялося над бе- 
лым прасцягам, аздобленым плямамі ўсяго, што не было за- 
сыпана снегам. (В. Быкаў.) 


Ф Вызначце разнавіднасці адносін паміж часткамі складаных сказаў, 
назавіце сродкі сінтаксічнай сувязі. 


130. З прыведзенымі спалучэннямі прыдумайце і запішыце складаныя 
сказы, якія б выражалі спалучальныя, супастаўляльныя, атрыбутыўныя 
(азначальныя) і розныя акалічнасныя адносіны паміж часткамі. 


Прыпякала сонца, мінула восень, дзьме снегавей, узялася 
лёдам вада, расступіліся хмары. 


Ф Абазначце злучнікі і злучальныя словы. 


131. Прачытайце тэкст, дайце яму загаловак і спішыце. 


Быў верасень, і жаўталістая восень ужо кранула пышнай 
пазалотай кроны дрэў.” Гэтая пазалота асабліва кінулася ў 
вочы, калі ўзышло сонца і яго гуллівыя промні асвятлілі на- 
ваколле. Быццам запаленыя свечкі, то тут, то там успыхнулі, 
засвяціліся бярозы, асіны, клёны.” На лужку, што разлёгся 
зводдалі, ірдзелі, чырванелі гронкі спелай каліны, арабіны. 
Там, ля стагоў сена, клубіўся мутна-белы, быццам дым, туман. 
І было ціха, так ціха, што чуваць было, як падалі, стукаючыся 
аб сукі і кару дрэў, спелыя жалуды. (Б. Сачанка.) 


Ф Падкрэсліце граматычныя асновы сказаў і растлумачце пастаноўку зна- 
каў прыпынку. 

Ф Абазначце межы частак складаных сказаў. З граматычнымі асновамі 
простых сказаў складзіце і запішыце па некалькі складаных. 


132. Перапішыце і пастаўце знакі прыпынку. Вызначце тыпы сказаў і 
зрабіце схему кожнага тыпу. Вызначце адиосіны паміж часткамі складаных 
сказаў і сродкі іх сувязі. 


1]. З раніцы імжыў нават дожджык але цяпер аціх і неба 
пачало праясняцца між цёмных аблокаў што некуды беглі спя- 

шаліся выбліскваў поўны месяц на міг асвятляючы наваколле. 
(Л. Арабей.) 2. Дарожка вілася між жытнёвых палеткаў і пры- 
емна было ісці па ёй калі паабапал кланялася і ціха шапацела 
кранутае подыхам ветрыку калоссе якое толькі што адкраса- 
вала і налівалася цяпер. (Т. Хадкевіч.) 3. Кожны помніць бя- 
розу рабіну ці клён пад акном што садзіў яшчэ бацька ў гады 
маладыя каб сыны пазнавалі здалёку бацькоўскі свой дом. 
(Ю. Свірка.) 4. Стаяла акурат тая пара восені калі пачырване- 
лы асіннік у лесе яшчэ не згубіўшы ніводнага лісточка тры- 
вожна ўжо шапоча пра заканчэнне лета а асірацелымі лугамі 
знікае духмянасць пасохлых траў. (У. Краўчанка.) 5. Усцяж 
дарогі па якой ехаў аўтобус залаціліся скошаныя нівы са стаж- 
камі абмалочанай збажыны на пакуль зялёных лугах пасвіліся 
каровы каля невялікіх сажалак у якіх паблісквала срэбрам 
вада хадзілі перавальваючыся гусі качкі. (Л. Арабей.) б. Клён 
памятаў той далёкі-далёкі дзень калі ў лес прыйшоў чалавек 
з рыдлёўкаю і асцярожліва падкапаўшы кволыя карэньчыкі 
панёс яго ў вёску каб стаць яго першым гаспадаром. (У. Ар- 
лоў.) 7. Іван выходзіць у сад каб парадавацца таму як яблыні 
наліваюцца сокам як травы ўсмоктваюць начную расу каб на- 
заўтра прыгрэцца сонцам і ўсёй сваёй істотай цягнуцца да не- 
ба. (У. Шахавец.) 


133. Прачытайце матэрыял, тэзісна запішыце яго са сваімі прыкладамі. 


Сэнсава-граматычнае ўзаемадзеянне частак складанага 
сказа прыводзіць да іх аб'яднання ў адно сэнсавае ды інта- 
нацыйнае цэлае. На сэнсавую і граматычную сувязь частак 
указваюць, напрыклад: 

а) сэнсавая залежнасць адной часткі ад другой: Не ду- 
май, што дзеля славы я песні свае пяю. (А. Сербантовіч.); 

б) замена некаторых членаў сказа, якія ўжываюцца ў 
адной з частак, займеннікамі і прыслоўямі ў другой: Узы- 
ходзіў месяц, і яго святло вырывала з бязмежнай марской 
роўнядзі шырокую сінюю паласу. (І. Навуменка.); 

в) пропуск у адной з частак пэўных слоў, якія вядомы 
з другой: Мора выклікае буйныя пачуцці -- адвагу, прагу 
подзвігу, імкненне ў новыя далечы; лес -- пачуцці інтым- 
ныя, глыбока схаваныя. (І. Навуменка.); 

Г) ужыванне агульнага для ўсіх частак члена сказа: Ужо 
трашчаць бязлістыя лясы і снегіры расселіся на плоце. 
(Я. Янішчыц.); 

д) ужыванне паўторных злучнікаў: То яго звадзіла рэха, 
то спаць зоры не давалі, то яго паліла сонца, то завеі асы- 
палі. (М. Танк.) і інш. 


е Прыгадайце, па якіх прыметах адрознівеюць складаныя сказы ад прос- 
тых, якія разнавіднасці адносін узнікаюць паміж часткамі складаных сказаў, 

з дапамогай якіх сродкаў яны звязваюцца, якія знакі прыпынку раздзяляюць 
часткі складаных сказаў. 


134. Спішыце сказы. Назавіце структурныя часткі складаных сказаў, 
растлумачце знакі прыпынку. Скажыце, як выражаецца сэнсава-граматыч- 
ная цэласнасць гэтых сказаў, назавіце разнавіднасці адносін паміж часткамі. 


1. Стаяў калісь тут бор стары, і жыў лясун у тым бары. 
Зрубілі бор -- лясун загінуў. Во след яго ад той пары: сваё люс- 
тэрка ён пакінуў. (М. Багдановіч.) 2. Узыходзіла сонца, і яго 
зыркія промні пранікалі ў гушчыню дрэў і кустоў, высвечвалі 
кару на камлях, мох, пні; гронкі чырванабокай рабіны, каліны 
серабрыліся расой. (Б. Сачанка.) 3. Асцярожна, людзі, асця- 
рожна з тым, што сёння можна на зямлі! (А. Сербантовіч.) 
4. У загарадным дамку, атуленым пяццю ці шасцю яблынямі, 
кустамі парэчак, агрэсту, нарэшце паявілася печка і невялі- 
кую, абшаляваную дошкамі будыніну з поўнай падставай ця- 
пер можна лічыць дачай. (І. Навуменка.) 5. Здаецца, тут не 
сонца свеціць, а ружы -- полымем сваім! (А. Бачыла.) 6. Зрэд- 
ку дрэвы разбягаліся -- і на чыстым прагале мільгалі кінутыя 
хутары. (А. Кажадуб.) 7. Красуняй боскай крочыць паўз уз- 
лескі, ідзе 1 снег зляжалы падае, і ўжо агеньчык першае пра- 
лескі сінее на далонях у яе. (А. Зарыцкі.) З. Месяц ужо вы- 
браўся з пушчы і вісеў высока над дрэвамі, бледны і разгубле- 
ны, нібы спалоханы той невымяральнай, халоднай бездані, 
якая раскінулася перад ім. (А. ІШашкоў.) 9. Наляцела наваль- 
ніца, грозіць громам з паднябесся, і пайшло ўсё кружыцца ад 
дажджу па грозным лесе. (С. Шушкевіч.) 10. Дождж пацішэў, 
але не спыніўся, увайшоў у сілу і ліў, як і раней, пляжылі над 
лесам і сажалкамі грамы, успарвала неба маланка. (В. Казько.) 
11. Чакаю дні, чакаю ночы, калі ж ты вернешся дамоў, каб 
засвяцілі мае вочы пры стрэчы радасцю ізноў? (А. Бачыла.) 


Ф Зрабіце поўны сінтаксічны разбор апошняга сказа, пабудуйце яго схему. 


135. Дапоўніце прыведзеныя сказы так, каб яны сталі складанымі. Вы- 
карыстоўваючы іх, напішыце невялікае апавяданне і дайце загаловак. 


Вечар ужо ахапіў празрыстай цемрай пасёлак станцыі. 
Вокны дамоў свяціліся агнямі. Падаў снег. Буйныя сняжынкі 
ляніва кружыліся і нячутна асядалі на мерзлую зямлю. 
(А. Шашкоў.) 


Ф Назавіцесродкісувязі і разнавіднасці адносін паміж часткамі складаных 
сказаў, Як выражаецца сэнсава-граматычная цэласнесць складаных сказаў? 
Падкрэсліце ў сказах граматычныя асновы. 


ч 

136. Прачытайце сказы. Расстаўляючы знакі прыпынку, запішыце сказы 
ў такой паслядоўнасці, каб атрымаўся звязны тэкст. Дайце яму загаловак. 


1. А потым раптоўна неспадзявана моцна рвануў вецер - і 
абрынулася на зямлю ўсё разам і цемната і суцэльная сцяна 
вады і святло сіняватых ад лютасці маланак і ўдары грому. 
2. Жудасна адчуваць што прапала і ты і твая хаціна ў бяскон- 
цай лютасці і нястрыманасці стыхіі. 8. У тую навальніцу рас- 
калола стары клён які рос пад вокнамі хаты. 4. Ён стаяў яшчэ 
многа гадоў абсмалены аднабокі але зялёны і трымаў буйное 
раскошнае лісце. 5. Мроілася разагрэтае сонцам паветра і ні- 
быта цякло да жытнёвага небакраю. б. Толькі светлы палетак 
і пацямнелая далечыня як з пясчанага берага глядзіш на цём- 
нае мора. 7. І ім дзецям не трэба было далёка хадзіць па ліст 
якім высцілалі под печы калі пяклі хлеб. 8. Перад навальні- 
цаю ўсё на зямлі быццам паменшала і нават вёска здалася ма- 
ленькай нібы глядзіш на яе з вышыні з гэтага магутнага чор- 
нага навальнічнага крыла. 9. Здавалася што ты толькі адна 
засталася на ўсім белым свеце. 10. І нідзе ні душы. 11. Адтуль 
чорным крылом разгортвалася навальніца. 12. У цішыні па- 
чулася як мякка і глуха бы па жывым целе ударылі па глы- 
бокім цёплым дарожным пыле першыя кроплі. 13. І перад ёю 
ўсё заціхала неяк паспешна быццам захопленае знянацку на- 
ват паменшалі хвалі на тугаватай роўнядзі калосся. (Паводле 


А. Жука.) 


Ф Ускладаных сказах падкрэсліце граматычныя асновы. У складаназлуча- 
ных і бяззлучнікавых сказах вызначце, як выражаецца сэнсава-граматычная 
цэласнасць. У сказах з рознымі відамі сувязі (камбінаванай будовы) назавіце 
разнавіднасці адносін паміж часткамі. 


197. Спішыце, паміж часткамі складаных сказаў пастаўце прапушчаныя 
злучнікі і злучальныя словы, а таксама знакі прыпынку. Вызначце, у якіх 
сказах (без злучніка ці са злучнікам) у большай ступені адчуваецца сэнсава- 
граматычная звязнасць, плаўнасць у сувязі частак. 


і. Хацела б душа да раю, грахі не пускаюць. (Прыказка.) 
2. Павявае самотнасцю і закінутасцю побач з ваўчынымі сля- 
дамі зусім абмірае сэрца. (А. Кажадуб.) З. Будзем бачыць кож- 
ны дзень з той надзеяй на разуменне што святлей ад усіх на- 
дзей і ярчэй за любое праменне. (Л. Дранько-Майсюк.) 
4, У ядлоўцавых зарасніках можна падняць соннага днём це- 
церука ён гучна залапоча крыллем, віруючы між соснаў, 
ніколі не падымаючыся над купамі дрэў. (І. Навуменка.) 5. Бя- 
розы кідаюць на дол доўгія цені ў цішы чуваць галінак хруст 
сухі... (А. Бачыла.) 6. Родная, дарагая вёска, знаёмы кожная 
сцежка кожны пагорачак кожная лапінка поля лугу лесу. 

(Б. Сачанка.) 7. Між старых дрэў кружыла залатая мяцеліца 
з ціхім шоргатам лажыліся пад ногі сухія лісты. (А. Шашкоў.) 
8. Неба блакітнае і чыстае, што душа ў спакоі, халадзее і 
шчымліва пакутуе і радуецца сэрца. (В. Казько.) 9. Эпоха наша 
галасістая кожны хоча прагучаць. (П. Панчанка.) 


Ф Падкрэсліце граматычныя асновы сказаў. Дайце поўную сінтаксічную 
' характарыстыку апошняга сказа, пабудуйце яго схему. 


138. Прачытайце табліцу. 


Разнавіднасці 


Складаныя ска- ! Складаныя ска- Сродкі сувязі 
адносін паміж 


зы паводле зы паводле ві- паміж часткамі 


структуры і 
сродкаў сувязі 


даў сувязі і сэн- ] складаных ска- [ часткамі склада- 


савых адносін заў ных сказаў 


1. Злучнікавыя: . Складана- . Злучнікі і 1. Спалучаль- 


а) са злучаль- 
нымі злучні- 
камі; 

б) з падпарад- 
кавальнымі 
злучнікамі. 


. Бяззлучніка- 


ВЫЯ. 


злучаныя. 


. Складаназа- 


лежныя. 


. Бяззлучніка- 


выя. 


. З рознымі ві- 


дамі сувязі 
(камбінава- 
ныя). 


злучальныя НЫЯ. 


Словы. 


. Сэнсавая су- 


вязь. 


. Інтанацыя. 
. Граматыч- 


ныя формы 
слоў. 


. Парадак слоў 


2. Супастаў- 
ляльныя. 

З. Размерка- 
вальныя. 

4. Прычынна- 
выніковыя. 

5. Атрыбутыў- 
ныя (азна- 





у частках чальныя. 
складанага б. Аб'ектныя. 


сказа. 7. Суб'ектныя. 
8. Акалічнас- 


ныя і інш. 





Ф Адкажыце на пытанні: 

1. У якіх камбінацыях могуць сустракацца сказы з рознымі відамі сувязі? 

2. Якія злучнікі і злучальныя словы звязваюць часткі складаназлучаных 
і складаназалежных сказаў? 

З. Ці ўсе сродкі сувязі могуць выкарыстоўвацца ў складаных сказах? За- 
пішыце прыклады. 

4. Якія разнавіднасці адносін паміж часткамі характэрны для бяззлучні- 
кавых сказаў? Запішыце 5--6 прыкладаў. 


ў 21. Сінаніміка простых і складаных сказаў 


139. Падумайце і адкажыце на пытанні. Адказы ілюструйце прыкладамі. 


1. Што такое сінонімы? 

2. Якія часціны мовы ўступаюць у сінанімічныя адносіны? 

З. З якой мэтай сінонімы выкарыстоўваюцца ў мове? 

4. Цімогуць уступаць у сінанімічныя адносіны марфемы, фразеалагізмы, 


словазлучэнні, сказы? 

140. Прачытайце словазлучэнні і сказы. Сінтаксічныя канструкцыі з ад- 
нолькавым агульным сэнсам аб'яднайце і запішыце. Вызначце структуру ска- 
заў і растлумачце пастаноўку знакаў прыпынку. З трыма адназначнымі сло- 
вазлучэннямі складзіце сказы. э 


Яна яркай каметай пранеслася па высокім небе нашай 
паэзіі, асвятліўіцы яго і пакінуўшы пасля сябе такі след, які 
ўсе мы будзем яшчэ доўга адчуваць і бачыць. (Б. Сачанка.) 
Звярнуцца да дзяцей. Прайсці лесам. Абраць у якасці старас- 
ты. Недзе далёка скупы прамень сонца прабіўся праз хмары і 
палажыў на мокрай траве ізумрудную пляму. (У. Караткевіч.) 
Выпіць халоднага квасу. Абраць старастам. Прайсці па лесе. 
Выпіць халодны квас. Набраўшы нумар тэлефюна, Андрэй па- 
чуў знаёмы голас. (Б. Сачанка.) Звярнуцца к дзецям. Прайсці 
праз лес. Андрэй набраў нумар тэлефона і пачуў знаёмы голас. 
Яна яркай каметай пранеслася па высокім небе нашай паэзіі, 
асвятліла яго і пакінула пасля сябе такі след, які ўсе мы будзем 
яшчэ доўга адчуваць і бачыць. Калі Андрэй набраў нумар тэле- 
фона, пачуў знаёмы голас. Прайсці лес. Абраць за старасту. 
Калі недзе далёка скупы прамень сонца прабіўся праз хмары, 
то палажыў на мокрай траве ізумрудную пляму. Пасля набору 

нумара тэлефюна Андрэй пачуў знаёмы голас. 


Ф Ці ёсць сэнсавая і стылістычная розніца ў прыведзеных сінтаксічных 
канструкцыях? Дайце тлумачэнне. 


141. Прачытайце сказы, растлумачце пастаноўку знакаў прыпынку, на- 


завіце граматычныя асновы. Перабудуйце складаныя сказы ў простыя і запі- 
шыце спачатку складаны, а потым простыя. 


1. Толькі ў ціхія ночы пад раніцу, калі ападала раса і туман 
засцілаў усе на свеце, рабілася свежа і сыра. (І. Пташнікаў.) 
а. Дождж пераціх, але над Дзвіной яшчэ імжыла, а вясёлка 
красавалася, упрыгожваючы неба і зямлю. (Т. Хадкевіч.) 
3. Пушча пачала радзець, калі ноч агарнула зямлю цемрывам 
і вільготным пахам далёкіх балот. (У. Караткевіч.) 4. На вя- 
лізным зялёным лузе, што разлёгся ў шырокай лагчыне на бе- 
разе ціхай Свіслачы, якая паўкругам ахінае гэтую прыгожую 
мясціну, з краю ў край пералівалася, хвалявалася неабсяжнае 
мора людзей. (І. Мележ.) 5. Неба наперадзе, куды ішла дарога, 
зусім змеркла, ягоная вышыня над намі замутнелася няпэў- 
ным колерам, толькі заходні небакрай ззаду яшчэ свяціўся за- 
лаціста-шэрай смугой. (В. Быкаў.) 


Ф Ці можна лічыць складаныя сказы і тыя, што атрымаліся ў выніку 
перабудовы, сінтаксічнымі сінонімамі? Паспрабуйце абгрунтаваць сваё мер- 
каванне. К 

142. Прачытайце звесткі пра сінтаксічную сінанімію, падбярыце ці пры- 
думайце свае прыклады па ўзоры прыведзеных і запішыце іх. Растлумачце 
пастаноўку знакаў прыпынку. 


Сінанімічнымі могуць быць не толькі словы, марфемы, 
словаўтваральныя мадэлі, фразеалагізмы, але і сінтаксіч- 
ныя канструкцыі. Сінтаксічныя сінонімы -- гэта сукуп- 
насць блізказначных сінтаксічных канструкцый, якія ад- 
розніваюцца адценнямі агульнага сэнсу ці стылістычнай 
афарбоўкай. 

У сінанімічныя адносіны ўступаюць розныя сінтаксіч- 
ныя канструкцыі. Сінанімічныя рады могуць складаць: 

словазлучэнні (вучыцца з год - вучыцца каля года); 

простыя сказы (Потым галіны ўгары і кавалкі чыс- 
тага неба ў прагалінах ціха закалыхаліся, падняліся 
ўгару і ціха-ціха кудысьці паплылі. (І. Мележ.) - Потым 
галіны ўгары і кавалкі чыстага неба ў прагалінах ціха 
закалыхаліся і, падняўшыся ўгару, ціха-ціха кудысьці па- 
плылі); 

простыя і складаныя сказы (Вандруючы па лесе, я не- 
прыкметна для сябе падрастаў, сталеў. (і. Навуменка.) - 
У чае вандравання па лесе я непрыкметна для сябе падрас- 
таў, сталеў.-- Калі вандраваў па лесе, я непрыкметна для 
сябе падрастаў, сталеў; Вознікі паселі кругам каля абруса, 
разасланага на зямлі. (1. Навуменка.) -- Вознікі паселі кру- 
гам. каля абруса, які разаслалі на зямлі); 

сукупнасць простых і складаныя сказы ( Пасля поўначы 
месяц схаваўся. Неба зацягнулі хмары. (І. Мележ.) -- 
Пасля поўначы месяц схаваўся, неба зацягнулі хмары.-- 
Пасля поўначы месяц схаваўся і неба зацягнулі хмары.-- 
Пасля поўначы месяц схаваўся, таму што неба зацягнулі 

хмары.-- Калі пасля поўначы неба зацягнулі хмары, месяц, 
схаваўся); 

складаныя сказы (Моцна паліла сонца, і час цягнуўся 
марудна.-- Моцна паліла сонца, час цягнуўся марудна.-- 
Калі моцна паліла сонца, час цягнуўся марудна,-- У су- 
вязі з тым, што моцна паліла сонца, час цягнуўся ма- 
рудна); 

простая і ўскосная мова («Школу сваю мы назвалі зя- 
лёнай»,-- сказала настаўніца. (Я. Брыль.) - Настаўніца 
сказала, што сваю школу мы назвалі зялёнай). 

Пры блізкім агульным значэнні сінанімічныя канструк- 
цыі маюць пэўную сэнсавую і функцыянальна стылістыч- 
ную розніцу. Выбар той ці іншай канструкцыі абумоўлі- 
ваецца мэтай выказвання і падпарадкоўваецца агульным 

правілам дакладнага выражэння думкі і правільнага выка- 
рыстання сінтаксічных рэсурсаў. 

Сінтаксічныя канструкцыі, якія не аб'яднаны блізкім 
значэннем, не з'яўляюцца сінанімічнымі. 


143. Перабудуйце прыведзеныя сказы так, каб атрымаліся сінанімічныя 
рады; запішыце іх, расстаўляючы знакі прыпынку. Падкрэсліце граматыч- 
ныя асновы. Адзначце, у чым выяўляецца сэнсавая і функцыянальна-стылі- 
стычная розніца сказаў. 


і. Услед за мной зайшоў са двара рослы хлапчук з бярэмем 
дроў, з грукатам кінуў іх на абабітую ля печкі бляхай падло- 
гу. (І. Навуменка.) 2. Над стрэхамі шэрых хатак, заваленых 
снегам, слупамі стаялі дымы. (Я. Брыль.) З. Прыціхла і ўсё ў 
наваколлі, і тады бліснула маланка, цаляючы ў вяршыню ве- 
жавага крана, скаланулася ад грому паветра, лінуў спорны 
дождж. (Т. Хадкевіч.) 4. Млечны Шлях рабіўся сівы і расплы- 
ваўся ўгары над усёй вёскай. (І. Пташнікаў.) 5. Прыпыніўшы- 
ся на некалькі хвілін, яны хутка запылілі па дарожцы ў 
кірунку лесу, не заязджаючы ў сяло. (І. Мележ.) б. Змрочная, 
непрытульная ноч напаткала ўцечакоў у камяністай, за- 
рослай крывулістым сасняком цясніне... Тады ён, пераадоль- 
ваючы неахвоту, сышоў уніз, сунуў за пазуху браўнінг і, на- 
гнуўшыся, за падпахі асцярожна прыпадняў яе лёгенькае, 
тонкае цела. (В. Быкаў.) 7. Міма цёмнымі высокімі сце- 


намі бясконца ішлі сосны, варушачы кашлатымі лапамі. 
(І. Мележ.) 


144. Перабудуйце складаныя сказы ў простыя, а простыя і часткі 
складаных сказаў (дзе магчыма), наадварот, -- у складаныя так, каб асноў- 
ная іх думка захавалася. Растлумачце пастаноўку знакаў прыпынку. За- 
пішыце ўтвораныя сказы. Ці нясуць розныя паводле структуры сказы ад- 
нолькавую інфармацыю? Чым яны адрозніваюцца? Ці можна лічыць іх 
сінанімічнымі? 


І. Над вымытымі вадой палямі засінела чыстае неба і за- 
зіхацела яркае, жнівеньскае сонца. І неба, і сонца, пераліваю- 
чыся вясёлкавымі колерамі, адбіваліся ў незлічоных буйных 
кроплях, што былі шчодра рассыпаны на пожні. (І. Мележ.) 
2. Шпалыінасып дыхалі яшчэ назапашаным за дзень цяплом, 
а з сенажаці, што пачыналася адразу за кустамі, цягнула ха- 
ладком і прыемным пахам мурожнага сена. (І. Навуменка.) 
3. Ноч ішла з надхмарных вышынь паволі, распускала шэрыя 
засцілы скрозь, ад краю неба і да краю, цераз поле і лясы. 
(К. Чорны.) 4. Так і ляжыць яно [балота.-- М. К.], засланае 
прэллю гнілых туманоў, поўнае машкары, камарэчы, разно- 

сячы заразу. (Я. Колас.) 5. Бледная бязгучная маланка якраз 
у гэту хвіліну заліла няпэўным дрыготкім святлом абшар 
Дняпра, пасівелага ад ярасці, імклівыя грабянцы хваль, да- 
лёкі чорны бераг. (У. Караткевіч.) б. Стаяў зімовы сонечны 
дзень, але не з тых спакойных, роўных, ясных і як бы 
аглухлых ад цішыні, якія бываюць звычайна ў студзені. 
(М. Стральцоў.) 


Ф Запішыце другі сказ і зрабіце яго поўны сінтаксічны разбор, пабудуйце 
схему. 


145. Прачытайце тэкст. Дзе магчыма, словазлучэнні і сказы замяніце 
сінанімічнымі сінтаксічнымі канструкцыямі, дайце загаловак і запішыце. 


Хмара насунулася з паўднёвага захаду. Спярша гэта 
была бяскрыўдная шэрая хмурынка на небасхіле. Звярнула 
на сябе ўвагу, калі пачала ўвачавідкі гусцець, расці і шы- 
рыцца. Не мінула 1 чвэрці гадзіны, як зачарнелася над пры- 
гарадным лесам. Край хмары, нібы вялізнае воранава кры- 
ло, прыкрыў сонца і павіс над горадам і Дзвіной. Пранёсся 
раптоўны парыў ветру, закруціў пыл па вуліцах, зашас- 
таў веццем вулічных прысад і сціх гэтак жа раптоўна, як 
узняўся... 

Але навальніцы ўлетку імклівыя 1 кароткія. Хутка хмара, 
аддаўшы зямлі належнае, пасвятлела, разарвалася на шматкі, 
якія паступова расставалі ў небе. Дождж парадзеў, неўзабаве 
з блакітнага прасвету выглянула сонца, і над Дзвіной, злуча- 
ючы яе берагі, паўстала яркай дугой у сваіх сямі І колерах вя- 
сёлка. (Паводле Т. Хадкевіча.) 


Ф Параўнайцеарыгіналз тэкстам, які атрымаўся. Ці адбыліся змены ў сэн- 
се тэксту? Чым абумоўлены выбар аўтарам менавіта такіх сінтаксічных кан- 
струкцый? Ці магчыма замена аўтарскага тэксту вашым варыянтам і чаму? 


ў 22. Сінаніміка складаназлучаных, складаназалежных 
і бяззлучнікавых сказаў 


Сінанімія складаназлучаных, складаназалежных і бяз- 
злучнікавых сказаў таксама мае пэўныя абмежаванні. 
У прыватнасці, пры блізкасці агульнага сэнсу складаназа- 
лежныя сказы ў параўнанні з бяззлучнікавымі і складана- 
злучанымі амаль зусім страчваюць значэнні паслядоўнасці 
або адначасовасці ці нязвязанасці дзеянняў, а набываюць 
выразна выражаныя акалічнасныя і іншыя значэнні. Па- 
раўнайце, напрыклад: Павеяў лёгкі, жвавы ветрык: пачы- 
нала світаць. (І. Мележ.) -- Павеяў лёгкі, жвавы ветрык, 


119 


і пачынала світаць.-- Павеяў лёгкі, жвавы ветрык, бо па- 
чынала світаць або: Праз нейкі час вецер разагнаў хмары 
ў вышыні і дождж сціх. (І. Мележ.) -- Праз нейкі час ве- 
цер разагнаў хмары ў вышыні, дождж сціх.-- Дождж сціх, 
таму што праз нейкі час вецер разагнаў хмары ў вы- 
шыні. У сувязі з гэтым пры выбары той ці іншай сінані- 
мічнай канструкцыі неабходна звяртаць увагу на даклад- 
насць сінтаксічна і стылістычна правільнага выражэння 
думкі. 


146. Дайце загаловак тэксту і спішыце яго. Пры спісванні замест адпа- 
ведных лічбаў са шматкроп'ем устаўце лепшы, на ваш погляд, варыянт з 
сінанімічных радоў. Падкрэсліце ў гэтых сказах граматычную аснову, рас- 
тлумачце пастаноўку знакаў прыпынку. 


І здарыўся цуд. Люся як бы павесялела. Яна ўзяла з сабой 
маленькі вузельчык, і мы рушылі. 

(1..) Здаецца, звінела над усёй гэтай прыгажосцю нячутная 
песня -- яе спявала шэрая ралля, попельна-шызае неба, далё- 
кія серабрыстыя зоркі. 

Мы ўвайшлі ў лес. Голыя разгалістыя вяршаліны вольхаў 
і бяроз ледзь чутна шумелі. (2...) 

(З...) Я адчуў, што сапраўды вецер узмацніўся і пад яго па- 
вевамі звініць сухое, неапалае лісце на маладых дубках, што 
стаяць на паляне. 

На паляне як бы пацямнела. Па-ранейшаму ледзь чутна 
звінела дубовае лісце. (Паводле І. Навуменкі.) 


Сінанімічныя рады: 


1. Калі выбіліся за мястэчка, з-за хмар выплыў месяц -- 
поўны, серабрысты. Надзіва прыгожым уявілася мне ўзгорка- 
ватае, узаранае поле, шырокі, з раз'езджанымі каляінамі 
шлях, прыдарожныя, ахутаныя хісткімі ценямі кусты.-- Калі 
выбіліся за мястэчка, з-за хмар выплыў месяц -- поўны, сераб- 
рысты, -- і надзіва прыгожым уявілася мне ўзгоркаватае, уза- 
ранае поле, шырокі шлях, які быў раз'езджаны каляінамі, 
прыдарожныя кусты, якія былі ахутаны хісткімі ценямі.-- 
Калі выбіліся за мястэчка, з-за хмар выплыў месяц -- поўны, 
серабрысты, -- і надзіва прыгожым уявілася мне ўзгоркаватае, 
узаранае поле, шырокі, з раз'езджанымі каляінамі шлях, пры- 
дарожныя, ахутаныя хісткімі ценямі кусты.- Выбіліся за 
мястэчка, калі з-за хмар выплыў месяц - поўны, серабрыс- 
ты, - інадзіва прыгожым уявілася мне ўзгоркаватае, узаранае 
поле, шырокі, з раз'езджанымі каляінамі шлях, прыдарож- 
ныя, ахутаныя хісткімі ценямі кусты.-- Выбіліся за мястэчка, 
калі з-за хмар выплыў месяц - поўны, серабрысты. Надзіва 

прыгожым уявілася мне поле, узгоркаватае, узаранае; шырокі 
шлях, з раз'езджанымі каляінамі; прыдарожныя кусты, аху- 
таныя хісткімі ценямі. 

2. Тут было змрачней, месячнае святло лілося зверху, вы- 
значаючы сярод цёмнай сцяны дрэў светла-шэрую паласу шля- 
ху.-- Тут было змрачней. Месячнае святло лілося зверху, вы- 
значаючы сярод цёмнай сцяны дрэў светла-шэрую паласу шля- 
ху.-- Тут было змрачней, але зверху лілося месячнае святло, 
вызначаючы сярод цёмнай сцяны дрэў светла-шэрую паласу 
шляху.-- Тут было змрачней, месячнае святло лілося зверху 1 
вызначала сярод цёмнай сцяны дрэў светла-шэрую паласу 
шляху.-- Тут было змрачней, зверху лілося месячнае святло, 
якое вызначала сярод цёмнай сцяны дрэў светла-шэрую паласу 
шляху. 

З. Перад намі ляжала паляна, якая была залітая срэбрам; 
і па-ранейшаму ледзь чутна звінела лісце.-- Перад намі ляжа- 
ла залітая срэбрам паляна, і па-ранейшаму ледзь чутна звінела 
лісце.-- Перад намі ляжала залітая срэбрам паляна. Па-раней- 
шаму ледзь чутна звінела лісце.-- Перад намі ляжала залітая 
срэбрам паляна, на якой па-ранейшаму ледзь чутна звінела 
лісце. 


Фе Чымабумоўлены ваш выбар? 
е Параўнайце два сказы. Які з іх пабудаваны няправільна і чаму? 


1. Калі выбіліся за мястэчка, з-за хмар выплыў месяц - 
поўны, серабрысты. 2. Выбраўшыся за мястэчка, з-за хмар вы- 
плыў месяц -- поўны, серабрысты. 


147. Дапішыце складаныя сказы і паводле ўзору ўтварыце сінанімічныя 
рады. Абазначце сродкі сувязі паміж часткамі складаных сказаў. Падоўжыце 
сінанімічны рад узору. : 


Узор: Над горадам ішла густая цемень; неабхватнымі клубкамі ва- 
рушыліся ў небе грозныя хмары, чуць асвечаныя па краях жоўтаю і адзінокаю 
лагоднасцю: схаваны ў цяжкай глыбіні іх, нудзіўся тонкі серп месяца. 
(К. Чорны.) -- Над горадам ўшла густая цемень і неабхватнымі клубкамі 
варушыліся ў небе грозныя хмары, чуць асвечаныя па краях жоўтаю і адзіно- 
каю лагоднасцю; ды, схаваны ў цяжкай глыбіні іх, нудзіўся тонкі серп. ме- 
сяца.-- Неабхватнымі клубкамі варушыліся ў небе грозныя хмары, чуць асве: 
чаныя па краях жоўтаю і адзінокаю лагоднасцю, таму над горадам ішла 
густая цемень; схаваны ў цяжкай глыбіні грозных хмар, нудзіўся тонкі серп 
месяца. 


1. Ранняя ноч даўно агарнула зямлю, ... 2. Рунь сінела да 
самае сцяны лесу, і над ёю ... З. Даўно адышлі ў вечнасць хві- 
ліны першай сустрэчы, калі ... 4. Восень падыходзіла ўпарта: 

інакш свяціла сонца над горадам, і ночы ... 5. Сонца блізка 
стаяла да захаду свайго, святло яго было блёклае 1 1 ціхае, якое 
нудзілася і сумавала па тых днях, калі ... б. Ужо адчуваліся 
блізкія халады, і голыя дрэвы ў садах ... 7. Пад ветрам шумела 
сухая трава, якая .... . 


Ф Учым розніца паміж прыведзенымі сінанімічнымі канструкцыямі? 


Ф Растлумачце пастаноўку знакаў прыпынку першага сказа ўзору, зрабіце 
яго поўны сінтаксічны разбор. 


148. Дайце загаловак тэксту. Пры спісванні складаныя сказы замяніце 
сінанімічнымі канструкцыямі. Ці змяніўся сэне выказвання? Падкрэсліце 


граматычныя асновы, абазначце сродкі сувязі частак, растлумачце знакі пры- 
пынку. 


Гэта было надвячоркам. Парыла так нясцерпна, што сал- 
даты і капітан абліваліся потам. 

Цьмянае ад сонца люстра ракі здавалася мёртвым. Не боў- 
тала рыба, і шэрыя чаплі на водмелях стаялі змораныя, па- 
добныя на пачварных вядзьмарак, апранутых у лахманы. 
Толькі ластаўкі ў быстрым лёце чыркалі крыламі ваду, ды не- 
дзе за бясхмарным гарызонтам бурчаў нябачны пярун. Бурчаў 
упарта, раз-пораз. 

Процілеглы бераг быў нізкі, толькі на ўзводзе, дзе стаялі 
хатка паромшчыка і адрына, быў высакаваты пясчаны ўзго- 
рак, упрыгожаны дзвюма хвоямі і дзесяткам чорных вольх. 
Туды вада не даставала. 


Паром торкнуўся ў бераг, і адразу лаза на беразе, якая да- 


гэтуль плыла перад вачыма, спынілася, замерла. (Паводле 
У. Караткевіча.) 


Ф Перакажыце змест тэксту. 


8 Зрабіце марфемны аналіз выдзеленага слова. Растлумачце значэнне слова 
адрына. 


149. Выкарыстоўваючы адны і тыя ж прыведзеныя словы, прыдумайце 
і запішыце складаназлучаныя, складаназалежныя і бяззлучнікавыя сказы. 
Ці з'яўляюцца яны сінанімічнымі? Дайце тлумачэнне. 


1. Ціха, лёд, вецер, трысцё, сняжок, прыбярэжны, сераб- 
рысты, лёгкі, шумець, гнаць. 
2. Імкліва, некуды, месяц, воблачкі, дым, круглы, сераб- 
рысты, шэра-шызы, набягаць, ляцець. 

3. Нават, толькі, асіна, дзень, восень, дрэвы, клён, лес, бяз- 
ветраны, прыгажэйшы, вогненны, наш, усе, лапатаць, рабіц- 
ца, раўняцца. 

4. Густа, шчодра, лісце, таполя, агароджа, скверык, жоў- 
ты, жалезны, прыстанцыйны, абнесены, яно, увесь, падаць, 
засцілаць. 


Ф Выкарыстайце адзін з варыянтаў утвораных сказаў і напішыце невялікае 
апавяданне. 


ў 28. Складаныя сказы з рознымі відамі сувязі 
(сказы камбінаванай будовы) 


150. Прачытайце і параўнайце сказы першай і другой частак. Што ў іх 
агульнае і чым яны адрозніваюцца? Дапоўніце сказы, адзначаныя зорачкай, 
так, каб яны нагадвалі сказы другой часткі, і запішыце. 


І. 1. Чакаць, калі ты прыляціш, калі свае спаволіш кры- 
лы, каб пацалункам поўніць ціш, каб прашаптаць святое 
«мілы», каб у блакітнай вышыні гучаў не крык аб паратунку, 
а песня дзіўная пра дні, што нас ядналі ў пацалунку. 
(М. ІЦабовіч.) 2. На спадзе зімы, калі па адлізе раптам ціска- 
нуў прытужны мароз, калі заснежаныя палі ўзяліся моцнай 
скарынкай шарпаку, да вёскі падбіліся ваўкі.” (А. Кажадуб. ) 
З. Ноччу мароз скоўваў падталіны з лужамі; з усходу дзьмуў 
калючы вецер; днём жа высокае ўжо сонца заганяла холад у 
руіны дамоў.” (А. Асіпенка.) 4. Сціснутая соснамі з двух бакоў 
дарога безліч разоў паварочвалася, выпроствалася, і ўсюды, не 
перастаючы, вёў аднастайную сумную песню вецер." (І. Ме- 
леж.) 5. Паміж лесам, што перакуліўся дагары ў ваду, і тым 
берагам, які парос сушаніцай, балотнікам і бацяновымі нож- 
камі, скублі траву выпушчаныя са стайні коні." (І. Чыгрынаў.) 

П. 1. Лясы падыходзілі да гасцініцы ўшчыльную; уверсе 
яны былі светлыя, а ўнізе, ля зямлі, цямнейшыя, і нейкі гус- 
ты, бы вечаровы, змрок атуляў гэты зялёны клін, што выходзіў 
на бераг да самай вады, і таму ўсё там, ля гасцініцы, выдавала 
маленькім, як несапраўдным: маленькімі былі і масткі драў- 
лянага прычала, і машыны, што падыходзілі да новага высот- 
нага гмаху, і спічасты дах турбазы, і востраў, які быў падобны 
на зялёны, з жоўтым абадочкам сподак. (А. Савіцкі.) 
2. Гляджу на Вас, і рады я да слёз, што мы жывём на гэтым 
белым свеце, што ў кронах і над кронамі бяроз яшчэ гуляе 
званкалісты вецер. (М. Шабовіч.) 3. Сонца свяціла ярка, яно 
нібы спяшалася аддаць зямлі тое цяпло, якое зберагло за шмат 
дзён непагоды. (А. Шашкоў.) 4. Раса паступова высыхала, і 
лес напаўняла густая, паркая духмень, у якой мяшаліся пахі 
травы, сосен, суніц. (І. Мележ.) 


Ф Пэбудуйцесхемы першых сказаў абедзвюх частак. Вызначце сэнсава-гра- 
матычныя адносіны паміж часткамі гэтых сказаў. 

151. Прачытайце тэкст і дайце яму загаловак. Па магчымасці, простыя 
і складаныя сказы дапішыце або з простых і складаных утварыце сказы з 
рознымі відамі сувязі і запішыце ўтвораны тэкст, Растлумачце пастаноўку 
знакаў прыпынку і абгрунтуйце свой выбар. 


На ціхім небе стылі зоры. Вільгаць ішла з лясоў і туманамі 
асядала на голую зямлю. Перад світаннем маўчала поле; зла- 
зячы ў рэчку, бялелі на чорнай зямлі лапіны апошняга снегу. 

Над самай рэчкаю, на ўзгоркаватым яе беразе, высока над 
змрочнымі паплавамі, узнімалася няроўная сцяна лесу. Даро- 
га ў лес ішла праз рэчку, цераз мост, з поля і паплавоў. На 
дарозе ў лесе было чорна І ціха. Таму пад нагамі ў чалавека 
звонка 1 мокра трашчала леташняе лісце. Чалавек ішоў паволі, 
нёс за плячыма клунак. Часамі ён прыпыняўся, дзе дрэвы ра- 
зыходзіліся ад дарогі і над палянкай ніжэй звісала зорнае неба. 
Чалавек як бы прыглядаўся ці прыслухоўваўся да чаго. Стаяў 
так хвіліны са тры і зноў ішоў далей. Ступаў ён моцна, але 
хада яго была лёгкаю, хоць і ўтомленаю, так, як ходзіць ча- 
лавек па роднай зямлі. Дарога доўга ішла лесам, перакідалася 
праз кавалкі поля, праз нізкія ядлоўцавыя лагчыны. 

Ужо світаць пачало, як чалавек прыпыніўся каля густой 
няроўнай агароджы. Застукаў брамкаю і пхнуў яе кале- 
нам. Забрахаў сабака, заядла захроп, кінуўся пад чалавека, 
заскроб кіпцямі па вільготным крысе салдацкага шыняля. 
(К. Чорны.) 


Ф Знайдзіце ў аўтарскім тэксце сказы наступяай будовы: 


дзе? 
дзе? 


[дзеясл.], ((азд .)іС..) а 


як? 


адне [...] так], (яв...) 


Фе Дайце поўную характарыстыку знойдзеным сказам. 
152. Прааналізуйце схемы і адкажыце на пытанні. 


Чы Б. ЬЬ СЁ 


9. [...],і а АЭ 

р; 


3. І...], [...], (што...); 


4. [...], [...]; і [...], (як...). 


1. Якія віды сувязі могуць спалучацца ў складаных сказах камбінаванай 
будовы (сказах з рознымі відамі сувязі)? 

2. Назавіце найменшую колькасць састаўных частак складаных сказаў 
з рознымі відамі сувязі. 

З. Якія элементы найбольш яскрава ўказваюць на сэнсава-граматычную 
цэласнасць складаных сказаў з рознымі відамі сувязі? 

4. Якая сувязь (злучальная, падпарадкавальная ці бяззлучнікавая) утва- 
рае найбольш свабодны сэнсавы падзел на часткі складаных сказаў камбіна- 
ванай будовы, а якая ўтварае сэнсава непадзельнае адзінства? 

5. Якія яшчэ структурныя камбінацыі магчымы для складаных сказаў з 
рознымі відамі сувязі? Праілюструйце свой адказ прыкладамі. 


Ф Складзіце і запішыце сказы, якія б адпавядалі прадстаўленым схемам. 
Ахарактарызуйце сродкі сувязі паміж часткамі складаных сказаў, вызначце 
віды даданых частак. 


Складаныя сказы з рознымі відамі сувязі (злучаль- 
най і падпарадкавальнай; бяззлучнікавай і 
падпарадкавальнай; бяззлучнікавай і злуч- 
нікавай; бяззлучнікавай, злучнікавай і пад- 
парадкавальнай) па сваіх сэнсава-граматычных ха- 
рактарыстыках і сінтаксічных асаблівасцях нічым не ад- 
розніваюцца ад складаназлучаных, складаназалежных і 
бяззлучнікавых сказаў. 


153. Спішыце сказы і расстаўце знакі прыпынку. Вызначце віды сувязі 
паміж іх часткамі. Складзіце схемы сказаў 2, 4, 7-га ірастлумачце знакі пры- 
пынку. 


1. Давай пафіласофствуем з табой мы не змаглі жыццё пра- 
жыць іначай і тэлефюн нябачнаю слязой па нас з табою болей 
не заплача. (М. Шабовіч.) 2. Вясна даўно прыйшла ў горад але 
ў горадзе найлепшая вясна калі яна яшчэ нясмелая і маладая 
калі нанач замярзаюць на тратуары лужыны калі доўга ружа- 
вее ў вечары неба і калі стаіць над вуліцамі сіні туман а чыр- 
воныя агеньчыкі машын ірдзеюць ярка нібы гронкі калінавых 
ягад. (М. Стральцоў.) 3. Нелітасцівы быў наш лёс браты красу 
што продкі з любасцю стваралі чужынцы з лютасцю агнём 
сціралі каб не ўцалелі нават і сляды. (Н. Гілевіч.) 4. За вокнамі 
збіраўся вечар вечар першых дзён восені лета прайшло назаў- 

сёды але на ўсім і ўсюды застаўся яшчэ яго радасны подых і 
сум па леце пануе калі вечарамі і ў месячныя ночы стукаюць 
аб зямлю яблыкі падаючы з дрэва поле і паплавы дыхаюць не- 
абдымным прасторам кусты ядлоўцу ды крушыны маўчаць і 
пахнуць. (К. Чорны.) 5. Бруіліся чысцюткія рачулкі стоена 
маўчалі балотцы кувала зязюля і кружыў над лугавінаю шу- 
ляк але ўсё жывое прызнавала ўладу буслоў гаспадарамі былі 
яны. (А. Кажадуб.) б. Цэлае мора мёртвага святла разлілося 
па зямлі і залітая ім вёска здавалася нейкім маленькім зача- 
раваным царствам з дзіўнай старой казкі дзе ўсё з серабра і 
белага мармуру крышталю і дыяментаў. (А. Шашкоў.) 
7. Яшчэ ляжала ў зямлі бульба яшчэ толькі рыхтавалася за- 
цвісці каліна яшчэ нават на бярозе не ва ўсю моц разгарнуўся 
ліст не набраў яшчэ зелені не даў яшчэ ліста і глухі дуб які 
расце ў адзіноце наводшыбе і доўга не верыць майскаму цяплу 
не верыць перасмешніку-маю што гарэзіць і сваволіць маю які 
так падкі халадамі на першаквецень мо нават і цікуе ўсе гэтыя 
яблынькі грушкі і вішні прываблівае цеплынёй і сонцам вы- 
мушае зацвісці а потым бярэ іх у белыя абручы замаразкаў і 
губіць ва ўсёй прыгажосці і красе. (В. Казько.) 


9 Растлумачце значэнне выдзеленых слоў. 


1:М4. Выразна прачытайце тэкст, вызначце яго стыль і дайце загаловак. 
Адзначце сказы з рознымі відамі сувязі і, выкарыстоўваючы іх, перакажыце 
тэкст. Пераказ запішыце. Пабудуйце схемы адзначаных сказаў. 


І коміны ганарыста красаваліся над берагавым грэбнем, 
узнімаліся над садамі, што спаўзалі ўніз да ракі. Зямля тут 
была добрая, сады -- асабліва ў верасні -- стаялі як звон. Яны 
тэрасамі скочваліся да вады, і нават цяпер, у ліпені, сады вы- 
давалі ацяжэлымі: цяжка прыціснула кусты і дрэвы густая 
лістота, адцвіла бульба, стаяла роўная і кучаравая, ківаліся 
на межах яшчэ гнуткія сланечнікі, а на градах даўно тырчэлі 
вострымі, моцнымі каліўцамі цыбуля і часнок, дзе-нідзе, му- 
сіць, завязаўся ўжо, схаваўся пад шырокім шурпатым лістом 
цёмна-зялёны пухірысты гурочак. І пільнаваліся ўжо ад хлап- 
чукоў-прайдзісветаў яблыні-папяроўкі, бо хопіць таго, што- 
такі аблаташылі яны адзіную ў садзе чарэшню, салодкую, 
урадлівую,-- навязваліся пад яблынямі сабакі. 

Унізе пад хатамі, як збегчы да ракі вузкай пакручастай вул- 
каю, шнурком пагойдваліся на вадзе лодкі, прымкнутыя зам- 
камі на ланцужках да ўкапаных у зямлю рэек. Лодак было 
шмат -- амаль у кожнага гаспадара быў водны транспарт. Рака 
праз вёску выгнулася лукавінаю, і тут жа адыходзіла ад яе 
шырокая затока, у якой бела ад гусей і качак. У жніўні затока 

цвіла, паверхня яе была скрозь зацягнутая дробнымі лускавін- 


камі раскі; лодкі, што заплывалі ў затоку, чарцілі па ёй чор- 
ныя дарожкі. Вясковыя малыя бегалі па яе пясчаным беразе 
з вудамі, лавілі якую драбязу. Генка аднойчы нават злавіў на 
чарвяка шчупака. Далей, за паўкіламетра ад затокі, быў вос- 
траў, зарослы кучаравымі лазнякамі, гэты востраў дзяліў раку 
на два амаль аднолькавыя рукавы. На тым беразе далёка раз- 
лягаліся роўныя паплавы, у касавіцу іх густа застаўлялі ста- 
гамі. Сена надзвычай смачна пахла зімою, калі па вуліцы паўз 
Ганніну хату рыпелі сані, гружаныя гэтым сенам. Хлапчукі 
абавязкова беглі побач з санямі і выскубвалі шматкі сена, ню- 
халі іх, засоўвалі ў валёнкі, каб вызваліць руку на што іншае. 
Дзядзькі на санях не звярталі на дзятву ўвагі, сядзелі ў кажу- 
хах нерухлівыя і важныя, як бажкі. Коні, цягнучы сані ўгору, 
дробна перабіралі нагамі і часта торгалі галовамі, выкочвалі 
на дзяцей сіняватыя бялкі вачэй -- але хады не прыцішалі, на- 
адварот, наддавалі яшчэ, бо пад'ём быў круты. Рыпеў снег, 
дыміліся свежыя конскія яблыкі, блакітныя цені каціліся 
па сумётах, ляскалі пугі, іў звонкіх крыках дзятвы была ра- 
дасць... 

Хораша стаялі Валюхі над ракою, прыгожа, патаналі ў сне- 
гавой кіпені майскіх садоў, раскашавалі пад вераснёўскім ня- 
зыркім сонцам, тонкімі слупамі стаялі над імі дымы ў зімовую 
цішыню, і далёка разносіліся над зляжалымі, счарнелымі сня- 
гамі бадзёрае курынае кудахтанне ўвесну. (А. Кажадуб.) 


ў 24. Знакі прыпынку ў простым і складаным сказе: 
абагульненне найбольш складаных правілаў пунктуацыі 


155. Прачытайце матэрыял і праілюструйце кожную пазіцыю прыкла- 
дамі, якія змешчаны ніжэй. Запішыце прыклады ў адпаведнасці са зместам 
матэрыялу і зрабіце поўны сінтаксічны разбор складаных сказаў. Пабудуйце 
іх схемы. 


1) паміж аднароднымі членамі сказа са злучнікамі і без 
злучнікаў; 

2) пры аднародных азначэннях і прыдатках; 

3) пры адасобленых, удакладняльных і паясняльных 
членах сказа; 

4) пры параўнанні і параўнальных зваротах; 

5) пры зваротку; 

б) пры сцвярджальных, пытальных, адмоўных словах і 
выклічніках ці гукапераймальных словах; 

7) пры пабочных і ўстаўных словах, словазлучэннях і 


У простых і складаных сказах коска ставіцца: 
сказах: 


127 


і 8) паміж часткамі складаназлучаных, складаназалеж- 
ных, бяззлучнікавых сказаў і сказаў з рознымі відамі су- 
ВЯЗі. 


І. Чуваць, як дыша вераснем зара па ўсёй зямлі, што ў ве- 
чаровым дыме, і добра нам маўчаць і пазіраць на родны край 
вачыма маладымі. (П. Панчанка.) 2. Ляжыш ты, мой горад, 
як волат, распяты на пыльным крыжы беларускіх дарог. 
(П. Панчанка.) З. Вулка вузкая, крывая, запалоненая бэзам. 
(П. Панчанка.) 4. Так заўсёды бывае: не можаш ніяк пагадзіц- 
ца з аднастайнасцю рэчаў, і звычак, і фарбаў, і слоў, і зямля 
невядомая ноччу вясноваю сніцца, і ты марыш пра лёгкія 
крыллі залётных буслоў. (П. Панчанка.) 5. Ні славы, ні скар- 
баў я не хачу, мне б толькі прыйсці непрыкметна, зямлю пад 
нагамі адчуць, надыхацца родным паветрам. (П. Панчанка.) 
6. Мае ласкава-сумныя радкі, народжаныя сумнымі начамі, за- 
пісаныя спешна ад рукі, сустрэнуцца не хутка з чытачамі. 
(М. Шабовіч.) 7. Я да цябе прапісаны, мой край, матулі най- 
мілейшымі вачыма, якіх, хоць цэлы свет ты абшукай, мілей 
знайсці ніколі немагчыма. (М. ІЦабовіч.) 8. Ой, васількі, 
васількі... спелага жыта палоска. (М. Шабовіч.) 9. Ужо вясна, 
здаецца, на парозе, ды зноў зіма вяртаецца назад. (М. Ша- 
бовіч.) 10. Там, за нябачнаю імглой, дзе зорак прадзіва, яшчэ 
мы стрэнемся з табой, так богам дадзена. (М. Шабовіч.) 
М. Пакладзі руку мне на плячо, о, маё чарнявае дзяўчо. Гэты 
міг, напоўнены табой, я на неба забяру з сабой. (М. Шабовіч.) 
12. Дружок з камендатуры, капітан, дужа руды, з вяснушкамі 
на твары і руках, з беецырымоннасцю бывалага ваякі падаў 
мне руку. (А. Асіпенка). 13. Злосны вецер гнаў цёмныя хмары, 
а лес спяваў жалобныя песні. (П. Сабіна.) 14. Дзьмуў рэзкі паў- 
ночны вецер, але неба было чыстае. (А. Шашкоў.) 15. Бухта 
ляжала ў чорных безжыццёвых сопках, як ртутнае цьмянае 
люстра. (У. Караткевіч.) 16. Што мне зрабіць, каб ты была са- 
бой, і мной, і ветрам, і спакоем, і кропелькай ашчаднага цяпла 
на выстуджанай шыбіне пакоя?.. (Л. Дранько-Майсюк.) 

І Звярніце ўвагу на тое, што коска не ставіцца, калі: 
1) спалучальныя злучнікі і, ды звязваюць два аднарод- 
/ ныя члены сказа або не паўтараюцца ці папераменна мя- 
няюць адзін аднаго: Цішыня і адлучнасць ад усяго на свеце 
закалыхвалі і ўлагоджвалі. (А. Асіпенка.) Усё расце, плыве, 
варушыцца, гіне і нараджаецца... (К. Чорны.) Грузды і ма- 
хавікі ды лісічкі хутка напоўнілі нашы кошыкі, (З. Бя- 
дуля.); 
2) аднародныя члены сказа звязаны адзіночнымі раз- 
меркавальнымі злучнікамі ці, або: Вяртацца не пера: 

стаюць і тады, калі ўзрост або здароўе не дазваляюць 
галавакружных перамяшчэнняў у прасторы. (П. Васю- 
чэнка.): 

3) азначэнні не з'яўляюцца аднароднымі: Пырокая чор- 
ная пашча печы дыхала сухім, прыемным цяплом. 
(А. Шашкоў.) 

4) прыдаткі стаяць перад азначаемым словам: Цікавы 
даклад на сімпозіуме прачытаў доктар філалагічных на- 
вук прафесар Л. М. Александровіч; 

5) азначэнні стаяць перад азначаемым словам і не маюць 
дадатковага акалічнаснага адцення або дапасаваныя азна- 
чэнні цесна звязаны з азначаемым назоўнікам: Еранутае 
жаўцізною лісце холадна блішчала пад промнямі нізкага 
сонца, і буйныя гронкі пладоў былі заліты роўным. васко- 
вым святлом. (М. Стральцоў.); А ў чалавека ў старасці 
душа больш чуллівая і дабрэйшая, чым у маладосці, усё 
менш і менш у яе калючак. (С. Лобач.); 

б) азначэнні стаяць за асабовымі займеннікамі ў 
вінавальным склоне або азначаемае слова выражана адмоў- 
ным ці няпэўным займеннікам: Яны бачылі цябе ўзбуджа- 
нага і заклапочанага. (Т. Хадкевіч.); Яму заўсёды здавала- 
ся, што яе твар як бы выпраменьвае штосьці няўлоўна- 
прывабнае, нават таямнічае. (І. Навуменка.); 

7) акалічнасці, выражаныя дзеепрыслоўнымі словазлу- 
чэннямі, інтанацыйна 1 сэнсава не выдзяляюцца або сталі 
ўстойлівымі выразамі: Іван Захаравіч помніць і смак 
крынічнай вады -- саладкавата-халодны, а піў ён яе заўсё- 
ды лежачы на траве і ўтапіўшы твар у ласкава-трапят- 
кую брынь. (В. Хомчанка.); 

8) параўнальныя звароты цесна звязаны з паясняемым 
словам або ўваходзяць у склад выказніка ці ўжываюцца ў 
ролі акалічнасці спосабу дзеяння, месца, магчыма, дапаў- 
нення; з'яўляюцца ўстойлівымі выразамі або выкарыстоў- 
ваюцца са значэннем «у якасці»: Нават у шэрані ночы ві- 
даць, што сад якраз цвіце: стаіць як малаком абліты. 
(І. Навуменка.); Яму здаецца: кожнае паселішча нібы асоб- 
ны свет. (І. Навуменка.); 


Мы ўсім сваёй гасціннасцю вядомы, 

Надзейныя сябры і дружбакі. 

І госць, і падарожны ў нас 

Як дома. 

А злым і травы колюцца ў бакі. (Р. Барадулін.); 


9) часткі складаназлучаных сказаў маюць форму пы- 
тальных, пабуджальных, клічных або намінатыўных, без- 

асабовых, няпэўна-асабовых сказаў: Такая вакол цішыня і 
такое спакойнае сонца над самымі стрэхамі хат!.. 
(А. Шашкоў.); 

10) у складаназлучаным сказе прапушчаны выказнік ці 
звязка састаўнога выказніка ў другой частцы або пры на- 
яўнасці агульнага члена сказа для абедзвюх частак: У гэты 
дзень снег не ішоў і не скардзіліся зімовыя птушкі... 
(К. Чорны.) 


Ф Дапоўніце прыведзеныя ў тэксце прыклады сваімі і запішыце іх. 


156. Пастаўце, дзе патрэбна, знакі прыпынку і растлумачце іх. Запішыце 
спачатку простыя сказы, а потым складаныя. 


1. Вада ледзяным холадам пругка ўдарыла ў ногі да болю 
апякла ступні і ён прабегшы якіх дваццаць крокаў выскачыў 
зноў на бераг. (В. Быкаў.) 2. З высокага круглага акна адчы- 
ненага зверху слаўна дзьмула ветрам густым і хмурным. 
(К. Чорны.) З. Цікава пабываць на сажалках і дарослым і дзе- 
цям спакойна пахадзіць каля цішы вады і паназіраць за ўсім 
за маленькай рыбкай якая падплывае да самага берага зусім 
не баючыся людзей і гуляе каля трысця падскокваючы па 
гладзі вады за белымі чайкамі якія дзень і ноч самотна сцера- 
гуць цішыню сажалак. (В. Лапцік.) 4. Раскінуўшы рукі і ногі 
налітыя стомай я ляжу на волкай густой пакошы схаваўшы 
галаву пад грываю зялёнай яшчэ жывой не зваленай косамі 
травы з яе мядова духмянай прахалоды ўзіраюся ў высозную 
блакітную вечнасць нерухома разамлелую пад спякотным хоць 
далёка за поўдзень сонцам і бачу як там у бязмежнай сонечнай 
паводцы у самай яе глыбіні кружыць птушка. (В. Карамазаў.) 
5. Шырокія тугія крылы пругка гналі да зямлі восеньскае мок- 
рае і халоднае паветра і ад яго як ад вінта верталёта прыгі- 
налася не толькі трава але і варушыліся апошнія пажоўклыя 
ўжо лісты на кустах і дрэвах. (Я. Сіпакоў.) 6. Побач з лесам 
зусім блізка ад машын віднелася некалькі хат. (І. Мележ.) 
7. Дождж мачыў прашываў наскрозь лістоту квецень іголкі 
дрэў мачыў прашываў наскрозь і яго. (В. Казько.) 8. Палянкі 
зноў змяняліся лесам то стройным баравым "то нізкім балот- 
ным. Высокія тонкія бярозы мяшаліся з шэрымі стваламі хвоі 
і прыдавалі характар маркоты і засмучэння ўсяму малюнку. 
Лес зноў расступаўся даючы месца бясконца вялікім балотам. 
(Я. Колас.) 9. Падлесак рэдкі малады хваінкі ды елачкі ды пя- 
сок дзе парослы сіўцом дзе пацягнуты жаўтлявым мохам але 
і па ім не злавіўшы коламі каляіну ехаць цяжка. (В. Карама- 
заў.) 10. Забудзь спакуслівыя ночы калі твае не спалі вочы і 
неба плакала плыло... Не ўспамінай тугі крыло. (М. Шабовіч.) 


Ф Зрабіце поўны сінтаксічны разбор трэцяга сказа, пабудуйце схему. 

157. Прачытайце тэкст, дайце яму загаловак. Перакажыце змест, растлу- 
мачце пастаноўку знакаў прыпынку. Пад дыктоўку запішыце другі і перад- 
апошні абзацы тэксту. У складаных сказах падкрэсліце граматычныя асновы 
і ўкажыце сродкі сувязі паміж часткамі. 


У радасці свая: вясна, і калі стане вясновай душа -- на- 
родзіцца радасць. 

І неабавязкова ёй прыходзіць да чалавека вясной: ёсць 
яшчэ лета і зіма, ёсць восень, і ёсць дзень і ноч, усход і захад 
сонца. Зімою трашчыць уночы на рэках лёд, і гул ідзе высока, 
аж да неба, а раніцай ляжаць снягі, ружовыя і чыстыя, Як 
радасць. А ў жытнёвае лета вісіць над зямлёю яблык, пера- 
спелы 1 светлы, як даўняя журба; ён упадзе - 1 надыдзе во- 
сень, а восенню хлапчукі пякуць на полі бульбу, 1 ўвосень пры- 
ходзяць да чалавека ўспаміны пра маленства. 

Але толькі вясною высока ў небе клічуць радасць журавы, 
і калі яна запазнілася да цябе, зімой ці летам, удзень ці ўночы, 
дык абавязкова прыйдзе з гэтаю песняй, і ты, можа, спазнаеш 
тады і трывогу, і шкадаванне, і журбу, але ўсё адно гэта будзе 
радасцю. 

У сакавіку, здараецца, ноччу ідзе дождж, і ў вадасцёчнай 
трубе грыміць, як гром, абвальваецца намёрзлы лёд. 

У сакавіку першым дажджом і вільготным пругкім ветрам 
грукае ў акно ранняя вясна. І потым ужо будуць трубіць жу- 
равы, а яшчэ потым ралля ў полі стане шэрай, як жураўлінае 
крыло. 

Неяк ноччу мне здалося, што я чуў, як трубілі, летучы над 
горадам, журавы. 

Стаяў маладзічок у купцы тоненькіх воблачкаў, стаіўшыся, 
як рыбіна ў траве. Была ноч, была падшэрхлая і гулкая зямля, 
і недзе далёка і высока гуў самалёт, і, здавалася, ад гэтага да- 
лёкага суцішнага гуду трапяталася месячнае святло, і здалося,. 
што разам з гэтым трапятаннем ідзе да зямлі жураўліная 
песня. 

Стаяла ноч. Ехалі ў адзінокіх трамваях і тралейбусах за- 
позненыя пасажыры. (Паводле М. Стральцова.) 


158. Сфармулюйце і запішыце правілы пастаноўкі косак для кожнага 
прыведзенага прыкладу. 


1. І толькі старыя насупленыя сосны маўкліва стаялі на бе- 
разе і, здаецца, нічога не заўважалі. (В. Лапцік.) 2. Узімку ж 
тут адно тужліва пасвістваў вецер, разгойдваў чырвоныя дуб- 
цы вербалозаў, гнаў пад ногі чалавеку снегавы пыл. (А. Кажа- 
дуб.) З. Будзем бачыцца кожны дзень з той надзеяй на разу- 
менне, што святлей ад усіх надзей і ярчэй за любое праменне. 

(Л. Дранько-Майсюк.) 4. Вярсты праз дзве лес з аднаго боку 
дарогі зноў разарваўся вясёлаю палянкаю, агінаючы яе пры- 
гожымі завароткамі. (Я. Колас.) Э. Ужо добра сцямнела, а сне- 
гавыя крупінкі ўсё сыпаліся 1 сыпаліся з хмарнага нізкага не- 
ба. (В. Быкаў.) 6. Спакойна, добразычліва, упэўненае ў сваёй 
моцы, дыхала мора. (В. Хомчанка.) 7. Талісман, ты мяне бе- 
ражы, беражы, талісман, беражы, і на самым крутым віражы 
затрымай на апошняй мяжы. (Н. Гілевіч.) 8. А Палярная зор- 
ка, наш верны начны маяк, нязгасна свяціла ў нас злева. 
(В. Хомчанка.) 9. Адзвінела лета і птушынымі галасамі, і зво- 
нам кос, і пералівамі ручаёў «у задуменных лясах. (С. Лобач.) 
10. Сонца размытай чырвонай капою садзілася на лес, гарачы- 
ня спадала, капрызліва-парывісты вецер налятаў ад Сожа, 
з-пад ног у хвойнік гнаў пясок. (В. Карамазаў.) 11. Неўзабаве 
дарога нырнула ў лес, як у чорную прорву, праглынулася ляс- 
ной гушчынёй і змрокам. (В. Хомчанка.) 12. З-пад енегу вы- 
соўваюць галовы кволыя, але цікаўныя былінкі. (С. Лобач.) 
13. На лужку ён [ручай.-- М. К.] разліваўся шырока, раздзя- 
ляючыся на многа ручаінак, а ў чароце, каля купчастай мала- 
дой чаромхі, падмываючы яе карэнне, зноў збіраўся ў адно 
рэчышча. (В. Хомчанка.) 14. У садах стаялі хаты з дзівоснымі 
комінамі, сады збягалі ўніз па строме, вось-вось павінны былі 
ў іх нахіліцца аж да зямлі галіны з россыпамі яблыкаў, і вя- 
лізныя кругі спелых сланечнікаў рыхтаваліся нагадаць тутэй- 
шай дзятве пра сваё падабенства з сонцам. (А. Кажадуб.) 


Ф Зрабіце поўны сінтаксічны разбор апошняга сказа, пабудуйце яго схему. 


159. Вывучыце верш і запішыце яго па памяці. Растлумачце пастаноўку 
знакаў прыпынку. Пабудуйце схему складанага сказа. 


У тым святле 


Вярнуўіцыся з прагаліны лясной, 
Дзе сонечна было, нібы вясной, 

І сосны жоўтыя тым сонцам мыліся, 
І гурбы снежныя наўсцяж іскрыліся, 
І хмаркі белыя, ну не інакш, 

Як з пашаноўнай думаю аб ім, 

Усё ў абмін плылі, усё ў абмін, 

Не засланілі сонца і на міг,- 

Я гэта бачыў па вачах дзяўчат, 
Вясёлых лыжніц, позіркі якіх 

Такім святлом яснелі, што й цяпер, 
Вярнуўшыся ў свой пасмурны пакой, 
Я жмуруся -- як быццам мне няўсцерп 

Ад зыркасці, і цяжкаю рукой 

Міжброўе заціскаю. І маўчу. 

Хто я ў святле тым? -- зразумець хачу. 
(Н. Гілевіч.) 


Кропка з коскай ставіцца: 

1) паміж развітымі аднароднымі членамі або іх групамі 
(асабліва калі ў сярэдзіне груп ёсць свае знакі прыпынку): 
Тут уборы, і песні, і рэкі, краявіды, і цені зуброў; абеліскі, 
якія навекі здабылі нам мільёны сяброў. (П. Панчанка.); 

2) паміж часткамі складаназлучаных сказаў, калі част- 
кі развіты (асабліва са сваімі знакамі прыпынку) і вызна- 
чаюцца пэўнай самастойнасцю: Вее вецер, свішча ў коміне, 
горка плача, надрываецца; і цяпер мне тая музыка, як жы- 
вая, успамінаецца. (Я. Колас.); 

3) паміж даданымі часткамі складаназалежных сказаў 
пры вельмі развітай будове частак (асабліва са сваімі зна- 
камі прыпынку): І нам да самай дробнай рыскі знаёмым, 
родным Еіеў стаў, дзе сам. Максім Тадэіч Рыльскі нам вер- 
шы дзіўныя чытаў; дзе песні звонкія Малышкі краналі 
шчырасцю сваёй; дзе нам сябры дарылі кніжкі, што пахлі 
стэпам і вясной. (П. Панчанка.); 

4) паміж часткамі бяззлучнікавага складанага сказа, 
калі часткі слаба звязаны ды інтанацыйна адасоблены адна 
ад другой або з'яўляюцца развітымі і маюць свае знакі пры- 
пынку: Яблыкаў урадзіла шмат; абцяжараныя імі галіны 
гнуліся да зямлі. (А. Асіпенка.); Дыван вясны перацвітае 
ў лета, завея лісцяў -- у сняжынак пух; я не хачу, каб не- 
калі ўсё гэта, хаця б на момант, свой спыніла рух. (А. Ку- 
ляшоў.) 


160. Спішыце, абапіраючыся на папярэдні матэрыял, пастаўце знакі 
прыпынку і абгрунтуйце свой выбар. 


1. Каб ад паглядаў чалавечых і загарацца і гарэць і хоць 
далёка хоць пад вечар што не сустрэў яшчэ сустрэць. (П. Пан- 
чанка.) 2. Потым бярозы валіліся асыпаючы з вецця снег-пу- 
шок чапляючыся нібы спрабавалі ўтрымацца за галіны сваіх 
сябровак плыла бліскуча-бронзавая санная каляіна скрыпелі 
сані і галёкалі звонкія жаночыя галасы падганяючы коней. 
(І. Мележ.) 3. Мне люба і ціхая вёска з ракітамі дзе я ў сямі- 
годцы вучыў дзетвару і Волга -- радзімы дарога блакітная дзе 
я сустракаў з хваляваннем зару. (П. Панчанка.) 4. І вецер 
шуміць гонячы па зямлі апаўшае лісце і маросіць дробны гус- 
ты дождж заліваючы шыбы акон. (Б. Мікуліч.) Э. Ноч за ноч- 
кай ідзе сцішна тайна брыдзе рассявае трывогу-знямогу цені 

густа кладзе на пяску на вадзе ацямрае гасцінец-дарогу. 
(Я. Купала.) б. Бацька ў яго быў вайсковы музыкант старшы- 
на гадоў трыццаць ці больш іграў у армейскім аркестры на 
трубе а маці -- аптэкар. (У. Дамашэвіч.) 7. Неба праяснялася 
падыхаў усходні вецер лёгкі марозік зацягваў лужынкі тонкай 
пялёнкай лёду. (Я. Колас.) 8. Ручай застаўся недзе ўбаку гоман 
яго прыціх мацней і выразней сталі шумець яліны свежы ве- 
цер размашыста гойдаў іх верхавінамі сонца схавалася змар- 
катнелае неба ўсё далей і шырэй абкладвала мутная хмара. 
(В. Быкаў.) 9. Тут спыняўся час стомлены вялікім мяцяжом 
жыцця тут вырастала летам зяленіва раслін моцнае ж надзем- 
нае карэнне шматгодняй травы і зімою пад снегам захоўвала 
свой зялёны і белы колер. (К. Чорны.) 10. На апусцелых ага- 
родах паважна прагульваліся сытыя качкі сотні гусей плава- 
лі на плёсе ракі пакідаючы на вадзе бялюткія пушынкі хадзі- 


лі па скошаным лузе між высокіх стагоў сена каровы. 
(А. Шашкоў.) 


161. Выразна прачытайце тэкст, растлумачце пастаноўку косак, кропак 
з коскамі. Дайце яму загаловак. Перакажыце змест і запішыце па памяці. 


У адной [хаце.-- М. К.] славіўся на ўсё сяло пчаляр, які так 
навастрыўся ў пчалярскай справе сваёй, што нават гаварыць 
з пчоламі ўмее; у другой -- дзівосны грыбнік, які дапаў да ўсіх 
грыбных тайн і век нясе грыбоў утрая больш за другіх; у 
трэцяй слава ззяе над паляўнічым: не тое што лісіц - ваўкоў 
ды рысяў перабіў, не злічыць, у качак пападае са стрэльбы, 
«заплюшчыўшы вочы»; гэты ведае такія сакрэты рыбацтва, 
пра якія іншым і не снілася; той такі выдумшчык, што як 
збрэша -- жываты папарвяце; той так спяе, што за сэрца возь- 
ме; той -- казачнік, той -- балалаечнік, той -- скакун! А коль- 
кі майстроў -- касіць, капіць, стагі складваць; жаць, мала- 
ціць, веяць! Пячы хлеб, варыць патраўку; калоць свіней, рэ- 
заць цялят! Праць, ткаць, бяліць палатно! Пілаваць дровы, 
плесці лапці! Багата дзе ёсць чалавеку паказаць свой спрыт, 
свой талент!.. (І. Мележ.) 


162. Па магчымасці перабудуйце тэкст так, каб з'явіліся ўмовы для 
пастаноўкі ў сказах кропкі з коскай. Дайце яму загаловак і прадоўжыце апо- 
вед далей адпаведна папярэдняй умове, каб атрымалася апавяданне. 


Была ноч, чорная 1 ветраная. У небе ўспыхвалі і тухлі буй- 
ныя яркія зоркі. Яны імкліва ляцелі кудысьці на поўдзень, 
нібы ратаваліся ад нейкай бяды, якая гналася следам за імі, 
хаваючыся дзесьці ў чорных хмарах. Хісталіся гнуткія параст- 
кі арэшніку, трывожна шамацеў над вадой сухі трыснёг. 

А сярод гэтага шуму і цемры кружыў, заміраючы, чыйсьці 
дзікі, надрыўны крык... 

Займаўся дзень. На чыстым сінім небе вецер тушыў апош- 
нія зоркі. Цьмяна і холадна свяцілася свінцова-шэрая гладзь 
ракі. А над ракой, выгнуўшыся, нібы агромністы звер перад 
скачком, вісеў мост. І дзесьці за гэтым мостам!.. (Паводле 
А. Шашкова.) 


163. Прачытайце матэрыял аб ужыванні працяжніка ў простых і скла- 
даных сказах. 


У простых і складаных сказах вельмі часта ўжываецца 
працяжнік. Як абавязковы знак прыпынку ён ставіцца: 

а) у большасці выпадкаў паміж дзейнікам і выказнікам, 
калі яны выражаны назоўнікамі ў назоўным склоне; заўсё- 
ды, калі дзейнік выражаны назоўнікам у творным склоне 
з дзеясловам-звязкай, а выказнік -- назоўнікам у назоўным 
склоне або дзейнік - інфінітывам, а выказнік -- назоў- 
нікам у назоўным склоне; калі дзейнік 1 выказнік выража- 
ны колькаснымі лічэбнікамі: Гаспадары асенняга лесу - 
дзяцел і наіўна-вясёлыя, бесклапотныя сініцы. (І. Навумен- 
ка.); Восем і тры - адзінаццаць; Багдановіч, побач. з Купа- 
лам і Еоласам,-- тое трэцяе вымярэнне, без якога немаг- 
чыма перспектыва. (М. Стральцоў.); 

б) паміж аднароднымі членамі сказа са злучнікам і, калі 
адзін з іх выражаны асабовай формай дзеяслова, а другі -- 
дзеясловам-выклічнікам; калі паміж аднароднымі членамі 
сказа выражаны супраціўныя адносіны або адносіны неад- 
паведнасці; паміж аднароднымі членамі сказа, з якіх 
“апошні ўдакладняе ці дапаўняе змест папярэдняга; пасля 
аднародных членаў сказа перад абагульняючым словам, 
асабліва, калі паміж імі знаходзіцца часціца вось або па- 
бочныя словы адным словам, словам; пасля абагульняю- 
чага слова з аднароднымі членамі сказа: На небе яшчэ 
плылі абрыўкі чорных хмар -- астаткі дажджу і веснавое 
бязветранасці. (К. Чорны); Пахіснулася хвоя - і бразь на 
зямлю. (Я. Колас.); Дзень быў цёплы, сонечны -- адным сло- 
вам, вясенні. (М. Гарэцкі.); Вецер усё мацнеў, і хутка ўсё: 
неба, і дарога, і чэзлыя балотныя хмызнякі -- патанула ў 
снежнай завірусе. (Я. Колас.); 

в) калі перад адасобленымі азначэннямі ці акалічна- 
сцямі з удакладняльным значэннем магчыма пастаноўка 
злучальнага слова а іменна; у сказах ускладненай будовы 
пры адасабленні прыдаткаў: А я на зямлі - малады 
астраном - з нязнаным размовы вяду, наш вецер тры- 
вожыць траву за акном, наш вецер трывожыць ваду. 

(А. Куляшоў.); Раптам усё мацней і мацней цягнула яго 
вясновая ноч -- вільготная, гарадская, цесная, прытуль- 
ная... (К. Чорны.); 

г) паміж спалучальнымі часткамі складаназлучанага 
сказа, калі адна частка яго мае форму намінатыўнага сказа, 
а ў самім сказе перадаецца хуткая змена з'яў ці падзей; пры 
рэзкім супастаўленні паміж прэдыкатыўнымі часткамі 
складаназлучанага сказа; пры рэзкім супастаўленні паміж 
прэдыкатыўнымі часткамі бяззлучнікавага складанага ска- 
за або калі супастаўленне суправаджаецца ўмоўна-выніко- 
вым адценнем; калі дапаўняльная частка бяззлучнікавага 
сказа суправаджаецца адценнем нечаканасці; калі ў акаліч- 
наснай частцы паведамляецца аб меры і ступені таго, што 
названа ў другой частцы бяззлучнікавага сказа: Хмурны 
дзень - відаць было. (К. Чорны.); Зрэдку дрэвы разбяга- 
ліся--і на чыстым прагале мільгалі кінутыя хутары. 
(А. Кажадуб.); Пух тапалёвы ці ўскрык лебядзіны - белае 
воблака ў небе плыве. (Я. Янішчыц.); Назаўтра вецер 
быў - і пабяднелі елкі. (М. Стральцоў.) 

Акрамя таго, працяжнік ставіцца ў шматлікіх выпадках 
паміж дзейнікам 1 выказнікам; пры аднародных, адасобле- 
ных, удакладняльных і паясняльных членах сказа, параў- 
нальных зваротах; пры сцвярджальных, пытальных і ад- 
моўных словах; пры выклічніках, гукапераймальных, па- 
бочных словах, словазлучэннях і сказах; пры ўстаўных 
словах, словазлучэннях і сказах, пропуску слоў у сказе; 
паміж часткамі складаназлучаных, складаназалежных і 
бязвлучнікавых сказаў, калі гэтыя сінтаксічныя адзінкі 
інтанацыйна і сэнсава выдзяляюцца: Па той бок валь- 
еры - зараснікі туі, маладой акацыі, яшчэ нейкіх ніз- 
карослых кустоў, лісты на якіх, бы на бруснічніку. 
(І. Капыловіч.); Не будзе мілага спаткання -- павее далеч 
холадам ракі. (А. Бачыла.); Калі на дол, да ног, лягло свят- 
ло нябёс--і наш над намі Бог пакрыўдзіўся да слёз. 
(Н. Гілевіч.); Ідуць падобна -- непадобна, а снег на вецці - 
як пасаг. (М. Стральцоў.); Ён паспрабаваў устаць і - не 
змог. (А. Шашкоў.); Зоркі з неба змытыя белай смугою, мо- 
жа, туманам, які плыў з-за рэчкі, а месяц яшчэ на небе - 
ссінелы, танклявы. (В. Карамазаў.) 


Ф Дапоўніце прачытаны матэрыял сваімі прыкладамі і запішыце іх. У скла- 
даных сказах падкрэсліце граматычную аснову і назавіце сродкі сувязі паміж 
часткамі. 


164. З «Даведніка па пунктуацыі беларускай мовы» Л. І. Бурака (Мн., 
1980. С. 23--24) заканспектуйце, калі паміж дзейнікам і выказнікам пра- 

цяжнік не ставіцца. Па магчымасці праілюструйце правілы сваімі прыкла- 
дамі або прыкладамі з мастацкай літаратуры. 


165. Спішыце, перабудаваўшы складаныя сказы ў простыя. Растлумачце 
пастаноўку знакаў прыпынку ў простых і складаных сказах. 


1. Паветра было млявым і гарачым ад таго, што сонца пяк- 
ло неміласэрна і навокал было бязветрана - не здрыганецца 
ніводная травінка, лісточак. (П. Сабіна.) 2. Стаялі ліпы ля ага- 
роджы праз вуліцу -- галінастыя, шырокія, гладка ўкрытыя 
цьмяна-белым ранішнім снегам, а за імі відна была школа, 1 
ў вокнах яе гарэла святло: жоўта і роўна свяціліся лямпы. 
(М. Стральцоў.) З. Выходзіць не хацелася - уў салоне было 
цёпла, утульна. (У. Шыцік.) 4. Стракаты шацёр вісеў над 
алеямі, ён быў усё такі ж прыгожы, як і некалькі дзён назад, 
1 толькі дзе-нідзе прадзіравіўся -- праз рэдкія рваныя прасве- 
ты глядзела неба -- сіняе-сіняе, глыбокае-глыбокае. (А. Шаш- 
коў.) Э. Чыстае, зорнае неба, белая аднастайная даліна Віці, 
суровая сцяна зімовага лесу -- усё гэта выклікала ў душы ней- 
кую ўрачыстасць і спакой. (І. Навуменка.) б. Адразу - на га- 
нак, у двор, у поле. А там -- цяплынь вясновая, жаваранак над 
галавою ў небе. (В. Карамазаў.) “7. Заходні бераг -- высокі і 
стромкі -- вельмі выгадны для абароны. (І. Мележ.) 8. Церу- 
сіў маленькі дожджык, але было цёпла і ціха - восень абяцала 
быць лагоднаю. (У. Дамашэвіч.) 9. Пакоша на паплавах па- 
абрастала сіняватай атавай; дзе была скошана -- зноў пачала 
адрастаць. Назаўтра такое ж самае было надвор'е -- яснае, ха- 
лоднае, пахучае вятрамі і вадою асенніх рэчак. Неба -- халод- 
нае і звонкае, як сонечны дзень. Што гэта -- сонца і мяккая 
зямля?! Што гэта -- прастор і вецер?! (І. Мележ.) 10. Над вялі- 
кімі светла-сінімі ляснымі званкамі, якія стаяць на ўзмежку 
паляны, -- яны дужа падобныя на гладышы, а таму бабуля на- 
зывае іх па-свойму жбанкамі,-- гудзе чмель і ўсё лаўчыцца, 
каб заляцець у вяночак -- там, у глыбіні, ёсць мёд, і таму за- 
паўзаюць у яго чмялі, пчолы і нават залятаюць мухі -- каб па- 
ласавацца, а то і проста пагрэцца, схавацца ад начнога холаду 
ці дажджу. (Я. Сіпакоў.) 11. Няўжо за цёмнай ночкай ты 
не бачыш, што глядзіцца сонца ў люстэрка - месяц залаты? 
(М. Багдановіч.) 


166. Размясціце сказы ў лагічнай паслядоўнасці, каб атрымаўся тэкст. 
Дайце яму загаловак і запішыце, пастаўце і растлумачце прапушчаныя знакі 
прыпынку. У складаных сказах назавіце сродкі сувязі паміж часткамі і пад- 
крэсліце граматычныя асновы. 


1. Двары каля хат застаўлены драбінамі паабрасталі дрэ- 
вамі; малыя сады каля іх паціху абсыпаюць жоўтым лісцем 

стрэхі гумен. 2. Цыбатыя птушкі скачуць між куп'я скачуць 
крычаць. 8. Сонца кіпіць на пярэстых колерах зямлі і дрэва. 
4. Зусім блізка дабягаюць яны да падгнілых платоў дзе дарога 
робіцца пыльнай і бруднай і дзе густа стаяць нізкія хаты; шмат 
іх паўрастала ў зямлю шмат новых пахнуць яшчэ свежай сма- 
лою. 5. На выгане на самых каляінах дарогі на зарослых сухіх 
канавах цвітуць, шмат яшчэ, дзікія кветкі - пазгорталі па 
поўдні жоўтыя галоўкі і застылі так нерухома, надаюць яны 
зямлі выраз жывога твару як і лагоднасць паблеклага ўвосень 
сонца. б. І на далёкі размах вакол пахне зямля і свеціць сонца. 
7. Іржышча было такое пустое і такое ціхае. 8. Вялікай ла- 
годнасцю ляжыць дзень на зямлі. 9. Сіняватая ад глею дарога 
ідзе паміж тарфянога балота і поля. 10. Позняе лета назаўсёды 
заснула на вясёлым іржышчы. 11. Так хутка будзе канчацца 
дзень. 12. Пяць дзён свяціла сонца дарогі ўсе пахлі вільгаццю 
пасля дажджоў -- чорныя з жоўтымі адценнямі гліны. (Павод- 
ле К. Чорнага.) 


167. Прачытайце тэкст, вызначце яго стыль і перакажыце змест. Звяр- 
ніце ўвагу на сказы з працяжнікам, растлумачце пастаноўку знакаў прыпын- 
ку. Перабудуйце і запішыце гэтыя сказы так, каб замест працяжніка ставіўся 
іншы знак прыпынку. 


Свой усяму 


Ён плаўна, не спяшаючыся, падымаючыся крыху вышэй, 
пралятаў над гэтаю адзінокаю хатаю, якая самотна стаяла між 
вялікіх плодных садоў, дзе надзіва бучна радзіла ўсё, што рас- 
ло тут,-- яблыні і слівы, вішні і грушы, маліны і ажыны, 
парэчкі і агрэст. 

І якое б сонца ні асвятляла яго крылы і вокны хаты -- ра- 
нішняе, у якім столькі радасці і надзеі, ці вечаровае, у якім 
ужо адна толькі шчымлівасць і роздум,- яму заўсёды ча- 
мусьці было трывожна над хатаю, над гэтым дваром. Яшчэ зда- 
лёку ён неспакойна ўзіраўся ў абрысы хаты, намагаючыся ад- 
гадаць, што ж яшчэ знікла на гэтым пакуль што дагледжаным 
падворышчы. 

Спачатку гэта была звычайная, дыхтоўная, як іва ўсіх руп- 
лівых гаспадароў, хата. За яе моцна трымаліся сенцы, адры- 
ны, Хлявы, дрывотні -- таксама дагледжаныя і клапатліва вы- 
штукаваныя. 

Усё і зараз было тут дагледжана, у хаце нехта, мусіць, жыў, 
хоць бусел ніколі не бачыў нікога на двары, не заўважаў, каб 
над хатаю віўся калі дымок, каб нехта выходзіў з сянец, ру- 
піўся на дрывотні, нёс ваду ці выганяў карову з хлява. Заўсёды 
тут было ціха, бязлюдна і дрымотна. 

Але сцежкі ад хаты ішлі ва ўсе бакі - і да студні, і ў хлеў, 
і ў сад, і на сенажаць, дзе расла прыгожая, зялёная-зялёная 
атава. І што яшчэ большае дзіва -- траву нехта касіў: бусел 
якраз і прылятаў увечары на тыя свежыя пракосы, каб павы- 
біраць з-пад іх прытоеных, мокрых і халодных жаб. 

А пасля, неяк яшчэ на самым пачатку лета, убіўся сюды 
віхор -- саду ён не зачапіў, яблыкі як наліваліся, так і засталі- 
ся налівацца, а вецер прайшоўся адно па хлявах. Ён быў такі 
моцны, што садраў не толькі ўсю салому з хлявоў, але паскідаў 
з іх кроквы і латы, нават насцеленыя дошкі і жэрдкі, на якія 
звычайна ўскідваюць сена, што не ўлезла ў адрыну, пападымаў 
1 паскідаў долу, на зямлю. 

Убачыўшы назаўтра ўсё гэта разбурэнне, бусел жахнуўся, 
што натварыў тут віхор. Але яго яшчэ больш уразіла, што ў 
такім дагледжаным, ахайным хляве, аказваецца, нікога не 
было -- ён стаяў парожні 1 быў такі хутчэй за ўсё даўно. (Па- 
водле Я. Сіпакова.) 


168. Запішыце сказы ў той паслядоўнасці, у якой прыведзены ніжэй 
правілы пастаноўкі двукроп'я. 


1. У багатае і дажджом і сонцам лета грыбы ідуць усюды: 
па бары, па бярэзніку, па верасе, іх можна знайсці нават на 
ўскраі лясных балацянак. (І. Навуменка.) 2. Лепшага месца 
я іне чакаў: ціхае, глухое. (Я. Колас.) З. Вясною заўсёды бы- 
вае прасторна ў горадзе: і шум машын, 1 вясёлае татахканне 
поезда, і перазвон трамваяў чуваць далёка, бо вясною бывае, 
можа, самае маладое рэха. (М. Стральцоў.) 4. У высокім небе 
тухлі зоркі, і неба мяняла свой колер: сінела на ўсходзе і чар- 
нела на поўначы, як быццам цемра ночы, што адступала перад 
набліжэннем сонца, пералівалася туды. (А. Шашкоў.) э. Та- 
нюткі галасок нейкай птушкі далятаў адтуль, нібы настойліва 
і журботна скардзіўся: ціў-ціў-ціў-ці-і-іуў. 6. Не, гэта быў 
самы жахлівы, самы безнадзейны з нашых краявідаў: тарфя- 
ныя балоты. (У. Караткевіч.) 7. Бусел наш не проста так бус- 
лянку ладзіць на самай макаўцы дуба: каб сонейка першым 
бачыць. (В. Казько.) 8. Чакаюць вестак: аграном, пілот, вадзі- 
цель за рулём, у белым кіцелі марак, вучоны, школьнік 1 ры- 
бак. (М. Лужанін.) 9. Гэта -- дзе лес адбегся ад бальшака, у 
шэрым надвячорку раскінуліся лугі: трава, пясок, астраўкі 
хмызняку. (В. Карамазаў.) 

Двукроп'е ставіцца: 
а) калі дзеяслоўны выказнік размешчаны перад адна- 


І роднымі дзейнікамі, якія аддзелены адзін ад другога кос- 
Г. кай, пры наяўнасці працяглай паўзы паміж галоўнымі чле- 
намі сказа; 
і б) калі аднародныя члены сказа інтанацыйна і сэнсава 
выдзяляюцца, а слова, з якім яны звязаны, набывае аба- 
гульняльнае адценне; 

в) калі абагульняльнае слова знаходзіцца перад адна- 
роднымі членамі сказа; 

г) пры адасобленых азначэннях, калі лагічна падкрэс- 
лена азначаемае слова, якое набывае дадатковае абагуль- 
няльнае адценне: 

д) пры ўзмоцненым інтанацыйным і сэнсавым выдзя- 
ленні ўдакладняльных і паясняльных членаў сказа; 

е) пры аддзяленні гукапераймальных слоў, якія знахо- 
дзяцца ў канцы сказа; 

ж) пры лагічным выдзяленні галоўнай часткі ў склада- 
назалежным сказе або калі даданая частка мае далучальнае 
значэнне; 

3) паміж часткамі бяззлучнікавых складаных сказаў 
пры лагічным націску на адным з кампанентаў папярэдняй 
часткі або калі адна частка бяззлучнікавага сказа раскры- 
вае змест другой. 


ша М 

Ф Растлумачце пастаноўку іншых знакаў прыпынку. 
Ф Пабудуйце схемы складаных сказаў. 


169. Спішыце. Пастаўце і растлумачце прапушчаныя знакі прыпынку. 
Адзначце складаныя сказы і раскажыце пра іх будову. Абгрунтуйце паста- 
ноўку двукроп'я. Ці магчымы замест двукроп'я іншыя знакі прыпынку? 


1. Талісман ты мяне беражы, беражы і яшчэ паслужы: на 
развілку дарог у глушы дзе бялее рушнік на крыжы,-- пераймі 
ад кашчавай ганца -- каб я песню дапеў да канца. (Н. Гілевіч.) 
2. Кволасць і знямога здавалася былі разліты ў паветры яны 
адчуваліся ва ўсім: у слабым зіхаценні ўжо халаднаватай смугі 
у самотным іржышчы што млява сірацела на сонцы. 
(М. Стральцоў.) З. Неба рабілася высокім і чыстым: мусіць на- 
доўга ўстанаўляўся веснавы размах. (К. Чорны.) 4. Вясне так 
хочацца прысесці на сакавітую траву: каштанаў факельнае 
шэсце ёй закружыла галаву. (П. Панчанка.) 5. Здавалася: ні 
голасу ні цела. А ў галаве -- сірэны і званы. І аднаго тады душа 
хацела: упасці ў сівыя палыны! (Я. Янішчыц.) 6. Толькі ўзялі 
шклянкі ды кубачкі, як паўз акно праплыла постаць: ляснік 
Міця. Усё на лузе: кусты лужы копы пракосы - таксама ру- 

жавела. ЎКанкам пакуль было вальней; але скора і ім, і падлет- 
кам перадыху не было з граблямі з насілкамі: хутчэй знесці 
на сухое хутчэй паварушыць каб дасыхала хутчэй скласці Ў 
копы у стагі. (І. Мележ.) 7. І надвор'е, на такі выпадак, стала 
псавацца: нізкія чорныя хмары паўзлі нам насустрач там-сям 
зіх цягнуліся наўскос зямлі свінцовыя палосы дажджу. Нівод- 
най птушкі пасмяцюхі не траплялася нам на дарозе а гэта была 
дрэнная прыкмета: павінен быў пайсці цяглы начны дождж. 






(У. Караткевіч.) 8. З туманам пачынала пахнуць дымам: за 
лета высахла скошанае балота гарэў торф. Яго тушылі ўсё лета 
і не маглі патушыць: тлеў глыбока ў зямлі, не дакапацца, не 
заліць вадой. (І. Пташнікаў.) Э. Відаць было як трывожыўся 
бусел: ён тупаў па краёчку з падветранага боку і прыціскаў 
галінкі да сцяны. (А. Пальчэўскі.) 


170. Прачытайце выразна верш. Растлумачце пастаноўку знакаў пры- 
пынку. Вызначце асноўную думку верша. Напішыце сваю замалёўку на гэтую 
тэму. У сказах падкрэсліце граматычныя асновы. 


Рагнедзе 


У слаўным горадзе Францыска, 
Дзе я святкую свята Слова,-- 
Твае вытокі і калыска, 
Твой лёс, пачаты звыш сурова. 
Вось тут ты, гордая ад роду, 
На плынь Дзвіны штодня глядзела, 
І аб адным снавала крозу, 
І аднаго ў жыцці хацела: 
Каб родны край быў вечна вольны, 
Не знаў палону, ганьбы рабства; 
Каб твой народ, пракляўшы войны, 
У мужных сэрцах песціў брацтва. 
І час настаў: з імглы далёкай 
Нам зорыць дзей тваіх пачатак!.. 
Таму так молада, так лёгка 
І я хаджу тут, твой нашчадак. 
У слаўным горадзе Францыска 
Шапчу: «Жыве і не загіне!..» 
І ўдзячна кланяюся нізка 
Табе, прасветлая княгіня. (Н. Гілевіч.) 


Дужкі, як правіла, ставяцца пры пабочных і ўстаўных 
словах, словазлучэннях і сказах або калі іншыя сінтаксіч- 
ныя канструкцыі набываюць устаўное значэнне: У ляс- 
ных ярах пахла прэллю і цвіллю, раз-пораз зрываліся з-пад 

самых капытоў коней цецеруковыя чароды (цецерукі заўсё- 
ды збіваюцца ў купу восенню), там-сям глядзелі з-пад іглі- 
цы і верасу чырвоныя або счарнелыя ад старасці брылі сім- 
патычных тлустых баравікоў. (У. Караткевіч.); Жанчына 
была (ці мо толькі здаецца) высокая ростам. (К. Чорны.) 


171. Дапішыце тэкст, каб атрымалася апавяданне. Па магчымасці выка- 
рыстайце сказы з рознымі знакамі прыпынку (коскамі, кропкамі з коскай, 
працяжнікамі, друкроп ямі, дужкамі). Прыдумайце загаловак. 


У полі запанавала цішыня. Вецер настойліва гнаў з неба 
нізкае ашмоцце хмар, шмат дзе ў вышыні блішчалі прагалы 
блакіту з беражкамі далёкіх белых аблокаў. Між імі зманлівай 
скупой радасцю праглядвала восеньскае сонца, і шырокія імк- 
лівыя цені няспынным агромністым статкам хутка-хутка 
плылі па зямлі. (В. Быкаў.) 


Ф Абазначцесказы з рознымі відамі сувязі і назавіце сродкі сувязі. 


172. Растлумачце пастаноўку знакаў прыпынку. 


1. Дзе памерла сумленне -- дабру не прабіцца, там заместа 
вачэй -- чорны холад вачніцаў; там усмешак і ласкі ніколі не 
знаюць, там не чуюць, калі на падмогу гукаюць; там адзін ад- 
наму не паказваюць сцежак, там заместа павагі -- знявага на- 
смешак; там не скажуць ніколі і слова спагады, соль насыпаць 
на раны табе будуць рады; а заблудзішся -- помні: гукай не 
гукай, будзе глуха маўчаць іх прытоены гай. (А. Бачыла.) 
2. Усюды пахла дымам: і ў старым сасновым бары; і ў полі за 
фермай; і ў канцы вёскі на лугу за крыніцай, дзе стаялі стагі: 
на двары на студні; у хляве, дзе ляжала на памосце свежае 
сена; за тынам, дзе стаяла ненавязаная карова. (І. Пташнікаў.) 
3. Раптам чорнае неба расшчапілася, успыхнула зломамі агні- 
стая шчыліна, ісіні бляск ураз выхапіў з цемры зубчасты край 
лесу, копы, пракосы, людзей, што ішлі з граблямі. (І. Мележ.) 
4. Пяць дзён свяціла сонца, дарогі ўсе пахлі вільгаццю пасля 
дажджоў -- чорныя з жоўтымі адценнямі гліны... І ад сонца 
здавалася шырокім усё: і глыбокае неба, і спустошаная на зіму 
ўраджаем зямля, і нават дробны камень пасярод палявой тра- 
вы і зрэзанай саломы, - усё да туманавай сіні блізкіх лясоў, 
да рэчак 1 азёр, да дзеравяных хат і мураваных будынкаў, да 
ўсяго малога і вялікага, сярод чаго так пазнаны былі вялікія 
бунты радасці і смутку. 5. Хіліліся з лодак з кіямі, хадзілі ў 
сцюдзёнай вадзе -- выведвалі дно, прабавалі яго трываласць, 
мералі глыбіню, шукалі месца для пераправы. (І. Мележ.) 
б. Гэта не была звычайная раўніна, на якой коцяць рудыя рэд- 

кія хвалі нашы жыты, гэта не была нават дрыгва -- дрыгва ўсе 
ж не пазбаўлена разнастайнасці: там ёсць трава, ніцыя скар- 
лючаныя дрэўцы, там можа бліснуць азярцо. (У. Караткевіч.) 
7. Ні лясны звер, ні птушка не зробяць шкоды чалавеку, калі 
чалавек -- цар прыроды - застаецца чалавекам. (У. Мяжэ- 
віч.) 8. Ты не тужы - мінецца восень, імжа рассеецца, як 
дым, і ўсміхнецца неба просінь у ясным сонцы веснавым. 
(Я. Колас.) 


Ф Пабудуйце схему апошняга сказа. 


173. Прачытайце тэкст. Дайце яму загаловак. Складзіце падрабязны 
план тэксту 1 перакажыце змест адпаведна плану. Выпішыце складаныя ска- 
зы з рознымі знакамі прыпынку і растлумачце іх пастаноўку. 


У многіх народаў старажытнага свету лічба сем лічылася 
асаблівай. У егіпецкай і вавілонскай філасофіі 1 астраноміі яна 
разглядалася як сума двух «жыццёвых лічбаў» тры і чатыры: 
тры чалавекі -- бацька, маці 1 дзіця -- складаюць аснову жыц- 
ця, а чатыры - гэта колькасць старон свету і накірункаў вет- 
ру, адкуль прыходзіць дождж, жыватвортная вільгаць якога 
робіць зямлю пладаноснай. 

Грэцкі філосаф і матэматык Піфагор, які жыў у “УІ ст. да 
н.э., таксама надаваў асаблівае значэнне ліку сем як суме двух 
лічбаў тры і чатыры: трохкутнік 1 чатырохкутнік лічыліся ма- 
тэматыкамі антычнасці праявай завершанасці і дасканаласці. 
Таму лічба сем як сума тройкі і чацвёркі ўспрымалася імі ў 
якасці свяшчэннай. 

З глыбокай старажытнасці лічба сем мела разнастайнае 
сімвалічнае выкарыстанне. Так, старажытныя грэкі штогод 
выбіралі сем лепшых трагічных і камічных акцёраў; як і ста- 
ражытныя рымляне, яны шанавалі семярых мудрацоў; на сямі 
ўзгорках быў заснаваны Рым. У хрысціянстве прызнаюцца сем 
смертных грахоў (гордасць або ганарыстасць, скупасць або 
срэбралюбства, блуд або неўстрыманне, абжорства, гнеў, ля- 
нота або смутак) і сем таінстваў (хрышчэнне, мірапамазанне, 
прычашчэнне або еўхарыстыя, пакаянне або споведзь, сабора- 
ванне або асвячэнне, свяшчэнства або шлюб). 

У казках мы таксама ўсюды сустракаемся з загадкавай ліч- 
бай сем: злодзей Сіняя Барада меў сем жонак, Беласнежка 
жыла ў сямі гномаў за сямю гарамі, у лясным цераме жывуць 
сем братоў-волатаў з «Казкі пра мёртвую царэўну і сем вола- 
таў», а храбры кравец забіваў семярых (мух!) адным ударам... 

З лічбай сем звязаны найбольш знакамітыя і грандыёзныя 
помнікі архітэктуры і мастацтва антычнасці -- Сем цудаў све- 
ту. Першае пісьмовае згадванне пра Сем цудаў свету прыпіс- 

ваюць фінікійскаму пісьменніку Анціпатру з Сідона (П ст. да 
н. э.). У Грэцыі ён знайшоў толькі адно цуда свету: статую Зеў- 
са ў Алімпіі работы Фідзія. У Малой Азіі апісаў храм Арцеміды 
ў Эфесе і маўзалей Маўсола ў Галікарнасе, на востраве Радос -- 
статую бога Сонца Геліоса, так званага Калоса Радоскага, у 
Афрыцы -- Александрыйскі маяк і піраміду Хеопса ў Гізе, а 
ў далёкай Азіі - вісячыя сады Семіраміды ў Вавілоне. Усе на- 
званыя тварэнні архітэктуры і мастацтва і зараз адносяць да 
Сямі цудаў свету. Захавалася з іх толькі піраміда Хеопса. (Па 
матэрыялах энцыклапедый.) 


Ф Падрыхтуйце больш падрабязныя паведамленні пра кожнае з Сямі цудаў 
свету 1 раскажыце на занятках па беларускай мове або літаратуры (магчыма, 
на занятках па сусветнай і айчыннай мастацкай культуры). 


174. Прачытайце тэкст, дайце яму загаловак і перакажыце змест. Рас- 
тлумачце знакі прыпынку. Пад дыктоўку запішыце апошні абзац і падкрэс- 
ліце граматычныя асновы ў запісаных сказах. 


У каяцы пасёлка паказваліся каровы, калі Кастусь, сха- 
піўшы скібку хлеба, выскачыў з хаты на вуліцу. 

-- Нікуды не збягай. Прыедзе бацька- вячэраць 
будзем! -- крыкнула, несучы з гарода бацвінне, маці. 

-- Я зараз, адказаў ён і залапатаў нагамі насустрач 
статку. 

Каровы шарахнуліся назад, але там ішоў пастух Лёкса і 
шлегануў іх пугай, і тады яны, таўхаючы бакамі адна адну, 
кінуліся пад плот... 

Сонца зайшло, але было яшчэ зусім светла, а на тым месцы, 
дзе яно села, ружова палымнела цёплае зарыва. Зусім не ве- 
рылася, што неўзабаве і вялікія хаты пасёлка, і гэтыя дрэвы, 
і ўся зямля схаваюцца ў мяккай чорнай цемры. Будуць ціха 
шапацець, цьмяна блішчаць белыя плямы -- яблыкі. 

Ля будкі гарэў агонь. Жоўтае полымя яго -- маленькае і 
ледзь прыкметнае - трапяталася, як лёгкая рызіна на ветры. 
Дзед Агей у новых, але ўжо з выбеленымі расой насамі ботах 
стаяў пад рабінай і ламаў аб калена тоўсты яловы лапнік. Лад- 
ная горка яго ўзвышалася ля будкі, шчацінілася пажоўклай 
ігліцай, Дзед, відаць, добра ўгрэўся... Ен нагнуўся па новую 
лапку, і Кастусь убачыў, што за яго спіной, на абрэзаным суч- 
ку рабіны, як заўсёды, вісіць аднастволка... Навошта яму гэта 
ружжо? За ўвесь час, як тут старажуе, дзед з яго ніколі ні па 
кім не стрэліў. Трошкі воддаль ад агню сядзеў Бобік. Ён спа- 
чатку памкнуўся забрахаць, але пазнаў Кастуся і завіляў ма- 
тузом хваста. Падняцца, аднак, паляніўся. 

Кастусь нерашуча спыніўся перад цяплом. 

-- Давай, бярыся за працу. Неча гультая корчыць, -- весела 
кіўнуў дзед на лапнік. 

Кастусю адразу стала лягчэй -- і таму, што дзед даў работу 
1, значыць, мала ўвагі будзе ўдзяляць яму і што ён сказаў сваё 
звычайнае і мяккае «неча». І Кастусь накінуўся на лапнік. 

... Вячэраць будзем. А пакуль вазьмі яблыкаў -- там, у 
саломе... 

Кастусь прыгнуў галаву і ступіў у будку. Толькі цяпер, зір- 
нуўшы з будкі, убачыў, што на дварэ сцямнела. Чарната пад- 
ступала знізу. Яна зраўняла гурбякі, зусім схавала карэнні, а 
ствалы зрабіла тоўстымі і невыразнымі. Толькі шырокія кро- 
ны яблынь, як шапкі, ясна выдзяляліся на чыстым фоне неба. 
Там, дзе зайшло сонца, ужо расцягнулася, як доўгае пяро, 
сіняе воблака. Услед за ім, таксама аднекуль знізу, вырастала 
другое -- яшчэ даўжэйшае і цямнейшае. (Паводле А. Куд- 


раўца.) 


ў 25. Простая і ўскосная мова як сінтаксічныя сінонімы. 
Стылістычная функцыя простай мовы 


175. Успомніце, што такое сінтаксічныя сінонімы. Прывядзіце прыкла- 
ды. Прачытайце тэкст і звярніце ўвагу на прыклады ў азначэннях «простая 
мова», «ускосная мова». Ці можна лічыць іх сінтаксічнымі сінонімамі? Ад- 
каз абгрунтуйце. 


Асноўнымі спосабамі перадачы чужой мовы з'яўляецца 
простая 1 ўскосная мова. 

Простая мова -- чужая мова, якая перадаецца даслоўна, 
з захаваннем лексічных, граматычных і сінтаксічных асаб- 
лівасцей мовы персанажа. У сказ яна ўводзіцца словамі 
аўтара. Словы аўтара могуць размяшчацца перад простай 
мовай, стаяць за ёй ці знаходзіцца ў сярэдзіне простай мо- 
вы, а простая мова можа знаходзіцца ў сярэдзіне слоў аўта- 
ра: А Марыя ветла ўшчувала: «Саўка, не іграй, нібы ў 
кіно». (Я. Янішчыц.) «Доўга яшчэ ён будзе варушыцца на 
зямлі»,-- думаў Віця, гледзячы зверху, з моста, уніз на 
Панкрата Малюжыча. (К. Чорны.) «Трэба жыць,-- паду- 
маў ён,-- трэба смялей і весялей жыць: пазбыцца раўна- 
душша, чэрствасці, замкнутасці ў сабе. І тады ніколі не 
пакіне мяне блакітны вецер». (М. Стральцоў.) Калі папра- 
сіла Ніна: «Раскажыце што небудзь!» - Лясніцкі пачаў 
успамінаць і апавядаць ёй пра розныя з'явы са свайго жыц- 
ця. (М. Зарэцкі.) 

Ускосная мова - чужая мова, якая перадаецца ад імя 
аўтара без даслоўнага яе захавання. Афармляецца ўскосная 
мова як даданая частка складаназалежнага сказа: Марыя 


145 


ветла ўшчувала Саўку, каб ён не іграў, нібы ў кіно. Віця, 
гледзячы. зверху, з моста, уніз, думаў пра тое, што Пан- 
крат Малюжыч яшчэ доўга будзе варушыцца на зямлі. Ён 
падумаў, што трэба жыць, трэба смялей і весялей жыць: 
пазбыцца раўнадушша, чэрствасці, замкнутасці ў сабе. 
І тады ніколі не пакіне мяне блакітны вецер. Калі Ніна 
папрасіла расказаць што-небудзь, Лясніцкі пачаў успа- 
мінаць і апавядаць ёй пра розныя з'явы са свайго жыцця. 


а. 


176. Спішыце сказы і да кожнага з іх падайце варыянт, у якім простую 
мову замяніце на ўскосную. Зрабіце поўны сінтаксічны разбор сказаў з ускос- 
най мовай. Растлумачце, чым абумоўлены выбар злучнікаў ці злучальных 
слоў. 


1. Паэт сказаў: «Стамляецца метал... Святло стамляецца, 
і Апалон стамляецца, арлы стамляюцца, вартуючы амфал, а 
хараство ніколі не стамляецца». (Л. Дранько-Майсюк.) 2. ...Я 
засцярогся ад бяды -- бо сказаў: «Дабро і надзея тут накрэслілі 
свой круг». (М. Стральцоў.) З. У гэтыя дні толькі адна думка 
поўніла яго: «У пустэчы лясоў усё нанава перадумаецца і 
ацэніцца, а цяпер я стаю перад гэтым уваходам у жыццё». 
(К. Чорны.) 4. «Ты не там шукаў, дзе я цябе чакала»,-- кажа 
яна, цёплай далонню выціраючы слёзы на яго твары. 
(В. Карамазаў.) 5. Цябе нічым цяпер не патрывожу, як цень, 
не лягу ў закутку двара, не празвіню нахабствам камара і не 
скажу: «Пашлі ёй кару, божа...» (А. Бачыла.) б. «А можа, бу- 
дзе такі час, - падумаў Лабановіч,-- калі я і гэтыя дні свайго 


бяздомнага вандроўніцтва ўспомню з прыемнасцю і ўздыхну 
па іх». (Я. Колас.) 


Адзначце словы, пры дапамозе якіх аўтар уводзіць простую мову ў сказ. 


Простая мова з'яўляецца важным стылістычным срод- 
кам стварэння вобразаў, індывідуалізацыі мовы персанажа, 
І сродкам увасаблення аўтарскай задумы і звязана са зместам 
І і структурай твора. Для простай мовы характэрна ўжыван- 
І не дыялектнай лексікі, тэрмінаў, устарэлых слоў і неала- 
І гізмаў, адзначаюцца пропускі слоў у сказе, разрыў сказаў 
І іг.д. У адрозненне ад простай, ускосная мова не перадае 
І інтанацыйнай своеасаблівасці і эмацыянальнасці чужой 
І мовы, у ёй не выкарыстоўваюцца, як правіла, дыялектыз- 
з мы і гутарковыя словы, выклічнікі і звароткі, пытальныя 
і ці клічныя сказы ды іншыя эмацыянальна-экспрэсіўныя 
і 


сродкі. Таму не заўсёды простую мову можна замяніць ус- 
коснай. 





ай нана паа 





Выказаная простая мова бярэцца ў двукоссе або пішацца 
з новага радка з працяжнікам, можа перадавацца ў вы- 
глядзе дыялога (размова дзвюх або некалькіх асоб): 

--Я напішу прашэніе;- сказаў як бы хацеў супакоіць 
Міканора.-- Толькі што б мне, следавацельно, інцілі- 
гентную работу. Штоб бугалцерам, напрымер. Ці кла- 
даўшчыком... 

-- дразу вы, дзядзько, выгаду шукаеце, -- папракнуў 
Міканор. 

-- Ета выгада найперш, так сказаць, для калгаса,-- 
паправіў Міканора Руды.-- Потым ужэ для мяне...-- Да- 
даў, вучачы: -- Трэба цаніць грамату! І скарыстоўваць гра- 
матнаго як кадраваго спіцыяліста!.. (І. Мележк.) 

Знакі прыпынку пры простай мове можна аамасараваме 
у наступных схемах: 


1. А «П 








». Або А.....: 
н 
(у канцы сказа ставіцца знак прыпынку ў адпаведнасці 

з інтанацыяй: кропка, пытальнік, клічнік); 
2. «П Або - П 


(у канцы простай мовы ставіцца знак прыпынку ў адпа- 
ведвасці з інтанацыяй: пытальнік, клічнік, а з апавядаль- 
най інтанацыяй -- коска); 





. на ? анне 

- 














8. «П. -а:.,- п. ». А П. га... ,- п... 
«П. у-а..- П. ». АО- П. ,-а .. П... 
«П . Або- П. 1-4. П... 
«Н. га аа Або ПЦ... га П... 
«П... 5». АбОо- П. ,-а: 2 .- П... 











(у канцы сказа ставіцца знак прыпынку ў адпаведнасці 
з інтанацыяй: кропка, пытальнік, клічнік, шматкроп'е); 


4, А о 





Жа АБ 





- 


177. Прачытайце сказы, спачатку ўскосную мову замяніце на простую, 
а потым, дзе магчыма, наадварот. Сказы запішыце ў такой жа паслядоўнасці 
і растлумачце пастаноўку знакаў прыпынку. Адзначце выпадкі, калі замена 


немагчыма. Дайце гэтаму тлумачэнне. Падкрэсліце словы, якія ўводзяць про- 
стую мову ў сказ. 


1. Толькі адна думка мацней ад усіх трымалася ў галаве: 
яна была неакрэсленаю, ледзьве вызначанаю і мела карэнні 
свае і ў сне нядаўнім, і ў той бачанай рэальнасці ў спрэчцы за 
вопратку, і ў скураных лапцях малое змерзлае дзяўчынкі: 

«Павінна ўсё ачысціцца ад прыніжанасці за справу аўладання 
неданошанымі вопраткамі. І пакуль ідзе гэтае ачышчэнне, трэ- 
ба быць самой у гэтым працэсе». (К. Чорны.) 2. Я паразмаўляў 
з Рыгорам, і той сказаў, што гэта цалкам магчыма, абяцаў на- 
ват дапамагчы, бо ягоныя дзядзька і дзед былі мулярамі 
Яноўскіх яшчэ пры прыгоне. (У. Караткевіч.) З. -- Ды не,-- 
пачырванела Насценька і, азірнуўшыся на дзверы, пра- 
шаптала: -- З сельсавета тэлефанаграму прынеслі. (А. Шаш- 
коў.) 4. Я ішоў і думаў, як заўтра мы пойдзем касіць на плош- 
чу, як я вазьму ў рукі касу, якую даўно ўжо не браў, як гэта 
добра, што мы будзем касіць у горадзе. (М. Стральцоў.) 
5. «Кудыя іду? Чагоіду?! - мітусіліся ў ёй думкі. Бацьку ска- 
заць? Нашто? Паможа хіба чым! Ці ўсцешыць ето яго? Прый- 
дзе час, дазнаецца пра ўсё!.. Скажаш зараз -- шчэ да мачыхі 
дойдзе! Шуму-ляманту нагоніць!.. Дабро пайсці забраць? Шко- 
да мне таго дабра цяпер! Што леташняга снегу! Хай яно зга- 
рыць, прападзе пропадам! Разам з Карчамі!..» (І. Мележ.) 
б. І я чамусьці з задавальненнем падумаў, што ў маёй кішэні 
зараз цудоўны англійскі рэвальвер на шэсць набояў. 
(У. Караткевіч.) 





178. Спішыце, пастаўце патрэбныя знакі прыпынку. Растлумачце іх 
пастаноўку. Кожную рэпліку дыялога пачынайце з новага радка. Звярніце 
ўвагу на стылістычную функцыю простай мовы. 


Пагаварыўшы з вучнямі і крыху разагнаўшы іх страх Ла- 
бановіч прынёс журнал і пачаў рабіць запіс. Дзеці смялей па- 
дыходзілі да свайго настаўніка і давалі адказы на яго пытанні. 
Пры гэтым часта вымаўлялася прастэча і непасрэднасць дзі- 
цячай істоты якая вельмі развясельвала настаўніка і ўсю шко- 
лу выклікаючы цэлыя выбухі смеху. Скажы ж ты галубок 
звярнуўся Лабановіч да аднаго хлопчыка які падышоў запі- 
свацца. Як ты завешся? 


Хлопчык маўчаў і пазіраў на настаўніка сваімі яснымі воч- 
камі. Відавочна, у гэтым запытанні яму пачулася штось па- 
дазронае: ці няма тут якое хітрасці каб не падашукацца ча- 
самі? Запытанне з яго погляду было зусім нецікавае і непа- 
трэбнае: хто ж не ведае, як ён завецца? 


Але настаўнік не адступаўся і зноў запытаў як яго зваць. 
Або ты не ведаеш у сваю чаргу спытаў хлопчык. Не, не ведаю 
бо каб ведаў то не пытаўся б. Ну, як жа? Іван, ды і ўсё! Пра- 
мовіў громка хлопчык з адценнем лёгкай усерджанасці. А цябе 
як зваць? Спытаў настаўнік другога хлопчыка. Лар'ён весела 
адказаў той. А як завецца твой бацька? Кандрат. А як тваё 

прозвішча? Хлопчык закрыў рукамі твар і пачаў смяяцца. 
Чаго ж ты Лар'ён смяешся? Не знаю, што казаты. 

А адзін палешучок які ўвесь час сядзеў моўчкі запытаў на- 
стаўніка. Чаму ты ўсё пытаеш, як мы завямося? (Паводле 
Я. Коласа.) 


179. З мастацкай літаратуры выпішыце 5--6 канструкцый з простай мо- 
вай. Дзе магчыма, замяніце іх ускоснай мовай. Назавіце прычыны немагчы- 
масці такой замены. Растлумачце пастаноўку знакаў прыпынку; падкрэсліце 
словы, якія ўводзяць простую мову ў сказ. 


180. Прачытайце тэкст, перакажыце яго. Адзначце сказы, якія перада- 
юць змест чужых думак, а потым тыя, што перадаюць змест і фюрму. Назавіце 
асоб, каму належаць выказванні. Дайце загаловак. Пры спісванні ўскосную 
мову замяніце на простую і наадварот. Дапішыце тэкст, выкарыстоўваючы 
пры гэтым дыялог. Растлумачце пунктуацыю двух першых сказаў і сказаў з 
простай мовай. 


Халодным шызым бляскам адсвечвала вада; дождж ліў, 
усюды была вада -- і трава, і паветра пахлі вадою. Пачынала 
цямнець: гледзячы наперад, ужо можна было толькі здагадац- 
ца, што там былі вёскі, лес. Сяргею стала адзінока, неяк не па 
сабе, нават страшна. Нудна шаргацела ля берагоў старарэчы- 
шча пад дажджом трава, і Сяргею падумалася раптам, што 
дождж не пераціхне ніколі, што гэта мо пачынаецца нейкі 
новы патоп, што ён, Сяргей, трапіў у нейкія далёкія-далёкія 
вякі,--і яму тады здалося, што ён чуе, як за хмызняком, у 
высокай траве, рохкаюць, боўтаюцца, сапуць нязграбныя жы- 
вёліны. «Зачапілі нешта ў небе»,-- нечакана ўсплылі словы, 
сказаныя жанчынай у поездзе, і яшчэ больш зрабілася страш- 
на, а потым здалося, што разам з дажджом асядае яму на твар, 
казыча лёгкі ядавіты радыеактыўны пыл. (Цаводле 
М. Стральцова.) 


181. Да тэксту, які змешчаны ніжэй, прыдумайце пачатак, каб атрыма- 
лася невялічкае апавяданне. Пры гэтым з прыведзенымі сказамі ўтварыце і 
запішыце сказы з простай мовай, у якіх словы аўтара стаялі б перад простай 
мовай, пасля і ў сярэдзіне яе. Пры ўводзе простай мовы ў сказы выкарыстайце 
наступныя спалучэнні: працягваў расказваць Андрэй, яго расказ падхапіў 
Зміцер, дадаў Валера, адзначыў Кастусь, адазваўся, нарэшце, я. Дайце зага- 
ловак. 


Але вось дождж скончыўся, узяўся лёгенькі ветрык, 
расчысціў неба -- іразам з сонцам праяснелі нашы твары. Наў- 
кола ўжо была пушча, сапраўдная пушча са шмат яруснай 
расліннасцю, дзе ўнізе буяе здзічэлы хмызняк, крыху вышэй 

пагойдваюцца маладыя бярозы і асіны, дубкі і яліны, а над 
усім гэтым ганарліва нерухомеюць стромыя сосны, векавыя 
дубы, чорныя вольхі. З кожным паваротам ракі лес гушчэў, з 
кожнай гадзінаю меншалі сляды неўтаймаванай чалавечай 
дзейнасці. Нават дрэвы ў рацэ ляжалі не ссечаныя, а падмы- 
тыя хуткай плынню. І многія з іх пагрозліва нахіляліся над 
вадой, растапырыўшы аголенае, засохлае карэнне. (Паводле 
А. Кажадуба.) 


Ф Адкажыце, як змянілася бапавяданне пры выкарыстанні ў простай мове 
эмацыянальна-экспрэсіўных сродкаў, характэрных для яе. Раскажыце пра 
прызначэнне і будову простай мовы. 


ў аб. Цытаты. Іх ужыванне і афармленне 
у вуснай мове і на пісьме 


182. Прачытайце тэкст. 


Цытата -- даслоўная вытрымка з чыйго-небудзь выказ- 
вання, мастацкага, навуковага, публіцыстычнага тэксту, 
якая выкарыстоўваецца ў вусных і пісьмовых паведамлен- 
нях для пацвярджэння ці тлумачэння аўтарскай думкі. 
Звычайна ўжываюцца цытаты ў навуковых працах, дакла- 
дах, лекцыях, рэфератах, сачыненнях, як эпіграф да роз- 
ных твораў і прац. 

Цытата - гэта разнавіднасць чужой мовы, на пісьме 
бярэцца ў двукоссе і афармляецца наступным чынам: 

1. Як простая мова, калі словы аўтара ўтрымліваюць 
дзеясловы гаварыць, адзначаць і пад. Адрозніваюцца цыта- 
ты ад простай мовы спецыяльным прызначэннем і даклад- 
насцю спасылкі на крыніцу цытаванага выказвання: Бо 
слушна сказаў Францішак Скарына: «...тако ж и люди, игде 
зродилися и ускормлены суть по Бозе, к тому месту вели- 
кую ласку имають» (Багушэвіч Ф. Творы: Вершы, паэмы, 
апавяданні, артыкулы / Уклад., прадм. Я. Янушкевіча. 
Мн., 1998. С. 5). «Ён[Я.Сіпакоў.- М. К.]-- з тых нямно- 
гіх літаратараў,- піша А. Марціновіч,-- хто ні ў адным 
сваім творы не схібіў, не напісаў ніводнага радка на так 
званую патрэбу дня, калі быў упэўнены, што гэта су- 
пярэчыць яго ўласным меркаванням, уласнай пазіцыі - і 
пісьменніцкай, і чыста чалавечай»! 

2. Як частка сказа пры ўскоснай мове. У такім выпадку 
цытата бярэцца ў двукоссе і пішацца з малой літары: Барыс 


“Марціновіч А. А. Шляхам праўды: Выбраныя старонкі беларускай літа- 
ратуры ў святле сённяшняга дня: Літ.-крытыч. арт. Мн., 1994. С. 226. 

Сачанка справядліва зазначыў, што «мова - не толькі 
сродак зносін, а і душа народа, аснова яго культуры». 

З. Цытаты з вершаваных твораў у двукоссе не бяруцца, 
а страфа запісваецца так, як у аўтара: 

Сёння ж, калі мы зноў жывём надзеяй, хай часцей гучаць 
для нас радкі, падобныя гэтым: 


Сноп апошні залатога жыта 

Застаецца ў памяці палос... 

Гэтак і цябе не скосіць лёс - 

Мною ты не можаш быць забыта... (В. Куляшова.) 


4. Цытата бярэцца ў двукоссе і падаецца спасылка на 
крыніцу, калі яна ўводзіцца ў тэкст без слоў аўтара: 
«Страшная гэта з'ява -- ісці супраць свайго, кроўнага, род- 
нага -- на жаль, да сённяшняга дня не знікла»!. 

5. Звычайна не бяруцца ў двукоссі цытаты-эпіграфы. На 
наступным радку пад эпіграфам з правага боку даецца спа- 
сылка на крыніцу. Напрыклад, А. Куляшоў да паэмы «Ха- 
муціус» узяў наступны эпіграф: 


Ствараючы аблічча свету новага, 
. Ствараем мы і новае аблічча 
Тым, хто загінуў. (М. Бануш.) 


б. Без спецыяльных спасылак у аўтарскі тэкст уклю- 
чаюцца і бяруцца ў двукоссе пэўныя словазлучэнні і 
словы: Мо ад непрымання ягоных «дзівацтваў», ад 
таго, што ён «не такі адвакат, як астатнія», сям'я 
не прымала Багушэвіча як паэта беларускага. (Я. Януш- 
кевіч.) 


Ф Адкажыце на пытанні па тэксту. 


1. Што называецца цытатай? 

2. Як афармляюцца цытаты? 

З. Чым цытата адрозніваецца ад простай і ўскоснай мовы? 
4. У якіх працах і з якой мэтай ужываюцца цытаты? 


183. Прачытайце. Назавіце цытаты і растлумачце правілы іх афармлен- 
ня. Перакажыце тэкст, выкарыстоўваючы цытаты. 


Калі паэты маўчаць -- маўчыць народ, нямее зямля. Ба- 
гушэвіч па-ранейшаму не выпускаў з рук сваёй дудкі-сама- 
грайкі, пісаў і пісаў новыя вершы. 

“Марціновіч А. А. Шляхам праўды. С. 20. 

Ох, дайце ж мне смык, 
Каб усюды граў! 

Хоць бы сам я знік, 
Абы голас даў; 

Каб той голас чуць 

Па усей зямлі, 

Гдзе людзі жывуць, 
Гдзе даўней жылі! 


Такой страснай споведдзю пачынаўся другі зборнічак 
«Смык беларускі», што выйшаў у 1894 г. у Познані (?) пад 
новым псеўданімам: «Сымон Рэўка з-пад Барысава». «Ня раў- 
ня я Бурачку, -ён лепей, можа, знае жыццё мужыцкае, 
больш, можа, відзеў і чуў; але так мне спадабаліся яго тыя 
вершы, што і я здумаў папрабаваць што-кольвек напісаць», -- 
прызнаваўся «новы» беларускі музыка. З вышыні стогадовага 
шляху, пройдзенага новай беларускай літаратурай ад часу вы- 
хаду ў свет паэтычных кніг Францішка Багушэвіча, яскрава 
бачыш і разумееш: і адзін у полі Змагар, калі ты Народны Па- 
эт; і адзін Абаронца, калі ты жыццё і талент кладзеш за па- 
крыўджаных і бяздольных; калі ты, як Хрыстос, робіш усё, 
каб наталіць знявераных духовым хлебам. І стакроць па- 
мнажаюцца твае сілы, калі на кліч твой рэхам адгукнецца 
братні голас: 


Дзякуй табе, браце, Бурачок Мацею, 

За тое, што ў сэрцы збудзіў ты надзею. 
Што між братоў нашых знаходзяцца людзі 
З кахаючым сэрцам і баляшчай грудзяй... 


(Адам Гурыновіч.) 


Дзеля адраджэння беларускай літаратуры і нацыянальнай 
свядомасці Францішак Багушэвіч на схіле ХІХ стагоддзя зра- 
біў тое, што ў чэшскай -- геніяльны містыфікатар Вацлаў Ган- 
ка сваім «Краледворскім рукапісам». 

«Дзесьці там, у вялікіх гарадах, тонкія знаўцы спрачаліся 
пра тое, якой павінна быць паэзія -- завоблачнай ці зямной, 
зразумелай або таямнічай. Для Багушэвіча гэтага пытання не 
існавала... Вялікі клопат кіраваў ім. Трэба было ўталіць ду- 
хоўны голад народа, які чакаў свайго першага хлеба»!. Даслед- 
чык заўважыў галоўнае, хоць выказаўся, можа, трошкі не- 
дакладна: першы духовы хлеб тутэйшы народ атрымаў усё ж 
з рук Беларускага Дудара. (Паводле Я. Янушкевіча.) 


“ Кісялёў Г. З думай пра Беларусь. Мн., 1966. С. 308. 

184. Напішыце невялікі водгук на любы навуковы артыкул або рэферат 
на любую тэму. Выкарыстайце ў іх некалькі цытат, уключаючы цытаты ў 
свой тэкст рознымі спосабамі (як цэлыя сказы і часткі сказаў, з указаннем 
аўтара і без такога ўказання). 


185. Прачытайце. Раскажыце аб сродках і спосабах увядзення цытат у 
кантэкст, аб іх афармленні і ўжыванні. Паспрабуйце пераказаць тэкст без 
выкарыстання цытат. 


Адметнасць творчасці Мацея Бурачка на беларускім Пар- 
насе канца ХІХ стагоддзя ўсведамлялася яшчэ ягонымі су- 
часнікамі: «Як Аляксандр Ельскі, мінчук, Багушэвіч у нашай 
старонцы слыў знаўцам і самым палымяным аматарам бела- 
рушчыны. Перакладчык «Пана Тадэвуша»... з'яўляецца суро- 
вым маралізатарам; для Багушэвіча ж галоўнае было раскрыц- 
цё бытавога характару жыцця народа на падставе яго ўласных 
легендаў і скаргаў. Гэта быў сціплы, але больш сімпатычны 
талент у параўнанні з Марцінкевічам, блізкі па прыродзе да. 
Сыракомлі». (Люцыян Узембла.) 

Рэха народнай папулярнасці, гарачай любові і павагі да Ба- 
гушэвіча-адваката моцна чутно ў словах прашэння селяніна 
Крэўскай воласці Міхала Вольскага на імя старшыні Вілен- 
скага акруговага суда (1892г.): «Прысяжны павераны 
п. Багушэвіч, родам з тутэйшых мясцін, хаця і не ведае мяне, 
але вядомы мне сваёй памяркоўнасцю і спагадлівасцю выслу- 
хоўваць на роднай беларускай гаворцы тых, хто звяртаецца да 
ягонай дапамогі ў абароне, таму, пры маёй неразвітасці, 
старэчых гадах і ўжо тугаватасці на вуха, я, просьбіт, быў бы 
зусім шчаслівы, калі б выбар выпаў на яго...» Аўтограф, па- 
кінуты народным паэтам на заяве непісьменнага селяніна, 
усхваляваў тады старога не менш, чым цяпер узрушае нас 
кожны знойдзены невядомы верш Мацея Бурачка: «Весці 
справу Вольскага задарма згодзен». 

І хто ведае, калі б мужыцкі заступнік не рабіў гэткіх учын- 
каў, ці нарадзілася б у ягонага далёкага паслядоўніка 
прызнанне, адлітае ў радкі, бадай, самыя пранікнёныя ва ўсёй 
нашай багушэвічыяне: 


На ўсю Беларусь мільён пракурораў 
І толькі адзін, толькі ён адвакат. (Рыгор Семашкевіч.) 
(Паводле Я. Янушкевіча.) 


186. Спішыце, пастаўце, дзе патрэбна, знакі прыпынку. Растлумачце іх 
пастаноўку. Скажыце, як уключаюцца ў тэкст цытаты. 


Аб чым думаў у тыя развітальныя дні паэт-дэмакрат? Мо 
ён зноў называў сябе «чалавекам, які нарадзіўся не ў сваю эпо- 

ху»? Прызнанне што вырвалася з ягоных грудзей калі паўста- 
ваў верш «Прывід надзеі»: 


«ОО, я ўжо бачу далёкі час гэты, 

Як адраджаецца род чалавечы, 

Як люд яднаецца з цэлага свету, 

Праўда -- ягонаю ўладаю вечнай... 
(Пераклад П. Бітэля.) 


І ён узняўся на абарону адвечнай праўды мільённага люду 
на стагоддзе наперад даў «мільёнам пракурораў» што вынеслі 
над ягоным народам нечалавечы вердыкт «на отмирание и 
слияние» годны адказ: сваё таленавітае, выпакутаванае ў дран- 
цвеючым маўчанні і таму навекі адроджвае жывое слова. (Па- 
водле Я. Янушкевіча.) 


ў 27. Паўтарэнне найбольш складаных 
правілаў арфаграфіі 


187. Спішыце, устаўце прапушчаныя літары. Карыстаючыся некаторымі 
правіламі правапісу націскных і ненаціскных галосных, растлумачце ваш 
выбар. 


Газ..та, геам..трыя, с..рца, с..ктар, с..местр, м..бля, м..тад, 
кап..ла, кас..та, Карм..н, к..мпінг, п..цкаць, т..зіс, т..мп, 
Шап..н, элем..нт, канц..рт, муз..й, сальфеджы.., Ватэрло.., ра- 
ды.., Гаш..к, пле..да, Франціш..к, п..рон, Ма.., ..хант, з..мля, 
ц..плынь, Ал..ксандр, м..тодыка, п..тарда, с..лекцыя, в..сна, 
к..фір, г..ктар, бі..лаг, патры..т, біблі..тэка, бі..графія, ста- 
цы..нар, і..нны, Токі.., ста..р, фа.., пра..кт, аві..цыя, ды..па- 
зон, біл..рд, ал..нс, саф..н, р..естр, ..кватар, ..гіпет, д..фект, 
т..арэма, р..клама, Фран..к, ..еменскі, рэл..еф, ж..леза, ..фі- 
опія, ш..дэўр, с..ржант, Г..надзь, і..рогліф, Х..рсон, І..кагама, 
кар..ера, І..рданія, рады.., ары..нтацыя. 


Ф З некалькімі словамі прыдумайце і запішыце сказы. 


Націскныя галосныя ў беларускай мове пішуцца ў адпа- 
веднасці з вымаўленнем, у тым ліку і галосныя зэ, е. 

Ненаціскныя галосныя ўжываюцца наступным чынам: 

1) Літара о на месцы адпаведнага галоснага гука пі- 
шацца ў словах іншамоўнага паходжання ў абсалютным 
канцы слова паеля галоснага (акрамя радые). 

2) Гук э ў ненаціскных складах, як правіла, перадаецца 
літарай а. Толькі ў пачатку іншамоўных слоў пішуцца лі- 
тары э або е ў залежнасці ад вымаўлення. У адпаведнасці з 

пасля шыпячых, р,ц, д іт. 

3) У першым пераднаціскным складзе галосныя е і ё пе- 
радаюцца праз літару я. Іншамоўныя еловы звычайна 
пішуцца ў гэтай пазіцыі з літарай е. Пасля заднеязычных 
г, к, х ненаціскное е ніколі не пераходзіць У я. 

4) Спалучэнні іо, ыо, йо, якія вымаўляюцца як два скла- 

“ды, паміж зычнымі пад націскам перадаюцца на пісьме Лі- 
тарамі іё (ыё); паміж зычнымі або на канцы слова не пад 
націскам - ія (ыя); у пачатку слова пад націскам як ід, а 
не пад націскам як іа (Тарданія і вытворныя ад яго). 

Спалучэнне іе (ые) на пісьме перадаецца нязменна, а йе 
абазначаецца літарамі е пасля галосных у агульных назоў- 
ніках 1 йе ва ўласных імёнах, як ье пасля зычных л, с, ц 
(мяккага), дз, непрыставачных н і 3, пасля ж астатніх -- "е. 

5) Злучэнне іа ў беларускай мове перадаецца літарамі 
ія(ыя), а йа пасля галосных і ў пачатку слова - праз я, 
пасля зычных - праз ья або “я. 


вымаўленнем перадаецца на пісьме э ў запазычаных словах 


188. Запішыце па-беларуску пададзеныя словы, растлумачце правапіс 
злучэнняў галосных. Выкарыстайце гэтыя словы пры напісанні невялікага 
апавядання і запішыце яго. Дайце загаловак. 


Универсиада, аппасионата, виолончель, интервью, конфе- 
рансье, миниатюра, океанский, Глиер, диета, траектория, 
грандиозный, Иордания, Эфиопия, Иемен, Бильбао, диапазон, 
миллионер, серьезный, пианино, авиационный, коллекцио- 
нер, Лурье, ярд, плеяда, рояль, аттракцион. 


189. Спішыце сказы, растлумачце ў выдзеленых словах правапіс ы, і, й 
на стыку прыстаўкі з коранем, правапіс галосных у прыстаўках і правапіс 
прыстаўных галосных. Адхіленні ад існуючых арфаграфічных правілаў, дзе 
магчыма, растлумачце. Зрабіце поўны сінтаксічны разбор складаных сказаў. 


1. Часам прыйдзе і ноч, рассыпаючы зоры. І затлеюць яны 
над іржавым папарам... (М. Танк.) 2. Як рукі чалавека пасля 
цяжкай працы адыходзяць з болем, так цяпер адыходзіць сэр- 
ца Андрэя. (ІІ. Цестрак.) З. Азалаціла восень поле ржышчам, 
дрэвы лісцем, гумны снапамі. (К. Чорны.) 4. Стаіць наш 
дзядзька, не адходзіць. (Я. Колас.) 5. Вочы іх [хлопчыкаў] за- 
іскрыліся, шчокі расчырванеліся. (З. Бядуля.) 6. Ліў дождж, 
а ён усё ішоў і ішоў, абыходзіў цеглавіны з вадой, губляў да- 
рогу, зноў знаходзіў, а наўкол усё больш і больш цямнела, і 
ўсё пахла і пахла вадою. (М. Стральцоў.) 7. Кавалькада ехала 
іржышчам да Чорнага Рова -- глыбокага і доўгага, вярсты на 
тры, яру ў полі. (У. Караткевіч.) 8. Вакол іх -- градкі, абга- 

роджаныя іржавым дротам, паламанымі ложкамі, нейкай бля- 
хай. (Л. Арабей.) 9. Неўзабаве ўсе разышліся, толькі некалькі 
мужчын і хлопцаў спыніліся на вуліцы закурваць на адыхо- 
дак. (Я. Брыль.) 10. Варажыла тут дзяўчына на калоссях ар- 
жаных. (Я. Колас.) 11. А я тут зноў сярод муроў, паміж аст- 
рожных сцен праклятых! І рвуцца думкі-сны ізноў на волю - 
за драты і краты. (М. Танк.) 12. На расслізганай палазамі да- 
розе сінелі прыцярушаныя інеем прысады. (С. Грахоўскі.) 
13. Але больш за ўсё прыемна прабрацца на світанні росным 
зараснікам вербалозу да схаванага пад покрывам белага тума- 
ну азярца... (Р. Ігнаценка.) 14. Цудоўны быў ён чалавек, пляч- 
карства не любіў, не лгаў і не падслухваў век... Клянуся ба- 
раніць сваю зямлю, крышыць-ірваць у свеце ўсе аковы... 
(А. Лойка.) 15. Мы прайшлі праз дубовы гай, мінулі лазняк 
на пясчанай лукавіне, абышлі хутар, загарадкі якога падбіра- 
ліся да самай вады, прадзерліся праз зараснікі дзікіх парэчак, 
амаль такіх жа густых, як і ўлетку, нарэшце выйшлі да вёскі, 
у якой некалькі гадоў назад ледзьве не застаўся наш дохтур. 
(А. Кажадуб.) 


е Растлумачце пастаноўку знакаў прыпынку ў прыведзеных сказах. 


190. Растлумачце напісанне апострафа і мяккага знака ў прапанаваных 
словах. Складзіце з імі і запішыце словазлучэнні. З трыма любымі словазлу- 
чэннямі прыдумайце 1 запішыце складаныя сказы, пабудуйце іх схемы. 


Раз'яднаць, дзьмуць, снежаньскі, медальён, трох'ярусны, 
пісьмо, кур'ер, каменьчык, каньён, з'яўляцца, брыльянт, 
ад'езд, кап'ё, альянс, павер'е, слязьмі, п'едэстал, ільдзінка, 
аб'інець, парцьера, раз'езд. 


191. Пры спісванні сказаў назоўнікі, што ў дужках, пастаўце ў родным 
або месным склоне адзіночнага ліку. Растлумачце правапіс канчаткаў. Дзе 
патрэбна, пастаўце знакі прыпынку. 


І. У (лее) між дрэвамі яшчэ ляжыць пачарнелы снег а на 
прагалах на куп'і ўжо вытыркае свае пупышкі-порхаўкі пер- 
шая трава -- чорнагалоў. (І. Навуменка.) 2. Птушка ж, 1 га- 
лоўка птушыная маленькая, колькі там (розум), а роднага 
(гняздо), роднай зямлі не выракаецца, носіць у (вока) і ў сваёй 
галоўцы. (В. Казько.) З. Вядома, у чаргу да кніжнага (кіёск) 
я ўжо не вярнуўся. (Б. Сачанка.) 4. Аксён пасунуўся ў цёмную 
вуліцу і хутка знік у (змрок) а Лабановіч стаяў на (ганак), 
прыслухоўваючыся да цішыні халоднага асенняга (вечар). 
У канцы дашчатай агароджы, каля (клён), шурхнула пад 
чыімісь нагамі сухое лісце, і нейчая фігура, тоячыся, асцярож- 


156 





з 


на пасунулася ў бок рэчкі. (Я. Колас.) 5. Хлопцы ўжо нагле- 
дзеліся, як гараць розныя танкі, 1 здалёк, не так па (абрыс), 
як па (агонь), маглі распазнаць іх. (В. Быкаў.) б. Я выходзіў 
з (лес) на палянку каб дабрацца да абгарэлага (ду6). 
(Я. Скрыган.) 7. Сані бязгучна пасоўваліся па мяккім (снег). 
(М. Лынькоў.) 8. Павольна крануўся тралейбус з месца'і, на- 
біраючы хуткасць, пабег да наступнага (прыпынак). 
(В. Вольскі.) 9. Прывёзшы дахаты шэсць кавалкаў (дуб) Анд- 
рэй да часу паскідаў іх на старану дзе ляжалі яшчэ немалоча- 
нае жыта і салома. (Я. Колас.) 


Ф Назавіце сродкі сувязі паміж часткамі складаных сказаў і растлу- 
мачце пастаноўку знакаў прыпынку. Успомніце правапіс канчаткаў 
назоўнікаў ІІ скланення ў родным і месным склонах адзіночнага ліку: 


192. Прачытайце табліцы правапісу канчаткаў рознаскланяльных на- 
зоўнікаў і ўспомніце, якія назоўнікі адносяцца да рознаскланяльных. У чым 
асаблівасці скланення такіх назоўнікаў? З прыведзенымі ніжэй словамі пры- 
думайце і запішыце сказы (выкарыстоўвайце словы ва ўскосных склонах), 


абгрунтуйце выбар канчаткаў у гэтых словах. 


Назоўнікі на -мя 
(імя, племя, стрэмя ) 


Склон 
адзіночны адзіночны : 
множны лік множны лік 
лік лік 


яё цялят-ы плем-я 
-і плем-я плем-яў (плямён, 
(племені ) плямён-аў) 
В 
М. 


Назвы маладых істот 





гі Я - плем-ям, 
ў (плямён-ам.) 


ў. плем-ямі 
(племен-ем) / (плямён-амі) 


(у) плем-ях 


(плямён-ах ) 





(н (аб) цялят-ах 

Назоўнікі агуль- 
нага роду на 


-а(-я) 


ціхон-я 


ціхон-і 








Назоўнікі мужчынскага роду на -а(-я) 













з націскам з націскам 
на аснове на канчатку 


(пры) стараст-у (пры) суддз-ю(-і) 


Дзядзька, птушаня, імя, дзіця, гарэза, дзядуля, ласяня, 
Максім, Кузьма, сірата, стрэмя, ваўчаня, кацяня. 










ціхон-юц-і) 







ціхон-ю 


ціхон-ем(-ей) 






(аб) ціхон-юц-і) 





193. Дапішыце сказы, пры гэтым раскрыйце дужкі і растлумачце пра- 
вапіс атрыманых формаў. У складаных словах растлумачце правапіс галос- 
ных. Падкрэсліце граматычныя асновы сказаў. 


1. (Обер, кандуктар) Эдуард Рымашэўскі збіраўся... 
2. Восенню, зімой і ранняй вясною ў хваёвых барах, у ельні- 
ках, у старых алешніках, дубровах мы часта бачым адзінокіх 
стракатых дзятлаў, якія (з, ранак; да, вечар)... 8. Далёкі глухі 
гром (раз, пораз) чуўся мацней, бліжэй, магутней і... Кожны 
раз навальніца пачыналася (па, свой): часам... 4. Падняў 
ВОЧЫ (у, гара ) і паглядзеў у неба, але... 5. І гэты малады хвой- 
нік, і гэты лес, і гэтыя хвоі зліваліся ў адну сцяну лесу, вы- 
рысоўваючы прыгожую вычварную лінію паваротаў, разгорт- 
ваючы свае (цёмны, зялёны ) крыло і ахватваючы пясчанае по- 
ле, дзе... б. Высокі (медны, ствол) бор, з засені якога 
выбівалася рачулка, падобная на ручай, як быццам адчуваў і 
разумеў... 7. Потым зусім нечакана выбліснула сонца, маладое 
і румянае, (паў, абруч) выгнулася праз усё неба вясёлка, але... 
8. Многія слухачы і ў нас і за мяжой мелі асалоду (па, са- 
праўдны) знаёміцца з хараством... 9. Міхалка спаважна 
ходзіць па садзе між казачнага пчалінага гарадка з (розны, ко- 
лер) домікамі, чутка прыслухоўваецца... 10. Калі(сьці) тут, 
ля гэтай ліпы, стаяў невялічкі драўляны домік, у якім... 
11. За палеткам ні з таго ні з сяго ўздымалася к небу (залаты, 
ствол ) з парасонам (цёмны, зялёны) галінак сасна, якая... 


Ф Успомніцеіншыя выпадкі напісання слоў разам, праз злучок і асобна. 

194. Выпішыце спачатку сказы, у якіх словы, пададзеныя ў дужках, 
пішуцца разам, а потым тыя, у якіх яны пішуцца праз злучок, і, нарэшце,-- 
асобна. Растлумачце пастаноўку знакаў прьшынку. Вызначце віды і сродкі 
сувязі паміж часткамі складаных сказаў. 


1. У лесе - (па) асенняму задуменная і крыху маркотная 
цішыня. Сонца відно не было, неба было яшчэ шэрым і нізкім, 
але ў магутным старым бары, дзе гонкія (бронзава) жоўтыя 
сосны толькі (ледзь) ледзь разбаўлены амаль чорнымі, нібы 
злітымі з чыгуну, цяжкімі нерухомымі ялінамі, было светла. 
Там ітут, ціхімі маланкамі, мільгалі між дрэў рыжыя вавёркі, 
а (3) пад лёгкага, тонкага снегу вытыркаліся, бы загарэлыя 
кулакі, (цёмна) карычневыя познія баравікі. (А. Шашкоў.) 
2. Ён паглядзеў у той бок, дзе стаяў невялікі ( двух ) павярховы 
будыначак, аўтавакзал, але падумаў, што паспее, часу яшчэ 
вунь колькі многа. (У. Дамашэвіч.) З. Быў верасень, і (жаў- 
та ) лістая восень ужо кранула пышнай пазалотай кроны дрэў. 
(Б. Сачанка.) 4. Дзе(сьці) высока ў небе плылі хмары -- зоркі 
то ўсплывалі, то зноў (на) доўга знікалі. (А. Шашкоў.) 5. Але 
чайкі (ня) ўлоўным паваротам хваста, адзіным узмахам кры- 
лаў зноў пікіравалі на яе, насоўваліся ці то (3) верху, ці то 
(3) нізу. (В. Казько.) б. Крык даляцеў (3) боку возера, з ма- 
ладога сасонніку. (А. Шашкоў.) 7. Вечарам таго ж дня ў (ка- 
ют.) кампаніі, старанна захінуўшы фіранкамі вокны, каб не 
прасочвалася сонечнае святло, глядзелі мы фільм. (М. Страль- 
цоў.) 8. І тут я зірнуў (1) лева і ўбачыў вялізную хмару, якая 
заняла (паў) неба і большала проста на вачах. (А. Кажадуб.) 
9. (3) ранку (да) вечара сонца плыве ў чыстым блакіце, шчод- 
ра адорваючы зямлю ласкавымі промнямі. (У. Дамашэвіч.) 
10. Відаць, пасля таго пажару і пайшлі на спад (леса) нарых- 
тоўкі. (А. Кажадуб.) 11. І ён ляжаў на (плашч) палатцы, і на 
яго з кожным парывам дняпроўскага ветру ападалі жоўтыя 
змаршчакаватыя лісты з выкарчаванага з коранем старога 
каштана. (У. Караткевіч.) 12. Я з'явіўся (да) дому брудны, 
стомлены, і, калі вартаўнік адчыніў мне дзверы, адразу прай- 
шоў да сябе. (У. Караткевіч.) 13. Паклееная белымі шпалерамі 
столь выглядала (на) досвітку шэрай, змрок трымаўся і ў ак- 
не, а на сцяне, над канапай, з цемені ўжо выплылі вялізныя 
рогі старога аленя. (В. Карамазаў.) 14. А як прыйшло вызва- 
ленне, Яніна аддала бацькам сваю Светку, а сама (добра ) 
ахвотна пайшла ў армію - і яшчэ доўгі год яе працавітыя рукі 
не мелі спакою... (У. Дамашэвіч.) 


е Растлумачце правапіс галосных у складаных словах. 

ТЭКСТ 


ў 28. Тэкст як адзінка сінтаксісу 
і звязнага маўлення 


І Тэкст (ад лац. ўех (15 -- тканіна, сувязь, пабудова) -- вы- 
казанае вусна, напісанае або надрукаванае паведамленне, 
якое характарызуецца сэнсавай і структурнай цэласнасцю 
1 завершанасцю. 

Вусны тэкст існуе толькі ў працэсе маўлення, а пісьмовы 
захоўваецца на час існавання матэрыялу, на якім ён напі- 
саны. Адрозніваецца пісьмовы тэкст ад вуснага і выка- 
рыстаннем моўных еродкаў (лексікі, сінтаксічных кан- 
струкцый 1 інш.). 

Пісьмовы тэкст мае дзве разнавіднасці: рукапісную (на- 
пісаны ад рукі) і друкаваную. Рукапісная форма (заявы, на- 
таткі, пераказы, сачыненні, дзённікі, пісьмы і пад.) адлю- 
строўвае індывідуальныя якасці асобы (асаблівасці почыр- 
ку, прыватны змест, адхіленні ад моўных нормаў і пад.). 
Друкаваны тэкст падпарадкаваны нормам літаратурнай 
мовы і разлічаны звычайна на шырокае кола чытачоў. 

Тэксты суадносяцца з рознымі функцыянальнымі сты- 
лямі мовы. Кожны такі стыль мае свае жанры і асаблівасці, 
якія вызначаюць характар тэксту. Напрыклад, тэксты мас- 
тацкай літаратуры могуць быць празаічныя (эпас), верша- 
ваныя (лірыка) і драматычныя (драма), а ў жанравых 
адносінах -- раманы, аповесці, паэмы, расказы, камедыі, 
оды, вершы, Эсэ і г. Д. 

Для тэксту характэрна не толькі сэнсавая цэласнасць, 
але і тэматычная завершанасць. Завершанасць тэксту --па- 
няцце, у пэўнай ступені, адноснае, паколькі яно звязана з 
індывідуальным уяўленнем аўтара аб тым, дзе неабходна 
паставіць кропку. Часам аўтар у стылістычных ці якіх-не- 
будзь іншых мэтах наўмысна пакідае тэкст незавершаным. 

Тэкст можа быць і вельмі маленькім (напрыклад, давед- 
ка), і вельмі вялікім (напрыклад, раман). 

Самая малая адзінка тэксту (мікратэкст) -- складанае 
сінтаксічнае цэлае. Наступная адзінка -- абзац, які часам 
супадае з сінтаксічным цэлым. Тэкст можа дзяліцца і на 
іншыя часткі: урыўкі з твораў, параграфы, главы, раздзелы 
іг.д. Усе названыя часткі (мікратэксты) характарызуюцца 
адноснай закончанасцю выказвання. 


195. Прачытайце ўрывак з трылогіі Я. Коласа «На ростанях». Ці можна 
лічыць яго тэкстам (мікратэкстам)? (Адказ абгрунтуйце.) Вызначце тэму, 


160 











сфармулюйце асноўную яго думку. Дайце загаловак і запішыце. Растлумачце 
пастаноўку знакаў прыпынку. 


Эх, і пагодка ж стаіць на Палессі! 

Толькі старыя людзі памятаюць такія прыгожыя дні. Це- 
плыяя, цішыня, яснасць. У сіняй смузе песцяцца далі. Залатая 
чырвань лістоў нерухліва звісае на купчастых галінах высокіх 
вязаў. Цёмныя ночы тояць нейкі ўрачысты спакой, і неба 
ніжэй нахіляецца да зямлі, каб паслухаць яе адвечную скар- 
гу.” А квяцістыя зоры, бы дыяменты, усыпаюць усё неба, дры- 
жаць, пераліваюцца колерамі вясёлкі, аб чымся бязмежна вя- 
лікім гамоняць тваёй душы, клічуць шырэй разняць крылле 
і ляцець у свет, каб пабачыць яго веліч і пачуць сваю нязнач- 
насць, рассунуць цесныя граніцы гэтага жыцця-клопату на 
зямлі 1 пазнаць яшчэ нязведаную радасць. 

Эх, пагодка, пагодка! 

Пачынаюць другі раз зацвітаць сады... 
жуць, што гэта - цяжкі год... (Я. Колас.) 


Старыя людзі ка- 


196. Прачытайце пачатак аповесці М. Стральцова «Адзін лапаць, адзін 
чунь». Вызначце тэму і асноўную думку ўрыўка. У адпаведнасці са зместам 
падзяліце яго на сэнсавыя часткі. Ці можна лічыць сэнсавыя часткі тэкстамі 


(мікратэкстамі)? (Адказ абгрунтуйце.) Адну з частак запішыце і растлумачце 
пастаноўку знакаў прыпынку. 


Сон. 

Сон. 
Сон. 
Ноччу, бязлюднай і цёмнай, 
Іду па зямлі. 
Вышэзны 1 лёгкі, 
Пакалыхваюся ад тугі. 
Галава прыгнута пад небам. 
Я плачу. 
Зоркі -- слезы мае. 
Спяць гарады і вёскі, 
Я над імі іду. 
Высокі, пахілы і легкі, 
Пакалыхваюся ад тугі. 
Шукаю шэрую вёску, 
Вёску сваю. 
Баюся: 
Вышэзны і лёгкі, 
Не прысяду там на парог, 
Як самалёт рэактыўны не сядзе 
На травяністым аэрадроме... 
Я плачу. 
Зоркі -- слезы мае. 

“раптам казытліва стала спіне: над стрэшкай пограба ім- 
гліста ўхапіўся снежны ўзвей, калюча зацерусіў у вочы; потым 
разам аціхла -- чуваць было, як з шаргаценнем спаўзаў па сця- 
не і падаў долу вецер. Снежны пыл на вейках і на шчоках рас- 
таваў, і рабілася цёпла. 

На раскапаным ля пограба сумёце таксама была стрэшка, 
сутонліва-белая і лёгкая, як аблачынка ці птушынае пяро, і - 
мройлівая ў сваёй прыцемненай белі. Пазёмка сцішана шор- 
гала па сумёце, празрыста-дымна распаўзаючыся за агародам 
у полі. 

Ён увабраў галаву ў плечы, не зважаючы, што непрыемна- 
холадна дакранаўся да шчакі зледзянелы матузок ад абла- 
вушкі, 1 -- глядзеў... 

Птушкі ляцелі на разлатую Піліпчыкаву лясоўку, пад ве- 
цер, і таму зніжаліся над пуняй, але не селі -- зноў ляцелі ў 
поле, робячы круг: вераб'і пырхнулі тугой чародкай, пад імі, 
ніжэй, ішла сініца, і цяжка, нібы бамбавоз, імкнула следам, 
ціўкаючы і адстаючы, здурнелая аўсянка: (М. Стральцоў.) 


Ф Падкрэсліце складаныя словы і растлумачце іх правапіс. Успомніце 
выпадкі ўжывання апострафа. 


197. Падрыхтуйцеся і напішыце ліст да бабулі (дзядулі) або сябра ці 
сяброўкі. Адкажыце, ці характарызуецца ваш тэкст сэнсавай цэласнасцю і 
тэматычнай завершанасцю. 


ў 29. Лексічныя, марфалагічныя, сінтаксічныя сродкі 
арганізацыі тэксту 


198. Прачытайце матэрыял аб сродках арганізацыі тэксту. 


Тэкст як самастойная адзінка сінтаксісу арганізуецца 
пры дапамозе аб'яднання лексічных, марфалагіч- 
ных і сінтаксічных еродкаў. Гэтыя сродкі аб'яд- 
ноўваюцца даволі паслядоўна (слова-” словазлучэн- 
негсказ гсекладанае сінтаксічнае цэлае- 
абзац--тэкст) і ўступаюць паміж сабой у разнастай- 


ныя адносіны. Выражаюцца такія адносіны ў выглядзе 


граматычных і семантычных сувязей. 
Граматычныя сувязі рэалізуюцца ва ўтварэнні прыве- 
дзенага своасаблівага ланцужка слова -- ...тэкст. 
Семантычныя сувязі ствараюць розныя па велічыні і 
складанасці сэнсавыя часткі тэксту, якія камбінуюцца адна 
з адной і ўтвараюць яго змест. Змест мае вельмі складаную 
структуру, У якой адлюстраваны не толькі значэнні слоў, 
словазлучэнняў і сказаў, але і светапогляд аўтара, асноўная 
думка, тэма і ідэя твора, знешняя рэчаіснасць і пад. 

Асноўная думка паведамлення можа быць выра- 
жана ў загалоўку або ў пэўным сказе ці выцякаць з усяго 
сказанага аўтарам. 

Тэкст мае свае асаблівасці пабудовы. Асобныя часткі яго 
могуць аб'ядноўвацца наступнымі сродкамі сувязі: 

1) злучнікамі 1 злучальнымі словамі, якія звязваюць па- 
пярэдні сказ з наступным: Празрыстасць асенняга павет- 
ра і роўнасць поля скрадвалі адлегласць, і вёска здавалася 
побач. Але хат не было відаць. Відаць былі адны 
прысады -- высокія старыя бярозы і клёны, чырвоныя, нібы 
ахопленыя полымем. І толькі вострагранёны шпіль касцё- 
ла неяк змог прарвацца скрозь гэты шырокі разліў халод- 
нага агню і крыкліва выставіць усім напаказ свой чорны, 
пахілены крыж. (А. Шашкоў.); 

2) паўторам слоў, словазлучэнняў, нават сказаў у межах 
частак тэксту: Вецер дзьмуў шмат дзён. Перагонамі сыпа- 
ліся на зямлю снегавыя крупы, пасля зноў глядзела на зям- 
лю сонца. Снегавыя крупы мяшаліся з пылам, чарнелі і пра- 
падалі. Востры холад трымаўся ўвесь час. (К. Чорны.); 

3) выкарыстаннем слоў і словазлучэнняў, сінанімічных 
адпаведным элементам папярэдніх сказаў: У лесе вясна, у 
гэтым годзе яна крыху затрымалася. Нават не затры- 
малася, а неяк замарудзіла. Прыскочыла да часу цяпло, 
ужо ў лютым сонца пачало злізваць снег на ўзгорках, а ў 
пачатку сакавіка адкрыліся рэкі, паводка пачалася, пры- 
ляцелі птушкі, ажылі лес, поле, неба, пайшла з хвой жы- 
віца. (В. Казько.); 

4) ужываннем займеннікаў і прыслоўяў замест адпавед- 
ных назваў папярэдняга сказа: Раніцай неба было без адной 
хмурынкі. Ерай яго над лесам густа пунсавеў, так што, 
здавалася, вось-вось загарыцца лес. Вышэй ад лесу пунсо- 
васць слабела, паступова пераходзіла ў ружовасць, якая 
ахоплівала паўнеба. (1. Мележ.); 

5) выкарыстаннем аднатыпных, паралельных сінтак- 
січных канструкцый суседніх частак тэксту: 


Я -- рыба. 

Я толькі што выкінута з вады. 
Кругі гарачыя ліюцца прад вачамі. 
Травой мне пахне. 

О, як пахне мне травою! 

Мне здаецца: я -- чалавек 

І на траве ляжу. Ад сонца змогся. 
Але я рыба 

І-- я паміраю... (М. Стральцоў.); 

б) ужываннем няпоўных сказаў, члены сказа якіх уз- 
наўляюцца з кантэксту: Хмары ўсё плылі па высокім небе. 
Гусціліся на даляглядах, сінелі і цямнелі над зямлёй. Гой- 
даліся вятры на дрэвах, зямля маўчала, слухала ў чулай 
дрымоце і вострай чуласці. Поле пахла ветрам. (К. Чорны.) 


Ф Адкажыце на пытанні па тэксту. 


1. Што называецца тэкстам? 

2. У чым розніца вуснага і пісьмовага тэксту? 

З. Ці заўсёды тэкст характарызуецца сваёй завершанасцю? 

4. Назавіце структурныя элементы (адзінкі) тэксту. 

5. Скажыце, як рэалізуюцца граматычныя і семантычныя сувязі ў тэксце. 
б. Назавіце асноўныя еродкі тэкставай сувязі. 


199. Прачытайце тэкст. Назавіце сродкі сувязі частак (адзінак) тэксту. 
Вызначце яго тэму і асноўную думку. Дайце загаловак. Выпішыце ключавыя 
сказы, растлумачце знакі прыпынку і падкрэсліце граматычныя асновы. 


Як і Янка Купала і Максім Багдановіч, Якуб Колас прый- 
шоў у жыццё, каб сказаць: «Вось мы -- беларускі народ! Вось 
у чым наша веліч і несмяротнасць. Вось наш нацыянальны 
геній, без якога ты, вялікі свет, быў бы нашмат бяднейшы. 
А таму, расступіцеся, пасуньцеся трохі, мілыя суседзі, мы 
знойдзем сваё пад гэтым небам месца. Сваё месца ў бясконцай 
гісторыі чалавецтва. Мы маем на гэта месца права». Усё гэта 
ў творчасці Якуба Коласа сцверджана, паказана і даказана блі- 
скуча: хто мы, і што мы і за што нас трэба паважаць у свеце. 

Прыйшоў часе прачытаць Якуба Коласа нанова. Зрэшты, 
кожная эпоха сваіх вялікіх мастакоў слова прачытвае нанова 
і па-новаму. Коласа, нягледзячы на безліч даследчыцкіх прац, 
яму прысвечаных, яшчэ не прачыталі па-сапраўднаму не 
толькі літаратуразнаўцы, але і філосафы, і эканамісты, і па- 
літыкі. Зразумела, гэта 1 нялёгка зрабіць, бо перад намі глыба, 
у якой -- мудрасць і духоўны вопыт цэлага народа. Сённяшняе 
прачытанне Якуба Коласа дасць магчымасць у многім па-ін- 
шаму глянуць на жыццё, на лёс, на гісторыю беларусаў, лепш 
і глыбей зразумець іх душу, характар, светапогляд, адчуць і 
ўбачыць найвялікшы цуд, створаны геніем народа, -- яго мову. 

Коласа трэба перачытваць усяго цалкам -- усю творчасць ад 
пачатку да канца. Але ў першую чаргу -- трэба перачытаць яго 
вялікі эпас: звод паэм «Новая зямля» -- рэч, унікальную ў су- 
светнай літаратуры, паэму «Сымон-музыка», яго мудрыя 
«Казкі жыцця», яго палескія аповесці. 

Трагедыя Коласа, як і трагедыя Купалы, як і трагедыя ўсіх 
іншых вялікіх мастакоў слова-- у тым, што іх не толькі 
збівалі з тропу, не давалі сказаць сваё слова на ўсю моц і глы- 

біню, але ісказанае імі, сказанае своечасова, у пару і свабодна, 
перакручвалі, тлумачылі, падавалі так, што і ні вялікага мас- 
така не бачна, і ні вялікага мысліцеля не чутна, і наогул не 
зразумела, чаму ў падручніках пішуць вялікі, чаму народны, 
чаму выдатны і г. д. (Н. Гілевіч.) 


200. Запішыце сказы ў абодвух абзацах у такім парадку, каб атрымаўся 
звязны тэкст. Сфармулюйце асноўную яго думку, дайце загаловак. Назавіце 
сродкі тэкставай сувязі. У двух складаных сказах (на выбар) растлумачце 
пастаноўку знакаў прыпынку, пабудуйце іх схемы. 


Здавалася, усё навокала занямела, зачараванае цудоўнымі 
тонамі песні гэтага вольнага песняра ўзлескаў і пясчаных пус- 
так між лесу. Над ускрайкам лесу, дзе пачыналіся жоўтыя 
пяскі, зазвінела песня ляснога жаваранка. Снуючыся высока 
ў небе, раняла птушка мяккія, ласкавыя мелодыі, сатканыя 
са звону срэбраных струн, з булькання лясных ручайкоў, з 
зумкання пчаліных крыльцаў, шолаху красак. Ён першы тут 
вітаў надыход дня, 1 песня расплывалася ў маўклівым паветры 
звонам тонкага дарагога металу, напаўняючы ясна сінія раз- 
логі надзем'я і глыбокую цішыню зямлі, агорнутай затоена- 
радаснаю задумлёнасцю. І ўсе гэтыя тоны спляталіся так гар- 
манічна-своеасабліва ў песні ляснога жаваранка, што яна да- 
ходзіла да самых затоеных глыбінь сэрца і калыхала самыя 
тонкія струны душы. 


Толькі свае песні спявае ён у бязлюдных мясцінах, дзе рэд- 
ка бывае чалавек, і мала хто чуе іх. Ніякая іншая птушка, 
нават праслаўлены салавей, не можа параўнацца ў спевах з 
лясным жаваранкам. Мелодыя ж спеваў надзвычайна багатая, 
разнастайная, дзівосна прыгожая і такая чоткая, такая выраз- 
ная, што яе можна палажыць на ноты, а мастак-музыка, пэў- 
на, змог бы выканаць на скрыпцы, але афарбоўкі яе тонаў не 
патрапіць перадаць ніякі музычны інструмент. (Паводле 
Я. Коласа.) 


201. Прачытайце тэкст. Вызначце яго асноўную думку, дайце загаловак. 
У адпаведнасці са зместам тэксту выдзеліце сэнсавыя часткі, ключавыя словы 
і словазлучэнні. Запішыце пераказ гэтага тэксту і ў пераказе адзначце сродкі 
тэкставай сувязі. 


Лес быў увесь засыпаны звонкай сухой лістотай, залатой, 
іржавай, чырвонай, вішнёвай. Яна шастала пад нагамі і аж 
звінела, калі праносіўся подых ветру: мільёны лімонных і він- 
ных матылёў узляталі ў паветра і мільгалі між дрэў. 

І вось калі мы падыходзілі да яра ў вярхоўях Водры (з яра 
якраз выбівалася крынічка, што ўпадала ў яе), Марка раптам 
паклаў мне на плячо руку і спыніў. 

Яр быў ледзь не па самы верх засыпаны лістотай. Зрабі 
крок - іўтонеш,. І дрэвы ўсё дабаўлялі і дабаўлялі ў яго золата 
і чырвані. І, мабыць, гэты шолах даў нам магчымасць падысці 
непачутымі так блізка. 

На тым беразе адвальваў тоўстую, зялёную ад моху калоду 
магутны буры мядзведзь. Віслы зад, страшныя крываватыя 
пярэднія лапы, куды таўсцейшыя за заднія. І нават адсюль 
было відаць, як пераліваюцца мускулы на вялізным падвой- 
ным загорбку. 

Калі ён адваліў калоду, сеў і пачаў выбіраць з-пад яе нешта 
і чамкаць, я ўбачыў белы ажаролак, і радасць гарачай хваляй 
абліла маё сэрца: «Няўжо ён? Ой, не ён. Ой, вядома ж, ён!» 

-- Бурык! Вурчынька! -- шэптам паклікаў я. 

Марка паклаў мне далонь на вусны. А мядзведзь насцера- 
жыўся, і сеў, і стаў паводзіць сваёй цюпкай, і зыркаць ва ўсе 
бакі... 

Мы маўчалі, і паступова ён супакоіўся, даеў тое, пад ка- 
лодай, і павольна, перавальваючыся, завалюхаў у нетры. Па- 
веў ветру ўзняў між ім і намі чырвона-залатую сець. Пасля 
лістота пасыпалася з урвішча на дно яра мяккім хвалістым 
вадаспадам. І лісце нібы празвінела наўздагон яму. А пасля 
стала ціха. (Паводле У. Караткевіча.) 


202. Выразна прачытайце тэкст, адзначце выпадкі магчымых памылак 
у вымаўленні гукаў [2] (дз), [4], [кк”]; [нн”], [ў [се'], спалучэнняў св”, зм”, 
сч іінш. Запішыце гэты тэкст пад дыктоўку, растлумачце пастаноўку знакаў 
прыпынку. 


На моры 


Павяваў вецер, цяпер санлівы і ласкавы, дужа мяккі і цё- 
плы; лінія лесу была роўная і бліскучая, нібы макавінкі дрэў 
адпілавалі; пагоркі, на якія клаліся сонечныя промні, здава- 
ліся пярэстымі ад вады, зырка-сляпучымі; мора было нейкае 
роўнае і мяккае, сіне-белае ля пясчаных пляжаў і светла-зя- 
лёнае за прычаламі, а далей, за гэтай светлай паласою, дзе зноў 
плыў белы параходзік, яно зіхацела густой сінечай, як толькі 
што і добра падсіненае. У той жа міг, як толькі сонца зачапіла- 
ся за грабеньчык лесу, сінеча гэтая зноў дзівосна змянілася, 
зрабілася як не суцэльная, а рассечаная вострым сіне-белым 
клінам, што пакідаў за сабой параходзік,-- па адзін бок кліна 
сінявасць няроўная, з фіялетавымі атожылкамі, а па другі бок, 
бліжэй да таго берага, мора змрочнае, амаль чорнае; сіне-белы 

клін гэты ўвачавідкі мяняў абрысы, шырэў, расплываўся, і ко- 
леры паабапал яго хутка гусцелі; здавалася, што вада, самле- 
лая ад нядаўняй дзённай спякоты, цяпер паціху варушыцца ў 
прадчуванні вечаровай прахалоды. 

Вецер усчаўся нечакана, па захадзе сонца, але быў цёплы, 
хоць ішоў з мора, і сюды, на бераг, дзе стаяў вялізны фанерны 
грыб, гнаў пах водарасцей, і гэты пах быў змешаны з пахам 
жывіцы 1 чабору; зрэдку парывы ветру зусім слабелі, і тады 
цішэла рыпенне фанеры, якая парасклейвалася на бакавінах 
авальнага і шырокага грыба-тэнта, і толькі санліва-рытмічна, 
бы нехаця, плёхаліся ў бліскуча-чорныя палі прычалаў хвалі; 
хвалі чмякалі і на берагавой пясчанай касе, і калі яны адкат- 
валіся, з цемры выплываў сухі і лапаткі пошум аеру. (Паводле 
А. Савіцкага.) 


Абзац (ням. Арзаіг - уступ) -- частка друкаванага або 
рукапіснага тэксту ад аднаго чырвонага радка да другога. 
Абзац характарызуецца адзінствам і адноснай закончанас- 
цю зместу, складаецца з аднаго або некалькіх сказаў. 

Памер абзаца, як правіла, залежыць ад індывідуальнай 
манеры аўтара выкладаць думкі, ад задумы аўтара, стылю 
апавядання, жанравых асаблівасцей твора і некаторых 
іншых умоў. 


203. Прачытайце тэкст. Вызначце яго асноўную думку. Назавіце сродкі 
сувязі сказаў у тэксце. Абгрунтуйце мэтазгоднасць падзелу тэксту на абзацы. 
Ці можна было б падзяліць гэты тэкст на абзацы па-іншаму? Дайце загаловак 
і запішыце пераказ тэксту. 


Пагоркі і нізіны, пералескі, пушчы, гаі - край зялёны, 
стракаты, прыгожы, любы кожнаму, хто тут радзіўся і вырас. 
Цяжкая праца на беднай пясчанай зямлі не палохае людзей. 
Яны працуюць ад цямна да цямна. Мяняецца пара года - 
мяняецца праца. 

Вясна: ворыва, сяўба. Ці спраўдзяцца надзеі? Добра, што 
азіміна не вымерзла. У каго пазычыць пуды два жыта да но- 
вага?.. 

Прайшло лета -- няма калі спаць. Дзень год корміць. Аж 
трашчаць косці ад працы, пот залівае вочы. Гумны паволі на- 
паўняюцца скарбам. Чым паўней -- тым паўнейшае шчасце 
чалавека, весялей на душы. 

Рупная восень падводзіць здабыткі людское працы. Але 
мала застаецца сабе: трэба заплаціць падаткі, страхоўку, вы- 
плаціць пазычку ў «банку паньствовым», разлічыцца з даў- 
гамі. Трэба ж яшчэ ўкінуць у зямлю насенне. А бульба 

падвяла -- летам засушыла. Так і лічы, што хлеба хопіць 
толькі да Вялікадня. 

Зіма -- амаль што адпачынак. Назапасіў дроў, змалаціў ад- 
ным цэпам усё сваё багацце ў гумне і ідзі сабе ў заработкі да 
багацейшых гаспадароў. Можа заробіш на якія боты ці дзецям 
на вопратку. Маеш каня -- вазі панскі лес у горад, цягай ка- 
мяні на брук. 

Затое ў Янкі Скрыбы клопаты зусім не такія. У яго хата на 
курынай ножцы, катух-хлевушок, а ў ім карова, што тая каза. 

Зіма для Янкі цягнецца асабліва доўга і надакучліва. А гэ- 
тая зіма ў яго незвычайная. (Паводле У. Дамашэвіча.) 


Як вы разумееце выраз «Дзень год корміць»? 


204. Прачытайце тэкст. Падзяліце яго на абзацы і абгрунтуйце свой па- 
дзел. Дайце загаловак і запішыце тэкст. Падкрэсліце граматычныя асновы ў 
складаных сказах. Растлумачце пастаноўку знакаў прыпынку. 


Неба гэтымі днямі сінела чыстае і глыбокае. Яно не было 
цяпер такое яркае, як раней, чыста атульвала яго белаватая, 
нібы малочная, смуга, і яно здавалася бляклым, быццам вы- 
гаралым за ліпеньскую і жнівеньскую спёку. Сонца таксама 
было іншае. Аддаўшы амаль увесь свой пал лету, яно берагло 
рэшткі цяпла, грэла мала, але надзіва лагодна і пяшчотна. Гэ- 
тай лагоднасцю і пяшчотай было напоўнена ўсё ў прыродзе, 
усе дні. У лагодным сонечным святле гарэлі сумным адвечным 
- полымем ліпы і бярозы каля хат, дрэвы ў недалёкім лесе. Як 
сівізна ад былога, ад перажытага, бялела ўсюды павуціна. Яна 
вісела ў паветры, абчэплівала павялы і пасохлы бульбоўнік, 
калы і жэрдкі вакол агародаў, пажоўклыя кусты. Усё агартаў 
спакойны, стары, як свет, смутак, смутак развітання з цяплом, 
з летам, набліжэння слаты, халадоў. На душы ў Ганны ўсе 
гэтыя дні было самотна і трывожна, не адыходзіў ціхі, цягучы 
жаль. Душы хацелася шкадаваць -- шкада было і добрага, ужо 
аслабелага сонца, і голых, бедных палёў, і яркіх агністых дрэў, 
што вось-вось павінны былі страціць сваю красу. Капалі буль- 
бу. Цэлымі днямі, ад ранняга ранку да позняга змроку, Ганна 
рабіла на полі. Зямля была ўжо халодная і пальцы, чорныя ад 
зямлі, стылі, станавіліся непаслухмянымі. Зямля моцна ўяда- 
лася ў поры, у маршчыны, пад пазногці; скурчаныя, намёрз- 
лыя пальцы пад вечар разгіналіся цяжка. Цвярдзела, касця- 
нела і сагнутая дзень у дзень крукам спіна. (Паводле 
І. Мележа.) 

205. Запішыце тэкст пад дыктоўку. 
Раніцай у полі 


У мутнаватай сіні чэрвеньскага неба, пакуль сонца асушвае 
раннія росы, жаўранкаў не відаць. Над палямі стаіць толькі 
песня. Адна адну перасцігаючы, адна адну стараючыся шчыра 
пераканаць у нечым вельмі важным і радасным, шматлікія 
песні зліваюцца ў песню. А жаўранкаў як быццам і няма. 

Ды вось ён! Вось ён трапеча шурпатымі, шэрымі крыль- 
цамі, нібы ледзь-ледзь патрапляючы трымацца ў паветры. І 
нарэшце-такі не ўтрымаўся: нырнуў зверху ўніз, апаў у траву 
і рупліва пабег. Хоць навокал нікога, здаецца, няма -- трэба 
быць асцярожным. Баразной у густым і стрункім жытнім лесе 
жаўранак дабяжыць да свайго найраднейшага месца. Цяпер 
ён толькі шэрая птушка, недалёкі сваяк вераб'я. 

Рудая мыш вельмі любіць пагрэцца на сонцы, ласа пава- 
рочваючыся да яго то спінкай, то белым жыватом, падкур- 
чыўшы ўсе чатыры лапкі. Па блекнучай зелені жытніх сцяблін 
заклапочана поўзаюць божыя кароўкі. Як быццам намагаю- 
чыся не адстаць ад іх, сям-там уецца па сцяблінах бярозка, 
шчасліва выстаўляючы сонцу грамафонныя трубкі сваіх лёг- 
каружовых кветак. Расцвітае і вяне, і зноў зацвітае валошка. 

Рудая мыш пашшпарыла ў нару. А больш ніхто не баіцца, бо 
гэта ходзіць па жыце вожык. Не проста ходзіць, а некуды спя- 
шаецца па справе. Чорны лычок вытыркнуў з жытняй сцяны 
і панюхаў. Потым калючая шэрая купінка перавалілася цераз 
баразну і пацешна, па-мядзведжаму адстаўляючы заднія 
ножкі, пабрыла па траве. (Паводле Я. Брыля.) 


Фё Сфармулюйце асноўную думку тэксту. У першым абзацы падкрэсліце 
граматычныя асновы. Графічна абазначце марфемы ў словах зліваюцца, 
пацешна, уніз. 


ў 80. Асаблівасці мовы мастацкага твора 


206. Прачытайце вытрымкі з артыкула А. Каўруса «Мастацкі стыль» (Бе- 
ларуская мова: Энцыкл. Мн., 1994), адзначце і запішыце асаблівасці мовы 


мастацкага твора. І ўга 


Мастацкі твор у цэлым пішацца на літаратурнай мове... 
Пісьменнік карыстаецца тымі словамі, якія ўжываюцца і 
ў іншых стылях літаратурнай мовы, але ён так іх арганізуе ў 
кантэксце, што словы выражаюць не паняцці (як у навуковай 
мове) і не элементарныя ўяўленні (як у гутарковай мове), а 
мастацкія вобразы... 
3 169 





Мастацкі стыль займае цэнтральнае месца сярод іншых 
разнавіднасцей літаратурнай мовы. Ён распрацоўваецца і 
ўсталёўваецца найбольш свядомымі носьбітамі роднай мовы -- 
пісьменнікамі і, як ніводзін іншы стыль, моцна трымаецца 
сваіх каранёў -- жывой гаворкі народа і мовы фальклору. 
Майстры слова не абмяжоўваюцца тыповымі для мастацкай 
мовы сродкамі, звяртаюцца і да іншых стыляў, а таксама вы- 
карыстоўваюць моўныя элементы нелітаратурнага ўжытку, 
падпарадкоўваючы іх ужыванне задачы мастацкага паказу. 
Нелітаратурныя моўныя адзінкі выконваюць у мастацкім тво- 
ры стылістычную функцыю -- выступаюць пераважна срод- 
кам маўленчай характарыстыкі герояў... 


Своеасабліва выкарыстоўваюцца ў мастацкім стылі грама- 
тычныя рэсурсы. Некалькі прыкладаў. Функцыя прымет- 
нікаў -- абазначаць прыкмету прадмета (а таксама быць азна- 
чэннем ці выказнікам) -- неаднолькава рэалізуецца ў розных 
стылях. Калі ў навуковым тэксце прыметнікі (многія з іх тэр- 
міны) абазначаюць пераважна ўласцівасці прадметаў і з'яў, 
дык у мастацкім творы яны звычайна служаць для стварэння 
вобразаў, перадачы эмацыянальна-экспрэсіўнай афарбоўкі вы- 
казвання... 

Спецыфіка стылю выяўляецца і праз катэгорыю часу. Так, 
у мастацкай мове дзеяслоў-выказнік ужываецца пераважна ў 
форме прошлага часу, у навуковай -- цяперашняга. Дасяг- 
нуць выразнасці, маляўнічасці апісання, наблізіць да чытача 
мінулыя падзеі, з'явы дапамагае ўжыванне цяперашняга часу 
са значэннем прошлага... 


У мастацка-маўленчай тканіне літаратурнага твора шырока 
адлюстроўваецца варыянтнасць беларускай мовы (у навуко- 
вым і афіцыйна-справавым стылях яна не дапускаецца). 


207. Выразна прачытайце ўрывак з мастацкага твора, звярніце ўвагу на 
вымаўленне [г], [2] (дз), [2] (дж), [”]; [рі, [ч] і некаторых спалучэнняў зыч- 
ных. Назавіце, якія з характэрных асаблівасцей мовы мастацкага стылю (вы- 
карыстанне лексікі ўсіх разрадаў: нейтральнай, кніжнай, размоўнай, дыя- 
лектнай, жаргоннай і г. д.; ужыванне вобразных сродкаў: метафар, параў- 
нанняў, гіпербал і інш.; стварэнне эмацыянальнага фону і пад.) адлю- 
страваны ў тэксце. Дайце загаловак і запішыце пераказ. 


Цяпер таксама здарылася бяда, Ганна гэта пачула. Яна 
адразу выскачыла на ганак. Ля хлеўчука віселі яшчэ ў паветры 
некалькі пёркаў, куры сыпаліся ў розныя бакі, каля дзвярэй 
нехта валтузіўся... Не так далёка ад увахода яе вочы адразу 
разгледзелі ката -- здаравенны кот прыціснуў курыцу... не, не 
курыцу -- пеўня! 

Кот дзіка бліснуў на яе вялікім зялёным вокам і не 
мяўкнуў -- завыў, засіпеў. Ганна стукнула нагой ЯШЧЭ і 
яшчэ -- з правай нагі зляцеў тапак. Толькі тады кот цяжка, 
не ры Ааа з зубоў прыдушанага пеўня, скочыў у дзверы. 
«Ах ты!..» - аж задыхнулася ад гневу Ганна і пагналася сле- 
дам. Певень, мусіць, замінаў кату бегчы, Ганна ад яго не ад- 
ставала. У галаве мільганула, што кот нейкі надта ж здаравен- 
ны, з хвастом-абрубкам. Але не спынялася, бегла. Кот скіра- 
ваўся да плятня і колькі метраў скакаў паўз яго. Блізка перад 
вачыма Ганна бачыла хвост-абрубак, які смешна торгаўся. 
Нарэшце кот кінуў пеўня і шуснуў да знаёмай яму дзіркі ў 
плятні, пра якую не ведала нават Ганна. Дзірка была над самай 
зямлёй, не вельмі вялікая, і кацяра, ушчаміўшыся ў яе гала- 
вою, задрапаў заднімі лапамі, стараючыся выбіцца з таго боку. 
Ганна, не помнячы сябе, учапілася за падае залямантавала: 

-- Ра-а-ту-уйце-е!.. Лю-юдцы, ратуйце- 8!.. 

Кот праскочыў у дзірку толькі паловаю тулава, галава і 
пярэднія лапы былі з таго боку, заднія, за якія трымалася Ган- 
на, і хвост-абрубак -- з гэтага. Ганна адчувала моц тоўстых ка- 
шэчых лапаў, адчувала, як напіналіся жылы, а кіпцюры 
дзерлі зямлю -- але не адпускала. (Паводле А. Кажадуба.) 


Ф У складаных сказах растлумачце пастаноўку знакаў прыпынку. 


ў 31. Аўтарская мова і мова персанажаў у тэксце 


Аўтарская мова ад мовы персанажаў адрозніваецца, як 
правіла, ужываннем моўных сродкаў. 

Для аўтарскай мовы тыповым з'яўляецца выкарыстан- 
не нарматыўных, літаратурных моўных адзінак. Мова пер- 
санажаў часта характарызуецца ўжываннем стылістычна 
афарбаваных, нелітаратурных моўных сродкаў. Напры- 
клад, параўнайце словы аўтара і персанажа ў наступным 
урыўку: 

Іван прыйшоў з пастарунка праз два дні пасля іх пры- 
езду. 

Увайшоў адвячоркам у хату, абапёрся плячыма аб ву: 
шак і нейкім не сваім голасам ціха сказаў: 

-- Вдрастуйця.. Я, цётко Еатрыно, да мамы свае не 
пайшоў. Яна яшчэ, відаць, нічога не ведае. Няхай і не ведае, 
можа... Я толькі трохі паляжу... Дзень, два... (Я. Брыль.) 

Нелітаратурныя лексічныя, марфалагічныя і сінтаксіч- 
ныя адзінкі ў мове персанажаў з'яўляюцца пераважна срод- 
кам індывідуалізацыі мовы герояў, падкрэсліваюць сацы- 
яльны, адукацыйны ўзровень дзейных асоб, узмацняюць 

стылістычны эфект жывога маўлення, ствараюць адпавед- 
ны маўленчы каларыт. 

Часам стылістычна апраўдана ўжыванне ненарматыў- 
ных, нелітаратурных сродкаў і ў аўтарскай мове: Ганна 
адчула - ён, каршук, выглядзеў велікаватых ужо пыля- 
нят і склаў крылы, рынуў уніз... Выскачыла з мяцёлкаю ў 
руках, шпурнула яе ў пярэстага злодзея, што ўжо ўзні- 
маўся са здабычаю, скамянелым ад жаху пеўнікам. (А. Ка- 


жадуб.) 


208. Прачытайце тэкст па ролях. Параўнайце аўтарскую мову і мову пер- 
санажаў. Чым яны адрозніваюцца? Ці выкарыстоўваюцца нелітаратурныя 
моўныя сродкі ў словах аўтара? Калі выкарыстоўваюцца, назавіце іх. Аб- 
грунтуйце, чым абумоўлена такое ўжыванне. Выпішыце нелітаратурныя лек- 
січныя, марфалагічныя і сінтаксічныя адзінкі мовы персанажаў. Як харак- 
тарызуюць гэтыя сродкі герояў твора? 


Рыгор акуратна паклаў рысь на ганак і пайшоў. 

Генка лясной пачвары страшэнна ўразіўся. Ён торгаў яе за 
хвост, за кутасікі вушэй, адкрываў пашчу, з якой адразу 
пагрозліва вытыркаліся клыкі, не мог надзівіцца. 

-- Ну, маці, ты даеш! Такую звяругу забіць!.. 
далём узнагароджваць. «За адвагу». 
Не-е, маці ў нас... 

-- Адчапіцеся вы ад мяне,-- злавала Ганна, на ганак ста- 
ралася не выходзіць, а ўжо як усё ж выганяла якая патрэба -- 
бегма бегла, адварочвала галаву, баючыся натыкнуцца позір- 
кам на ката, шаптала: -- Цьфу, каб ты спрах, як ты на маю 
галаву ўзяўся... 

І Пятро, прыйшоўшы на абед, пацвельваўся таксама. 

--. Уся вёска кажыць, -- расказваў ён, скрэбаючы лыжкай 
па місе.-- Залезла, кажуць, у хлеў да Ролічаў здаравенная 
рысь. Курэй падушыла, аднаго парсюка прыбіла лапай, дру- 
гому ў горла ўгрызлася - і тут прыляцела Ролічыха. Схапіла 
сякеру, усчалася бойка. Рысь на яе - Ганна сякерай, рысь 
вые, Ганна крычыць. Ручаём кроў, пер'е ляціць, поўсць шмат- 
камі, пена там і ўсё такое -- ніхто не саступае. Дзела яснае - 
калі жанчына йдзе ў атаку, ніякая тыгра не ўстоіць. Рысь ужо 
і ўцячы згодная, здацца, як немец пад Берлінам,-- Ганна ні ў 
якую. «Заб'ю,-- крычыць,--і ўсе дзялы!» Канечне, забіла. 
Рыгор Анкуда прыбег -- мёртвая рысь валяецца, Ганна стаіць, 
збіраецца шкуру здзіраць. «Пачакай,-- гавора Анкуда,-  па- 
чакай трошкі, трэба ж сфатаграфаваць, каб усе пра подзвіг ве- 
далі». Вось цяпер чакаем -- кіно прыедзе, тэлебачанне, фато- 
графы з горада. Уся вобласць гаварыць будзе. (А. Кажадуб.) 

Можна ме- 
Я, мусіць, збаяўся б. 








209. Прачытайце тэкст. Адзначце нелітаратурныя моўныя сродкі і па- 
спрабуйце замяніць іх літаратурнымі. Атрыманы варыянт тэксту запішыце. 
Растлумачце пастаноўку знакаў прыпынку. 


Валодзя не сказаў нічога, адно задуменна пазіраў з-пад 
раскіслага, падобнага на сабачае вуха казырка. Дзед памаўчаў 
трохі, прамовіў давольны: 

-- Еты год пчолам зіма не страшная будзе. У калодах цёп- 
ло, што ў добрай хаце! Хай ім хоць які холад - баяцца неча- 
го! І яды, тым часам, хваціць! Да самага лету мёду аставіў -- 
той раз!.. 

Ехалі ўжо к апошняму -- сёмаму -- вуллю, калі на дарозе 
трапіўся Андрэй Руды, які таксама кіраваў некуды на калёсах. 
Хацелі размінуцца, але Руды спыніў каня, саскочыў, гукнуў 
дзеда. Падышоў, спытаў, ці даўно ў полі. 

-- Вы ж, следавацельно, і не знаеце, што ў вас учыні- 
лася! -- сказаў, нібы радуючыся таму, што выпала паведаміць. 

Дзед кінуў позірк з-пад белых броў: 

-- Што, тым часам, учынілася? 

-- Учынілася, Дзяніс Ігнатавіч, у вас -- та-скаць -- асобен- 
нае праісшэствія! 

Руды зацягнуўся самакруткай, пусціў носам далікатны 
дымок. -- Праісшэствія -- та-скаць --на ўвесь сельскі маштаб! 
Усё сяло гудзе: раскол у сям'і Дзятлаў! -- Ён перахапіў нецяр- 
плівы дзедаў рух і сказаў: -- Маня ідзе да сваіх, а Васіль -- 
ёсць сведзенія -- бярэ Ганну Чарнушкаву! 

-- Як ето--бярэ?.. 

-- Та-скаць, згаварыліся тайно! 

Дзед адразу ўзяў ад Валодзі лейцы 1, не гагорацы больш 
нічога, павярнуў каня ў Курані. (І. Мележ.) 


Ф Параўнайце тэксты. Ці змяніўся агульны сэне тэксту? Чым абумоўлена 
ўжыванне аўтарам нелітаратурных моўных сродкаў? 


ФУНКЦЫЯНАЛЬНАЯ СТЫЛІСТЫКА 


Стылістыка (ад лац. збуіц5 -- завостраная палачка для 

пісьма) - раздзел мовазнаўства, у якім вывучаюцца функ- 

цыянальныя стылі маўлення і асаблівасці ўжывання ў іх 
моўных сродкаў. 

Стылістыка цесна звязана з іншымі лінгвістычнымі дыс- 
цыплінамі, таму што даследуе ў сукупнасці ўсе адзінкі моў- 
най сістэмы: гукі, словы і іх формы, словазлучэнні, сказы. 
Аднак у адрозненне ад фанетыкі, лексікалогіі і граматыкі, 
якія аналізуюць лад мовы, будову яе структурных злемен- 
таў, стылістыка вывучае асаблівасці функцыянавання, 
ужывання гэтых элементаў у маўленні, іх адпаведнасць 
пэўным сітуацыям зносін. 

Існуюць некалькі адгалінаванняў стылістыкі: функ- 
цыянальная, практычная, апісальная і інш. 
Функцыянальная стылістыка даследуе заканамернасці 
ўжывання стылістычных рэсурсаў мовы ў залежнасці ад 
зместу і мэты выказвання, абставін зносін. 

Асноўным паняццем стылістыкі з'яўляецца стыль. 
Функцыянальны стыль - гэта разнавіднасць маўлення, 
якая адрозніваецца сістэмай моўных сродкаў і абслугоўвае 
пэўную сферу дзейнасці чалавека: навуковую, адміністра- 
цыйна-дзелавую, грамадска-палітычную, мастацкую, быта- 
вую. 

У залежнасці ад сферы выкарыстання мовы, тэматыкі, 
зместу і мэты выказвання выдзяляюць наступныя стылі 
маўлення: навуковы, афіцыйна-дзелавы, публі- 
цыстычны, стыль мастацкай літаратуры 
(мастацкі) і гутарковы. Усе стылі, акрамя гутарковага, 


кніжныя. Гутарковы стыль выкарыстоўваецца звычайна 
ў вуснай форме. 


ў 32. Навуковы стыль 


Навуковы стыль - функцыянальная разнавіднасць 
маўлення, якая выкарыстоўваецца ў сферы навукі і адука- 
цыі, тэхнікі і вытворчасці. Гэта стыль навуковых артыку- 

лаў, дысертацый, энцыклапедый, слоўнікаў, падручнікаў, 
навукова-тэхнічнай літаратуры, дакладаў і выступленняў 
на навуковыя тэмы. 

Асноўнай формай рэалізацыі навуковага стылю з'яўля- 
ецца пісьмовае маўленне, хаця з развіццём сродкаў масавай 
камунікацыі, пашырэннем навуковых кантактаў павяліч- 
ваецца роля вуснай формы зносін. 

Галоўная функцыя навуковага стылю -- перадача наву- 
ковай інфармацыі, доказнасць яе сапраўднасці, 
нярэдка - навізны і каштоўнасці. Функцыя доказнасці ў 
тэкстах навуковага стылю праяўляецца па-рознаму: з 
дапамогай тэкставых ілюстрацый, фюрмул, графікаў, схем, 
цытавання, спасылак на вядомых вучоных 1 інш. 

Наступная функцыя навуковага стылю -- актывіза- 
цыя лагічнага мыслення чытача (слухача). 

Названыя функцыі навуковага стылю вызначаюць яго 
асноўныя якасці: лагічнасць выкладу, дакладнасць і аб'ек- 
тыўнасць, абагульненасць 1 абстрагаванасць. 

Падкрэсленая лагічнасць-- тыповая рыса навуко- 
вага тэксту. Усе часткі ў ім цесна звязаны сэнсам і 
размяшчаюцца ў строга вызначанай паслядоўнасці. Най- 
больш пашыраным сродкам сувязі сказаў у навуковым 
маўленні з'яўляецца паўтор назоўнікаў, часта ў спалучэнні 
з указальнымі займеннікамі гэты, той, такі. Паслядоў- 
насць развіцця думкі дасягаецца таксама з дапамогай 
прыслоўяў: спачатку, затым, далей; пабочных слоў па- 
першае, па-другое, значыць, нарэшце; злучнікаў: таму 
што, так як, пагэтаму; канструкцый з прыназоўнікамі: у 
выніку, у сувязі, з прычыны. Лагічнасцю вызначаецца і 
частотнасць ужывання розных тыпаў складаных сказаў. 
Навуковаму маўленню ўласцівы разнастайныя па струк- 
туры складаназалежныя сказы, сказы з прамым парадкам 
слоў. 

Наступнай якасцю навуковага стылю з'яўляецца аб'ек- 
тыўнасць і дакладнасць выкладу. Сэнсавая да- 
кладнасць (адназначнасць) абумоўлівае ўжыванне слоў з 
прамым значэннем, шырокае выкарыстанне тэрмінаў. Паў- 
тор ключавых слоў у навуковым маўленні лічыцца нормай. 
Дакладнасцю тлумачыцца і выкарыстанне ў навуковым 
тэксце сказаў з дзеепрыметнымі і дзеепрыслоўнымі зваро- 
тамі, з аднароднымі членамі і абагульняльнымі словамі. 

Абагульненасць і абстрагаванасць уласці- 
вы кожнаму навуковаму тэксту. Таму тут шырока 
выкарыстоўваецца абстрактная лексіка: хуткасць, сіла, 
ціск, бязважкасць, колькасць і інш. Для абазначэння 
агульных паняццяў ужываюцца словы з канкрэтным зна- 

чэннем. Напрыклад, у сказе Елка - вечназялёнае дрэва 
сямейства хваёвых з конусападобнай кронай і доўгімі 
лускаватымі шышкамі (ТСБМ) слова елка абазначае не 
канкрэтны прадмет (дрэва), а клас аднародных прадметаў 
(пароду дрэў), г. зн. выражае агульнае паняцце. 

Адметнасць навуковага маўлення праяўляецца і ў час- 
тотнасці выкарыстання пэўных часцін мовы, іх форм, асаб- 
лівасцях іх функцыянавання. Для навуковага стылю ха- 
рактэрна перавага ва ўжыванні назоўнікаў і прыметнікаў 
над дзеясловамі. Тут шырока выкарыстоўваюцца назоўнікі 
ніякага роду з абстрактным значэннем (мысленне, выпра- 
меньванне, падаўжэнне, адлюстраванне і інш.), формы 
роднага склону назоўнікаў у ролі азначэнняў (нормы літа- 
ратурнай мовы, тэмпература кіпення, закон Ома, тэарэ- 
ма Піфагора і інш.), аддзеяслоўныя назоўнікі (рабіць 
уплыў). У навуковым маўленні не прынята выкарыстоў- 
ваць займеннік «я» і дзеясловы ў першай асобе адзіночнага 
ліку. Дзеясловы-выказнікі ўжываюцца звычайна ў фюрме 
3-й асобы цяперашняга часу. 

Інфармацыйны характар навуковага тэксту абумоўлівае 
тое, што ў ім амаль не сустракаюцца клічныя і пытальныя 
сказы, а таксама іншыя сродкі выражэння эмацыяналь- 
насці і экспрэсіўнасці. 


210. Ахарактарызуйце навуковы стыль: назавіце сферу яго выкарыстан- 
ня і формы рэалізацыі, асноўныя функцыі і якасці, моўныя асаблівасці. 


211. Прачытайце тэкст. У якой форме зносін і з якой мэтай ён можа быць 
выкарыстаны? Вызначце стыль тэксту, пералічыце яго асноўныя якасці. На- 
завіце моўныя сродкі, з дапамогай якіх гэтыя стылёвыя якасці рэалізуюцца 
ў тэксце. 


Службовыя словы 


Службовыя словы (прыназоўнікі, злучнікі, звязкі і час- 
ціцы) - у традыцыйнай граматыцы непаўназначныя словы, 
якія не маюць яскрава выражанага лексічнага значэння і ўжы- 
ваюцца ў мове толькі пры паўназначных словах, спалучэннях 
і інш. Іх несамастойнасць у тым, што яны звычайна не маюць 
уласнага націску і аб'ядноўваюцца ў адну акцэнталагічную 
адзінку з суседнім словам. Акрамя таго, службовыя словы не 
бываюць чтгенамі сказа (за выключэннем выпадкаў іх субстан- 
тывацыі -- пераходу ў разрад паўназначных, ці самастойных). 

Усе службовыя словы, акрамя звязак, нязменныя. Яны 
складаюцца звычайна з адной каранёвай марфемы. 

Службовыя словы характарызуюцца высокай частотнасцю 
ўжывання ў моўнай плыні. Калі за адзінку падліку прыняць 

слова, то прыблізна 1096 любога тэксту складаюць прына- 
зоўнікі, амаль столькі ж - злучнікі, 1--2 Ўо -- звязкі, ад 4-5 
да 12-14 “6 -- часціцы (у залежнасці ад стылю тэксту). Усе 
класы службовых слоў нешматлікія, таму адразу відаць іх ча- 
стотная паўтаральнасць, асабліва прыназоўнікаў і злучнікаў. 

Службовыя словы могуць пераходзіць у разрады форма- 
ўтваральных ці словаўтваральных афіксаў -- прыстаўкі, су- 
фікса, аглюцінатыўнага постфікса. 

У лінгвістычнай літаратуры (М. І. Грэч, В. У. Вінаградаў) 
усе службовыя словы часам называюць часціцамі мовы, у 
адрозненне ад самастойных слоў -- часцін мовы. (П. Шуба.) 


212. Адкажыце пісьмова, адкуль могуць быць узяты тэксты навуковага 
стылю, каму яны звычайна адрасуюцца і якая асноўная задача іх аўтара. 


213. Прачытайце тэкст. Ці можяа лічыць яго стыль навуковым? Абгрун- 
туйце свой адказ. 


Бабіна лета -- цудоўная пара на стыку верасня і кастрычні- 
ка. Зноў цеплыня, нібы лета вярнулася. Нават ночы робяцца 
цёплыя. Ад рання і да захаду пяшчотна грэе сонца. 


У бабінага лета ёсць і рысы вясны. Нешта веснавое адчу- 
ваюць нават птушкі. Вярнуліся да сваіх домікаў шпакі і ўсю 
раніцу меладычна спяваюць каля шпакоўняў. Як увесну, бал- 
боча пры дарозе цецярук. Раніцай" і пад вечар кружыць ён на 
рудаватай палеглай траве, расставіўшы крылы, распусціўшы 
веер хваста на белай падкладцы. Але няма ўжо, як увесну, 
зборышчаў, няма тых зухаватых боек.” Усё Мірнв: (Паводле 
В. Ціхановіча.) 


214. Складзіце і запішыце тэкст, даючы ў ім азначэнні наступных паняц- 
цяў: стылістыка, функцыянальная стылістыка, стыль, навуковы стыль. 
Якія сродкі сувязі сказаў вы выкарысталі ў тэксце? Да якога стылю маўлення 
ён адносіцца? 


215. Прачытайце тэкст (адказ вучня). Якія парушэнні навуковага стылю 
маўлення вы заўважылі? Запішыце тэкст у патрэбным выглядзе. 


Складаны -- гэта ў якім некалькі простых. Вось такіх, на- 
прыклад: Наступіла вясна, і на вуліцы стала цёпла. Гэтыя 
простыя сказы вельмі цесна звязаны, як бы зліваюцца і скла- 
даюць адно цэлае. Часткі складанага сказа могуць звязвацца 
злучнікамі. Тады гэта злучнікавыя складаныя сказы. Калі 
такіх злучнікаў няма, то гэта бяззлучнікавыя сказы. 


- 


177 


Ну, яшчэ яны бываюць складаназлучаныя і складаназалеж- 
ныя. Напрыклад, складаназлучаны: Хутка наступяць кані- 
кулы, і мы будзем адпачываць. Калі ж слова хутка замяніць 
на калі, то сказ ужо будзе складаназалежным. І яшчэ склада- 
ныя сказы бываюць камбінаваныя. 


216. Прачытайце тэкст. Прасачыце, як звязаны паміж сабой: 1) сказы ў 
саставе абзацаў; 2) абзацы ў саставе тэксту. Ці можна лічыць структуру тэкс- 
ту лагічнай? 


Пунктуацыя 


Пунктуацыя (рипсіцаііо ад лац. рипейші -- кропка) мае два 
асноўныя значэнні: 1) сукупнасць знакаў прыпынку і правілы 
іх выкарыстання ў пісьмовым тэксце; 2) раздзел мовазнаў- 
ства”, у якім вывучаецца пунктуацыйная сістэма і заканамер- 
насці яе станаўлення і функцыянавання. 

Сучасная пунктуацыя гістарычна склалася ў дастаткова 
зладжаную сістэму графічных знакаў, якая з поспехам абслу- 
гоўвае патрэбы пісьмовых зносін у грамадстве. Самым стара- 
жытным знакам прыпынку з "яўляецца" кропка, якая ўжыва- 
ецца ў пісьмовай практыцы з П ст. да н.э. (упершыню яна 
выкарыстоўвалася ў грэчаскіх і лацінскіх тэкстах). У ХІУ ст. 
з'явілася коска, у ХУ ст.- двукроп'е і кропка з коскай, у 
ХХІ ст.-- пытальнік і дужкі, у ХУП ст.- клічнік і двукоссе, 
у ХУШ ст.- працяжнік і шматкроп'е. Да пачатку ХІХ ст. у 
пунктуацыйнай сістэме ўжо былі ўсе знакі прыпынку, якімі 
карыстаюцца ў наш час. 

Аднак сістэмнасць пунктуацыі выяўляецца не толькі ў на- 
яўнасці пунктуацыйных знакаў і сукупнасці іх суадносін, але 
і ў адзінстве і ўзаемадзеянні тых прынцыпаў, якія ляжаць у 
аснове пунктуацыі. Сярод гэтых прынцыпаў звычайна вылу- 
чаюцца граматычны, сэнсавы і інтанацыйны. 

Паводле граматычнага прынцыпу (Л. Зізаній, М. Грэч, 
Я. Грот, С. Буліч і інш.) знакі прыпынку абумоўлены струк- 
турнай будовай сказа, бо выдзяляюць сказы і часткі сказа 
з тым, каб лепш арганізаваць і аформіць пісьмовы тэкст. 

Паводле сэнсавага прынцыпу (М. Ламаносаў, Ф. Бусла- 
еў, С. Абакумаў, А. ІЦапіра і інш.) пастаноўка знакаў пры- 
пынку абапіраецца на сэнсе выказвання, якое перадаецца ў 
сказе, паколькі знакі прыпынку ажыццяўляюць падзел тэксту 
на часткі, якія маюць значэнне для выражэння думкі на 
пісьме. 

Цаводле інтанацыйнага прынцыпу (М. Сматрыцкі, 
В. Вастокаў, А. Пяшкоўскі, Л. Шчэрба, Л. Булахоўскі і інш.) 
знакі прыпынку абумоўлены інтанацыйным афармленнем ска- 

за, бо служаць для абазначэння рытмікі і мелодыі мовы, яе 
тэмпу і паўз паміж сказамі і часткамі сказаў. 

Як бачым, кожны з гэтых прынцыпаў грунтуецца на адной 
з дыферэнцыяльных адзнак сказа -- сэнсавым змесце, грама- 
тычнай будове або інтанацыйным афармленні. Вядома, што ні 
граматычная будова сказаў, ні іх змест і інтанацыя не існуюць 
ізалявана, яны ўзаемадзейнічаюць паміж сабой і сумесна ха- 
рактарызуюць кожны сказ як асноўную камунікатыўную 
адзінку мовы. У кожным канкрэтным выпадку граматычная 
будова сказа, яго змест і інтанацыя рэалізуюцца па-рознаму і 
адыгрываюць розную (большую ці меншую) ролю ў выбары 
пэўнага знака прыпынку на пісьме. Але ва ўсіх выпадках гэ- 
тыя адзінкі сказа абавязкова ўлічваюцца, бо толькі ў сваёй су- 
купнасці яны з'яўляюцца той асновай, на якой грунтуецца су- 
часная пунктуацыя. (Л. Бурак.) 


Ф Знайдзіце ў тэксце складаныя сказы, пабудуйце іх схемы, растлумачце 
пастаноўку знакаў прыпынку. 


217. Карыстаючыся тэкстам папярэдняга практыкавання, перадайце 
меркаванне Л. Бурака пра пунктуацыю як раздзел мовазнаўства. Выкарыс- 
тайце, па магчымасці, наступныя спалучэнні слоў: спачатку аўтар зазна- 
чае.., навуковец лічыць.., вучоны сцвярджае.., мовавед прытрымліваецца 
думкі..., аўтар робіць вывады... 


218. Напішыце рэцэнзію на адзін з артыкулаў, змешчаных у часопісе 
«Роднае слова». Выкарыстайце, па магчымасці, наступныя маўленчыя фюр- 
мулы, уласцівыя гэтаму жанру навуковага стылю. 


Артыкул прысвечаны...; спачатку аўтар адзначае, што...; у 
працы даецца агляд...; у першай частцы многа ўвагі надаец- 
ца...; асноўная частка прысвечана...; аўтар правільна адзна- 
чае, што...; багаты фактычны матэрыял, змешчаны ў працы, 
удала ілюструе...; нельга не сказаць і пра...; такім чынам, 
можна.... 


Навуковы стыль мае некалькі разнавіднасцей, або пад- 
стыляў: а) уласна навуковы (акадэмічны) --ім пішуцца на- 
вуковыя артыкулы, дысертацыі, манаграфіі, энцыклапе- 
дыі, інструкцыі; б) навукова-папулярны -- характэрны для 
навуковых артыкулаў у газетах, навукова-папулярных ча- 
сопісах, кнігах, для публічных выступленняў на навуковыя 
тэмы; в) навукова-вучэбны -- выкарыстоўваецца ў вучэб- 
най літаратуры па розных прадметах, даведніках, дапа- 
можніках. 

І Кожны з падстыляў навуковага маўлення адрозніваецца 
некаторымі асаблівасцямі. Уласна навуковы- най- 
больш строгі, дакладны. Ён вызначаецца шырокім вы- 
карыстаннем тэрміналагічнай (марфема, нейтрон, дыягназ 
і інш.) і агульнанавуковай (функцыя, сістэма, значэнне, 
лік, вызначыць і інш.) лексікі, адсутнасцю вобразных 
сродкаў, мае ярка выражаны іменны характар (назоўнікаў 
ужываецца амаль у чатыры разы больш, чым дзеясловаў). 
Уласна навуковаму падстылю характэрны ўскладненыя і 
складаныя сінтаксічныя канструкцы!. 
Навукова-папулярны тэкст адрасуецца шырока- 
му колу чытачоў, таму адрозніваецца ад уласна навуковага 
больш простым выкладам навуковай інфармацыі. Тут 
амаль не ўжываюцца вузкаспецыяльныя тэрміны. Калі ж 
Яны выкарыстоўваюцца, то абавязкова тлумачацца ці ў 
І самім тэксце, ці ў зносках. У навукова-папулярнай літара- 
: туры дастаткова часта сустракаюцца моўныя сродкі, 
характэрныя для іншых функцыянальных стыляў: сродкі 
вобразнасці, гутарковыя словы і выразы, словы абмежа- 
І! ванага ўжывання. Гэта дае магчымасць перадаць наву- 
: ковую інфармацыю цікава і даступна, зацікавіць ёю не- 
г спецыяліста. 
Навукова-вучэбны падстыль займае прамежкавае 
становішча паміж уласна навуковым і навукова-папу- 
лярным: ён не такі «строгі», як першы, і не такі «захап- 
і ляльны», як другі. Спецыфічная функцыя гэтай разнавід- 
насці навуковага маўлення -- актывізацыя лагічнага мыс- 
і лення чытача (слухача), г. зн. функцыя навучальная. Таму 
! навукова-вучэбныя выданні адрасуюцца тым, хто хоча (ці 
павінен) засвоіць пэўныя навуковыя веды, атрымаць 
адукацыю, набыць спецыяльнасць. Мова вучэбнага тэксту 
павінна быць простай, зразумелай і ў той жа час 
адрознівацца навуковасцю, лагічнасцю выкладу. Гэта дасць 
магчымасць зрабіць навуковую інфармацыю больш да- 
ступнай 1, адпаведна, аблегчыць яе засваенне. 


219. Прачытайце ўрывак з навуковага даклада па лінгвістыцы. Да якога 
падстылю навуковага маўлення ён адносіцца? Абгрунтуйце свой адказ. 


Зыходным пунктам разгляду літаратурнай мовы ў святле 
сучасных канцэпцый тэорыі літаратурнай мовы з'яўляецца 
вызначэнне месца яе ў моўнай сітуацыі, пад якой звычайна 
разумеецца сукупнасць моў ці варыянтаў адной мовы -- 
абагульнена -- «моўных узораў» (К. Гутшміт), якія абелугоў- 
ваюць соцыум у межах пэўнага палітыка- тэрытарыяльнага 
аб'яднання. Гэта значыць, пры вывучэнні стану літаратурнай 

мовы на пэўным гістарычным этапе рэлевантнымі з'яўляюцца 
найперш сацыяльная і камунікатыўная ўмовы яе існавання -- 
аб'ём прыватных камунікатыўных функцый літаратурнай мо- 
вы, ступень пашыранасці яе ў грамадстве, суадносіны яе з 
іншымі моўнымі ўзорамі (народнымі гаворкамі, іншымі літа- 
ратурнымі мовамі) у розных сферах камунікацыі і камуніка- 
тыўных сітуацыях, ацэнка соцыумам прэстыжу мовы і Г.Д. 
Моўная практыка іншых народаў свету паказвае, што змянен- 
не, напрыклад, аб'ёму камунікатыўных функцый, як правіла, 
непасрэдна адбіваецца на моўнай сістэме: пашырэнне іх выклі- 
кае развіццё лексіка-семантычных, сінтаксічных, стылістыч- 
ных і інш. сродкаў; звужэнне аб'ёму прыватных функцый 
вядзе да адваротнага выніку. Але сам характар і аб'ём камуні- 
катыўных функцый залежыць ад знешніх фактараў: сацыяль- 
нага і прававога становішча народа, а таксама моўнай палі- 
тыкі, якая звычайна рэгулюе функцыянальнае размеркаванне 
моўных узораў у дзяржаве, спрыяючы перамяшчэнню на 
больш высокі ўзровень адных з іх ілакалізуючы выкарыстанне 
другіх. (Л. Сямешка.) 


Ф З дапамогай тлумачальнага слоўніка растлумачце значэнне выдзеленых 
слоў. 


220. Перакладзіце тэкст на беларускую мову. Запішыце. Вызначце адра- 
сата тэксту і галоўную задачу аўтара. Ці можна лічыць тэкст навукова-папу- 
лярным? 


Культура речи -- это умение, во-первых, правильно гово- 
рить и писать и, во-вторых, употреблять языковые средства в 
соответствий с целями и условиями обіцения. 

Правильной признается речь, которая согласуется с норма- 
ми литературного языка - пройзносительными, лексически- 
ми, грамматическими. 

Однако правильность лишь первая ступенька подлинной 
речевой культуры. Можно говорить (или писать) правильно, 
но однообразно, бесцветно, вяло. Такой речи недостает выра- 
зительности. А она достигается умелым и уместным употреб- 
лением лексики разных стилей, разнообразием синтакси- 
ческих конструкций; в устной речи особенно ценно богатство 
интонаций. 

Владение выразительными средствами языка и умение 
использовать их в зависимости от ситуации обіцения -- второе, 
помимо правильности, условие культурной речи. Чтобы это 
условие гоблюдалось, надо иметь ясное представление о сти- 
листической градаций языковых элементов, об их различном 
предназначении. Так, книжные слова уместны в жанрах 

книжно-письменной речи --научной статье, докладе, тексте 
закона, газетной корреспонденции -- и мало употребляются 
в бытовых ситуациях обіцения. Например, в бытовой речи 
неуместны слова идентичный вместо одинаковый, таковой 
вместо этот, такой. Особенно вредит бытовому языку неумес- 
тное употребление канцелярских слов и оборотов. Вот, напри- 
мер, фраза, которую пройзнес один незадачливый охотник, 
расеказывая друзьям о своей встрече с медведем: «Ввиду 
повышенной разьяренности животного я был вынужден спа- 
саться на дереве». 

С другой стороны, в деловом документе или в научном со- 
чинений не употребляются слова и обороты стилистически 
сниженные, разговорные (докопаться, остолбенеть, как бы 
не так и под.). 


Культура речи - часть обіцей культуры человека. По тому, 


как человек говорит, можно судить об уровне его духовного: 


развития, о его внутренней культуре. (Л. Крысин.) 


221. Прачытайце тэкст, узяты са «Слоўніка літаратуразнаўчых тэрмі- 
наў» М. А. Лазарука, А. Я. Ленсу (Мн., 1983). Назавіце моўныя асаблівасці 
навуковага стылю. Вызначце (прыблізна) суадносіны ва ўжыванні назоўнікаў 
і дзеясловаў, прыметнікаў і дзеясловаў. Звярніце ўвагу на колькасць скла- 
даных і ўскладненых сказаў. Каму адрасаваны гэты тэкст? Да якой разнавід- 
насці навуковага маўлення ён адносіцца? 


Троп (ад грэч. ўгороз -- паварот) -- адзін з найважнейшых 
прыёмаў стварэння мастацкага вобраза ў літаратуры, пры якім 
слова набывае вельмі актыўны выяўленчы характар, выражае 
пэўнае пачуццё, эстэтычную ацэнку жыццёвай з'явы. Мастац- 
кія тропы ўзнікаюць на аснове выкарыстання мнагазначнасці 
слова. Многія словы, акрамя асноўнага, маюць іншыя зна- 
чэнні і адценні. Напрыклад, слова «сонечны» мае значэнне 
“асветлены сонцам” -- сонечны дзень. Але ж яно можа быць 
ужыта іў іншых значэннях: сонечнае жыццё, сонечны настрой 
і г. д. У апошніх прыкладах мы маем справу не з асноўным, а 
з другасным значэннем гэтага слова. Тропы ў мастацкай літа- 
ратуры адыгрываюць вельмі важную ролю. Яны пашыраюць 
магчымасці пазнання 1 адлюстравання жыцця, павялічваюць 
сэнсавую ёмістасць слова, узбагачаюць мову новымі адценнямі 
слоў, дапамагаюць пісьменніку стварыць яркія вобразы і праз 
іх выяўляць сваю ацэнку жыццёвых з'яў, свае адносіны да іх. 
Да ліку тропаў адносяцца эпітэт, параўнанне, метафара, ува- 
сабленне, алегорыя, сімвал, метанімія, сінекдаха, гіпербала, 
іронія і інш. 

182. 


222. Прааналізуйце невялікі тэкст (адну-дзве старонкі) з падручніка па 
літаратуры ці гісторыі. Якія стылёвыя рысы навуковага маўлення яму ўлас- 
цівы? Вызначце, да якой разнавіднасці навуковага стылю адносіцца тэкст. 

Знайдзіце ўскладненыя сказы, скажыце, чым яны ўскладненыя. Растлу- 
мачце пастаноўку знакаў прыпынку ў гэтых сказах. 


223. Выкарыстоўваючы матэрыялы падручніка і дадатковую літаратуру, 
падрыхтуйце (пісьмова) навуковае паведамленне на тэму «Навуковы стыль 
маўлення». 


ў 83. Афіцыйна-дзелавы стыль 


Афіцыйна-дзелавы стыль -- гэта такая функцыяналь- 
ная разнавіднасць маўлення, якая выкарыстоўваецца ў 
сферы афіцыйных дзелавых адносін, г.зн. адносін, што 
ўзнікаюць паміж дзяржаўнымі органамі, паміж арганіза- 
цыямі ці ўнутры іх, паміж арганізацыямі і прыватнымі асо- 
бамі ў працэсе вытворчай, гаспадарчай, юрыдычнай дзей- 
насці. 

Афіцыйна-дзелавы стыль належыць да кніжных стыляў 
і таму функцыяніруе пераважна ў форме пісьмовага маў- 
лення. Гэта стыль дзяржаўных законаў, указаў, афіцый- 
ных паведамленняў, міжнародных дагавораў і пагаднен- 
няў, канцылярскай дакументацыі і інш. 

Афіцыйна-дзелавы стыль можа праяўляцца і ў вуснай 
форме. Гэта адбываецца, напрыклад, на нарадах, сходах, 
пасяджэннях, калі некаторыя віды дакументацыі (загады, 
распараджэнні і інш.) даводзяцца да ведама прысутных (за- 
чытваюцца). 

Шырокая сфера выкарыстання, вялікая жанравая 
разнастайнасць даюць падставы адрозніваць некалькі 
разнавіднасцей, або падстыляў, афіцыйна-дзелавога маў- 
лення: заканадаўчы -ім пішуцца законы, стату- 
ты, указы, урадавыя пастановы і інш.; ды- 
пламатычны - характэрны для міждзяржаўных па- 
гадненняў, канвенцый, мемарандумаў і інш.: 
адміністрацыйна-канцылярскі- уласцівы дзе- 
лавым паперам: заяве, даведцы, пратаколу, 
справаздачы, даверанасці іінш. 

Асноўнымі прыметамі афіцыйна-дзелавога стылю з'яў- 
ляюцца: канстатацыйна-прадпісальны характар дакумен- 
таў, неасабовасць выкладу, дакладнасць, высокая ступень 
стандартызацыі. 

Афіцыйныя дакументы маюць ярка выражаны кап: 
статацыйна-сцвярджальны і прадпісальны 

І характар. Змешчаную ў іх інфармацыю прымаюць да 
ведама, а прадпісанне -- да абавязковага выканання. 

Прадпісальны характар дакументаў можа перадавацца 
з дапамогай дзеясловаў у неазначальнай фюрме, часта ў спа- 
лучэнні са словамі «неабходна», «трэба», «забараняецца», 
«абавязаны», «павінен», «мець права» 1 інш., якія ўзмац- 
няюць катэгарычнасць выказвання: Еожны чалавек мае 
права свабодна перамяшчацца і выбіраць сабе месцапражы- 
ванне ў межах кожнай дзяржавы. (Усеагульная дэклара- 
цыя правоў чалавека.) 

Прадпісальнае значэнне заканадаўчых тэкстаў часта пе- 
радаецца дзеясловамі цяперашняга часу: Мясцовыя Саве- 
ты дэпутатаў, выканаўчыя і распарадчыя органы рэгуляр- 
на аналізуюць стан пажарнай бяспекі, прымаюць па гэтых 
пытаннях рашэнні, распрацоўваюць планы і ажыццяўля- 
юць мерапрыемствы па забеспячэнню пажарнай бяспекі на 
адпаведнай тэрыторыі. (Закон РБ «Аб пажарнай бяспе- 
цы».) Тут дзеясловы «аналізуюць», «прымаюць», «распра- 
цоўваюць», «ажыццяўляюць» абазначаюць не дзеянні, што 
адбываюцца ў момант гутаркі, а сталыя дзеянні, г. зн. тыя, 

. якія павінны выконвацца. 

Афіцыйна-дзелавому маўленню ўласцівы неасабовы 
характар, таму ў ім амаль поўнасцю адсутнічаюць формы 
першай і другой асобы займеннікаў і дзеясловаў (вы- 
ключэнне -- заява, загад, дакладная 1 інш.). 

Дакумент адпавядае свайму прызначэнню, калі ён да- 
кладны. Дакладнасць заканадаўчых тэкстаў дасягаецца 
з дапамогай ужывання спецыяльнай тэрміналогіі (аран- 
датар, спажывец, кватэранаймальнік, заказчык і інш.), 
адназначнай нетэрміналагічнай лексікі. 

Адметнай рысай афіцыйна-дзелавога стылю з'яўляецца 
шырокае выкарыстанне стандартных сродкаў (так 
званых канцылярскіх штампаў): за справаздачны 
перыяд, прымаючы пад увагу, дагаворныя бакі, прыцягнуць 
да адказнасці і інш. 

Мова афіцыйна-дзелавога стылю мае пэўныя асаблі- 
васці. На ўзроўні лексікі гэта шырокае ўжыванне спецы- 

сяльнай тэрміналогіі, стандартных сродкаў, а таксама скла- 
“данаскарочаных слоў, пераважна назваў арганізацый і 
ўстаноў, амаль поўная адсутнасць эмацыянальна-экспрэ- 
сіўнай лексікі. У тэкстах афіцыйна-дзелавога стылю часта 
выкарыстоўваюцца аддзеяслоўныя назоўнікі (пагадненне, 
невяртанне, выкарыстанне і інш.), адносныя прыметнікі, 
дзеясловы залежнага стану. Як бачым, афіцыйна-дзелаво- 
му стылю ўласцівы іменны характар. 

Для сінтаксісу афіцыйна-дзелавога маўлення характэр- 

ныя складаныя сказы, дзеепрыметныя і дзеепрыслоўныя 

і звароты, канструкцыі са складанымі злучнікамі і адымен- 

нымі прыназоўнікамі (у выніку таго што, нягледзячы на 
тое што, з мэтай, згодна з і інш.). 


224. Ахарактарызуйце афіцыйна-дзелавы стыль (скажыце, у якой сферы 
грамадскіх зносін ён выкарыстоўваецца, якія мае фюрмы рэалізацыі, пера- 
лічыце падстылі і іх жанры, назавіце асноўныя прыметы і моўныя асаблі- 
васці). 


225. 10 снежня 1948 года Генеральная Асамблея ААН прыняла Усеагуль- 
ную дэкларацыю правоў чалавека. Прачытайце ўрывак з гэтага дакумента. 
Якія прыметы афіцыйна-дзелавога стылю ён мае? Прааналізуйце мову тэк- 
сту. Назавіце яго лексічныя, марфалагічныя, сінтаксічныя асаблівасці. 


...Генеральная Асамблея абвяшчае 


гэтую Усеагульную дэкларацыю правоў чалавека ў якасці 
задачы, да выканання якой павінны імкнуцца ўсе народы і ўсе 
дзяржавы з тым, каб кожны чалавек і кожны орган грамад- 
ства, увесь час маючы на ўвазе гэтую Дэкларацыю, імкнуліся 
шляхам асветы і адукацыі садзейнічаць павазе гэтых правоў і 
свабод і забеспячэнню, шляхам нацыянальных і міжнарод- 
ных мерапрыемстваў, усеагульнага і эфектыўнага прызнання 
і ажыццяўлення іх як сярод дзяржаў -- членаў Арганізацыі, 
так і сярод народаў тэрыторый, што знаходзяцца пад іх 
юрысдыкцыяй. 

Артыкул І. Усе людзі нараджаюцца свабоднымі і роўнымі 
ў сваёй годнасці і правах. Яны надзелены розумам і сумленнем 
і павінны ставіцца адзін да аднаго ў духу братэрства. 

Артыкул 2. Кожны чалавек павінен валодаць усімі правамі 
і ўсімі свабодамі, што абвешчаны гэтай Дэкларацыяй, без яко- 
га б там ні было адрознення, як, напрыклад, у адносінах расы, 
колеру скуры, полу, мовы, рэлігіі, палітычных або іншых пе- 
ракананняў, нацыянальнага або сацыяльнага паходжання, ма- 
ёмаснага, саслоўнага або іншага становішча. 

Апрача таго, не павінна рабіцца ніякага адрознення на 
аснове палітычнага, прававога або міжнароднага статуса кра- 
іны або тэрыторыі, да якой чалавек належыць, незалежна ад 
таго, ці з'яўляецца гэтая тэрыторыя незалежнай, падапечнай, 
несамакіравальнай або як-небудзь інакш абмежаванай у сваім 
суверэнітэце. 

Артыкул 3. Кожны чалавек мае права на жыццё, на свабоду 
і на асабістую недатыкальнасць. 

Артыкул 4. Ніхто не павінен утрымлівацца ў рабстве або ў 
паднявольным стане; рабства і гандаль рабамі забараняецца ва 
ўсіх выглядах. 


У Растлумачце сэне выдзеленых слоў. 
г? дапішыце першы сказ. Пабудуйце яго схему. 


226. Да слоў і словазлучэнняў падбярыце блізкія па сэнсу словы ці сло- 
вазлучэнні, якія выкарыстоўваюцца ў афіцыйна-дзелавым стылі. Запішыце. 


Удзельнічаць, падзякаваць, даць службовую кватэру, ад- 
сутнічаць праз хваробу, дапамагчы, вырашылі на сходзе, па- 
ведаміць. 


227. Растлумачце значэнне наступных слоў і словазлучэнняў (пры неаб- 
ходнасці карыстайцеся слоўнікам). У якім падстылі афіцыйна-дзелавога маў- 
лення яны выкарыстоўваюцца? 


Нота, мемарандум, камюніке, канвенцыя, аташэ, даверчая 
грамата, віза, вотум, дэкларацыя, дэмарш, консул, кааліцыя, 
пагадненне, петыцыя, ратыфікацыя, статус. 


У сферы вытворчасці, адукацыі, навукі нярэдка выка- 
рыстоўваецца характарыстыка -- афіцыйны дакумент, у 
якім даецца ацэнка чыёй-небудзь працоўнай ці грамадскай 
дзейнасці. 


228. Састаўце характарыстыку аднаго з вучняў вашага класа. Пры напі- 
санні тэксту можаце прытрымлівацца наступнага прыкладнага плана. 


1. Агульныя звесткі (прозвішча, імя, імя па бацьку, год і 
месца нараджэння). 

2. Звесткі пра вучэбную дзейнасць (паспяховасць, якія ад- 
знакі пераважаюць, да якіх прадметаў праяўляе асаблівую 
цікавасць, ці сістэматычна рыхтуецца да ўрокаў, актыўны ці 
пасіўны на ўроках). 

Э. Чым цікавіцца, захапляецца, да чаго мае здольнасці? 

4. Ці ўдзельнічае ў грамадскім жыцці класа, школы? Якія 
даручэнні мае, як іх выконвае? Калі не мае, то чаму? 

Э. Узаемаадносіны з класным калектывам (з кім сябруе, ці 
мае аўтарытэт у класе і інш.). 

б. З якой мэтай састаўлена характарыстыка? 


Характарыстыка падпісваецца кіраўніком установы (ар- 
ганізацыі, прадпрыемства), завяраецца пячаткай, указва- 
ецца дата. 

заяву, аўтабіяграфію, даверанасць (даручэнне) 
і іншыя дзелавыя паперы. Пры іх састаўленні неабходна 
ўлічваць тыя патрабаванні, якія прад'яўляюцца да дзела- 
вога пісьма: дакладнасць, лагічнасць, зразумеласць зместу, 
юрыдычная абгрунтаванасць, адзіная знешняя дфюрма, 
агульнапрынятае (стандартнае) размяшчэнне частак тэксту 
ці рэквізітаў (аўтар, адрасат, подпіс, дата і г. д.). 

Рэквізіт абавязковая састаўная частка кожнага 
дакумента. Сукупнасць рэквізітаў, пэўным чынам разме- 
шчаных у дакуменце, складае яго фармуляр. 

Заява - гэта пісьмовая просьба асобы (групы асоб) ва 
ўстанову, арганізацыю ці да службовай асобы. 

У залежнасці ад таго, куды падаецца заява, аўтар яе 
можа выступаць як «грамадзянін», «студэнт», «навуковы 
супрацоўнік» і г.д. 

Дамашні адрас у заяве не пішацца, калі аўтар адрасуе 
яе кіраўніку сваёй установы. Неабавязкова пісаць і прозві- 
шча, імя і імя па бацьку асобы, да якой звернута заява, 
дастаткова толькі ўказаць пасаду. 

Пры афармленні заявы часам узнікае пытанне, як 
правільна пісаць прозвішча, імя, імя па бацьку аўтара да- 
кумента: у форме роднага склону без прыназоўніка ці з пры- 
назоўнікам (Мальца Сяргея Іванавіча ці ад Мальца Сяргея 
Іванавіча). Звычайна перавага аддаецца першаму варыян- 
ту, хаця з пункту гледжання логікі і нормы літаратурнай 
мовы дапушчальныя абедзве фюрмы. Часта ўзнікаюць 
спрэчкі і па другім пытанні: з якой літары (вялікай ці ма- 
лой) трэба пісаць слова «заява»? І ці ставіцца пасля яго 
кропка? Ёсць меркаванні на карысць розных варыянтаў. 
Але перавагу, напэўна, варта аддаць наступнаму: з вялікай 
літары і без кропкі. 

Іншым разам у заяве даецца пералік тых дакументаў (да- 
ведка, аўтабіяграфія, дакумент аб адукацыі і інш.), якія да 
яе прыкладаюцца. 


І У штодзённым жыцці нярэдка прыходзіцца пісаць 
і 


229. Прааналізуйце наступную заяву. Ці ўлічаны пры яе напісанні па- 
трабаванні афіцыйна-дзелавога маўлення? 


Дэкану факультэта беларускай 
філалогіі і культуры 

БДПУ імя Максіма Танка 
дацэнту Міхалевічу І. А. 
студэнткі 401 групы 
Новікавай Ларысы Пятроўны 

ЗАЯВА 


Прашу дазволіць мне праходзіць педагагічную практыку Ў 
СІ М 95 г. Мінска ў сувязі з тым, што я працую ў гэтай школе 
настаўніцай беларускай мовы і літаратуры. 

Да заявы дадаецца даведка з месца працы. 


25 студзеня 1999 г. Новікава 


230. Напішыце: а) заяву ў прыёмную камісію навучальнай установы, у 
якую вы збіраецеся паступаць; б) заяву аб прыёме на працу (на курсы). 


Аўтабіяграфія (ад грэч. ацбов -- сам, біоегарбіа -- жыц- 
цеапісанне) -- апісанне свайго жыцця. 

Аўтабіяграфія пішацца ад першай асобы. У ёй звычайна 
паведамляюцца наступныя звесткі: прозвішча, імя, імя па 
бацьку, год і месца нараджэння, сацыяльнае становішча; 
бацькі (поўнасцю імя і імя па бацьку, чым займаюцца); аду- 
кацыя (калі і дзе вучыўся); працоўная дзейнасць (месца 
працы, пасада); дзяржаўныя ўзнагароды (калі ёсць). Ста- 
віцца дата і подпіс. 

У аўтабіяграфіі як дакуменце не трэба раскрываць 
рысы характару, звычкі, схільнасці, розныя бакі асабістага 
жыцця. 


231. Прачытайце службовую аўтабіяграфію і ўрыўкі з аўтабіяграфіі 
В. Быкава. 


Аўтабіяграфія 


Я, Новік Аляксандр Сцяпанавіч, нарадзіўся 15 жніўня 
1967 года ў вёсцы Селішча Навагрудскага раёна ў сялянскай 
сям'і. Бацька, Сцяпан Іванавіч, працуе ў калгасе шафёрам, 
маці, Вольга Міхайлаўна,-- бухгалтарам. 

У 1974 годзе я пайшоў у Мольніцкую васьмігадовую школу, 
пасля заканчэння якой у 1982 годзе паступіў у Лідскі інду- 
стрыяльны тэхнікум, які скончыў у 1986 годзе па спецыяль- 
насці «тэхнічнае абслугоўванне і рамонт аўтамабіляў». 
Атрымаў накіраванне на працу ў аўтабазу Ле 2 г. Нава- 
грудка. 

У 1986 годзе быў прызваны ў армію. Служыў у Германіі. 
Пасля дэмабілізацыі ў 1988 годзе вярнуўся на ранейшае месца 
працы. 

Завочна вучуся ў Беларускай політэхнічнай акадэміі. 

Жанаты, маю дачку. 


12 верасня 1999 года Новік 

а ж Ж ж 


Нарадзіўся 19 чэрвеня 1924 года каля Кубліч на Полаччы- 
не. Яшчэ з дашкольнага дзяцінства прыахвоціўся да кніжак, 
чытаў без разбору ўсё, што траплялася пад рукі. Час без кніжкі 
здаваўся пустым і нецікавым. Літаратура змалку стала такім 


важным духоўным фактарам, што з ім не магла раўняцца на- 


ват прырода, якая звычайна вельмі шмат значыць у фарміра- 
ванні характару вясковага жыхара... 


Пазней прыйшло хараство выяўленчага мастацтва, якое за- 
хапіла адразу і моцна і прывяло ўрэшце ў Віцебскае мастацкае 
вучылішча. Толькі вучыцца доўга не давялося: у 1940 годзе 
адмянілі стыпендыі, і гэта акалічнасць зноў вярнула мяне ў 
вёску. Невясёлым было тое вяртанне, але з яго пачыналася ста- 
ласць. 

Перад самай вайной апынуўся на Украіне, у ліпені -- жніў- 
ні капаў акопы, з арміяй адступаў да Варонежа, зазнаў шмат 
трывог за сябе, за Радзіму і за лёс чалавецтва таксама. Пасля 
быў год звышчалавечага напружання ў вайсковым вучылі- 
шчы: дзесяцігадзінныя заняткі, земляныя работы і начныя 
дзяжурствы на абаронных заводах, якія люта бамбілі немцы. 
Нарэшце ўсе скончылася паспешлівым выпускам, пагонамі 
малодшага лейтэнанта і радаснай перспектывай фронту. Ад- 
нак на фронце ўсё аказалася куды болей цяжкім і складаным... 
Да перамогі было далёка, ваяваць вучыліся трудна, часта на 
ўласных памылках і стратах... Што датычыць мяне, дык да- 
водзілася і наступаць і абараняцца, акружаць і выходзіць з 
акружэнняў. Быў два разы паранены, ляжаў у шпіталях, ва- 
яваў У артылерыі 1 пяхоце, якую ніколі не перастану лічыць 
вялікай пакутніцай і гераіняй вайны адначасова. Аднаго 
толькі ўласна перажытага хапіла б на многія кнігі. Вайна вы- 
далася неверагодна цяжкай і крывавай... Затое нічога ў на- 
шым жыцці не магло параўнацца з той радасцю, якую давя- 
лося перажыць у самую сонечную вясну Перамогі. Гэта была 
найвышэйшая ўзнагарода за ўсе пакуты вайны, за пралітую 
кроў і за слёзы таксама. 

Усю вайну і яшчэ дзесяць год пасля яе быў далёка ад Бе- 
ларусі, але светлы вобраз роднага краю мацярынскай пяшчо- 
тай жыў у маім сэрцы. Радзіма клікала ў снах, трывожыла ў 
марах, напамінала аб сабе паўзабытай матчынай мовай. Пер- 
шыя апавяданні напісаў у 1951 годзе на востраве Кунашыры, 
самым паўднёвым з Курыльскай грады... Пасля напісаў болей, 
узяўся за аповесці. Некалькі рэчаў лічу няўдалымі, у іншых, 
здавалася, быў блізка да мэты, на якую нацэліўся. Але цяпер 
бачу, што ўсё той жа бастыён вялікае праўды аб вайне па-ра- 
нейшаму сурова высіцца ў абломках мінулага, і, каб дабрацца 

да яго вяршыні, пэўна, мала аднае настойлівасці. І ўсё ж якой 
бы ні была яна непрыступнай, тая вяршыня, трэба караскац- 
ца на яе, бо, як пісаў Генрых Бёль, чалавек перастае быць 
мастаком не тады, калі стварае слабы твор, а ў той момант, 
калі пачынае баяцца ўсялякай рызыкі. 


1965 г. (В. Быкаў. Тры абзацы аўтабіяграфіі.) 


Ф Ці правільна аформлена службовая аўтабіяграфія? Ці ўсе звесткі, 
неабходныя для гэтага дакумента, у ёй ёсць? 

Ф Чымадрозніваецца мова службовай аўтабіяграфіі ад мовы аўтабіягра- 
фіі літаратурнай (мастацкай)? 

Ф Знайдзіце ў аўтабіяграфіі В. Быкава словы, спалучэнні слоў, якія 
неўласцівыя афіцыйна-дзелавому маўленню. 


2832. Напішыце аўтабіяграфію. 


Аб'ява - дакумент, у якім паведамляецца пра што-не- 
будзь. У аб'яве звычайна ўказваецца назва дакумента, дзе, 
калі і што адбудзецца, аўтар аб'явы. 


233. Вам неабходна паведаміць пра што-небудзь (вечар, сход і г. д.). 
Напішыце аб'яву ў афіцыйна-дзелавым стылі. Укажыце праграму мерапры- 
емства. 


Распіска - дакумент, які пацвярджае атрыманне пэў- 
най асобай чаго-небудзь (грошай, рэчаў, дакументаў і г. д.) 
на часовае ці сталае карыстанне. 

Распіска звычайна мае наступную форму: 1) назва даку- 
мента; 2) хто атрымаў (Я, Дрозд Мікалай Іванавіч); 8) ад 
каго атрымаў; 4) што атрымаў (пералік каштоўнасцей, іх 
колькасць пішацца словамі і лічбамі); 5) для якой мэты: 
б) дата; подпіс. 





234. Вам неабходна атрымаць у настаўніка фізкультуры для падрыхтоўкі 
да спаборніцтваў пэўны спартыўны інвентар. Падрыхтуйце адпаведную рас- 
піску. Укажыце ў ёй, калі абавязуецеся вярнуць рэчы. 


235. Так атрымалася, што вы прапусцілі ў школе некалькі ўрокаў. Клас- 
ны кіраўнік патрабуе даць пісьмовяе тлумачэнне. Якую дзелавую паперу вы 
павінны напісаць? Падрыхтуйце яе: укажыце прычыну пропуску заняткаў, 
прыкладзіце дакументы, якія пацвярджаюць ваша тлумачэнне (калі гэта па- 
трабуецца). 


286. Напішыце афіцыйную паперу з просьбай выдзеліць білеты на на- 
ведванне спектакля (кінафільма, выстаўкі). На імя каго трэба напісаць да- 
кумент? Як ён будзе называцца? 

Даверанасць (даручэнне)-- дакумент, у якім асоба 
(установа, прадпрыемства) дае права іншай асобе выступаць 
ад яе імя, ажыццяўляць пэўныя юрыдычныя дзеянні ці 
атрымліваць матэрыяльныя каштоўнасці. 


237. Складзіце прыкладны тэкст даручэння на імя вашага сябра. Не за- 
будзьце ўказаць поўнае найменне таго, хто даручае (Я, Стома Пётр Міхай: 
лавіч, вучань...); прозвішча, імя, імя па бацьку таго, каму даручаецца; што 
даручаецца выканаць, а таксама тэрмін сапраўднасці паперы. Помніце, што 
колькасць рэчаў (грошай) пішацца словамі і лічбамі, Асабісты подпіс павінен 
быць засведчаны адказнай асобай і пячаткай. 


238. Растлумачце значэнне слова «петыцыя». Прачытайце тэкст. Ці мож- 
на лічыць яго афіцыйна-дзелавым дакументам? Абгрунтуйце свой адказ. 


Грамадзяніну Скірмунту ў Альбрэхтове 
грамадзян с. с. Выганы і Высокае 


ПЕТЫЦЫЯ 


Несправядлівасць, што чынілі вякамі сялянству паны і чы- 
ноўнікі, той цяжкі стан, у якім апынулася яно ў выніку гэтай 
несправядлівасці, змусіла сялян саміх узяцца за справу скаса- 
вання гэтай несправядлівасці. Усюды па Расіі ўзняўся рух ся- 
лян на грунце зямельных адносін з памешчыкамі. Гэты рух, 
як вам, напэўна, вядома, часта прымае грозную, для вас непа- 
жаданую форму, бо, даведзенае да крайнасці сялянства зму- 
шана ўжываць такія формы. Ухіляючыся ад ужывання такіх 
крайніх сродкаў, мы, грамадзяне с. с. Выганы і Высокае, на- 
памінаем вам, што затокі і сенажаць на Піне, згодна плану, 
зацверджанаму Межавою Камісіяй 18.. года, значацца ў на- 
шым уладанні. Між тым гэтымі нашымі ўжыткоўнасцямі не- 
законна карыстаецеся вы. У справе ж нашых цяжбаў з вамі за 
гэтыя ўжыткоўнасці суд устаў на ваш бок. 

На падставе ўсяго вышэйпаданага мы патрабуем: 

1. Адмовіцца ад незаконнага карыстання нашымі затокамі 
1 сенажаццю. 

2. Як узнагароду за гэтае карыстанне передаць нам частку 
вашага маентка, што прымыкае з аднаго боку ад Піны да дарогі 
і з другога - да маёнтка Альбрэхтова. 

3. Калі наша законнае дамаганне вамі не будзе прынята пад 
увагу, мы змушаны будзем ужыць іншыя сродкі. (Я. Колас. 
На ростанях.) 

Ф Знайдзіце ў тэксце моўныя сродкі, уласцівыя афіцыйна-дзелавому маў- 
ленню. 

Ф Ціёсць у тэксце прыметы іншых функцыянальных стыляў? 

ё Рэстлумачце пастаноўку знакаў прыпынку ў тэксце петыцыі. 

239. Выкарыстоўваючы матэрыялы падручніка і дадатковую літаратуру, 


падрыхтуйце план навуковага паведамлення на тэму «Афіцыйна-дзелавы 
стыль». Карыстаючыся планам, раскажыце пра гэты функцыянальны стыль 
маўлення. 


ў 34. Публіцыстычны стыль 


240. Высветліце паходжанне і лексічнае значэнне слова «публіцыстыч- 


ны». Падбярыце да яго аднакарэнныя словы, растлумачце іх сэнс. 

Публіцыстычны стыль - функцыянальная разнавід- 
насць маўлення, якая выкарыстоўваецца ў сферы грамад- 
скіх зносін: грамадска-палітычных, культурных, спартыў- 
ных і інш. Гэта стыль перыядычнага друку, грамадска-па- 
літычнай літаратуры, агітацыйна-прапагандысцкіх вы- 
ступленняў на мітынгах, сходах, на радыё і тэлебачанні 
яя аў: Я 

Публіцыстычны стыль сустракаецца як у пісьмовай, так 
і ў вуснай формах маўлення, якія ў межах гэтага стылю 
ўзаемадзейнічаюць і збліжаюцца. Прычым асновай най- 
больш часта з'яўляецца пісьмовая форма, таму што боль- 
шасць вусных дакладаў, прамоў, выступленняў уяўляюць 
сабой узнаўленне загадзя падрыхтаваных (напісаных) 
тэкстаў. 

Найбольш пашыраныя жанры публіцыстычнага сты- 
лю-артыкулы ў газетах і грамадска-палітычных ча- 
сопісах, рэпартажы, інтэрв'ю, нарысы, аратарскія 
выступленні іінш. 

Публіцыстычнаму стылю ўласцівы дзве асноўныя функ- 
цыі--інфармацыйная (перадача грамадскай інфар- 
мацыі) і экспрэсіўная (уздзеянне на свядомасць лю- 
дзей). Гэтыя функцыі ўзаемазвязаныя, неаддзельныя адна 
ад другой. Таму публіцыстычным стылем карыстаюцца та- 
ды, калі неабходна не толькі перадаць пэўную інфармацыю, 
але і адначасова аказаць уздзеянне на адрасата, пераканаць 
яго ў чым-небудзь, выклікаць цікавасць да канкрэтных 
ідэй, поглядаў, заахвоціць да пэўных дзеянняў і ўчынкаў. 

Тыповымі рысамі публіцыстычнага стылю з'яўляюцца 
эмацыянальнасць, ацэначнасць, вобразнасць, пабуджаль- 
насць. 

Яркая эмацыянальна-экспрэсіўная афарбоўка публіцы- 
стычных твораў тлумачыцца тым, што аўтар, перадаючы 

інфармацыю, выражае свае адносіны да яе. Прычым па- 
зіцыя аўтара-публіцыста ў адрозненні, напрыклад, ад пазі- 
цыі аўтара мастацкага твора выражаецца звычайна прама 

7 Беларуская мова, 11 кл. 


і адкрыта, што часта і абумоўлівае агітацыйны, пабуджаль- 
ны характар публіцыстыкі. 

Асноўныя рысы публіцыстычнага стылю выяўляюцца з 
дапамогай розных моўных сродкаў. Тут шырока выкарыс- 
тоўваецца грамадска-палітычная лексіка і фразеалогія (гра- 
мадзянін, канстытуцыя, суверэнітэт, дэпутат, дэмакра- 
тыя, свабода, грамадства; парламенцкія выбары, прэзідэн- 
цкая кампанія, ратыфікацыя дагавора, пакет прапаноў, 
міждзяржаўнае пагадненне, скарачэнне ўзбраенняў і інш.); 
словы, якія набываюць прымету публіцыстычнасці толькі 
пры ўжыванні ў пераносным значэнні (школа выжывання, 
працоўная вахта, палітычная гульня, атмасфера даверу, 
сустрэча на ўзроўні паслоў і інш.); стылёва афарбаваныя 
словы са станоўчай і адмоўнай ацэнкай (працаўнік, пера- 
давік, міласэрнасць, дабрабыт, ударнік; экстрэміст, ра- 
сіст, мешчанін, ваяж 1 інш.). У публіцыстычных творах мо- 
гуць ужывацца дыялектызмы, жарганізмы, словы і выразы 
са зніжанай стылістычнай афарбоўкай. 

Як і ў мастацкай літаратуры, у публіцыстыцы выка- 
рыстоўваюцца метафары, эпітэты, параўнанні і іншыя 
тропы. 

Марфалагічныя асаблівасці публіцыстычнага стылю 
праяўляюцца ў асноўным у частотнасці ўжывання часцін 
мовы і іх форм. Напрыклад, у публіцыстычных тэкстах да- 
волі часта сустракаюцца назоўнікі ў родным склоне (пасля 
эканамічнага крызісу, рэформа цэн, прапановы прэзідэнта, 
скарачэнне ўзбраенняў, міністр абароны і інш.), назоўнікі 
з суфіксамі -осць (- асць ), -ств- (-цтв-), -нн-, зм, -іст, дзе- 
ясловы ў цяперашнім 1 прошлым часе, дзеепрыметнікі за- 
лежнага стану прошлага часу: Праект праграмы, накіра- 
ванай на падтрымку беларускай адукацыі, распрацаваны 
ў Міністэрстве адукацыі нашай краіны. Яна закранае ўсе 
ўзроўні навучання - ад дашкольнага да паслядыпломнага. 
(«Звязда», 1999, 10 снежня.) 

Публіцыстычны стыль мае і сінтаксічныя асаблівасці. 
Тут часта выкарыстоўваюцца сінтаксічныя канструкцыі з 
ярка выражанай экспрэсіўнасцю -- сказы з інверсійным па- 
радкам слоў, сказы-звароты, рытарычныя пытанні, паўто- 
ры і інш. 

У публіцыстычным стылі выдзяляюцца некалькі раз- 
навіднасцей, або падстыляў: газетна-публіцыстыч- 
ны, агітацыйны, масава-палітычны. Аднак 
большасць навукоўцаў лічыць, што дакладнай мяжы паміж 
гэтымі падстылямі не існуе. 

241. Ахарактарызуйце публіцыстычны стыль: назавіце сферу яго выка- 
рыстання і формы рэалізацыі, асноўныя функцыі і якасці, моўныя асаблі- 
васці. 


242. Прачытайце тэкст. Да якога стылю маўлення ён адносіцца? Абгрун- 
туйце свой адказ. 


Старажытная беларуская зямля ў чарговы раз сустракае 
Свята славянскага пісьменства і культуры. Як і стагоддзі на- 
зад, любое славянскае сэрца поўніцца пачуццём глыбокай сы- 
ноўскай павагі, калі чуе імёны Кірылы і Мяфодзія. Жыццё і 
справа іх маюць выключнае значэнне ў гісторыі еўрапейскай 
культуры і развіцці славянскіх народаў: рускага, балгарскага, 
беларускага, украінскага, сербскага, харвацкага і іншых. Іх 
справа надзвычай дэмакратычная і рэвалюцыйная, яна з'яў- 
ляецца яркім прыкладам барацьбы за прагрэс і за самасцвяр- 
джэнне розных народнасцей.” 

У трывожны і жорсткі час, калі агонь і меч былі адзіным 
законам, нашы продкі абвясцілі адзін з найвялікшых" прын- 
цыпаў сапраўднага гуманізму і аб'явілі зброяй слова. З дапа- 
могай пісьменства яны стварылі і абгрунтавалі гістарычныя 
правы новай славянскай культуры, якая ўзнялася побач са ста- 
ражытнымі візантыйскай і лацінскай культурамі. Справа Кі- 
рылы і Мяфодзія, стваральнікаў славянскай азбукі,-- неўмі- 
ручая ў славянскай гісторыі, значны ўклад у скарбніцу су- 
светнай культуры. (С. Фёрдаў.) 


е Падрыхтуйце паведамленне пра вядомых славянскіх асветнікаў Кірылу 
і Мяфодзія. 


243. Вядома, што ўдалыя газетныя загалоўкі паведамляюць пра змест ма- 
тэрыялу, выклікаюць цікавасць чытача, падахвочваюць яго пазнаёміцца з 
тэкстам і, у некаторай ступені, раскрываюць адносіны аўтара (рэдакцыі) да 
пэўных падзей. Наколькі адпавядаюць гэтым патрабаванням загалоўкі, узя- 
тыя з газеты «Звязда»? Ці перадаюць яны асаблівасць публіцыстычнага 
стылю -- яго інфармацыйна-экспрэсіўную накіраванасць? 


«Цана хлеба» (пра стан сельскай гаспадаркі Беларусі), 
«Якім будзе Мінск заўтра?» (пра перспектывы развіцця г. Мін- 
ска), «Змагар за свабоду і незалежнасць» (да 160-годдзя з дня 
нараджэння Кастуся Каліноўскага), «Чалавек з легенды» (пра 
С. В. Прытыцкага), «Прагматычны аўтар рамантычных пе- 
сень» (пра кампазітара і спевака Юрыя Антонава), «Праз жыц- 
цё -- з народнай песняй» (пра беларускі музычны фальклор), 
«Свята, якое яднае людзей» (пра Свята славянскага пісьмен- 

ства і друку), «Хто абароніць прыроду?», «Збор грыбоў -- спра- 
ва сур'ёзная і -- небяспечная». 


244. Прачытайце тэкст. Якія стылёвыя рысы яму ўласцівыя? Назавіце 
моўныя сродкі, характэрныя для стылю гэтага тэксту. 


Па волі гістарычнага лёсу беларусы амаль заўсёды мелі 
патрэбу Ў абароне сваёй старажытнай мовы і культуры. З ты- 
мі ж клопатамі ім даводзіцца мець справу 1 на парозе ХХІ ста- 
годдзя. Хаця сёння беларуская мова заканадаўча аформлена 
як дзяржаўная і з поўным правам можа прэтэндаваць на вы- 
кананне дзяржаўна-адміністрацыйнай, палітычнай, культур” 
на-асветніцкай і навуковай функцый, зноў, як не дзіўна, вос- 
тра стаіць пытанне пра яе выжыванне. На нашых вачах нацы- 
янальная мова бязлітасна выцясняецца з усіх сфер грамад- 
скага жыцця. Ці не надзвычай трывожны сімптом”? Мала ска- 
заць, што гэта вельмі дрэнна, гэта -- бяда, гэта -- трагедыя.” 
Тут: ёсць нешта ненармальнае, таму што, як зазначаў вядомы 
рускі пісьменнік Канстанцін Паустоўскі, «по отношению каж- 
дого человека к своему языку можно совершенно точно судить 
не только о его культурном уровне, но и о его гражданской 
ценности. Истинная любовь к своей стране немыслима без люб- 
вй к своему языку. Человек, равнодушный к своему языку, -- 
дикарь. Он вредоносен по своей сути потому, что его безразли- 
чие к языку об'ьясняется полнейшим безразличием к прошло- 
му, настояіцему и будуіцему своего народа». Ёсць над чым за- 
думацца. 

Ні адзін свядомы чалавек не стане адмаўляцца ад сваёй мо- 
вы. Для яго яна -- багаты дар, адзін з найвышэйшых духоў- 
ных здабыткаў, незаменны сродак нацыянальнага самавыра- 
жэння. Толькі яна ўвасабляе ў сабе тыповае, спецыфічнае для 
культуры таго ці іншага народа, і таму толькі яна ў стане да- 
весці сапраўды нацыянальную сутнасць яго духоўных і куль- 
турных набыткаў. (Паводле В. Лемцюговай.) 


е Перакладзіце словы К. Паустоўскага на беларускую мову. Якія яшчэ 
выказванні вядомых людзей пра родную мову вы ведаеце? 


Найбольш простым і дастаткова пашыраным інфарма- 
цыйным жанрам з'яўляецца нататка. Асноўная яе зада- 
ча -- перадаць чытачу, што, дзе, калі адбылося ці павінна 
адбыцца. Звычайна гэта кароткае паведамленне пра пэўны 
жыццёвы факт, якое павінна адпавядаць наступным патра- 
. баванням: быць актуальным, лагічна паслядоўным, сціс- 
дымь аператыўным. 

245. Прачытайце тэксты. Да якога інфармацыйнага жанру яны адносяц- 
ца? Вызначце характэрныя стылёвыя рысы гэтых тэкстаў. 


ж ж ж 


24 верасня 1997 года ў памяшканні Беларускай Экзархіі 
адбылося пасяджэнне Навуковай Рады, скліканай у сувязі з 
завяршэннем работ па стварэнню дакладнай копіі вобраза Кры- 
жа прападобнай Ефрасінні, Ігуменні Полацкай. У пасяджэнні 
прынялі ўдзел прадстаўнікі Беларускай праваслаўнай царквы, 
Згуртавання беларусаў свету «Бацькаўшчына», дзяржаўных 
устаноў і арганізацый, якія пасадзейнічалі стварэнню Крыжа, 
навуковай і творчай інтэлігенцыі. 

Пасля пасяджэння Навуковай Рады была праведзена прэс- 
канферэнцыя. (Т. Антонава, «Звязда».) 


І стане «казка» быллю... 


З 17 па 19 снежня ў Вязынцы пройдзе ПІ Рэспубліканскі 
фізкультурна-аздараўляльны злёт «Навагодняя казка». 

Як паведамілі арганізатары, свята абяцае быць ўдалым: там 
будуць і конкурс самаробак «Прывітанне, зіма!», і спаборніц- 
твы па пераадоленню турыстычнай паласы, спартыўнаму ары- 
ентаванню, міні-футболу, пройдзе сямейная эстафета. Адным 
словам, цудоўная магчымасць і адпачыць, і паправіць здароўе. 
Прыняць удзел аМакуна усе: жадаючыя, (Л. Бацюшкава, 


«Звязда».) 


Ф Растлумачце сэнс выдзеленых слоў. 
Ф ПГовы ведаеце пра беларускую святыню -- Крыж Ефрасінні Полацкай? 


246. Напішыце нататку ў газету. Стыль паведамлення можа быць дзела- 
вым ці экспрэсіўным. У якасці ўзораў можаце выкарыстаць тэксты папярэд- 


няга практыкавання. 


На старонках перыядычнага друку часта сустракаюцца 
матэрыялы, якія перадаюць змест гутаркі паміж журналі- 
стам і пэўнай асобай пра падзеі, з'явы, што маюць ціка- 
васць для грамадства. Гэта інтэрв'ю (ад англ. іпёегуіеў -- 
сустрэча) -- пашыраны газетны жанр. 


247. Прачытайце фрагменты інтэрв'ю з кампазітарам Леанідам Захлеў- 
ным і паэтам Рыгорам Барадуліным. Ці згодныя вы з тымі думкамі, якія 
выказалі гэтыя аўтарытэтныя прадстаўнікі беларускай культуры? Вызначце, 
з дапамогай якіх сродкаў рэалізуюцца ў тэкстах асноўныя функцыі і якасці 


публіцыстычнага стылю. 

-- Магчыма, захапленне народнай музыкай было прадвы- 
значана вашым паходжаннем? 

-- Мама ў мяне літоўка, а бацька ўкраінец. Але я нара- 
дзіўся ў горадзе Гродна. Я ўвабраў у сябе гэтыя мелодыі. І я 
вельмі палюбіў беларускую песню. 

Але я сябе не лічу ні ўкраінцам, ні літоўцам. Па светаад- 
чуванню і стану душы я ўсё-такі беларус. Бо я не ўяўляю, у 
якой яшчэ рэспубліцы мог бы жыць. Ёсць пачуцці, якімі ты 
сам не кіруеш, хутчэй наадварот -- яны кіруюць табой. Ва ўсю 
сваю песенную творчасць я ўклаў інтанацыі любові да Бела- 
русі, бо з імі жыву. Няхай сёння гэта гучыць нямодна. 

-- Са званняў, якімі вы валодаеце, якое цяжэй за ўсё да- 
сталося? 

-- Я асаблівую гонку за званнямі не наладжваў. Заслужа- 
нага артыста атрымаў у 97 гадоў, народнага - у 51. Ну што 
там: заслужыў -- атрымаў. Асноўнае званне, на мой погляд, -- 
гэта тваё імя. 

-- Бацькі засталі часы вашага прызнання? 

-- Так. Маці і цяпер цікавіцца. Яны славу ўспрымалі не 
як падставу для імгненнага гонару. Яны простыя людзі і да 
дасягненняў ставіліся нармальна -- маўляў, той, хто працуе, 
заўсёды нечага дабіваецца. Прызнанне -- толькі верхняя час- 
тка айсберга, пад якой схавана вялікая праца: («Звязда», 


1999, 11 снежня.) 


“-- Калі ўпершыню адчулі сябе паэтам? 

-- Нават да гэтага часу няма ўпэўненасці, што я паэт. 

-- Пісаць вершы - гэта цяжкая справа або стан душы? 

-- вразумела, што пісаць вершы -- не дровы секчы. Калі 
вершы пісаць цяжка, тады іх і пісаць не трэба - не атрыма- 
ецца. Стан душы? Хутчэй за ўсё так. 

-- Ці не замінае папулярнасць у творчасці ці ў жыцці? 

-- Папулярнасць - рэч адносная. На адной вуліцы цябе ве- 
даюць, на другой - ужо не. І не трэба з ганаровым званнем 
насіцца па свеце, як дурань з пісанай торбай. 

-- Ваш кумір? 

-- Слова «кумір» нейкае халаднаватае. Для мяне прыкла- 
дам, узорам, нават ідэалам з'яўляецца Васіль Быкаў. Ва ўсім. 

-- Якой вы бачыце Беларусь заўтра? 

-- Беларусь я хацеў бы бачыць вольную і незалежную. 
(«Звязда», 1999, З снежня.) 

248. Сфармулюйце і запішыце пытанні, якія б вы задалі, калі б бралі 
інтэрв'ю ў каго-небудзь (пісьменніка, кіраўніка ўстановы, спартсмена, артыс- 
та, настаўніка і інш.). 


І Да інфармацыйных жанраў публіцыстычнага стылю ад- 
Г носіцца рэпартаж. Яго асноўная мэта--аператыўна, 
дакладна і выразна паведаміць пра што-небудзь значнае і 
і цікавае. Рэпартаж дае чытачу магчымасць як бы самому, 
"н насвае вочы ўбачыць тое, аб чым расказвае журналіст. Звы- 
іі чайна ў рэпартажы паведамляецца пра тыя падзеі, сведкам 
Іі якіх быў самаўтар. 


249. У спартыўнай прэсе, у маўленні спартыўных каментатараў ёсць пэў- 
ныя асаблівасці: частае ўжыванне спартыўнай тэрміналогіі, слоў з пера- 
носным значэннем і інш. Вызначце, на чым заснавана метафарызацыя вы- 
дзеленых слоў у наступных словазлучэннях. 


Гаспадар поля, гарачая публіка, дырыжор каманды, сухі 
лік, аўтар гола, здаровая канкурэнцыя, атака гасцей, дуэль з 
варатаром, вялікі футбол, баявы састаў, вастрыё атакі, рэалі- 
заваў пенальці. 


250. Паслухайце па радыё ці паглядзіце па тэлебачанні трансляцыю з 
якога-небудзь спартыўнага спаборніцтва. Прааналізуйце маўленне камента- 
тара. Звярніце ўвагу, як уплывае тэматыка маўлення на адбор і ўжыванне 
лексічных, марфалагічных, сінтаксічных сродкаў. Свае назіранні афюрміце 


ў выглядзе паведамлення на тэму «Асаблівасці маўлення спартыўнага камен- 
татара». 


І Артыкул --адзін з асноўных і найбольш пашыраных 
І жанраў публіцыстыкі. Яго роля ў газеце ці часопісе вельмі 
! значная. У артыкулах раскрываюцца і аналізуюцца пэўныя 
І тэарэтычныя праблемы, розныя з'явы і факты, тлумачыцца 
і 1 папулярызуецца палітыка партый, рухаў, аб'яднанняў, 
І расказваецца пра дасягненні і праблемы эканомікі, навукі, 
і культуры, робяцца абагульненні і вывады, даюцца рэка- 
І мендацыі па дасягненню канкрэтных вынікаў. 

І Умоўна артыкулы 
і прапагандысцкія, 
І ныя. 


падзяляюцца на перадавыя, 


праблемныя і крытыч: 


251. Прачытайце тэкст. Да якога жанру публіцыстыкі ён адносіцца? Вы- 
значце асноўныя функцыі і стылёвыя рысы тэксту. З дапамогай якіх моўных 
сродкаў яны рэалізуюцца? 


Ці стане Нарач курортнай зонай? 


Сярэдзіна студзеня выдалася сёлета надзіва цёплай. Звы- 
чайна у гэты час трашчаць маразы, лютуюць вятры і завірухі. 

А тут - палеткі чыстыя ад снегу, навокал блішчаць лужыны 
вады. І толькі возера Нарач застыла ў дрымотным сне, усё 
яшчэ скаванае ледзяным панцырам. 

Спыняемся на беразе шашы, што чорнай дугой ахоплівае 
берагі. Само возера - усяго за некалькі метраў ад дарогі. 
Позірк міжволі спыняецца на вялікай палонцы, што ўтвары- 
лася ля самага берага. Што такое? Бліскучая паверхня вады 
пакрыта нейкімі дзівоснымі ўзорамі. Усё зразумела: сюды 
трапілі рэшткі паліва ці мазуту, змытыя вадой, Убачанае пры- 
мусіла тужліва сціснуцца сэрца: ці даўно Нарач лічылася эта- 
лонам чысціні нашых вод? Але ж і сюды, як відаць, дайшла 
«цывілізацыя». Некаму ў свой час прыйшло ў галаву прала- 
жыць побач з самым берагам рэліктавага вадаёма дарогу, ды 
яшчэ пакрыць яе асфальтам. Колькі ж шкодных рэчываў ця- 
пер асядае тут, а пасля трапляе ў возера? 


Вядома, цяпер дарогу нікуды не перанясеш. Як не пераня- 
геш і шматлікія будынкі здраўніц і пансіянатаў, што выраслі 
апошнім часам у маляўнічых барах нарачанскай зоны. А вось 
як усё гэта багацце арганічна ўпісаць у прыроду? Як зрабіць, 
каб чалавек жыў з ёй у згодзе, карыстаўся яе шчодрымі дабро- 
тамі? 

Летась праходзіў двухдзённы семінар, прысвечаны прабле- 
мам тутэйшага краю. Многа трывожных слоў прагучала ў аба- 
рону унікальнага возера. Былі і цікавыя прапановы, як з най- 
меншымі стратамі выйсці з гэтага экалагічнага катаклізму. 
Напрыклад, настойліва даводзілася думка аб неабходнасці 
стварэння тут нацыянальнага парку. 

Усім выдатны праект. Адно кепска, што для яго рэалізацыі 


патрэбны велізарныя сродкі. І тым не менш праблему неабход- 
на вырашаць. 


Пытанне аб наданні нарачанскаму краю статуса курорт- 
най зоны ставілася ўжо неаднойчы і на розных узроўнях. 
Ажыццяўленне гэтай задачы дало б магчымасць пераарыен- 
таваць усю вытворчую дзейнасць рэгіёна, максімальна скі- 
раваць яе на праблемы аздараўлення людзей. Аднак, каб па- 
чаць пераўтварэнні, неабходна прыняць адпаведны закон аб 
курортнай зоне. Без гэтага ўсе намеры так і застануцца 
толькі добрымі пажаданнямі. А на першым часе хоць бы вы- 
рашыць тры найбольш важныя праблемы. Па-першае, ства: 
рыць у раёне спецыяльную экалагічную міліцыю. Па-другое, 
выдзеліць сродкі на стварэнне экалагічных пастоў. І нарэш- 
це, узаконіць пытанне аб экалагічным падатку з усіх транс- 
партных сродкаў, што праязджаюць па курортнай зоне. (Па- 
водле У. Гойтана.) 

252. Напішыце артыкул на грамадска-палітычную ці маральна-этычную 
тэму. Пры падрыхтоўцы тэксту ўлічыце тыя патрабаванні, якія прад'яўля- 
юцца да твораў публіцыстыкі. 


ў 35. Стыль мастацкай літаратуры 


й Мастацкі стыль абслугоўвае духоўную сферу жыцця 
грамадства. Гэта стыль мастацкіх твораў розных жанраў: 
апавяданняў, аповесцей, раманаў, вершаў, 
паэм, п'ес і інш. 

У сістэме функцыянальных стыляў мастацкі займае асо- 
бае месца. Яго, у адрозненне ад іншых стыляў, немагчыма 
суаднесці з пэўнай разнавіднасцю літаратурнай мовы. У ме- 
жах мастацкага стылю могуць узаемадзейнічаць у большай 
ці меншай ступені элементы ці нават цэлыя фрагменты роз- 
ных функцыянальных стыляў. Аднак гэта не «змешванне» 
стыляў, таму што ўжыванне моўных сродкаў у мастацкім 
тэксце абумоўлена задумай аўтара і зместам твора, г. зв. 
стылістычна абгрунтавана. 

Асноўнай формай рэалізацыі мастацкага стылю з'яўля- 
ецца пісьмовае маўленне. Але праяўляецца ён і ў вусеай 
форме. Драматургія, напрыклад, цалкам разлічана на вус- 
нае выказванне. 

Галоўная асаблівасць стылю мастацкай літаратуры -- 
адзінства, узаемадзеянне камунікатыўнай і эстэтычнай 
функцый. У мове мастацкага твора слова не толькі перадае 
пэўны змест, але і, з'яўляючыся сродкам фарміраваеня 
мастацкіх вобразаў, уздзейнічае на думкі і пачуцці чытача, 
робіць яго як бы саўдзельнікам тых падзей, пра якія рас- 
казвае аўтар. 

Мова мастацкай літаратуры мае дзве разнавіднасці -- 
празаічнае маўленне і паэтычнае маўленне. 

Проза- гэта свабоднае, натуральна арганізаванае 
маўленне чалавека. Яно характэрна ў асноўным для эпіч- 
ных і драматычных твораў: рамана, аповесці, апавядання, 
драмы, камедыі і інш. Празаічнае маўленне расчляняецца 
на абзацы, перыяды, сказы і мае пэўную ўпарадкаванасць. 

Галоўная асаблівасць паэтычнага маўлення - яго 
асобая рытмічная арганізацыя, якая выяўляецца ў раўна- 
мерным паўтарэнні розных маўленчых адзінак: націскных 
і ненаціскных складоў, стоп, строф і інш. Сярод гукавых 
паўтораў найбольш выдзяляецца рыфма - паўтарэнне 
аднолькавых або блізкіх па вымаўленню гукаў у канцы вер- 
шаваных радкоў: 


Мой родны кут, як ты мне мілы. 
І Забыць цябе не маю сілы! (Я. Колас.) 

Рыфма ўплывае на музычияае гучанне верша. 
Асноўнымі кампанентамі паэтычнага маўлення з'яўля- 


юцца вершаваны радок 1 страфа. 

Мове мастацкай літаратуры ўласцівы эмацыянальнасць, 
экспрэсіўнасць, вобразнасць. Гэтыя якасці дасягаюцца шы- 
рокім выкарыстаннем вобразна-выяўленчых сродкаў, сіно- 
німаў, розных стылёвых пластоў лексікі. 


253. Ахарактарызуйце мастацкі стыль: раскажыце, у чым яго асаблі- 


васць, пералічыце асноўныя жанры, назавіце сферу выкарыстання і дчюрмы 
рэалізацыі, успомніце асноўныя функцыі і якасці. 


254. Прачытайце тэксты. Да якіх разнавіднасцей мастацкай літаратуры 


яны адносяцца? Назавіце асноўныя прыметы паэтычнага маўлення. Якія 
функцыі і якасці ўласцівы тэкстам? Абгрунтуйце свой адказ. 


Ж ж ж 


Праз некалькі дзён мароз адлёг, выглянула сонейка, і друж- 
на закапала са стрэх. 

-- Ну, нарэшце заплакала зіма,--сказаў дзядзька Ан- 
тось.-- Вунь і жаваранак зацягнуў ужо сваю песню. 

Нібы падвешаныя на нітачцы, трымцелі на адным месцы ў 
паветры ледзь бачныя птушачкі. Вось адзін жаваранак пера- 
стаў варушыць крыльцамі, каменем паляцеў уніз, потым уз- 
няўся ўвысь, і з новай сілай паліліся ў прасторы яго трэлі.“ 
Песню гэтую слухае і лес, і яшчэ пакрытыя снегам палеткі, і 
рэчка, закаваная лёдам,-- уся прырода, здаецца, зараз рынец- 
ца насустрач вясне. Нават кроплі падаюць са стрэх ціхутка, 
каб не парушыць дзівосную мелодыю. (С. Александровіч.) 


Над возерам 


Сонца ціха скацілася з горкі; 

Месяц белы заплаканы свеціць, 

Аглядае бахматыя зоркі, 

Цягне з возера срэбныя сеці, 

У іх русалкі заблуталі косы,-- 

Рвуць і блутаюць срэбныя ніці: 

“.. Ноч плыве над зямлёй, сее росы, 

Ноч шапоча русалкам: «Засніце». 

(М. Багдановіч.) 


Назавіце словы, ужытыя ў пераносным значэнні, растлумачце іх сэнс. 


Вобразныя сродкі, што ўжываюцца ў мастацкім тэксце, 
падзяляюцца на дзве групы: тропы і фігуры (стылістычныя, 
рытарычныя). 

Мастацкія тропы ўзнікаюць на аснове мнагазначнасці 
слова, ужывання яго з пераносным значэннем. У выніку 
слова набывае актыўны выяўленчы характар, выражае пэў- 
ныя пачуцці, дае эстэтычную ацэнку жыццёвай з'яве. Да 
тропаў належаць эпітэт, метафара, параўнанне, метанімія, 
сінекдаха, перыфраза і інш. 

(і Эпітэт -- вобразнае азначэнне, якое характарызуе прад- 
мет, з'яву, дае ім эмацыянальна-экспрэсіўную ацэнку, уз- 
мацняе выразнасць мовы, дапамагае бачыць аўтарскае ра- 
зуменне рэчаіснасці: Як ты дорага мне, мая родная мова! 
Мілагучнае, звонкае, спеўнае слова! (Н. Гілевіч.) Радзіма 
ў чалавека адна, адвечная, непаўторная, як матчына пес- 
ня. (В. Жуковіч.) Ночка-чараўніца! Як ты ціха, міла! 
(Я. Колас.) 


255. Запішыце сказы, падкрэсліце эпітэты. Растлумачце, з якой мэтай 
яны ўжываюцца ў творах мастацкай літаратуры. 


І. Я чула пяшчотнае, шчырасці поўнае, маё беларускае, 
роднае, кроўнае, такое ласкавае, цёплае, чыстае, як сонца, 
агністае, як Нёман, празрыстае, як казка, быліна, як песня, 
жаданае, дагэтуль яшчэ ў жыцці непазнанае, гарачае слова ад 
шчырага сэрца. (Д. Бічэль-Загнетава.) 2. Вясна прыйшла з 
дзівоснымі жамчужнымі світанкамі, з радаснымі пералівамі 
птушак. (Т. Хадкевіч.) З. А зорка гэтак прамяніцца барвовай, 
чыстай раніцай. (І. Броўка.) 4. Простыя, задушэўныя і шчы- 
рыя радкі, поўныя смутку і жальбы, змяняліся мужнымі і 
- гнеўнымі словамі. (С. Александровіч.) 5. У вачах брыгадзіра 
засвяцілася нейкая асаблівая, крыху загадкавая радасць. 
(А. Кулакоўскі. ) б. Мароз-мастак рукой старэчай на шыбах 
піша свой узор. (Я. Колас.) 7. Барабаніць на акне ад рання 


цёплы дожджык-грыбасей. (Е. Лось.) 


256. Падрыхтуйце навуковае паведамленне на тэму «Роля і месца вобраз- 
ных азначэнняў у мастацкім творы». Выкарыстайце «Слоўнік эпітэтаў бела- 


рускай мовы» (1998) Н. В. Гаўрош. 


Метафара (ад грэч. теіаррога -- перанос) -- від тропа, у 
якім уласціваеці адной з'явы (прадмета) пераносяцца на 
іншую на аснове падабенства. У мастацкай літаратуры най- 
часцей выкарыстоўваюцца паэтычныя і індывідуальна- 
аўтарскія метафары. Паэтычныя метафары адлюстроў- 
ваюць перанос фізічных якасцей прадметаў на якасці, улас- 
цівыя чалавеку (цвёрды характар, мяккі голас), прымет 
канкрэтных прадметаў на з'явы прыроды, абстрактныя 
паняцці (мароз трашчыць, дождж сыпле, душа баліць). 

Індывідуальна-аўтарскія метафары ствараюцца пісьмен- 
нікамі для характарыстыкі персанажа, прадмета і інш. 
Яны не агульнавядомыя і звычайна не адзначаюцца слоў- 


нікамі: 
Расчасалі вішні 
шоўкавыя косы. 
1 ўранілі долу 
снегавы вянок. (ІП. Трус.) 


Метафара значна паглыбляе ўнутраны свет вобраза, на- 


! даеяму новыя сэнсавыя адценні. 


257. Спішыце сказы. Падкрэсліце метафары, растлумачце іх стылістыч- 
ную ролю ў сказе. 


1. Сонца вісіць ужо над самым лесам. Яшчэ паўгадзіны, 
і яно зусім схаваецца за далёкім надпрыпяцкім борам. (І. На- 
вуменка.) 2. Вуліца яшчэ дыхала ранішнім халадком. Сонца 
выдлытвала свае промні з-пад кляновых і ліпавых кронаў, з 
дрогкага лісця співала расу. (Н. Маеўская.) З. Гарэлі на ўзлессі 
прыгарадных лясоў асінкі, як быццам хацелі сказаць людзям, 
што, пакуль яны гараць і грэюць неба, няма чаго баяцца ха- 
ладоў. (У. Караткевіч.) 4. Ноччу секануў буйны цёплы дождж. 
Ен глуха лапатаў, сіпеў, растапляючы снег. (А. Асіпенка.) 
5. А ноч не спала. Ноч жыла сваім жыццём. (А. ук.) 6. Быў 
збег пор года, калі цяплынь перамагала, але і халады не зусім 
адступалі. (В. Карамазаў.) 7. А гэты ветрык дураслівы траве 
зяленай чэша грывы. (Я. Колас.) 8. Па вуліцы бягуць вясёлыя 


мутныя раўчукі. (Я. Брыль.) 


258. З мастацкага твора, які вы вывучаеце (ці вывучалі) на ўроках літа- 
ратуры, выпішыце сказы з метафарамі. З якой мэтай выкарыстоўвае аўтар 
гэтыя моўныя сродкі ў мастацкім тэксце? 


І Параўнанне -- мастацкі троп, заснаваны на супастаў- 
ленні прадметаў ці з'яў, падобных у якіх-небудзь адносі- 
нах. Параўнанне дазваляе зрабіць тэкст твора маляўнічым, 
яркім, выяўляе адносіны аўтара да таго, пра што ён піша: 
Як тая рабіна, цвіла ў гэтае лета Ганна. (1. Мележ.) Ва- 
кол возера, як вежы, стаялі мудрыя дрэвы-дубы. (Я. Колас.) 

Звычайна параўнанне афармляецца пры дапамозе слоў 
як, быццам, нібы і інш., радзей - назоўнікам у творным 
склоне: Спакойна і павольна, як у зачараваным сне, цякло 
і само жыццё на Палессі. (Я. Колас.) Эх, скошан луг --і 
зніклі краскі, бы тыя чары мілай казкі. (Я. Колас.) Быц- 
цам у кручыне, галаву схіляе старадаўні бор. (П. Глебка.) 
Прамчала ластаўкаю лета... (Я. Брыль.) 

259. Прачытайце ўрыўкі з паэмы Я. Коласа «Новая зямля». Знайдзіце 
параўнанні. Скажыце, якую ролю яны адыгрываюць у тэксце паэтычнага 
твора. 


ж ж ж 


Настаў дзянёк, даўно чаканы. 
Пакаты ўзгор'я 1 курганы 
Уздзелі чырвані кароны, 

І стрэхі сонцам пазлачоны; 
Туманаў лёгкія паромы 

Над рэчкай віснуць нерухома, 

А ў люстры водаў гэтай рэчкі, 
Як закаханая дзяўчына, 
Глядзіцца пышная вярбіна. 

У бліскучым лісцейку, як свечкі 
На алтары ў часы малення, 
Іскрацца сонейка праменні, 

Бы смех бязгрэшны і шчаслівы. 


ж ж ж Ўы Саў 


Ідуць касцы, звіняць іх косы, 
Вітаюць іх буйныя росы, 
: А краскініжай гнуць галовы 
Пачуўшы косак звон сталёвы.” 
Касцы ідуць то грамадою, 
То шнурам цягнуць, чарадою, 
То паасобку, то па пары; а 
Ідуць касцы, ідуць, як хмары, 
І льецца смех іх разудалы, 
Як веснавыя перавалы. 


Метанімія (ад грэч. тебопутіа -- перайменаванне) -- 
перанясенне назвы аднаго прадмета на другі на аснове іх 
знешняй ці ўнутранай сувязі. Найбольш пашырана мета- 
німія, заснаваная на прасторавай сумежнасці прадметаў. 
Напрыклад, словы дом, школа, горад і інш. могуць абазна- 
чаць не толькі памяшканне, населены пункт (новы дом, вяс- 
ковая школа, вялікі горад), але і групу людзей, калектыў: 
Святы адзначалі ўсім домам. Школа выйшла на суботнік. 
Горад знемагаў ад спякоты. 

Адным з відаў метаніміі з'яўляецца сінекдаха -- пера- 
нос, заснаваны на колькасных суадносінах з'яў. Звычайна 
пераносіцца назва часткі на цэлае: Нерухома стаяў густы 
амярцвелы. лес... Ні звер, ні чалавек, ні птушка не пару- 
шалі яго ранішняга зімняга спакою. (Я. Колас.) 

260. Запішыце сказы. Абазначце метанімію (сінекдаху). Вызначце, на 
чым заснаваны гэты від тропа. 


1]. У канцы лета мядзведзь наведвае ноччу пасевы аўса. Пад 
восень ён, як і дзік, пераходзіць пераважна на жалуды і 
крушыну, якая расце ў вялікай колькасці на берагах лясных 
рэк. (В. Вольскі.) 2. Вёска хадзіла цяпер у ягады, а на грыбы 
яна закінецца пазней, калі баравікі пойдуць. (М. Стральцоў.) 
З. А вось і возера. Тут пасяліліся бабёр, андатра, выдра, норка, 
амаль усе віды качыных, лебедзь. (Я. Пархута.) 4. Горад пра- 
чнуўся, замітусіўся: людзі спяшаюцца на работу, аўтобусы 
ідуць цяжка. (Н. Маеўская.) 5. Першай у лесе скідвала ліст 
бяроза. (І. Навуменка.) 


Перыфраза -- апісальны зварот, які вобразна называе і 
характарызуе прадмет, прымету, дзеянне, што звычайна 
абазначаюцца адным словам: Дрэмле памятка дзён, што 
ў нябыт уцяклі,-- удзірванелы курган векавечны. (Я. Ку- 
пала.) Перыфразы -- індывідуальна-аўтарскія адзінкі маў- 
лення. Яны семантычна непадзельныя і становяцца на- 
звамі (набываюць намінатыўную функцыю) толькі ў кан- 
тэксце. 


261. Запішыце сказы. Падкрэсліце перыфразы. Паспрабуйце замяніць 
(вусна) апісальныя звароты тымі словамі, замест якіх яны ўжываюцца. Па- 
раўнайце сказы, З якой мэтай выкарыстоўваюцца перыфразы ў мастацкім 
тэксце? 


1. Паступілі сын ці дачка ў інстытут -- пасвятлела наўкол, 
маці выпрасталася, вышэй падняла галаву, а ў валасах ужо 
бліенула першая павуцінка ранняй восені. (С. Грахоўскі.) 
2. Ядвіся зірнула на вокны кватэры настаўніка. Там цёмна. 
Як смутна і тужліва пазіраюць гэтыя шкляныя вочы пустой і 
мёртвай кватэры! (Я. Колас.) З. Нават здаецца, што варушыць 
куст пакручастымі рукамі, не то вабіць да сябе, не то пагражае. 
(М. Лынькоў.) 4. Такіх дубоў цяпер рэдка дзе ўбачыш... І мно- 
га ўсякіх змен бачылі гэтыя нямыя сведкі прошласці. (Я. Ко- 
лас.) 5. Рабілі сваю работу вайсковыя разведчыкі, вушы і вочы 
войска. (А. Кук.) » 


262. Падрыхтуйце навуковае паведамленне на тэму «Беларуская перы- 
фраза». Выкарыстайце працы Г. М. Малажай «Сучасная беларуская мова. 
Перыфраза» (Мн., 1980), «Сучасная беларуская мова: Слова. Перыфраза. 
Фразеалагізм» (Мн., 1992) і інш. 

Элх 


263. Карыстаючыся слоўнікам літаратуразнаўчых тэрмінаў ці іншай да- 
ведачнай літаратурай, раскрыйце змест наступных паняццяў: алегорыя, гі- 
пербала, увасабленне, сімвал, літота, іронія. 


І Стылістычныя (рытарычныя) фігуры - гэта моўныя 
г звароты, якія маюць своеасаблівую сінтаксічную будову і 
7 ўзмацняюць выразнасць выказвання. Да іх адносяцца 
4 анафара, эпіфара, антытэза, інверсія, эліпсіс 
І і інш. 

4 Анафара - паўтарэнне аднолькавых гукаў, слоў ці сло- 
і ваўтварэнняў у пачатку вершаваных радкоў, строф або пра- 
і. ваічных сказаў: 


Устань ты, старонка, родная маці! 
Годзе зімовага рабскага сну, 
Годзе табе ўжо слёзна ўздыхаці,-- 
Выйдзі на поле, на сенажаці, 

Выйдзі спаткаці вясну! (Я. Купала.) 


Эпіфара -- паўтарэнне аднолькавых гукаў, слоў, спалу- 
чэнняў слоў у канцы сумежных вершаваных радкоў або 
строф: 

Часамі ён горкі ад пылу быў, 
Часамі салёны ад слёзаў быў, 
Часамі гарачы ад пораху быў, 
Але і салодкі ад дружбы быў 
Мой хлеб надзённы. (М. Танк.) 


264. Прачытайце. Вызначце, якія стылістычныя фігуры і з якой мэтай 
выкарыстоўвае Р. Барадулін у сваім вершы. 


Ж ж ж 


Мы больш сваёй ахвярнасцю вядомы, 
Мы, беларусы, 

Мы -- народ такі. 

Ахвотна забываем, што мы, 

Хто мы. 

Згадаюць 

Нашай памяці вякі! 


Мы сціпласцю сваёй здаўна вядомы, 
Саміх сябе хваліць нам не з рукі. 
Хай слабакі 

Аж падаюць ад стомы, 

На плечы ўзяўшы 

Пыхі мех цяжкі. 

Мы ўсім сваёй гасціннасцю вядомы, 
Надзейныя сябры і дружбакі. 

І госць, і падарожны ў нас 

Як дома. і 
А злым і травы колюцца ў бакі. 
Гатовы ўсё аддаць -- 

І тым багаты, 

Мы, беларусы, 

Мы -- народ такі. 

Што з краю небяспекі нашы хаты, 
Пра гэта 

Не забудуць чужакі! 


Антытэза (ад грэч. апііезів -- супрацьпастаўленне) -- 
выраз, у якім супрацьпастаўляюцца кантрастныя (проці- 
леглыя) паняцці, прыметы і інш. Звычайна антытэза ас- 
ноўваецца на антонімах: Па-над Прыпяццю між лясоў, 
пяскоў і балот туліцца невялікая вёсачка... І хаты няроў. 
ныя тут, як людзі: адна большая, другая меншая, ста- 
рэйшая ці навейшая. (Я. Колас.) Выкарыстанне антытэзы 
дае магчымасць засяродзіць увагу чытача на пэўных рысах 
героя, дэталях вобраза і такім чынам узмацніць уражанне 
ад іх. 


265. Прачытайце тэкст. Знайдзіце антытэзы. З якой мэтай выкарыстоў- 
вае іх аўтар? 


Ноч аа а 


Ноч перайначвае рэчаіснасць: утойвае відавочнае і ўвіда- 
вочнівае патаемнае. 

Учора -- вечар, заўтра -- раніца, сёння - дзень, і толькі 
ноч як бы не мае свайго адпаведніку, які адзначыў бы яе 
месца ў часе: яна -- прысутнасць адсутнасці, нішто, ніякая, 
нічыя. 

Ноч змыкае людзям вочы і адмыкае новыя -- не бачаныя 
для вачэй -- далячыні. 

Уночы, знітоўваючы зямлю і неба, палымнеюць знічы, ко- 
цяцца, знячэўку сарваўшыся з зорных галін, знічкі, а ў неаб- 
сяжных ночвах нябёсаў плавае месяц-човен. 

Ноч як нябыт: хвіліна ў ёй не адрозніваецца ад вечнасці, 
пакута ад шчасця, пачатак ад завяршэння, набытак ад страты, 
і калі, скончыўшы свой чараўнічы сеанс, ноч растае, свет паў- 
стае адноўленым, «нашчым», перапісаным начыста. (А. Ра- 
занаў.) 

Інверсія (ад лац. іпуегзіо -- перастаноўка) - змяненне ў 
сказе звычайнага (прамога) парадку слоў з мэтай надання 
пэўнаму слову (члену сказа) дадатковай семантычнай і эма- 
цыянальна-экспрэсіўнай нагрузкі: Адшумела лета роснымі 
лугамі. (С. Грахоўскі.) Я рад служыць Радзіме дарагой. 
(М. Чарот.) Заснулі ціхія бярозы ўночы пад акном. 
(А. Астрэйка.) 


266. Прачытайце тэкст. Знайдзіце інверсію. Для чаго выкарыстоўвае 
аўтар гэтую стылістычную фігуру? 


Хораша ў полі зімою... У полі аснежаным, дзе такія гурбы 
прыгожыя, неахопная шырыня і празрыстае неба, што пачы- 
нае цямнець з надыходам вечара. 

Серабрыцца снег, мігцяць незлічоныя мільёны брыльян- 
цістых іголак, вецер шчыпле за шчокі, нос. Забіраецца за 
каўнер, невідзімкаю прабіраецца пад кажух са сваёю халод- 
наю пяшчотай. Тулішся, пацягваешся, падбіраеш пад сябе 
ногі, да якіх вельмі ахвоч мароз са сваімі балючымі паца- 
лункамі. 

Але ўсё ж такі добра. Так бадзёра скрыпяць палазы, 
снежны пыл ляціць з-пад капытоў, абдае цябе ледзяністымі 
пырскамі, аж прыжмурваеш вочы. А коні бягуць (падга- 
няць не трэба), дарога чыстая, дарога слізкая, чаму ж не 
бегчы. 

Надыходзіць вечар, сінеюць снегавыя гурбы, ад бледнага 
месяца цягнуцца празрыстыя промні і не ззяюць, а тлеюць над 
лесам і полем. Сінія цені плывуць за кустамі, кладуцца ў ба- 
разёнкі, у снегавыя сумёты. А зоры нібы вылецець хочуць са 
сваіх гнёздаў, да таго зыркія, бліскучыя яны ў марозным па- 
ветры. 

І салодкі сум закрадваецца ў сэрца, ціхі сум, непазнаны. 
Здаецца, што пяюць над табой сярэбраныя жаўранкі, залі- 
ваюцца таемныя бомы цудоўнымі танюсенькімі пералівамі, 
якія акунаюць цябе ў небыццё... (М. Лынькоў.) 


Н Эліпсіе (ад грэч. еПеірвів -- пропуск) -- моўны зварот, у 
якім свядома апускаецца дзеяслоў-выказнік: Над лесам - 
роўны, таямнічы месяц. (Я. Брыль.) Эліптычныя сказы ад- 
метныя тым, што з'яўляюцца сэнсава і сінтаксічна сама- 
стойнымі адзінкамі, іх змест зразумелы без кантэксту. Вы- 
карыстанне эліпсіса надае мове дынамізм, выразнасць, да- 
памагае перадаць псіхалагічнае напружанне таго, хто гаво- 
рыць. 

267. Запішыце сказы. Які член сказа ў іх адсутнічае? Чым гэта абумоў- 
лена? Ці перашкаджае няпоўны састаў сказаў дакладнай і выразнай перада- 
чы сэнсу змешчанага ў іх паведамлення? 


1. На даляглядзе -- сонца, яшчэ не ўсё, а толькі верхні бар- 
вовы краёчак. Бліжэй -- Нёман... За роўняддз.. вялікай, зігот- 
кай ад усход.. вады - далёкая града ці грывы лазняк... 
(Я. Брыль.) 2. На белым абрус..-- шкляная ваза з яблыкамі. 
(С. Баранавых.) З. За акном сняжынак карагод. (А. Астрэйка.) 
4. На маім стал.. ў цёмнай шкляной ваз..-- букет кветак. 
(В. Адамчык.) 5. За акном -- росная чэрвеньская раніца, ча- 
мусьці па-асенняму халаднаватая, з нерухома сінім шкляным 
неб.. . (В. Адамчык.) 


Растлумачце правапісе канчаткаў назоўнікаў. ая . 
У мове мастацкай літаратуры шырока выкарыстоўваюц- 

ца сінонімы. Іх ужыванне дае магчымасць пісьменніку 
найбольш поўна раскрыць змест, выразіць тонкія сэнсавыя 
адценні, дакладна перадаць асаблівасці стану чалавека ці 
прыроды, найбольш дзейсна ўплываць на пачуцці і 
ўяўленні чытача: Мяккія, ласкавыя гукі стройным 
сугалоссем паліліся па пакоі, напаўняючы яго прыемным 
звонам і навяваючы якіясь добрыя, ціхія чары. (Я. Колас.) 


268. Запішыце сказы, падкрэсліце сінонімы, вызначце іх сэнсавыя ад- 
ценні. З якой мэтай выкарыстоўваюцца сінонімы ў мове мастацкай літара- 
туры? 


1. У час школьных канікул, калі пачынаюць расці грыбы, 
Пятрок ледзь не штодзень шастае ў лес. (І. Навуменка.) 2. Сяр- 
гей Іванавіч пакрочыў у бок Хацічаў, каб дабрысці да гаю і 
там, арыентуючыся па старых дрэвах, калі не пазнаць, то хоць 
уявіць роднае поле. (М. Дубоўскі.) З. Мы з Колем шыбуем у 
бок чыгункі. (І. Навуменка.) 4. Ходзіш па лесе яшчэ з паўга- 
дзіны. Топчаш ягаднік, верас, дыбіш ботамі незляжалае сучча. 
(Б. Сачанка.) 5. Учора бацька абазваўся да мяне: «Алёіцка, 
можа б сцягаўся ў Крывалессе?» (С. Кухараў.) б. «Глядзі пад 
ногі сабе! -- крычыць Коля.-- Не гайсай па лесе! Тапчыся і тап- 
чыся!» (І. Навуменка.) Я аа 


У мастацкім тэксце выкарыстоўваюцца ўсе сродкі на- 
цыянальнай мовы. Тут можна знайсці дыялектныя 
і ўстарэлыя словы, тэрміналагічныя моўныя 
адзінкі, неалагізмы, жарганізмы інаватвульга- 
рызмы. Аднак іх ужыванне павінна быць стылістычна 
апраўдана, падпарадкавана аўтарскай задуме. 

269. Прачытайце ўрыўкі з апавядання М. Лынькова «Андрэй Лятун». 
Знайдзіце ў тэкстах прафесіяналізмы і словы, якія знаходзяцца за межамі 
літаратурнай мовы. Растлумачце мэтазгоднасць выкарыстання іх у творы. 


ж ж ж 


-- Эх, Андрэй, Андрэй, да чаго ж ты дажыў, да чаго ж да- 
стукаўся: ні раздолля табе, ні жазлоў, ні пуцёвак... Стой, гібей 
са сваёю «кукушкай-свістушкай», чакай гнілых шпал, плат- 
форму адвядзеш за паўсотні сажняў. Не жыццё, а маслёнка 
мазутная. І ні пары табе наддаць, ані поўны ход, ні табе сема- 
форы крылатыя, ані вёрсты, ані рэйкі бліскучыя, што мігцяць- 
сакацяць пад грымучымі коламі... Так, браце Андрэй, сядзі 
цяпер і не рыпайся. А чаму? Таму што слабыя мы сталі, а 
віною ўсяму годы: точаць падшыпнікі, не разгонішся цяпер, 
не раз'едзешся... А, іначай кажучы, старасць -- не радасць. 
Баста! Годзе! Ад'ездзіўся! 

Так разважае часам з сабою стары машыніст Андрэй Са- 


ж ж ж 


Вось чаму на «кукушцы» Андрэй. Старасць. Немач. Вочы 
сталі нязоркія, вушы нячуткія, слабая рука - трасецца на рэ- 
гулятары. І не дзіва, калі счэпшчык Іван, які двойчы падаў 
сігнал «паравоз пад вагоны», гучна лаецца: 

-- Нечуе, панчоха старая, хоць ты яму свішчы не свішчы. 
Пайсці паштурхнуць хіба, заснуў мо... 

Счэпшчык ідзе да паравоза, лезе на прыступкі і прарэзліва 
свішчыць-верашчыць над самым Андрэевым вухам. 

Задрамаўшы над топкай, Андрэй усхватваецца з перапало- 
ху, працірае вочы і, агледзеўшыся, падступае з кулакамі пад 
Іванаў нос. 

-- Ты глядзі ў мяне, блыха крыжавідная. Ужо я табе па- 
кажу, як пад вухам гудзець, людзей непакоіць. Калі-небудзь 
пападзешся, гад, прышчамлю буферамі, як жабу,- не 
піснеш... 

-- «Кукушкай» прышчэміш? 

Андрэй не адказвае. Дый ці можна адказаць чалавеку, які 
так зняважліва ставіцца да паравоза. Хоць гэта і паравоз не 
паравоз, а так сабе, непаразуменне нейкае, але ўсё ж такі ма- 
шына, і павінна яна павагу мець і пашану належную. А то на 
табе, «куку-у-шка». 


270. Прачытайце які-небудзь раздзел з рамана І. Мележа «Людзі на ба- 
лоце». Знайдзіце ў тэксце дыялектызмы. Вызначце іх стылістычную ролю ў 
маўленні аўтара і персанажаў. 

271. Выпішыце з рамана У. Караткевіча «Каласы пад сярпом тваім» 
10- 15 сказаў (ці невялікі ўрывак) з устарэлымі словамі. Паспрабуйце рас- 
тлумачыць іх значэнне. З якой мэтай ужываюцца ўстарэлыя словы ў творах 
на гістарычную тэматыку? 


272. Спішыце тэкст, ставячы патрэбныя знакі прыпынку. Вызначце 
стыль тэксту, назавіце яго асноўныя стылёвыя рысы. Знайдзіце моўныя 
сродкі, з дапамогай якіх тэкст набывае гэтыя рысы. 


Расла на ўзлессі каліна. Была яна ўсё маленькай ды раптам 
неяк непрыкметна вырасла. Зацвіла каліна белым цветам за- 
красавала на дзіва і зайздрасць усім суседнім дрэвам. 

Фарсуха пазіраючы на яе аж трэсліся ў лажку асіны. Яны 
былі заўсёды бледныя і зялёныя і заўсёды ім было холадна. 

Падумаеш выстраілася шапталі хмурыя яліны. Яны насілі 
цёмнае адзенне і размаўлялі толькі шэптам. Учэпістыя дубкі 
што раслі на схіле пагорка таксама непрыхільна паглядалі на 
маладую каліну а яна зусім не звяртала на іх увагі. 

Толькі старая яліна-казачніца спачувальна пазірала на ка- 
ліну-прыгажуню і жаласна ківала галавой. 

Пацвіце пакрасуецца ды і завяне не яна першая не яна 
апошняя. (А. Васільевіч.) 


273. Прачытайце тэкст. Якімі сродкамі мовы перадае аўтар стан прыроды 
перад навальніцай і саму навальніцу? 


У сонечнай далечыні на шырокіх і роўных, як стол, слуцкіх 
палетках палавела жыта. Ад спякоты пабялелі, вылінялі пя- 
шчотныя і халаднавата-мяккія пялёсткі валошак на ўзмежках 
і пры дарогах. Мроілася разагрэтае сонцам паветра і нібыта 
цякло да жытнёвага небакраю. Адтуль чорным крылом раз- 
гортвалася навальніца. І перад ёю ўсё заціхала неяк паспешна, 
быццам захопленае знянацку, нават паменшылі хвалі на туга- 
ватай роўнядзі калосся. І нідзе ні душы. Толькі светлы палетак 
і пацямнелая далечыня, як з пясчанага берага глядзіш на цём- 
нае мора. Перад навальніцаю ўсё на зямлі быццам паменшала, 
і нават вёска здалася маленькай, нібы глядзіш на яе з вышыні, 
з гэтага магутнага чорнага навальнічнага крыла. 

У цішыні пачулася, як мякка і глуха, усё роўна бы па жы- 
вым целе, ударылі па глыбокім цёплым дарожным пыле пер- 
шыя кроплі. А потым раптоўна, неспадзявана моцна рвануў 
вецер -- і абрынулася на зямлю ўсё разам: і цемната, і суцэль- 
ная сцяна вады, і святло сіняватых ад лютасці маланак, і ўда- 
ры грому, ад якіх хацелася сцяцца ў маленькі-маленькі камя- 
чок, бо здавалася, што ты толькі адна засталася на ўсім белым 
свеце. ЎКудасна адчуваць, што прапала і ты, і твая хаціна ў 

бясконцай лютасці і нястрыманасці стыхіі. І разам з тым была 
незразумелая, нявытлумачаная, шчымлівая, трывожная ра- 
дасць гэтай яраснай праяве, усё роўна як і ты -- частачка гэтай 
непадуладнай нікому сілы... (А. Жук.) 


274. Прачытайце тэкст. Знайдзіце моўныя сродкі, з дапамогай якіх аўтар 
дае апісанне навальніцы. Параўнайце гэты тэкст з сапярэднім. Чым паэтыч- 
нае маўленне адрозніваецца ад празаічнага? 


Ж ж ж 


А дождж шуміць, а дождж гудзе 
І бліжай-бліжай ён ідзе 
І даль туманам засцілае. 
Упала кропля і другая, 
За імі цэлым вадаспадам 
Буйныя капкі, як бы градам, 
Па лісцях дуба секанулі 
Ды далей сетку пацягнулі. 
І вось жахнула бліскавіца, 
Як вогнямгненная крыніца, 
І гром-пярун сталёвым бічам, 
Бы нейкі звер страшэнным лычам, 
Арэ, трасе, калоціць хмары, 
Зямлю, надземныя абшары, 
Бушуе доўга, абурліва, 

Над лесам коціцца гняўліва, 

.,.... І гэты гоман, гнеў дрыгучы, 
Злучае зноў у стрэл магучы, 
Густы, злавешчы, віхрабежны 

І нестрыманы і драпежны, 
І так цяжэрна націскае, 
Як бы зямлю дзесь угінае. 
І шугнуў дождж налётам смелым, 
Павіс абрусам густа-белым 
Над гэтым лугам, над палямі 
І льецца кося ручаямі, 
Бы невад цягнецца грымотны, 
І б юцца кроплі ў пыл вільготны. (Я. Колас.) 


275. Прачытайце ўрывак з аповесці Я. Коласа «Дрыгва» ў арыгінале і ў 
перакладзе на рускую мову. Ці ўдалося перакладчыку захаваць асаблівасці 
творчай манеры Я. Коласа, багацце мовы твора? Знайдзіце тыя месцы ў тэк- 
сце перакладу, якія не перадаюць сэнсава-эмацыянальных адценняў арыгі- 
нала. Выкажыце меркаванні, чаму так атрымалася. 

Ж Ж ж 


Спакойна і павольна, як у зачараваным сне, утуліўшыся ў 
балоты, нясе Прыпяць сухадоламу Дняпру сваю багатую дані- 
ну. Не спяшаецца яна выносіць дабро палескіх балот. А яго 
так многа, што ўсё роўна, спяшайся не спяшайся, а гэтай ра- 
боты ёй хопіць на доўгія гады. Можа, і надзею страціла яна 
вынесці хоць калі-небудзь гэта мора цёмна-ружовай вады з не- 
абсяжных балот Палесся, і з гэтай прычыны яна такая паволь- 
ная і флегматычная. Вось толькі тады, калі разгуляецца вецер 
над зялёнаю шчэццю лясоў, над круглымі купамі-шапкамі ку- 
чаравай лазы, над бародаўкамі-купінамі жорсткай асакі, тады 
яна няветла пахмурнее, задрыжыць, затрасецца тысячамі 
хваль і сярдзіта шпурляе чаўны і чайкі-душагубкі ды голасна 
ўсхліпвае ў прыбярэжных чаратах, як маці ўскрай магілы, дзе 
пахаваны яе дзеці. І дзед Талаш не адважваецца тады ад'яз- 
джаць на сваім чоўне на сярэдзіну Прыпяці. (Я. Колас.) 


Ж ж ж 


Спокойно ий медлительно, как в зачарованном сне, несет 
Припять через болота свою богатую дань Днепру. Не торопится 
она уносить добро полесских болот. А добра так много, что все 
равно, спеши не спеши, а этой работы реке хватит на долгие 
годы. Может, она и надежду потеряла хоть когда-нибудь вы- 
нести это море темно-розовой воды из необьятных болот По- 
лесья и оттого так медлительна и флегматична. Только в часы, 
когда разгуляется ветер над зеленой іцетиной лесов, над круг” 
лыми шапкамй кучерявой лозы, над заросшими жесткой осо- 
кой купинами-кочками, река сердито нахмурится, задрожит, 
начнет бить в берега тысячами волн и гневно швырять челны 
и чайки душегубки да громко всхлипывать в прибрежных ка- 
мышах, словно мать над могилой, где похоронены ее дети. 
Даже дед Талаш не отваживается в такую пору выезжать на 
своем челне на середину Припяти. (Пераклад М. Златагорава.) 


ў 36. Гутарковы стыль 


Гутарковы стыль абслугоўвае пераважна сферу бытавых 
зносін, а таксама неафіцыйныя зносіны ва ўсіх сферах 
жыцця -- вытворчай, грамадска-палітычнай, навуковай і 
інш. 

Асноўнай формай рэалізацыі гутарковага стылю з'яўля- 
ецца вуснае маўленне, хаця ён можа праяўляцца і ў пісьмо- 
вай мове (сяброўскія лісты, запіскі на бытавыя тэмы і інш.). 

Для гутарковага стылю характэрна дыялагічнае маўлен- 
не. Аднак магчымы і маналог у форме расказу пра пэўныя 

І падзеі, з'явы і інш., які адрасуецца канкрэтнаму слухачу 
Г. (слухачам). Вялікую ролю ў вусных зносінах адыгрываюць 
г. інтанацыя, жэсты, міміка суразмоўцаў. 

Н Моўныя асаблівасці гутарковага стылю тлумачацца не- 
афіцыйным, непрымусовым характарам адносін паміж 
удзельнікамі гутаркі, іх непасрэдным удзелам у зносінах, 

. - адсутнасцю папярэдняй падрыхтоўкі да размовы. 

Гутарковаму маўленню ўласцівы стандартнасць, экспрэ- 

сіўнасць, эмацыянальнасць, няпоўнаструктурная аформле- 

насць, перарывістасць, спрошчанасць. 

І У гутарковым стылі ў тыповых абставінах зносін выка- 

рыстоўваюцца гатовыя, стандартныя маўленчыя сродкі, 

так званыя формулы маўленчага этыкету (формулы прыві- 
тання, развітання, звароту, прабачэння, падзякі і інш.). 

Значная частка слоў 1 фразеалагізмаў гутарковага стылю 
мае ярка выражаную эмацыянальна-экспрэсіўную афарбоў- 
ку: дачушка, сынок, працаўнік, плакса, маразішча, вят- 
. рыска, моднічаць, браць за горла, заткнуць за пояс і інш. 

Характэрнай асаблівасцю гутарковага стылю з'яўляец- 
ца ўжыванне займеннікаў, выклічнікаў, часціц, дзеясловаў 
са значэннем імгненнага дзеяння (скок, шмыг, хваць і інш.). 
Тут часта выкарыстоўваюцца словы з канкрэтным значэн- 
нем і абмежавана -- з абстрактным, амаль не сустракаюцца. 
тэрміны. 

Сінтаксіс гутарковага стылю характарызуецца непаўна- 
той канструкцый, спрошчанасцю. Гутарковаму маўленню 
ўласцівы няпоўныя сказы, словы-сказы, сказы з інверсій- 
ным парадкам слоў, пытальныя і клічныя сказы. Са скла- 
даных дастаткова часта ўжываюцца складаназлучаныя 
і бяззлучнікавыя. 


276. Прачытайце тэкст. Якія стылёвыя рысы яму ўласцівы? Знайдзіце ў 
тэксце моўныя сродкі, характэрныя для гутарковага стылю. 


ж ж ж 


-- А, гэта ты, бабка! Ну, прысядзь, пагаворым трохі! 

-- Я пастаю, панічок... У вас так ціха, я думала, што вы 
ўжо спіцё, а вы ўсё з гэтай кніжкай. Прабачайце, панічок: я 
прыйшла запытацца, ці баліць яшчэ ў вас галава, ці пера- 
стала? 

-- Перастала, бабка, перастала! Забыўся нават, што яна і 
балела! 

-- Ну, панічок мой родны, як сабе хочаце: хочаце верце, 
хочаце не верце, а я вам, далібог, шаптала! 

- Ты і мне шаптала? Калі ж гэта ты ўмудрылася пашап- 
таць? Я нават і не прымеціў. 

-- Вот вы тут сядзелі, чыталі, а я з кухні праз дзверы шап- 
тала... Не гневайцеся: далібог, шаптала! 
Напэўна, гэта ты мне памагла, бабка. 

-- Ой, панічыку, вы ўсё смеяцеся, не даяце веры. Не веры- 
це ніяк мне, старой! 

-- О, не, бабка: веру, веру! Аб тваім знахарстве ўсюды ка- 
жуць: у Хатовічах, у Малкавічах, у Ганцавічах -- усюды! (Па- 
водле Я. Коласа.) 





277. Састаўце дыялогі, якія могуць адбыцца ў пэўных сітуацыях неафі- 
цыйных зносін паміж сябрамі, аднакласнікамі, бацькамі і дзецьмі і інш. 
Якімі знешнімі фактарамі тлумачацца моўныя асаблівасці гутарковага 
стылю? 


278. Прачытайце. Да якога жанру гутарковага стылю адносіцца тэкст? 
Назавіце яго асноўныя стылёвыя рысы. Якія моўныя асаблівасці гутарковага 
маўлення зафіксаваны ў тэксце? 


Паважаны дзядзька Андрэй! 


Калі Вы не маеце дужа прыбытных заробкаў, дык прыяз- 
джайце да нас: работа для Вас знойдзецца. Даволі Вам сядзець 
у шчыліне, трэба выходзіць у людзі. У гэтым мы Вам можам 
памагчы і з часам зрабіць з Вас адукаванага чалавека -- 
паслаць Вас туды, дзе вучыцца Цётка-Пашкевічанка. Тры- 
майцеся, дзядзька, і трымайце хвост трубою. 

З пашанаю да Вас М. У. 


(Я. Колас.) 


279. Назавіце жанры, у якіх элементы гутарковага маўлення: а) зусім не 
павінны ўжывацца; б) могуць ужывацца, а могуць і не ўжывацца; в) абавяз- 
кова ўжываюцца, хаця і не састаўляюць аснову тэксту; г) састаўляюць аснову 
тэксту. 


280. Падрыхтуйце (пісьмова) тры варыянты тэксту-апісання каго-не- 
будзь ці чаго-небудзь (расліны, жывёлы, з'явы прыроды і інш.). Першы ва- 
рыянт павінен быць мастацкім апісаннем, другі -- навуковым, трэці-- 
уяўляць сабой маналог у гутарковым стылі. Абгрунтуйце прыналежнасць 
тэкстаў да пэўнага стылю. 


План стылістычнага аналізу тэксту 


1. Ахарактарызаваць маўленчую сітуацыю і задачы маў- 
лення. 

2. Пералічыць асноўныя стылёвыя рысы. 

З. Назваць моўныя сродкі, з дапамогай якіх асноўныя сты- 
лёвыя рысы рэалізуюцца ў тэксце. 

4. Вызначыць стыль тэксту. 


ДАДАТАК 


УЗОР ТЭСТА ПА БЕЛАРУСКАЙ МОВЕ 


А І. Адзначце словы, у якіх колькасць літар і гукаў не супадае: 


А 2. 


1) краіна; 
2) Арсеньеў; 
3) дзесьці; 
4) пад'езд; 
5) рэльеф. 


Укажыце радкі, у якіх усе падкрэсленыя галосныя абазначаюць на- 


ціскныя гукі: 


1) шэсцьдзесят, жыхар; 
2) адзінаццаць, квартал; 
3) крапіва, гліняны; 

4) пажылы, паведаміць; 
5) беларусы, выпадак. 


А З. Літара Ы пішацца ў словах: 


А 4. 


А 5. 

1) інж нер; 

2) ч мпіён; 

3) канц лярыя; 
4) ц рымонія; 
5) т лефон. 


Літара Е пішацца ў словах: 


1) с мнаццаць; 
2) аб ліск; 

3) св ткаваць; 
4) кал ндар; 
5) м тровы. 


Адзначце словы, у якіх пішацца літара Ў: 
1) аквары м; 

42) паўночна- сходні; 

3) ла рэат; 

4) педагагічны ніверсітэт:; 

5) на скраіне. 





А б. 


А 8. 


А 9. 


Адзначце словы, у якіх пішацца літара А: 
1) ч рнабровы; 

2) мн газначны; 

3) ф таграфія; 

4) ч рнабароды; 

5) п літэхнічны. 


.: Адзначце словы, у якіх пішацца Ь: 


1) ц мяны; 

2) да ве; 

3) мядз ведзь; 
4) прамен чык: 
5) восен скі. 


Адзначце радкі, у якіх словы пішуцца з вялікай літары: 
1) (С,с)карынаўская стыпендыя: 

2) Дзень (П.п)ерамогі; 

3) (9,з)аслужаны артыст; 

4) (А.а)Ххілесава пята; 

5) Дзень (К, н)астаўніка. 


Адзначце словы, у якіх няма канчатка: 
1) горад; 

2) уголас; 

3) падпісвацца; 

4) камусьці; 

5) працуючы. 


А 17). Адзначце словазлучэнні, у якіх дапушчаны моўныя памылкі: 


1) прыгатаваць даклад; 
2) асабовае жыццё: 

3) гліністая зямля: 

4) запаведныя лясы; 

5) лясістая дарога. 


А 1, Адзначце назоўнікі, якія ў наступных словазлучэннях ужываюцца з 
канчаткам -у (-ю): 


1) сустрэліся каля пераход ; 
2) купілі хлеб; 

3) весткі з фронт: 

4) план тэкст ; 

5) кроплі даждж. 


. Адзначце словазлучэнні, у якіх дапушчаны граматычныя памылкі: 


1) доўгая цень; 

2) смачная какава; 
4) паляўнічая сабака: 
4) дзікі гусь; 

5) вядучы ВНУ. 

А 13. 


А 14. 


А 15. 


А 16. 


А 17. 


А 18. 


А 19. 

Адзначце словазлучэнні, у якіх парушаны марфалагічныя нормьс 
1) ганарыцца бацькам; 

2) быў сведкай; 

3) таленавітым самавучкай; 

4) з калгасных палёў; 

5) спевы птушкаў. 


Адзначце прыметнікі, у якіх пішацца НН: 
1) палымя ая прамова; 

2) сцюдзё ы ранак; 

3) алавя ы салдацік; 

4) асе і дзень; 

5) драўля ы мост. 


Адзначце прыметяікі, якія не маюць ступеней параўнання: 


1) гарысты; 
2) блакітны; 
3) добры; 

4) марозны; 
5) вясёлы. 


Адзначце лічэбнікі, у якіх пішацца літара О; 
1) в семсот; 

2) аб два; 

3) в семнаццаць; 

4) тры в сьмых; 

5) в сьмёра. 


Адзначце радкі, у якіх усе займеннікі адносяцца да аднаго разраду: 
1) ніхто, некага, нікому, хто-небудзь; 

2) якісьці, нейкі, некалькі, чыйсці; 

8) ты, намі, вас, мяне; 

4) хто, нечы, якую, каторы; 

5) тым, гэта, столькі, такі. 


Адзначце сказы, у якіх няправільна выкарыстаны дзеепрыслоўі: 
1) Ідучы па вуліцы, яго позірк шукаў знаёмы дом; 

2) Нахіліўшыся над сталом, хлопчык нешта маляваў; 

3) Рыхтуючыся да экзаменаў, у вучняў узніклі пытанні; 

4) Падыходзячы да возера, яны распрануліся і пачалі купацца; 
5) Намаляваўшы карціну, мастак падарыў яе школе. 


Адзначце сказы з памылкамі ў кіраванні: 


1) дзякаваць брата; 
2) схадзіць за хлебам; 
3) думаць пра вучобу; 
4) старэйшы суседа; 
5) хварэць грыпам. 








А 20. Адзначце сказы, у якіх адсутнічаюць неабходныя знакі прыпынку: 


1) Наступную казку жанчына расказвала стоячы; 

2) Стомлены пасля цяжкай дарогі партызан адразу заснуў; 
3) Акрамя дарослых на лузе было многа падлеткаў; 

4) Побач з рэчкай рос асіннік любімы корм баброў; 

5) Над маёй галавой заспявала птушка. 


А 21. Колькі якіх знакаў прыпынку павінна быць у сказе? Адзначце нумар 
правільнага адказу: 


Толькі цяпер калі ранак настаў бачым як няўдала мы выйшлі да дарогі 
усё тут вядома праглядаецца прастрэльваецца да самага лесу. 


1) 6 косак, кропка з коскай; 
2) б косак, 1 працяжнік; 

3) 4 коскі, 1 працяжнік; 

4) б косак, І двукроп'е; 

5) 4 коскі, І двукроп"е. 

ПАРАДАК СІНТАКСІЧНАГА РАЗБОРУ 
СКЛАДАНАЗАЛЕЖНАГА СКАЗА 
З НЕКАЛЬКІМІ ДАДАНЫМІ 


Знайсці граматычныя асновы, вызначыць 


галоўную і даданыя часткі і абазначыць іх 
лічбамі. 


Вызначыць сродкі сінтаксічнай сувязі частак. 


. Вызначыць, да чаго адносяцца даданыя часткі. 


. Вызначыць від даданых частак. 


Вызначыць від падпарадкавання даданых 
частак (сузалежнае аднароднае, сузалежнае 
неаднароднае, паслядоўнае). 


Пабудаваць схему сказа (вертыкальную або 


гарызантальную). 


“Разабраць кожную граматычную частку 


па схеме сінтаксічнага разбору простага 
сказа (выключыць указанне на тое, што сказ 
просты). 


ПАРАДАК СІНТАКСІЧНАГА РАЗБОРУ 
БЯЗЗЛУЧНІКАВАГА СКЛАДАНАГА СКАЗА 


1. Знайсці граматычныя асновы, вызначыць 
часткі складанага сказа і абазначыць іх 
лічбамі. 


2. Вызначыць сэнсавыя адносіны паміж 


часткамі складанага сказа (часавыя, 
прычынныя, супастаўляльныя і інш.). 


. Пабудаваць схему сказа. 


. Разабраць кожную граматычную частку па 


схеме сінтаксічнага разбору простага сказа 
(выключыць указанне на тое, што сказ 
просты). 


ПАРАДАК СІНТАКСІЧНАГА РАЗБОРУ 
СКЛАДАНАГА СКАЗА 
З РОЗНЫМІ ВІДАМІ СУВЯЗІ 


. Знайсці граматычныя асновы, 


вызначыць часткі складанага сказа 
і абазначыць іх лічбамі. 


. Вызначыць від сувязі паміж часткамі: 


злучнікавая (злучальная, 
падпарадкавальная), бяззлучнікавая. 


. Вызначыць сэнсавыя блокі складанага 


сказа, від (злучальная, бяззлучнікавая) 

і сродак (спалучальны, супраціўны, 
размеркавальны злучнік) іх сінтаксічнай 
сувязі. 


. Пабудаваць схему сказа. 


. Зрабіць сінтаксічны разбор кожнага 
сэнсавага блока як адпаведнага простага 
ці складанага сказа. 





